

संवत् १९८३ की सर्दियाँ शीघ्र शुरू ही हुई थीं। लाहौर में मेरे एक अजीज ने आ कर मुझे एक साधु का पता दिया, जो संस्कृत के अच्छे पंडित और भारतीय दर्शन के विद्वान् थे, और हाल ही में कश्मीर-लदाख की यात्रा से लौटे थे; कुछ समय से उनका भुकाव बौद्ध वाङ्मय की ओर हुआ था; और पालि बौद्ध ग्रन्थों का अध्ययन करने को वे लंका जा कर रहने की सोच रहे थे। मेरे उक्त अजीज से परिचय होने पर उन्होंने उसे भी अपना हमराही बनाना चाहा; अजीज ने अपनी आदत के अनुसार इसमें मुझसे सलाह लेने की जरूरत समझी। जैसी कि उसे आशा थी, मैंने इस प्रस्ताव के लिए सहर्ष अपनी अनुमति दी। मेरे कहने पर अजीज ने दूसरे दिन मुझे बाबा रामोदार के दर्शन भी कराये। उस साधु-मूर्ति को यदि मैं उस दिन के बाद फिर कभी न भी देख पाता, तो भी उसके लम्बे कद तथा चौड़े मस्तक के नीचे चमकने वाली पैनी छोटी आँखों को—जिनमें एक ऊँचे संकल्पो वाले सच्चे हृदय तथा एक प्रखर प्रतिभा का स्पष्ट प्रतिबिम्ब था—कभी न भूल सकता। बाबा रामोदार का मुख्य डेरा तब तक सारन ज़िले में था। मेरे अजीज भी उसके बाद बिहार चले गये। संवत् १९८४ की बरसात के बाद मुझे भी पटना-चक्र ने पटना पहुँचा दिया।

बाबा उस से पहले लंका जा चुके थे। मेरे अजीज जब मुझ से

पटना में मिले, वे भी लट्का जाने की तैयारी में थे। हिन्दी-जगत् अब उन्हें भदन्त आनन्द कौसल्यायन के नाम से जानता है। लंका से आयुष्मान् आनन्द के जो पत्र आते रहे, उन से बाबा के और उन के समाचार मुझे बराबर मिलते रहे।

पालि तिपिटक का अध्ययन पूरा कर, अपनी नई योजना को सामने रखे हुए, सन् १९८५ के पौष में, बाबा रामोदार सदाकत आश्रम की मेरी कोठरी में पधारें। उस नई योजना की सूचना मुझे पहले ही मिल चुकी थी। तिब्बती और चीनी बौद्ध ग्रन्थों के अध्ययन में पाँच बरस लगाने का संकल्प कर बाबा लंका से चले थे; यदि उस के बाद वे जिन्दा भारत लौट पाते, तो नालन्दा में एक आर्य-विद्यालय की स्थापना करते, और वहाँ बैठ कर हिन्दी जगत् को अपने अध्ययन के फल भेंट करते। लंका से अपने साथ वे एक अलमारी भर पालि पुस्तकें और अपनी नोटबुकें भी लाये थे; वे नोटबुकें सूचित करती थी कि समूचे तिपिटक को उन्होंने आलोचनात्मक दृष्टि से छान डाला था; उन सब पुस्तकों पर उसी स्वप्न-सृष्टि के नालन्दा-आर्य-विद्यालय की मोहर लगी थी। पुस्तकें और नोटबुकें को मेरे पास छोड़ वे आगे रवाना हुए। उनके नेपाल पहुँचने की सूचना यथा-समय मिली; दूसरा पत्र उन्होंने शिगर्चे पहुँच कर भेजा।

एक नई समस्या अब उपस्थित हो गई। बाबा रामोदार जैसे खाली हाथ लंका गये थे, वैसे ही खाली हाथ तिब्बत चल दिये

थे। राहखर्च के लिए मुश्किल से सौ रुपया उन के पास था। लंका में वे भिक्षुओं के एक परिवेण (विद्यालय) में पढ़ते थे, और पढ़ाते थे। अपने त्यागमय भिक्षु जीवन से उन्होंने और आनन्द ने लंका के बौद्धों को मुग्ध कर लिया था। उन्होंने सोचा था तिब्बत के भी किसी मठ में वे पढ़ेंगे और पढ़ाएँगे—उन्हें रोटी-कपड़े और किताबों के लिए कोई चिन्ता न करनी पड़ेगी। किन्तु शीघ्र ही उन्हें मालूम हो गया कि उनके ज्ञान और त्याग को वहाँ वैसी कद्र होने को न थी; तिब्बत के किसी ड-सङ्ग^१ में उनका गेर-गेन^१ या गे-शे^१ हो जाना सम्भव न था, जब तक भारत से मदद न गई, बाबा को काफ़ी कष्ट भेलना पड़ा। ऐसी दशा में काशी विद्यापीठ के सञ्चालकों ने उनकी सहायता करने का जो निश्चय किया, वह अत्यन्त सराहनीय था। हमारे इस अभाग्य देश में ऐसे दूरदर्शी और गुण-ग्राहक कहाँ हैं जो ऐसे गुमनाम कार्यक्षेत्रों में चुपचाप अपना जीवन भिड़ा देने वाले कर्मियों की सहायता करने को प्रस्तुत हों ? काशी विद्यापीठ ने सचमुच बड़ी बात की। किन्तु उन की सहायता से पहले सिंहल से सहायता पहुँच चुकी थी, और वह इस शर्त पर कि बाबा वापिस सिंहल चले आँय।

किन्तु सिंहल में इस वार वे कुछ ही मास रह पाये थे—और इस बीच उन्होंने बुद्धचर्या लिख डाली थी—कि देश की

स्वाधीनता-कशमकश की पुकार उन्हें फिर इधर खींच लाई। काशी में बुद्धचर्या छपा कर विहार की राष्ट्रीय कशमकश में पड़ने के विचार से १९८७ की सर्दियों में जब वे काशी आये, मेरी छावनी भी तब काशी विद्यापीठ में ही पड़ी थी। आचार्य नरेन्द्रदेव जी भी वहीं थे। इसी समय तिब्बत-यात्रा का ल्हासा पहुँचने तक का अंश लिखा गया। कुछ समय बाद काशी विद्यापीठ के ज्वत् तथा विद्यापीठ के बन्द होने से वह यात्रा तब पूरी न लिखी गई। यही नहीं, ल्हासा पहुँचने से ठीक पहले वाला अंश जो छप न पाया था, पुलिस के ताले में बन्द होने के बाद गड़बड़ में पड़ गया। चौथी मंजिल के अन्त में पाठको को वह अभाव स्पष्ट दीख पड़ेगा। पाठक वहाँ इतनी बात समझ लें कि ग्यांची से बाबा रामोदार ७ दिन में ल्हासा पहुँच गये; और वहाँ पहुँच कर आपने दलाई लामा के मन्त्री को अपनी सूचना दे दी। आपने महागुरु दलाई लामा के नाम संस्कृत पद्यमय एक पत्र भेजा, जिसमें भारत और भोट के प्राचीन सम्बन्ध का उल्लेख करने के बाद अपने भारतीय बौद्ध होने की सूचना दी, और आधुनिक बौद्धों के प्रमुख महागुरु दलाई लामा से तिब्बत में रह कर बौद्ध ग्रन्थों का अध्ययन करने की इजाजत माँगी।

स्वामी जी अपने साथ तिब्बत से बहुत से चित्र भी लाये थे। उन में से भी अनेक काशी विद्यापीठ के बन्द होने पर तितर बितर हो गये।

यात्रा का शुरु का अंश ज्यों ज्यों लिखा जाता, आचार्य

नरेन्द्रदेव जी, मेरी सहधर्मिणी और मैं उसे लेखक की जवानी सुना करते। उन्हीं दिनों एक बार मेरी सहधर्मिणी ने और मैंने स्वामी जी की समूची पिछली जीवन-कथा आग्रह कर के उनके मुँह से सुनी। मेरी इच्छा थी उसे फिर सुन कर पूरा यहाँ लिख डालता; किन्तु फिर से सुनाना स्वामी जी ने स्वीकार नहीं किया। उन के जीवन की जो मोटी मोटी बातें मुझे याद हैं, उन्हीं को पाठकों की उत्सुकता की तृप्ति के लिए यहाँ लिखता हूँ।

भदन्त राहुल का जन्म आजमगढ़ जिले का है। उन की आयु अब शायद ३८-३९ वरस है। बचपन में वे काशी में पुराने ढर्रे से संस्कृत की शिक्षा पाते रहे। उन्होंने विवाह नहीं किया; बचपन में ही घर से भाग गये, और सारन जिले के एकमा नामक स्थान में एक वैष्णव महन्त के चेले बन गये। एकमा का वह मठ उनका दूसरा घर बन गया। वे फिर काशी और अयोध्या में पढ़ने को चले आये। आजकल भदन्त राहुल मांसाहार के बड़े प्रचारक हैं, उन का यह विश्वास है कि मांस की खुराक छोड़ देने से हमारी जाति का बड़ा अंश क्षीण और नष्ट हो रहा है; किन्तु उन दिनों के ब्रह्मचारी रामोदार को वैष्णव पंथ की कट्टर धुन सवार थी। एक बार उस ने अयोध्या के एक मन्दिर में बकरों की बलि बन्द कराने के लिए अपने सहपाठियों के साथ एक सत्याग्रह सा कर डाला। उस आन्दोलन में उस बालक को बहुत से वैष्णव कहलाने वालों की सच्चाई परखने का मौका मिला; कुछ आर्यसमाजियों ने उसे सच्ची सहायता दी। रामोदार तब से आर्य-

समाज की ओर झुकने लगे। वे आर्यसमाजी हो गये, और आगरा में पं० भोजदत्त के मुसाफिर-विद्यालय में भरती हो उन्होंने कुछ अरबी-फारसी भी पढ़ डाली। फिर दर्शन-ग्रन्थों का अध्ययन करने वे मद्रास चले गये। वे आर्यसमाज के प्रचारक बन पञ्जाब, सीमाप्रान्त और कश्मीर भी घूमे।

मुसाफिर-विद्यालय में मौलवी महेशप्रसाद भी उनके एक शिक्षक थे। आर्यसमाज की छोटी-मोटी संस्थाओं के वातावरण में भी अपने देश का दर्द विद्यामान था; मौलवी महेशप्रसाद ने वह वेदना युवक रामोदार के दिल में भी जगा दी। उस वेदना ने बढ़ते बढ़ते बाबा रामोदार को सन् १९२१ की कशमकश में खींच लिया; वही सारन जिला उन का कार्यक्षेत्र रहा; अन्त में उन्हें हजारीबाग की जेल में शान्ति मिली। सन् १९१४-१५ में अमरीका से जो सिक्ख पंजाब में गदर उठाने लौटे थे, उन्हें सिक्ख मन्दिरों के महन्तों ने सिक्ख धर्म से पतित करार दिया था। सन् १९२०-२१ में उन में से बहुतों के बाहर आने पर उन महन्तों के कलंक से सिक्ख गुरद्वारों को मुक्त कर देने का आन्दोलन उठा। भारत भर में उसकी प्रतिध्वनि हुई; गया के बुद्ध-मन्दिर को बौद्धों के हाथ सौंप देने का आन्दोलन भी उसी की एक पुकार थी। गया कांग्रेस के समय से बाबा रामोदार ने उस आन्दोलन में विशेष भाग लिया। वे बौद्ध मार्ग की ओर झुके। आगे की कहानी सीधी है।

इस परिचय में मैं पाठकों का ध्यान राहुल जी की सच्ची

साध और लगन के अतिरिक्त उन के स्वतन्त्र मौलिक चिन्तन की ओर विशेष रूप से खींचना चाहता हूँ। आज बीस-वाइस बरस से हिन्दी वाङ्मय के क्षेत्र में मौलिक मौलिक की पुकार है। पर मौलिक रचना के लिए मौलिक जीवन चाहिए। बँधे बँधाये रास्ते से एक पग इधर-उधर हटने की हिम्मत न करने वाले कभी नई सृष्टि नहीं कर सकते। न तो तिब्बती भाषा हमारे स्कूलों-कालेजों में पढ़ाई जाती है, और न हिमालय की जोतें चढ़ने को रेलगाड़ी के टिकट कुछ काम आते हैं। जर्मनी के संस्कृतज्ञ प्रो० रुदाल्फ ओतो सिंहल में राहुल जी से मिले तो पूछने लगे आपने यह आधुनिक आलोचनात्मक पद्धति कहाँ सीख ली। राहुल जी ने कहा—अँगरेजी स्कूल में तो चार-ही-छः महीने पढ़ा हूँ ! मौलिक जीवन और चिन्तन का जिन्हे नमूना देखना हो, वे इस पुस्तक को पढ़ें। मेरे जानते यह हिन्दी में यात्रा विषयक पहली मौलिक कृति है।

लेखक की शैली के विषय में भी दो शब्द कहे बिना जी नहीं मानता। हिन्दी के बहुतेरे लेखक आज एक रोग से पीड़ित हैं, जिसे अतिरञ्जन-ज्वर कहना चाहिए। जिन्हे वेदनाओं की गहराई अनुभव करने का कभी अवसर नहीं मिलता, वे जरा जरा सी बात में निरर्थक शब्दों का तूफान उठाया करते हैं। उस अक्षर-डम्बर से जी ऊबता है। यहाँ उस के मुकाबले में आप अत्यन्त संयत भाव और सुरुचिपूर्ण शब्द पायेंगे। यही वास्तविक कला है।

मैं इसे अपना सौभाग्य मानता हूँ कि विद्वान् लेखक ने अपनी इस कृति के सम्पादन करने का अवसर मुझे दिया है। यात्रा को

मंजिलो में और मजिलों को भी अनेक टुकड़ों में मैंने बाँटा है, तथा पाद-टिप्पणियाँ भी प्रायः सब मेरी हैं। यह अभीष्ट था कि मेरी लिखी सब पाद-टिप्पणियाँ कोण्टको में रहतीं, पर छपाई की भूल-चूक से अनेक जगह वैसा नहीं हो पाया। वास्तव में पृ० १३, १९४, १९५, १९६ की ३, २०० की ३, २०२, २०५, और ३०६ की टिप्पणियों के सिवाय बाकी सभी मेरी हैं।

इस पुस्तक के शुरू के अंश प्रयाग की सरस्वती, काशी के विद्यापीठ तथा पटना के देश में छप चुके हैं। उनके मालिकों ने उन्हें फिर से छापने की इजाजत दी, तथा सरस्वती में जो चित्र छपे थे उनके ब्लाक भी देने की कृपा की, इसके लिए प्रकाशक की ओर से उन्हें अनेक धन्यवाद।

स्वामी जी का आग्रह था कि यह पुस्तक सन् १९३३ में प्रकाशित हो जाय। मुझे खेद है कि अन्य अनेक धन्यो में मेरे व्यस्त रहने से वैसा न हो सका। इस से भी बढ़ कर मुझे इस बात का खेद है कि इसे जल्दी छपवाने के विफल प्रयत्न में छपाई की भूल-चूक बहुत रह गई है।

प्रूफ देखने का कार्य श्रीयुक्त वीरसेन विद्यालंकार तथा राज-नाथ पांडे जी० ए० ने किया है, जिसके लिए वे दोनों धन्यवाद के पात्र हैं। इस ग्रन्थ की छपाई के समय वे दोनों सज्जन भी अन्य कार्यों में बहुत व्यस्त रहे, इसी से गलतियाँ रह गईं।

प्रयाग

८-३-३४

जयचन्द्र

विषय-तालिका

पहली मंज़िल—भारत के बौद्ध खंडहरों में	पृष्ठ
§ १ लका से प्रस्थान	१
२ अजिठा	८
३ कन्नौज और सांकाश्य	१०
४ कौशाम्बी	१५
५ सारनाथ, राजगृह	२५
६ वैशाली, लुम्बिनी	३१
७ भारत से विदाई	३९
दूसरी मंज़िल—नेपाल	
§ १ नेपाल-प्रवेश	४६
२ काठमाण्डू की यात्रा	५१
३ डुक्पा लामा से भेंट	५६
४ नेपाल राज्य	६९
५ यल्मो ग्राम की यात्रा	७६
६ डुक्पा लामा की खोज	८४
तीसरी मंज़िल—सरहद के पार	
§ १ तिब्बत में प्रवेश	९२
२ कुती के लिए प्रस्थान	१००

§ ३ राहदारी की समस्या	...	१०८
४ दशी-गाड् की यात्रा	...	११४
५ थोड्-ला पार कर लङ्कोर मे विश्राम...		१२१
६ लङ्कोर-तिङ-री	...	१२७
७ शे-कर गुम्बा	...	१३८
८ गदहों के साथ	...	१४३

चौथी मंज़िल—ब्रह्मपुत्र की गोद में

§ १ नदी के किनारे	...	१४८
२ शीगर्ची की यात्रा	...	१५६
३ शीगर्ची	...	१६१
४ ग्याँची की यात्रा	...	१६७
५ भोटिया नाटक	...	१७४
६ ल्हासा को	...	१८२

पाँचवीं मंज़िल—अतीत और वर्तमान तिब्बत की भौकी

§ १ तिब्बत और भारत का सम्बन्ध	...	१८७
२ आचार्य शान्तरक्षित	...	१९३
३ आचार्य दीपंकर श्रीज्ञान	...	२०७
४ तिब्बत में शिक्षा	...	२२४
५ तिब्बती खानपान वेशभूषा	...	२३१
६ तिब्बत में नेपाली	...	२४०
७ तिब्बत में भूटानी	...	२४८
८ तिब्बत और नेपाल पर युद्ध के बादल		२५०

छठी मंज़िल—ल्हासा में

१०८	§ १ भोटिया साहित्य का अध्ययन	...	२६८
११४	२ तिब्बत की राजनैतिक अखाड़ा	...	२७४
११९	३ तिब्बती विद्यापीठ	...	२८०
१२४	४ मेरी आर्थिक समस्या	...	२९३

सातवीं मंज़िल—नव-वर्ष-उत्सव

१४९	§ १ चौबीस दिन का राजपरिवर्तन	...	२९८
१४८	२ तेरह सौ वर्ष का पुराना मन्दिर	...	३०२
१५६	३ महागुरु दलाई लामा के दर्शन	...	३०५
१६१	४ भोटिया शास्त्रार्थ	...	३०८
१६७	५ मन्त्रन की मूर्तियाँ	...	३१०
१७४	६ भोटिया नाच और चित्रणकला	...	३१२

आठवीं मंज़िल—सम्-ये (=सम्-ये) की यात्रा

१८२	§ १ मंगोल भिजु के साथ	...	३१६
१८७	२ नदी की धार से	...	३१७
१९३	३ भोट में भारत का पहाड़	...	३२२
२०७	४ ल्होखा प्रदेश मे	...	३२३
२२४	५ सम्-ये विहार मे	...	३२४
२३१	६ शान्तरक्षित की हड्डियाँ	...	३२६
२४०	७ विहार का कुप्रबन्ध	...	३२७
२४८	८ चंगेज खान के वंशज	...	३२९
२५०	९ एक गरीब की कुटिया	...	३३३

§ १० वापिस ल्हासा मे	...	३३४
नवीं मंज़िल—ग्रन्थों की तलाश मे		
§ १ फिर टशी-ल्हुन्पो को	...	३३५
२ ग्यांची का अंग्रेज़ी दूतावास	...	३४२
३ फिर शी-गर्ची में	...	३४३
४ स्तनग्युर छापे की तलाश	...	३४४
५ गन्-ती महाराजा	...	३४८
६ अनमोल चित्रों और ग्रन्थों को प्राप्ति		३५०
दसवीं मंज़िल—वापसी		
§ १ भोट की सीमा को	...	३५४
२ तिब्बती विवाहसंस्था	...	३५८
३ फ-री-ज़ोड	...	३६०
४ डो-मो दून	...	३६४
५ पहाड़ी जातियों का सौन्दर्य	...	३६६
६ डोमो दून के केन्द्र में	...	३६८
७ एक देववाहिनी	...	३६९
८ शिकम राज्य मे	...	३७२
९ कलिम्पोङ्ग को	...	३७५
१० कलिम्पोङ्ग से लंका	...	३७७

चित्र सूची

		मुखपृष्ठ
१. आचार्य शान्तरक्षित		
२. काठमाण्डू	...	पृ० ५६ के सामने
३. बोधा	...	पृ० ५८ ”
४. पशुपतिनाथ	...	पृ० ६२ ”
५. स्वयम्भू	...	पृ० ७८ ”
६. दम्पति	...	पृ० १३२ ”
७. रामोदार और सुमतिप्रज्ञ	...	पृ० १३६ ”
८. टशी लहुन्पो	...	पृ० १६१ ”
९. चाम्-कुशोक	...	पृ० १७० ”
१०. चाम्-कुशोक	...	पृ० १७० ”
११. वजा वजाने वाले	...	पृ० १७५ ”
१२. टशी लहुन्पो और लहासा के नमूने		पृ० १७६ ”
१३. गुरु पद्मसम्भव	...	पृ० २०० ”
१४. सम्राट् खिस्रोङ् ल्देव्चन	...	पृ० २०० ”
१५. आचार्य सुवर्णद्वीपीय धर्मपाल	...	पृ० २१२ ”
१६. दीपङ्कर श्रीजान (अतिशा)	...	पृ० २२२ ”
१७. डोम् तोन्-पा	...	पृ० २२२ ”
१८. केशो का शृगार	...	पृ० २३३ ”

१९.	खच्चरों पर ऊन ढोयी जा रही है ...	पृ० २३४	के सामने
२०.	नेपाली सौदागर ...	पृ० २४२	,,
२१.	शर्वा ग्यल्पो . .	पृ० २५३	,,
२२.	राजकर्मचारी ...	पृ० २६०	,,
२३.	भोटिया सौदागर ...	पृ० २७०	,,
२४.	लेखक ल्हासा के जाड़े में ...	पृ० २७३	,,
२५.	तिब्बती जागीरदार ...	पृ० २७७	,,
२६.	टशी लामा ...	पृ० २७८	,,
२७.	सेरा मठ ...	पृ० २८५	,,
२८.	पोतला राजप्रासाद ...	पृ० ३००	,,
२९.	तिब्बत में घरों की छते समतल बनाई जाती हैं ...	पृ० ३०७	,,
३०.	कुश्ती ...	पृ० ३१५	,,
३१.	चँवरियाँ नदी पार कर रही हैं ...	पृ० ३२०	,,
३२.	ल्हासा उपत्यका ...	पृ० ३२०	,,
३३.	अवतारी लामा लड़का और उसकी माँ	पृ० ३२२	,,
३४.	सम्-ये विहार ...	पृ० ३२५	,,
३५.	ग्यांची ...	पृ० ३३८	,,
३६.	ल्हासा के रास्ते में ...	पृ० ३३८	,,
३७.	रईस घराने की माँ बेटी ...	पृ० ३५९	,,
३८.	तिब्बत का नक्शा ...	अन्त में	

संशोधन-परिवर्धन

शुद्धशुद्ध-पाठ को सूची का पाठक लोग बहुत कम ही उपयोग करते हैं। इसलिए उन्हें मैंने पाठकों के हो शुद्ध करने के लिए छोड़ दिया है। हाँ, कुछ और स्थान हैं जिनके बारे में मुझे यहाँ कुछ कह देना है।

(१) कई जगह मैंने विभिन्न भारतीय और तिब्बतीय ऐतिहासिक पुरुषों के समय दिये हैं; लेकिन सबसे प्रामाणिक समय वे हैं जिन्हें मैंने इस विषय की अपनी अन्तिम पुस्तक 'तिब्बत में बौद्ध धर्म' में दिया है। उससे ले कर एक छोटी सी सूची पं० राजनाथ ने ग्रंथ के अंत में लगा दी है, जिससे समय को सुधार लेना चाहिए।

(२) पृष्ठ २८ में माहुरी लोगों को मैंने मौखरी लिखा है, जो कि और देखने से गलत मालूम होता है। मगध के पीछे वाले गुप्तों को मंजूसी मुलकल्प में मथुराज (मथुरा में उत्पन्न) बनलाया है; इससे माहुरी, माथुरी जाति मालूम होती है।

(३) पृष्ठ १८९ में दलाई लामा को बुद्ध का अवतार लिखा है, जिसकी जगह बोधिसत्व अवलोकितेश्वर का अवतार पढ़ना चाहिए। १३ वें दलाई लामा मुनिशासन-सागर का १८ दिसम्बर की रात को देहान्त हुआ है।

(४) १८८ पृष्ठ में पढ़ना चाहिए—तिब्बत की अधिकांश चस्तियाँ १२ हजार फुट से ऊपर हैं; हिमालय की ऊँची दीवारों के कारण समुद्र से चले बहुत कम बादल वहाँ तक पहुँचते हैं, जिसकी वजह से वर्षा की तरह वर्ष भी वहाँ कम पड़ती है।

(५) पृष्ठ १९४—विक्रमशिला विहार को महाराज धर्मपाल (७६९—८०९ ई०) ने स्थापित किया था।

(६) पृष्ठ २०८-९—आचार्य दीपंकर का जन्म भागलपुर का ही मालूम होता है। भागलपुर या भगलपुर का नाम तिब्बती ग्रंथों में आया है, और उसे विक्रमशिला के दक्षिण में दत्तलाया गया है जो कि सुल्तानगंज को विक्रमशिला मानने पर ठीक जँचता है; किन्तु वहाँ 'नातिदूर' लिखा है। परन्तु एक तिब्बत में बैठे आदमी के लिए १२-१४ मील को 'नातिदूर' लिखना असम्भव नहीं है।

पटना }
३-३-३४ }

राहुल सांकृत्यायन



आचार्य शान्तरचित

तिब्बत में सवा बरस



पहली मजिल

भारत के बौद्ध खंडहरों में

§ १. लंका से प्रस्थान

सन् १९२६ मे मैने कश्मीर से लद्दाख की यात्रा की थी। वहाँ से लौटते हुए दलाई लामा के डरी-खोर्सुम^१ प्रदेश मे कुछ दिनो रहा, किन्तु तब कई कारणो से वहाँ अधिक न ठहर सका। सन्

[१. पच्छिमी तिब्बत को, अर्थात् कैलाश पर्वत से पच्छिम के प्रान्त को, डरी कहते हैं। उसी का पूरा नाम है डरी-खोर्सुम अर्थात् डरी-चक्रत्रय-डरी के तीन प्रान्त। डरी का शब्दार्थ—शक्ति। अलमोड़ा से जो यात्री कैलाश जाते हैं, वे डरी में ही पहुँचते हैं।]

१९२७-२८ में मैंने सिंहल-प्रवास किया ; उस समय मुझे फिर तिब्बत जाने की आवश्यकता मालूम हुई । मैंने देखा कि भारतीय दार्शनिकों के अनेक ग्रन्थों के अनुवाद तथा भारतीय बौद्ध धर्म की बहुमूल्य ऐतिहासिक सामग्री मुझे तिब्बत जाने से ही मिल सकती है । मैंने निश्चय कर लिया कि पाली बौद्ध ग्रन्थों का अध्ययन समाप्त कर तिब्बत अवश्य जाऊँगा ।

१९२८ में मेरा सिंहल का कार्य समाप्त हो गया और पहली दिसम्बर की रात को डाक से मैं अपनी यात्रा के लिए रवाना हुआ । कहने की आवश्यकता नहीं कि तिब्बत जाने का रास्ता और उपाय मैंने पहले ही से सोच रखा था । मैं यह जानता था कि खुल्लमखुल्ला ब्रिटिश सीमा पार करना लगभग असम्भव होगा । पासपोर्ट के भ्रमों में पड़ना और अधिकारियों की कृपा की राह देखते रहना मुझ से न हो सकता था । कलिम्पोङ से सीधा ल्हासा का मार्ग तो बहुत खतरनाक था, क्योंकि उधर ग्यांची तक अँगरेजी निगाह रहती है । इसीसे मैंने अधिकारियों की आँख बचा तिब्बत जाने का निश्चय किया । मैंने नेपाल का रास्ता पकड़ा । नेपाल घुसना भी आसान नहीं है । वहाँ के लोग भी अँगरेजी प्रजा को बहुत सन्देह की दृष्टि से देखते हैं । और यही हालत भोटिया (तिब्बती) लोगो की है । इस प्रकार मैं तीन गवन्मेटो से नज़र बचा कर ही अपने लक्ष्य पर पहुँच सकता था । अस्तु ।

यात्रा के सम्बन्ध में जानने के लिए श्रीयुत कावागुची, तथा

मदाम् नील आदि की पुस्तकें मैंने पहले पढ़ी थीं। उन से मुझे भोटिया लोगो के स्वभाव-वर्ताव की जानकारी के सिवा मार्ग के सम्बन्ध में कोई सहायता न मिली। अन्त में भारतीय सरकार के सर्वे के नक्शों से काठमांडू (नेपाल) से तिब्बत जाने वाले रास्तों को मैंने लिख डाला। नक्शों तथा वैसी दूसरी सन्देह की चीजों को पास नहीं रखना चाहता था। नेपाल में घुसने को मैंने शिवरात्रि का समय उपयुक्त समझा। सन् १९२३ में शिवरात्रि के समय मैं नेपाल हो आया था, और चुपके से डेढ़ मास वहाँ रहा भी था। मैंने देखा, अभी शिवरात्रि को तीन मास बाकी हैं। सोचा, इस बीच पच्छिमी और उत्तरी भारत के बौद्ध ऐतिहासिक और धार्मिक स्थानों को देख डालूँ।

कोलकाता से चल कर सवेरे हमारी ट्रेन तलेमन्नार पहुँची। यहाँ स्टीमर का घाट है। भारत और सिङ्गल के बीच का समुद्र स्टीमर के लिए सिर्फ दो घंटे का रास्ता है। उस में भी सिर्फ चंद मिनट ही ऐसे आते हैं जिन में कोई तट न दिखाई देता हो। सिङ्गल से आने वाली सभी चीजों की जाँच कस्टम-अधिकारियों द्वारा धनुष्कोडी में होती है। मैंने प्रायः पाँच मन पुस्तकें, जिन का अधिकांश त्रिपिटक^१ और उन की अट्ठकथायें^२ थी, जमा की थी। खोलने और फिर अच्छी तरह न बन्द करने में पुस्तकों के खराब

[१. बौद्ध धर्म-ग्रन्थ तीन पिटकों में विभक्त हैं ।]

[२. अट्ठकथा = अर्थकथा = भाष्य ।]

होने के डर से मैंने अपने सामने खोले जाने के लिए उन्हें साथ रक्खा था ।

धनुष्कोडी में पुस्तकें दिखा कर मैंने उन्हें पटना रवाना किया । फिर वहाँ से रामेश्वर, मदुरा, श्रीरगम, पूना देखते हुए काले पहुँचा । काले की पहाड़ी में कटी गुफाये स्टेशन मलवाड़ी (जी० आई० पी०) से प्रायः अठ्ठाई मील है । बराबर मोटर की सड़क है । साबुत पहाड़ काट कर ये गुफाये बनाई गई है । चैत्यशाला विशाल और सुन्दर है, जिस के अन्त के छोर पर पत्थर काट कर एक बड़ा स्तूप बनाया गया है । शाला के विशाल स्तम्भों पर कहीं कहीं बनवाने वालों के नाम भी खुदे हैं । शाला के बगल में भिक्षुओं के रहने की छोटी-छोटी कोठरियाँ हैं । ऊपर सुन्दर जलाशय है । यह सब आध मील से ऊपर की चढ़ाई पर है ।

काले से नासिक पहुँचा । नासिक के आसपास भी बहुत सी लेणियाँ (गुहायें) हैं । सब को देखने का मुझे अवसर नहीं था । मैं १२ दिसम्बर को सिर्फ पांडव गुफा को देखने गया । यह शहर से प्रायः पाँच मील दूर है । सड़क है, मोटर और टमटम भी सुलभ हैं । यहाँ काले जितना चढ़ना नहीं पड़ता, बाईं ओर कितने ही महायान देवी-देवताओं की मूर्तियाँ भी हैं । बड़ी चैत्य-शाला के छोर में विशाल बुद्धप्रतिमा है । एक चैत्यशाला के चैत्य को खोद कर ब्राह्मण देवता की प्रतिमा भी बनाई गई है । लेखा में

ब्राह्मण-भक्त शक राजकुमार उपवदात^१ और उस की कुटुम्बिनी के भी लेख है ।

नासिक से मुझे वेरूळ^२ जाना था । औरङ्गाबाद स्टेशन पर उतर कर मुझे एक विचित्र अनुभव हुआ । प्लैटफार्म के बाहर निकलते ही पुलिस के सामने हाज़िर होना पड़ा । नाम बतलाने में तो मुझे कोई उज़्र था । किन्तु जब अपमानजनक स्वर में पुलिस के सिपाही ने चाप आदि का नाम पूछा तब मैंने इनकार कर दिया । फिर क्या था, वहाँ से मुझे थाने में, फिर तहसीलदार के पास तक घसीट कर हैरान किया गया । इससे कहीं अच्छा होता यदि हैदराबाद की नवाबी ने बाहर से आनेवालों के लिए पासपोर्ट का नियम बना दिया होता । खैर । तहसीलदार साहब भलेमानस निकले । उन्होने मद्रास के गवर्नर के आज वेरूळ-दर्शन का बहाना बता कर मुझे छुट्टी दी । दूसरे दिन मोटर-बस पर चढ़ कर प्रायः ९ बजे वेरूळ पहुँचा । उसी वस से एक और अमे-

[१. ई० पू० १०० से कुछ पहले शकों ने अपने देशशकस्थान (सीत्तान) से सिन्ध-गुजरात पर चढ़ाई की थी, और वहाँ से उज्जैन-महाराष्ट्र पर । उज्जैन का शक राजा नहपान बहुत प्रसिद्ध हुआ । उपवदात नहपान का जमाई था । पैठन (महाराष्ट्र) के राजा गौतमीपुत्र सातकणि ने नहपान या उस के किसी वंशज को मार कर २७ ई० पू० में उज्जैन वापिस लिया । गौतमीपुत्र ही प्रसिद्ध विक्रमादित्य था ।]

[२. 'वेरूळ' का दिगावा हुआ अँग्रेज़ी रूप है- 'एलोरा' !]

रिकन भी आये थे। सड़क से गुफा जाते वक्त पता लगा वे भी मेरी तरह मस्तमौला हैं। सूथर महाशय 'ओहायो वेस्लियन विश्वविद्यालय' (अमेरिका) के धर्मप्रचार-विभाग के अध्यक्ष हैं। वे अमेरिका से अंकोरवाट^१ आदि की भारतीय भव्य प्राचीन विभूतियों को देखते हुए भारत आ पहुँचे थे। उन्होंने बहुत सहानुभूति-पूर्ण मानव हृदय पाया है। वेरुळ में कोई डाकवॅंगला नहीं है और न कोई दूकान। गुहा के पास ही पुलिस-चौकी है। सिपाही मुसलमान हैं और बहुत अच्छे लोग हैं। कह देने भर से यात्री की अपनी शक्ति भर सहायता करने के लिए तैयार हो जाते हैं।

प्रथम हम ने कैलाश-मन्दिर से ही देखना आरम्भ किया। एक विशाल शिवालय आँगन द्वार कोठे कमरे हाथी वाहन नाना मूर्ति चित्र आदि महापर्वतगात्र को काट काट कर गढ़े गये हैं। यह सब देख कर मेरे मित्र ने कहा—इस के सामने अंकोरवाट की गिनती नहीं की जा सकती। यह अतीत भारत की सम्पत्ति, दृढ मनोबल, हस्तकौशल सभी का सजीव स्वरूप है।

कैलाश समाप्त कर कैलाश के ही चश्मे पर हम दोनों ने अपने मेहरबान सिपाही की दी हुई रोटियो से नाश्ता किया। इस के बाद बौद्ध गुहाओं के हिस्सेवाले छोर से देखना आरम्भ किया।

[१. आधुनिक फ्रांसीसी हिन्दूचीन के कम्बुज प्रान्त में, जो कि एक प्राचीन आर्य उपनिवेश था।]

कैलाश के बाईं ओर के छोर से १२ बौद्ध गुहायें और फिर ब्राह्मण गुहायें हैं, जिन के बीच में कैलाश है। अन्त में चार जैन गुहायें हैं। वस्तुतः इन को गुहा न कह कर पहाड़ में काटे हुए महल कहना चाहिए। कल मद्रास के गवर्नर के आने से यहाँ खूब सफाई हो गई थी, इस लिए हमें चमगादड़ों की बदबू और ततैयों के छत्तों से टकराना न पड़ा।

सूर्यास्त हो गया था। उस वक्त हम अन्तिम जैन गुहा को समाप्त कर पाये थे। लौटते वक्त हमारे दिमाग में कभी पहाड़ को काट कर अपनी श्रद्धा और कीर्ति को अटल करने वाले अपने उन पुरखों की पीढ़ियों का खयाल आ रहा था। हिन्दू, बौद्ध और जैन धर्म की विशाल कला कृति तथा हृदयों को इस प्रकार एक पंक्ति एक स्थान में शताब्दियों अनुपम सहिष्णुता के साथ फूलते-फलते देखना क्या आश्चर्य-युक्त बात नहीं थी ?

१४ दिसम्बर को हम दोनों ने वहीं पुलिस की चौकी में विश्राम किया। बस्ती कुछ दूर दूर है। यदि ये भलेमानस सिपाही न हो, तो यात्रियों को यहाँ रहने में बहुत तकलीफ हो सकती है। उन्होंने हमारे लिए दो चारपाइयाँ दे दीं और शाम को गर्म गर्म रोटियाँ भी। सूथर महाशय भाग्यवान् थे, उन्हें गर्म चाय भी मिल गई।

१५ दिसम्बर को हम ने वहाँ से दौलताबाद की ओर पैदल प्रयाण किया। रास्ते में, खुल्दाबाद में, हठधर्मी सम्राट्

औरंगजेब की समाधि भी देखी, जिस के सामने पीर जैनुद्दीन की समाधि है। देवगिरि (दौलताबाद) का दूर तक फैला हुआ खँडहर बीच में खड़ी अक़ेली पहाड़ी पर अनेक सरोवरों दग्वाजों भूल-भुलझाया पानी के चहचहों मंदिरध्वंशों मोनारों तहखानों से युक्त विकट दुर्ग आज भी मनुष्य के चित्त में आश्चर्य पैदा किये बिना नहीं रहता। पानी का आराम तो पहाड़ी की चोटों के पास तक है। इन्हीं देवगिरिवासियों की ही विभूति और श्रद्धा की सजीव मूर्ति हैं उक्त कैलाश और उस के पास की गुहार्यें। देखते ही दिल वागी होने लगता है। भला इन के स्वामी कैसे पराजित हो सकते थे ? लेकिन पराजित होना सत्य है।

तीसरे पहर हम लोग औरङ्गाबाद आये। सूथर महाराय ने पहले ही से डाक-बंगले में इन्तज़ाम कर लिया था, इसलिए मेरे लिए भी आसानी हुई। दूसरे ही दिन हमें अजिंठा के लिए चल देना था, इसलिए मैं भी अपना सामान परिचित गृहस्थ के यहाँ से उठा लाया।

§ २. अजिंठा

सुनने में आया था कि सवेरे ही फर्दापुर को बस जातो है, लेकिन वह नौ बजे चली। निज़ाम सरकार ने बसों का ठेका दे रक्खा है, जिस से एक आदमी मनमानी कर सकता है। इस मनमानी में यात्री को पैसा अधिक देना और कष्ट उठाना पड़ता है। किसी तरह हम लोग एक बजे फर्दापुर के डाक-बंगले पर

पहुँचे । गवर्नर साहब चले गये थे । निजाम-सरकार के अफसर लोग खेमे वगैरह बँधवा रहे थे । भोजन के बाद हम अजिठा देखने चले । डाक-बँगले से यह प्रायः तीन मील है । बहुत दिनों से अजिठा के दर्शन की साध थी । आज पूरी हुई । यहाँ भी गवर्नर के लिए खास कर सफाई हुई थी । हमने घूम घूम कर नाना समयों की दनी नाना गुहाओं सुन्दर चित्र प्रतिमाओं शालाओं स्थान को एकान्तता जल की समीपता हरियाली से ढँके पहाड़ों की सुन्दरता को अतृप्त हो देखा । अभी पूरी तौर देख भी न पाये थे कि “वन्द होत का समय आ रहा है” कहा जाने लगा । किसी प्रकार अन्तिम गुहाओं को भी जल्दी जल्दी समाप्त किया ।

रास्ते में लौटते वक्त सूथर महाशय ने इन कृतियों की चर्चा के साथ वर्तमान भारत की भी कुछ चर्चा छेड़ दी । उन्होंने वर्तमान भारत के विचार और जातीय वैमनस्य की भी बात कही । मैंने कहा—विचार तो वही है जो एक उठती हुई जाति के होने चाहिए । और यह भी निस्सन्देह है कि बाधाओं के होते हुए भी ये विचार आगे बढ़ने से रोके नहीं जा सकते । वैमनस्य हमारी बड़ी भारी निर्वलता है । जातीयता और मजहब एक चीज नहीं है और न वे एक दूसरे से बदलने लायक चीजें हैं । दोनों का एक दूसरे पर असर पड़ता है और वह अनुचित भी नहीं है । तो भी जब कोई मजहब जाति के अतीत से आते हुए प्रवाह को—उस की सृष्टि को—हटा कर स्वयं स्थान लेना चाहता है, तब यह उस की बड़ी जबरदस्त धृष्टता है, और यह अस्वाभाविक भी है । हिन्दुस्तान

में इस्लाम ने यह गलती की और कितने ही ईसाई भी कर रहे हैं। सूथर महाशय ने कहा—इसे हम लोग हर्गिज नहीं पसन्द करते। मैंने कहा—अब छुआछूत पहले सी कहाँ है? जो है वह भी कितने दिनों की मेहमान हैं? क्या हिन्दुस्तानी नाम हिन्दुस्तानी वेप हिन्दुस्तानी संस्कृति और हिन्दुस्तानी भाषा को रखते हुए कोई सच्चा ईसाई नहीं बन सकता? मैं यह मानता हूँ कि अधिकांश अमेरिकन पादरी इस को पसन्द नहीं करते। उन्होंने कहा—मैं अपनी इस यात्रा में भारत में अपने मिशन वालों से मिलते वक्त इसकी अवश्य चर्चा करूँगा। मैंने कहा इसी तरह यदि भारतीय मुसलमान भी चाहते तो कभी यह फूट न होती। लेकिन समय दूर नहीं है, जब ये गलतियाँ दुरुस्त हो जायँगी। भारत का भविष्य उज्ज्वल है।

§ ३. कन्नौज और सांकाश्य

१७ दिसम्बर को हम फर्दापुर से जलगाँव के लिए बैलगाड़ी पर पाडुर तक १० मील आये, फिर २४ मील जलगाँव तक बस में। जलगाँव से मैं तो उसी दिन साँची के लिए रवाना हो गया, किन्तु सूथर साहब ने दूसरे दिन आने का निश्चय किया। सवेरे मैं साँची पहुँच कर उसे देखने गया। कभी ख्याल आता था कि यही वह स्थान है जहाँ अशोक के पुत्र महेन्द्र सिंहल में धर्म-प्रचारार्थ हमेशा के लिए प्रस्थान करने से पूर्व कितने ही समय तक रहे थे। यही स्थान है, जहाँ बुद्ध का शुद्धतम धर्म (स्थविर-

वाद) मगध छोड़ शताब्दियों तक रहा । उसी समय तथागत के दो प्रधान शिष्यो महान् सारिपुत्र और मौद्गल्यायन की शरीर-अस्थियाँ यहाँ विशाल सुन्दर स्तूपों में रक्खी गई थीं, जो अब लन्दन के म्यूजियम की शोभा बढ़ा रही है ।

साँची के स्तूपो को गद्गद हो देखा । भोपाल राज्य के पुरा-तत्वविभाग के सुन्दर प्रबन्ध को भी देख कर अत्यन्त सन्तोष हुआ । लौट कर स्टेशन आया तब सूथर साहब भी आ गये थे, इसलिए एक बार उन्हें दिखाने के लिए भी जाना पड़ा ।

१९ से २६ तारीख तक कोंच में अपने एक पुराने मित्र के यहाँ रहना हुआ । दशार्णों^१ का देश सूखा होने पर भी कितना मधुर है !

अब मुझे शिवरात्रि से पूर्व मध्यदेश^२ के बुद्ध के चरणों से परिपूत कितने ही प्रधान स्थानों को देख लेना था । २७ दिसम्बर से मैंने फिर बाबा रामउदार की काली कमली पहनी, एक छोटा सा भोला और आनन्द की सिंहल पहुँचाई वाल्टी साथ ली । २७ को कन्नौज पहुँच गया । बे-घर को घर की क्या फिक्र ? इक्के

[१. दशार्ण पूर्वी मालवे का पुराना नाम है । अब भी वह धसान कहलाता है ।]

[२. बुर्रचेत्र से बिहार तक का प्रान्त प्राचीन काल में मध्यदेश कहलाता था । नेपाली उसे अब भी मधेस कहते हैं ।]

वाले से कहा, शहर से बहुत दूर न हो ऐसी बगीची में पहुँचा दो। एक छोटी सी बगीची मिल भी गई। पुजारी जी ने अकिंचन साधु को उस के लायक ही स्थान बतला दिया। खुली जगह थी, दो वर्ष बाद जाड़े से भेट हुई थी, इसलिए मधुर तो नहीं लगा।

कन्नौज ? नया कन्नौज तो अब भी विना गुलाब का छिड़काव किये ही सुगन्धित हो रहा है। लेकिन मैं तो मुर्दों का भक्त ठहरा। २८ को थोड़ा जलपान कर चला टीलो की खाक छानने। ऐसे तो सारा ही देश असह्य दरिद्रता से पीडित हो रहा है, लेकिन प्राचीन नगरों का तो इस में और भी अभाग्य है। शताब्दियों से उन का पतन आरम्भ हुआ, अब भी नहीं मालूम हाता कहाँ तक गिरना है। विशेष कर श्रमजीवियों की दशा अकथनीय है। मैंने चमारों के यहाँ जा कर एक जान कार आदमी को साथ लिया। एक दिन के लिए चार आना उस ने काफी समझा।

कन्नौज क्या एक दिन में देखने लायक है ? और उस का भी पूरा वर्णन क्या इस लेख में लिखना शक्य है, जिस का मुख्य सम्बन्ध एक दूसरे ही सुदीर्घ वर्णन से है ? मैं अजयपाल, रौजा, टीला मुहल्ला, जामा मस्जिद (= सीता रसोई), बड़ा पीर, क्षेमकलादेवी, मखदूम जहानिया, कालेश्वर महादेव, फूलमती देवी, मकरन्द नगर तक ही पहुँच सका। हर जगह पुरानी टूटी-फूटी चीजों की अधिकता, अर्ध-सत्य कहावतों की भरमार, पुरान सुन्दर किन्तु अधिकतर खडित मूर्तियाँ, इतिहास-प्रसिद्ध भव्य

कान्यकुब्ज की क्षीण छाया प्रदर्शित कर रही थीं। फूलमती देवी के तो आगे-पीछे बुद्ध प्रतिमायें ही अधिक दिखलाई देती हैं।

आदमी को चार आने पैसे दिये, उसने अपने पड़ोसियों से कुछ पुराने पैसे^१ दिलवाये, उसके लिए भी उन्हे दाम मिला। वहाँ से मैं इक्के के ठहरने की जगह गया। किन्तु मेरे अभाग्य ने वहाँ कोई न था। पास में कुछ मुसलमान भद्रजन बैठे थे। उन्होंने देखते ही कहा—आइए शाह साहेब, कहाँ से तशरीफ लाये? मैंने कहा—भाई, दुनिया की खाक छानने वालों से क्या यह सवाल भी करना होता है?

“जुमा की नमाज क्या जामा मस्जिद में अदा की? पान खाइए।”

“शुक्रिया है, पान खाने की आदत नहीं। फर्रुखाबाद जाना है।”

उन्हे मेरी काली लम्बी अल्फी देख कर ही यह भ्रम हुआ। भ्रम क्यों? हिन्दू भी तो नास्तिक ही कहते। किसी तरह और सवाल का मौका न दे कर वहाँ से चम्पत हुआ। स्टेशन के पास पतेहरगढ़ के लिए लॉरियाँ खड़ी मिली। वसो और रेल की यहाँ बड़ी लाग-डाँट है। रेल को घाटा भी हो रहा है। अस्तु, पाँच बजे के करीब हम ने कन्नौज से विदाई ली।

१. पुराने पैसे कन्नौज के पुराने टीलों पर दरसात के दिनों में बहुत मिला करते हैं।

रास्ते में पुनीत पंचाल^१ के हरे खेत, आमों के बगोचे, देहाती हाट, फटी धोतियाँ, कृश शरीर, नटखट और भविष्य की आशा ग्रामीण विद्यार्थी-समूह को देखते ठीक समय पर फर्रूखाबाद पहुँचा। वहाँ से फतेहगढ़ को गाड़ी बदली, उसी दिन मोटा स्टेशन पहुँच गया।

रात को खुली हवा में मोटा स्टेशन पर ही सर्दी की बहार लूटी। सवेरे संकिसा-वसन्तपुर का रास्ता लिया। काली नदी की नाव ने २९ दिसम्बर को पहले-पहल मुझे ही उतारा। खेतों में भूलते-भटकते पूछते-पाछते तीन मील दूरी तय कर बिसारी देवी के पास पहुँच गया। देखा भारत के भव्य भूत की जीवन्त मूर्ति सम्राट् अशोक के अमानवीय स्तूपों में से एक के शिखर-हस्ती के पास ही कुछ क्षीण-काय मलिन-वेष भारत-सन्ताने धूप सेक रही हैं। पुष्कर गिरि बेचारे ने परिचित की भाँति स्वागत किया। मुँह आदि धोने के बाद प्राचीन अशोक स्तूप को देखल करने वाली परिचय-रहित बिसारी देवी का दर्शन किया। पुष्कर गिरि ने भोजन बनाने की तैयारी आरम्भ की, और मैं गढ़ संकिसा की ओर चला। पांचालों के पुराने महानगर सांकाश्य का ध्वंस भी वैसा ही महान् है। गाँव में अधिकांश मकान पुरानी ईंटों के ही बने हुए हैं। कहते हैं, दूर तक कुआँ खोदते वक्त कभी कभी लकड़ी के तरबते मिलते

[१. कन्नौज-फर्रूखाबाद का इलाका प्राचीन दक्षिण पंचाल देश है; उस के उत्तर रुहेलखंड उत्तर पंचाल।]

हैं। क्यों न हो, किले महल फर्श सभी किसी समय लकड़ी के तख्तों के ही तो होते थे। संकिसा फर्ख्खाबाद जिले में है। इसके पास ही सराय-अगहत एटा में है, जहाँ अब भी कितने ही जैन (सरावगी) परिवार वास करते हैं। कितने ही दिन हुए वहाँ भी मूर्तियाँ निकली थीं। संकिसा पुराने नगर के ऊँचे भीटे पर बसा हुआ है। पुष्कर गिरि के हाथ का बनाया सुमधुर भोजन ग्रहण कर उसी दिन शाम को तीन जिलों का चक्कर लगा कर मैं मोटा (मैनपुरी जिला) पहुँचा।

§ ४. कौशाम्बी

अब मेरा इरादा कुरुकुल दीप की अन्तिम शिखा वत्सराज उदयन^१ की राजधानी कौशाम्बी देखने का था। मोटा से भरवारी का टिकट लिया। शिकोहाबाद में रात की ट्रेन कुछ देर से मिलती है। सवेरे भरवारी^२ पहुँच गया। उतरते ही हाथ-मुँह धो पहले पेट-पूजा करनी शुरू की। मैंने पभोसा जा कर कौशाम्बी आने का निश्चय किया। मालूम हुआ, करारी तक सड़क

[१. कौशाम्बी का राजा उदयन भगवान् बुद्ध के समय में था। उज्जैन के राजा प्रद्योत ने उसे कैद कर लिया था; उसी कैद में उस का प्रद्योत की बेटी वासवदत्ता से प्रेम हो गया, और तब युवक-युवती एक पद्यन्त्र कर भाग निकले थे।]

[२. इलाहाबाद से २४ मील पच्छिम रेलवे-स्टेशन।]

है। वहाँ तक को इक्का मिलेगा, उसके बाद पैदल जाना होगा। इक्का किया। खाते ही रावार हुआ। तेज इक्के को कच्ची सड़क पर भी ९ मील जान में कितनी दूर लगती है? करारी में जा कर मैंने किसी आदमी को साथ लेने का विचार किया। गाँव में अधिकतर मुसलमान निवास करते हैं। बहुत कहने-सुनने से दो मुसलमान लड़के चलने को तैयार हुए। मैंने उन के लिए भी अमरुद खरीद दिये। गाँव से बाहर निकलते ही एक मध्यवयस्क पतली-दुबली मूर्ति जिस के चेहरे से ही मुहव्यत टपक रही थी, मिली। ये इस गाँव के पुराने मुसलमान अमीर खानदानों में से थे। देखते ही बोले—

“शाह साहब, इस वक्त कहाँ तशरीफ ले जा रहे हैं? आज मेरे गरीबखाने पर तशरीफ रखिए।”

“भई, आज पभोसा पहुँचना है।”

“फकीरों को आजकल में क्या फरक? आज मेरे गरीबखाने को पाक कीजिए। हम बद-किस्मतों को कहाँ ऐसी हस्तियाँ नसीब होती हैं?”

जान-बूझ कर तमप्-प्रत्यय नहीं बोल रहे थे। ऐसे प्रेम के बन्धनों से छूटना बहुत मुश्किल है ही, बड़ी मुश्किल से वहाँ से जान बचा पाये। अभी उन के गाँव के खेतों में ही थे। तब तक एक लड़का पाखाने का बहाना कर नौ-दो-ग्यारह हुआ। दूसरे को भी मैंने इधर-उधर भाँकते देखा। कुछ पैसे दे लौटा दिया। बेचारों

से न हटा था। पंडितजी के बारे में पृछा। वे घर में थे, निकल आये। पीछे एक अपरिचित गरीब साधु को देख कर उन के चित्त में भी वही हुआ जो एक अभागे देश के साधन-हीन गृहस्थ के हृदय में हो सकता है। उन्होंने आगे एक बहुत सुन्दर टिकाव बतलाया। मेरी भी तो अन्तर्गत्ता पभोसा में थी। आगे चल कर नहर छोड़नी पड़ी। रास्ता खेतों में से हो कर था। भूलने पर कहीं कहीं ऊख के कोल्हू के पास जाना पड़ता था। जाते जाते नालों के आरम्भ होने से पूर्व ही सूर्य ने अपनी लाल किरणों को भी हटा लिया। अब रास्ता कुछ अधिक स्पष्ट था, तो भी पोरसों^१ नीचे, पोरसों ऊपर आने वाले रास्ते में, जिस में जहाँ-तहाँ और रास्ते आते-जाते दिखाई पड़ते थे, रास्ते का क्या विश्वास था? जल्दी कोई गाँव भी नहीं आता था। खयाल था, यह तो यमुना के उत्तर बत्सो^२ का समतल देश है। परन्तु यहाँ तो चेदियो^३ की-सी ऊबड़-खावड़, अनेक नालों से परिपूर्ण भूमि है। आखिर पानी की यमुना ही तो इसे चेदि बनाने में रुकावट डालती है। अब भी

१. 'पोरसा एक पुरुष की ऊँचाई या गहराई चार हाथ। बिहार में यह बोल-चाल का शब्द है।

२. बत्स देश = प्रयाग के चौगिर्द का प्राचीन प्रदेश जिसकी राजधानी कौशाम्बी थी।

३. चेदि देश = बुन्देलखण्ड, वघेलखण्ड, छत्तीसगढ़। बत्स और चेदि सटे हुए हैं, बीच में केवल जमना है।

ताराम^१ से आनन्द^२ का 'देवकट सोम्भ' को एक छोटे पर्वत के पास जाना पड़ा था, तब सन्देह हुआ था कि यमुना के उत्तर पहाड़ कहाँ। लेकिन आयुपमान् आनन्द जब इन सभी तीर्थों को घूम कर सिंहल पहुँचे, तब वह सन्देह जाता रहा। इस एकान्त पहाड़ी के दो भाग हैं, उत्तर वाला बड़ा पहाड़ कहा जाता है, जिसके निचले भाग में पद्म-प्रभु का मन्दिर है। जैन गृहस्थों ने कहा, साथ चलें तो दरवाजा खोल कर दर्शन होगा। मैं थोड़ा आगे गया। पहाड़ी की ऊपरी चटानों पर कितनी ही पुरानी छोटी छोटी मूर्तियाँ खुदी हुई हैं। बहुत सी दुर्गम भागों पर हैं। ये मूर्तियाँ अधिकतर जैनी मालूम होती हैं। इस से मालूम होता है सहस्रों वर्ष तक कौशाम्बी के समृद्धि-काल में यहाँ जैन-साधुजन रहा करते थे। उस समय कौशाम्बी के धनकुवेर यहाँ कितनी ही बार धर्म-श्रवण करने आया करते थे। थोड़ी देर में जैन गृहस्थ भी आ गये। उन्होंने स्वयं भी दर्शन किया। मुझे भी बड़े आदर से तीर्थकर की प्रतिमाओं का दर्शन कराया। बाहर उस समय दो-चार वूँदे पड़ रही थीं। चौड़े गच किये हुए खुले आँगन पर कहीं कहीं पीली वूँद सी कोई चीज़ निकली हुई थी। उन्होंने बड़ी श्रद्धा से कहा—यहाँ अतीत काल में केशर बरसा करता था। तब लोग सच्चे थे, अब आदमियों के बेईमान हो जाने से यही केशर की-सी चीज़

१. बुद्ध के समय कौशाम्बी में इस नाम का एक विहार था।

२. भगवान् बुद्ध के प्रमुख शिष्य।

नहीं, प्रचंड अवन्तिराज की त्रिभुवन सुन्दरी कन्या वासवदत्ता के साथ लौटा दिया। किन्तु आज की कौशाम्बी को क्या आशा है जब कि उस के बच्चे उस की क्षीण स्मृति को भुला चुके हैं !

‘वड़ा पहाड़’ से उतर कर दक्षिण वाले ‘मुँडिया’ पर चढ़े। इसके ऊपर भी भूमि समतल है, बड़ी बड़ी ईंटों का स्तूपविशेष है। यमुना इस की जड़ से बह रही है। आज यह पहाड़ सूखा है, किन्तु ढाई सहस्र वर्ष पूर्व यहाँ कोई स्वाभाविक जलाशय रहा होगा, जो देव-कट-सोव्भ कहा जाता था।

लौटने पर भोजन में अभी थोड़ी देर मालूम हुई। फिर रात-वाली मढ़ी की ओर गया। मालूम हुआ, ‘प्रभास-क्षेत्र’^१ के ब्राह्मणों ने तालाब का नाम ‘देवकुंड’ और मढ़ी को ‘अनन्दी’ महारानी का पुनीत नाम दे रक्खा है। एक परिमाणाधिक शिर, मध्य में जैन ध्यानी मूर्ति, और नीचे दूसरी किसी मूर्ति का खड बस “अनन्दी माई” बन गई। पूछने पर तरुण ब्राह्मण ने अपने को “मलइयाँ पाँडे” बतलाया।

“क्या यहाँ भी मलइयाँ पाँडे !”^२

युवक ने कारण बताया। कैसे किसी समय संकृति-वशी किसी सरवार, मलाँव के ब्राह्मण तरुण ने विवाह-सम्बन्ध द्वारा ऊँचा बनने की इच्छा वाले किसी दूसरे ब्राह्मण के फेर में पड़ कर

१. [सरावगी = श्रावक जैन = उपासक ।]

२. [ग्रन्थ के लेखक खुद मलइयाँ पाँडे हैं। उनके पुरखा गोरखपुर ज़िले के मलाँव गाँव में रहते थे ।]

एक अति सुन्दर खडित पद्म-प्रभु की प्रतिमा है। जैन-मन्दिर की उत्तर ओर थोड़ी दूर पर विशाल अशोक-स्तम्भ है। यह किस स्थान को सूचित कर रहा है, यह निश्चित तौर पर नहीं कहा जा सकता। घोषिताराम, बदरिकाराम आदि वैद्ध-सव को दिये गये तीनों ही आराम तो शहर से बाहर थे। सम्भव है, यह उस स्थान को सूचित करता है, जहाँ पर उदयन को रानी बुद्ध की एक श्रद्धालु उपासिका श्यामावती सखियों के सहित अपनी सौत मागन्दी-द्वारा जलवा दी गई थी। श्यामावती बुद्ध के ८० प्रसिद्ध शिष्य-शिष्याओं में है। जलते वक्त उस का धैर्य भी अपूर्व बन-लाया गया है। वह महल में जली थी, इसलिए सम्भव है कि यहाँ ही राजकुल रहा हो।

कन्नौज की भाँति कोशम में रास्ता पूछते वक्त एक मुसलमान सज्जन ने अपने मकान ले जाने का बहुत आग्रह किया था। न मानने पर गढ़वा देख कर आने के लिए जोर दिया। यद्यपि उन्होंने 'शाहसाहब' नहीं कहा, तो भी मालूम होता है, उनको भी मुझ में मुसलमानीपन दीख पड़ा था। यही भ्रम एक और मुसलमान ने उसी शाम को सरायआकिल के करीब कुछ दूर पर बकरियों को पत्ता खिलाते हुए, सलामलेकुम् कह कर प्रदर्शित किया था। अँधेरा हो जाने पर सरायआकिल पहुँचा। पक्के कुएँ के पास ही धर्मशाला है, जिस के पास ही मन्दिर के अधिक साफ होने से वहीं रात बितानी चाही। मन्दिर में आसन लगा कर आरती के बाद ठाकुर के दण्डवत् करने न जाना मेरा बड़ा भारी अपराध था।

पुजारीजी ने नास्तिक कह ही डाला। लेकिन उस की चोट लगे, ऐसा दिल ही कहाँ? इस प्रकार आकिल की सराय में सन् १९२८ समाप्त हो गया।

पहली जनवरी को बस पर चढ़ मनौरी आया। बस में इलाहाबाद को जाने वाले दफ़्तर के बाबू भी थे। इस बार एक हिन्दू बाबू ने भी मुसलमान होने का सन्देह किया। खैर! उन के साथी ने नहीं माना; और यही अन्तिम सन्देह था। इस सन्देह की भी बड़ी मौज रही। मैं हैरान होता था, सिवा १५-२० दिन के बढ़े हुए बाल के और क्या बात देखते हैं, जो लोग मुझे मुसलमान बनाते हैं? पर उन्हें मालूम नहीं था कि मैं राम-खुदाई दोनों से योजना दूर हूँ।

§ ५ सारनाथ, राजगृह

प्रयाग में कोई काम नहीं था। यदि कोई मित्र होता तो बाल-रोटी मिल गई होती, लेकिन अब होटलो के युग में इस के लिए तरसने का काम नहीं। उसी दिन छोटी लाइन से बनारस में उतरे बिना ही सारनाथ पहुँच गया। भिक्षु श्रीनिवास सो गये थे। खैर जागे, और सोने को जगह मिली।

बनारस में अपनी टीका-सहित पूर्ण किये हुए 'अभिधर्म कोश'^१ को छपाने तथा यदि हो सके तो उससे तिब्बत के स्वर्च

१ [अभिधर्मकोश पेशावर के बौद्ध दार्शनिक दसुबन्धु का प्राचीन ग्रन्थ है। राहुल जी ने उस का सम्पादन किया है।]

का प्रबन्ध करना था । पुस्तक साथ न रहने से उस समय कुछ नहीं हो सकता था । केवल तथागत के धर्मचक्र-प्रवर्तन के उस पुनीत ऋषिपत्तन^१ का दर्शन कर पाया । ऋषिपत्तन का भी अब पहले का क्या रहा ? तो भी उतना शून्य नहीं है और उसका भविष्य उज्ज्वल है ।

शिवरात्रि १५ मार्च को पड़नेवाली थी । अभी दो महीने और हाथ में थे । इसमें ४ से ७ तक छपरा में बिता कर पटना पहुँचा, ९ को ही पटना से वस्तिनारपुर में गाड़ी बदल कर राजगिरि पहुँच गया । कौडिन्य बाबा की धर्मशाला घर सी ही थी । दो बजे के करीब वेणुवन, सप्तपर्णा-गुहा, पिप्पली-गुहा, वैभार, तपोदा^२ को देखने चला । जिस वेणुवन को तथागत ने संघ के लिए पहला आराम^३ पाया था, जिसमें कितनी ही बार महीनो तक रहकर अनेक धर्म-उपदेश किये थे, आज उसका पता लगाना भी सुशिकल है । वेणुवन की भूमि से होकर नदी के पार

१. [बौद्ध वाङ्मय में सारनाथ-वनारस को ऋषिपत्तन कहा जाता है । वहाँ बुद्ध ने धर्मचक्र प्रवर्तन किया, अर्थात् अपने धर्म का प्रचार आरम्भ किया था ।]

२. [बौद्ध वाङ्मय में राजगृह के इन सब स्थानों का उल्लेख है ।]

३. आराम माने बगीचा, विहार । बुद्ध को अपने संघ के लिए उस समय की सब बड़ी नगरियों में आराम दान में मिल गये थे, राजगृह में वेणुवराराम उन में पहला था ।

हो महंत वावा की कुटी में गया। मालूम हुआ, आठ-नौ वर्ष पहले के वावा अब इस ससार में नहीं हैं। वहाँ से वैभार के किनारे तक बहुत दूर तक सप्तपर्णी की खोज में गया। फिर वैभार पर चढ़, उतरते हुए पत्थर से बिना गारे की जोड़ी पिप्पली-गुहा को देखा। महाकश्यप^१ का यही कितने दिनों तक प्रिय स्थान रहा। थोड़ा और उतर तपोदा-सप्तऋषियों के गर्म कुंड-पर पहुँच गया। लौट कर दूसरे दिन गृध्रकूट^२ जाने का निश्चय हुआ।

स्वामी प्रेमानंद जी साथी मिल गये। उन्होंने पराठे और तरकारी का पाथेय तैयार किया और श्रीकौडिन्य स्थविर का तौकर मार्ग-प्रदर्शक बना। गृध्रकूट ४ मील से कम न होगा। पुराने नगर में से होते हुए आगे जंगल में सुमागधा के सूखे घाट से हम आगे बढ़े। यही भूमि किसी समय लाखों आदमियों से पूर्ण थी और आज जंगल ! यही सुमागधा कभी राजगृह और आस-पास के अनेक ग्रामों के वृक्ष करने की महान् जलराशि थी, और अब वर्षा में भी जल-रिक्त ! गृध्रकूट पर तथागत की नेवा से जाने के लिए जिस राजमार्ग को मगध-साम्राज्य के शिला-स्थापक बिम्बिसार ने बनवाया था वह अब भी काम लायक है।

१. [महाकश्यप बुद्ध के एक प्रधान शिष्य थे ।]

२. [राजगृह के पास गृध्रकूट नाम का एक विहार बुद्ध के समय बना था]

चलते चलते गृध्रकूट पहुँचे। मनुष्यों के चिह्न सब लुप्तप्राय थे, किन्तु जिन चट्टानों पर पीले कपड़े पहने तथागत को देख कर पुत्र के वन्दी^१ बिम्बिसार का हृदय आशा और सन्तोष से भर जाता था उनके लिए हजार वर्ष कुछ घण्टे ही हैं। दर्शन के बाद वहीं पराठे खाये गये, और फिर दोपहर तक हम कौंडिन्य वावा की धर्मशाला में रहे।

उसी दिन १० जनवरी को सिलाव^२ चला आया। जिनमें कुछ काम लेना था वे तो न मिले, किन्तु मौखरियों^३ का गंधशाली का भात-चिउड़ा और खाजा तो छोड़ना नहीं होता। सिलाव ब्रह्मजाल-सुत्त^४ के उपदेश के स्थान अम्बलट्टिका तथा महाकाश्यप के प्रब्रज्या-स्थान बहुपुत्रक चैत्य में से कोई एक है। वावू भगवान-

१. [पाली बौद्ध वाङ्मय में लिखा है कि अज्ञात शत्रु ने अपने पिता राजा बिम्बिसार को कैद किया और मार डाला था; पर आधुनिक विद्वान् अब इस बात को सच नहीं मानते।]

२. [नालन्दा के पास एक आधुनिक गाँव। वहाँ के चिउड़े की विहारी लोग बहुत तारीफ करते हैं।]

३. [गुप्त सम्राटों के बाद मध्यदेश में मौखरि वंश के सम्राट् हुए। हर्षवर्धन की बहन राज्यश्री एक मौखरि राजा को ही व्याही थी। मौखरियों की एक छोटी शाखा बिहार में भी राज्य करती रही। सिलाव गाँव में अब भी कई 'मोहरी' परिवार है।]

४. [बुद्ध के उपदेश किये हुए सूक्तों में से एक का नाम।]

दास मौखरी के हाते में एक ग्यारहवीं-बारहवीं शताब्दी का नया शिलालेख भां देखने को मिला। दूसरे दिन उस की कापी लेने और खाने में ही दोपहर हो गया। फिर वहाँ से अपनी स्वप्न की भूमि^१ नालन्दा के लिये रवाना हुआ।

दो वर्ष के बाद फिर भव्य नालन्दा की चिता देखने आया— उसी नालन्दा की जिस के पण्डितों के रौंदे हुए मार्ग को पार करने के लिए मैंने अपनेको तैयार किया है। इच्छा थी, नालन्दा में थोड़ी सी, भविष्य में कुटिया बनाने के लिए भूमि ले लें। लेकिन इतनी जल्दी में वह काम कहाँ हो सकता था? भीतर-बाहर परिक्रमा कर के निकली हुई मूर्तियाँ, मुद्रायें, वर्तन, कोठरियाँ, द्वार, कुएँ, गनाले, स्तूप देखे, एक ठंडी आह भरी और चल दिया।

उसी दिन ११ जनवरी को पटना पहुँच गया। अभिधर्मकोश का पार्सल पहुँच गया था, इसलिए उसके प्रबन्ध में १३ जनवरी को फिर बनारस पहुँचा। डेरा हिन्दूविश्वविद्यालय में डाला। प्रकाशक महोदय ने स्वयं पुस्तक देखी, फिर दूसरे विद्वान् के पास दिखाने को ले गये। उन्होंने मूल प्रेच^२ से कारिकाओं को मिला-

१. [ग्रन्थकार का यह स्वप्न-संकल्प है कि नालन्दा में फिर से एक बौद्ध विद्यापीठ स्थापित किया जाय।

२. बेरिजयस के विद्वान् लुई द वाली पूसी ने अभिधर्मकोश का प्रेच में सम्पादन किया है। राहुलजी का नागरी सम्पादन उसी पर आधारित है।

कर कुछ राय देने के लिए कहा । अठारह तारीख को सारनाथ जाने पर चीनी भिक्षु बोधिधर्म की चिट्ठी मिली । दो वर्ष पूर्व मेरी उनसे राजगृह के जंगल में मुलाकात हुई थी । पीछे सिंहल में विद्यालंकार-विहार में ही जहाँ मैं रहता था वे भी महीनों रहे । हृद से अधिक शान्त थे, इसलिए अपरिचित मनुष्य उन्हें पागल कहने से भी न चूकते थे । देखने से भी उस गर्दन-भुके, मलिन अकृत्रिम शरीर को देख कर किसी को अनुमान भी नहीं हो सकता था कि वह अन्दर से सुसंस्कृत होगा । सिंहल से लौट कर उन्होंने मेरे लिखने पर अपनी नेपाल-यात्रा के सम्बन्ध में विस्तार-पूर्वक लिखा था । चीनी-भाषा में बौद्धदर्शन के वे पण्डित ही न थे, बल्कि उस के अनुसार चलने की भरपूर कोशिश भी करते थे । उन्होंने हम लोगों के भविष्य के कार्य पर ही उस पत्र में लिखा था । मुझे यह न मालूम था कि वही उन का अन्तिम पत्र होगा ।

२० जनवरी को पण्डित महोदय की अनुकूल सम्मति मिली । दूसरे दिन प्रकाशक महोदय से बातचीत होने पर मालूम हुआ कि दस-पाँच प्रतियाँ देने के अतिरिक्त और कुछ पारितोषिक देने में वे असमर्थ हैं । मुझे अपनी यात्रा के लिए कुछ धन की अत्यन्त आवश्यकता थी, इसलिए उन की बात स्वीकार करने में असमर्थ था । इस प्रकार इस वार का नौ दिन काशी-वास निष्फल ही होता, यदि आचार्य नरेन्द्रदेव ने पुस्तक के कुछ अंशों को देखा न होता । उन्होंने उस को काशी-विद्यापीठ की ओर से प्रकाशित की बात कही । २२ को प्रकाशन समिति की स्वीकृति भी

आ गई और सब से बड़ी बात थी सौ रुपये के देने की स्वीकृति भी ।

§ ६. वैशाली, लुम्बिनी ।

मैं अन्य भंक्तों से मुक्त था ही । पटना हो कर पहले बुद्धगया गया । वही मुझे मंगोलिया के भिजु लोब्-सङ्-शे-रब मिले । मैंने भोटिया भाषा की एक-आध पुस्तकें देख ली थीं, इसलिए एक-आध शब्द बोल लेता था । उन्होंने बड़े आग्रह से चाय बनाकर पिलाई । मुझे उनसे उनके लहासा के डेपुङ्गु सठ में रहने की बात भी मालूम हुई । उन्हें अभी एक-दो मास और यहीं रहना था । वे महाशोधि के लिए एक लाख दंडवत प्रणाम पूरा करना चाहते थे । उस समय मुझे कभी न भान हुआ था कि उन की यह मुला-कात आगे मेरे बड़े काम की सिद्ध होगी ।

बुद्धगया से लिच्छवियों की वैशाली^१ को देखना था । मुजफ्फरपुर उतरने से मालूम हुआ कि वैशाली के पास बखरा नक पास जाती है । जनक बाबू^२ ने बौद्ध धर्म पर एक व्याख्यान देने के लिए भी दिन नियत करवा लिया । मैं रास्ते में बखरा के

१. [प्राचीन मिथिला में लिच्छवि नाम की प्रसिद्ध जाति रहती थी, जिन को पंचायती राज्य की राजधानी वैशाली को मुजफ्फरपुर जिले का बन्नार गांव सूचित करता है ।]

२. मुजफ्फरपुर के कांग्रेस-कार्यकर्ता बाबू जन्मधारी प्रसाद । गंगाधर वर्मा की स्मरण-जाँच के समय से राष्ट्रीय कार्य करने लगे हैं ।

अशोकस्तम्भ को पहले देखने गया, जहाँ किसी समय महावन व कूटागारशाला थीं, जिस में तथागत ने कितनी ही बार वास किया था। जिस स्थान में अनेक विख्यात सुत्त^१ आज भी वर्तमान हैं जहाँ^२ तथागत के परिनिर्वाण के १०० वर्ष बाद आनन्द के शिष्य स्थविर सर्वकामी की प्रधानता में भिक्षु-सङ्घ ने दूसरी बार एक ही शङ्काओं का समाधान करते हुए भगवान् की सूक्तियों का गान किया था, उसकी आज यह अवस्था कि आदमी असन्देह ही स्थान को भी नहीं बता सकते।

बखरा से बनिया पहुँचा। वैशाली आज-कल बनिया-वसाव के नाम से ही बोली जाती है। वसाव तो असल वैशाली है, जो बज्जियों^३ की राजधानी थी। बनिया उसी का व्यापारिक मुहल्ला था। यही जैनसूत्रों का 'वाणिय गाम नयर' है। भगवान् महावीर का एक प्रधान गृहस्थ शिष्य आनन्द यहीं रहता था। भगवान् बुद्ध के ग्यारह प्रधान गृहस्थ शिष्यों में उग्र गृहपति यही रहता था। बज्जियों के महा-शक्ति-शाली प्रजातन्त्र की राजधानी का यह व्यापारिक केन्द्र महासमृद्धिशाली था, यह बौद्ध-जैन-ग्रन्थों से स्पष्ट है। अब यह एक गाँव रह गया है। वहाँ पहुँचते पहुँचते

१. [बुद्ध ने कौन कौन सुत्त (सूक्त) कहाँ कहा सो पाली बाइस्य में दर्ज है।

२. वैशाली की ओर निर्देश है।

३. [लिच्छवि ही वृजि या वज्जि कहलाते थे]

भोजन का समय हो गया था, इसलिए एक गृहस्थ के भोजन कर लेने के आग्रह को अस्वीकार न कर सका ।

वनिया-बसाढ़ के आस-पास मिट्टी की छोटी छोटी पकी मेख-लात्रो से बँधी हुई कुईयाँ कहीं भी निकल आ सकती है । वहाँ से चल कर बसाढ़ आया । तालाब पर का मन्दिर जिस में अब भी बौद्ध-जैन-मूर्तियाँ हिन्दुओं की देवी-देवताओं के नाम पर पूजी जा रही हैं, रौजा, गढ़ और गाँव सभी घूम-फिर देखा । यहीं किसी समय वज्रियो का सस्थागार (प्रजातंत्र-भवन) था, जिस में ७७७ राजापाधिधारी लिच्छवि किसी समय बैठ कर मगध और कोशल के राजाओं के हृदय कम्पित करने वाले, सात 'अपरि-हाणि धर्मों'^१ से युक्त वज्जी-देश के विशाल प्रजा तंत्र का

१. [मगध के राजा अजातशत्रु ने वज्रियों के संघ-राज्य (प्रजातंत्र राज्य) को जीत लेना चाहा था । उसने बुद्ध से इस बारे में सलाह माँगी । बुद्ध ने कहा (१) जब तक वज्जी अपनी परिपदों में बड़ी संख्या में और दार दार जमा होते हैं, (२) जब तक वे इकट्ठे उठते-बैठते और मिल कर अपने सामूहिक कार्यों को करते हैं, (३) जब तक वे बिना नियम बनाये कोई काम नहीं करते, और अपने बनाये नियम-कानून का पालन करते हैं, (४) जब तक वे अपने बुजुर्गों की सुनने लायक बात सुनते और उन का आदर करते हैं, (५) जब तक वे अपनी कुलस्त्रियों और कुल-कुमारियों पर जार-जबरदस्ती नहीं करते, (६) जब तक वे अपने वज्जी-धर्मों (राष्ट्रीय मन्दिरों) का सम्मान करते हैं, और (७)

सञ्चालन किया करते थे। वसाढ़ और उस के आस-पास अधिक प्रभावशाली जाति के लोग जथरिया (भूमिहार) हैं। आज-कल तो ये लोग सोलहो आने पक्के ब्राह्मण जाति के बने हुए हैं, जिस जाति को भिखमंगों की जाति तथा तीर्थङ्करों के न उत्पन्न होने योग्य जाति जथरियों के पुत्र (ज्ञातृ-पुत्र) वर्द्धमान महावीर ने कहा था^१। मैं जिस वक्त वसाढ़ के एक वृद्ध जथरिया से कह रहा था कि आप लोग ब्राह्मण नहीं हैं, क्षत्रिय हैं, तब उन्होंने मदनोमसार से आ कर जेथरंडीह (छपरा जिला) में बसने वाले अपने पूर्वज ब्राह्मणों की कथा कह सुनाई। बेचारों को समृद्ध, प्रतिभाशाली, वीर, स्वतन्त्र ज्ञातृ-जाति के खून की उतनी परवा न थी, जो अब भी उन के शरीर में दौड़ रहा था, और जिस के लिए आज भी पड़ोसियों की कहावत है—

जब तब वे विद्वान् अर्हतों की शुश्रूषा करते हैं, तबतक वे कभी नहीं हारेंगे चाहे कितनी सेना ले कर उन पर चढ़ाई क्यों न करो। बुद्ध की ये सात शक्तें त्रिपरिहाणि-धर्म अर्थात् क्षीण न होने की शक्तें कहलाती हैं। देखिये भारतीय इतिहास की रूपरेखा, पृ० ५१४-१५।]

१. [भगवान् महावीर लिच्छवियों के क्षात्रिक कुल में पैदा हुए थे। क्षात्रिक का ही रूपान्तर है जथरिया। जथरिया लोग अब भूमिहारों में शामिल हैं। बिहार के भूमिहारों ने जिन्हें वीर लिच्छवियों के वंशज होने का अभिमान करना चाहिए, अज्ञानवश अपने को ब्राह्मण कहना शुरू कर दिया है।]

सब जात में बुवक जथरिया ।

मारै लाठी छीनै चदरिया ॥

जितना कि एक अधिकांश धनहीन, बलहीन, विद्याजड़, कृप-मण्डूक, मिथ्याभिमानो जाति में गणना कराने में । वही क्यों, क्या सुशिक्षित देश भक्त मौलाना शफी दाऊदी^१ भी 'शफी जथरिया' के महत्त्व को समझ सकते हैं ?

वैशाली से लौट कर मुजफ्फरपुर आया । एक ज्ञातृ-पुत्र के ही सभापतित्व में बुद्ध-धर्म पर कुछ कहा । फिर एक-दो दिन बाद वहाँ से देवरिया का टिकट कटाया । आज (१४ फरवरी) फिर दो-तीन वर्षों के बाद कुशीनार (कसिया)^२ पहुँचा । दश वर्ष पहले इसी रास्ते पैदल गया था । उस वक्त एक भोले-भाले गृहस्थ ने कहा था, क्या बर्मा वालों के देवता के वास पाते हो ? सौभाग्य है, आज लोगो ने अपने को पहचान लिया है । माथा कुँअर में अब भी महापरिनिर्वाण-स्तूप को तैयार पाया । प्रतापी कुँअरसिंह

१. [खुदीराम बोस वाले भारत के पहले बम-मामले में शफी दाऊदी सरकार की तरफ से वकील थे । १९२१ में वे वकालत से दूर होकर देशभक्त कहलाये । अब 'मुस्लिम अधिकारों' की रक्षा में लगे हैं । वे भी जथरिया हैं ।]

२. [बुद्ध का महापरिनिर्वाण (बुझना = देहास्त) कुशीनारा में हुआ था, जिनसे अब गोरखपुर ज़िले की देवरिया तहसील का कसिया गोद स्मृति करता है ।]

के सम्बन्धी स्थविर महावीर^१ के धूनी रमाने का ही यह फल है जो आसपास के हजारों नरनारी तथागत के अन्तिम-लीला-सवरण-स्थान पर फूल-माला ले बड़ी श्रद्धा से आते हैं।

मूर्ति के सामने बैठे खयाल आया कि २, ४१२ वर्ष पूर्व इस स्थान पर युगल शालो (साखुआँ) के बीच में वैशाख की पूर्णिमा के सवेरे, इसी तरह उत्तर को सिर दक्षिण को पैर पश्चिम को ओर मुँह किये, अश्रु-मुख हजारों प्राणियों से घिरी वह लोक-ज्योति “सभी बने बिगड़नेवाले हैं” कहती हुई हमेशा के लिए बुझ गई।

कुशीनारा में दो-चार दिन विश्राम किया। फिर वहाँ से बस में गोरखपुर गया। शाम की गाड़ी से नौतनवा गया। लुम्बिनी यहाँ से पाँच कोस है। जिस को दुर्गम, दुरारोह हिमालय के सैकड़ों कोस लम्बी घाटियाँ पार करनी हैं उस को यहाँ से दूर की क्या जरूरत? सवेरा होते ही दूकान से कुछ मिठाई पाये बाँधा, और रास्ता पूछते हुए चल दिया। रास्ते में शाक्यो और

१. [सन् ५७ के गढ़ में बिहार के जो प्रसिद्ध कुँवरसिंह बड़ी वीरता से लड़े थे, उन के एक सम्बन्धी अंग्रेजों की प्रतिहिंसा से बचने को बर्मा भागे, वहाँ बौद्ध धर्म का अध्ययन कर भिक्षु बने और फिर वरसों बाकसिया में आकर रह गये। उन की असलीयत के हाल तक का बहुत कम लोगों को पता था। अब भी इस बात के सच होने में कुछ सन्देह है।]

२. [बुद्ध फणिलवस्तु के पास जिस बगीचे में पैदा हुए थे, उस का नाम।]

गलियों की सीमा पर बहनेवाली रोहिणी^१ के साथ अनेक नदी-
तलों को पार करते, जहाँ भगवान् शाक्य मुनि पैदा हुए उस
थान पर १७ को पहुँच गया। अब की यह पूरे दस वर्ष बाद आना
आ था। अब एक छोटी सी धर्मशाला भी बन गई है। कुएँ
और मन्दिर की भी मरम्मत हो गई है। उदार नेपाल-नरेश चन्द्र-
शमशेर के सङ्कल्प-स्वरूप कँकरहवा तक के लिए सड़क भी बहुत
जल्द तैयार हो गई है। महाराज रुग्मिन देई^२ को फिर लुम्बिनी-
वन बना देना चाहते थे, किन्तु यह इच्छा मन की मन ही में ले
कर चल वसे। अब न जाने किसे उस पुनीत इच्छा के पूरे करने
का सौभाग्य प्राप्त होगा ?^३

२,४९१ वर्ष पूर्व यही वैशाख की पूर्णिमा को सिद्धार्थ कुमार
पैदा हुए थे। २,१८२ वर्ष पूर्व धर्मावजयी सम्राट् अशोक ने स्वयं
आ कर यहाँ पूजा की थी। इसी स्थान को देखना मनुष्य जाति
के तृतीयांश की मधुर कामना है। कुशीनारा के पूज्य चन्द्रमणि
महाराथविग की दी हुई मांसवन्नियों और धूपवन्नियों को उस
नीची काठरी में सैने जलाया, जिस में लोक गुरु की जननी महा-
माया की विनष्ट प्राय मूर्ति अब भी शाल-शाखा को दाहिने हाथ

१. यह शाक्य वंश के थे; उन की माँ पद्मास के कोलिय वंश की
थी। शाक्यों और कोलियों के देश के बीच सीमा रोहिणी नदी थी।

२. लुम्बिनी के स्थान पर अब रुग्मिनदेई गाँव है।

३. नेपाल सरकार का लुम्बिनी-पुनरुद्धार कार्य जारी है।

सं पकड़े खड़ी है। रात को वहीं विश्राम करने की इच्छा हुई, कि दयालु पुजारी ने कहा—इस गाड़ी में रात को चोर रहते हैं, इसलिए यहाँ रहना निरापद नहीं है। मैं अब भी जाने का पर निश्चय न कर चुका था कि इतने में ही खुनगाई के चौधरी जी वं लड़के आ गये उन्होंने भी अपने यहाँ रात का विश्राम करने के कहा। उन के साथ चल दिया। लुम्बिनी के यात्रियों के लिए चौधरीजी का घर खुली विश्रामशाला है। उन्होंने अ-हिन्दू अतिथियों के लिए चीनी मिट्टी के प्याले-तश्तरी भी रख छोड़े हैं। मुझे रात को भोजन करने की आवश्यकता न होने से मैं उन उपयोग से बच गया।

दूसरे दिन चौधरी साहब ने अपनी गाड़ी पर नौगढ़ रो स्टेशन तक भेजने का प्रवन्ध कर दिया। खुनगाई से कँकरहवा डेढ़-दो कोस से अधिक न होगा। यह नैपाल-सीमा से थोड़ी दूर पर है। नौगढ़ से यहाँ तक मोटर और बैलगाड़ी के आने-जा की सड़क है। जब लुम्बिनी तक सड़क तैयार हो जायगी त यात्री बड़े सुख-पूर्वक मोटर पर नौगढ़-रोड से लुम्बिनी जा सकेंगे। उसी दिन रात को स्टेशन पर पहुँच गया। अब जेतवन^१ जा था। गाड़ी उस समय न थी, भूख लगी थी, इसलिए हलवाई पास गया। वह पूड़ी बनाने लगा। उस की अपनी पान की

१. कोशल देश की राजधानी श्रावस्ती में बुद्ध को जो बगीचा मिला था, उस का नाम।

ज्ञान है। रोज़ों के दिन थे। एक ग्राम-वासी मुसलमान गृहस्थ
॥ कर बैठ गये। हलवाई ने पान मँगवाया। कहा—

“बहुत तकलीफ है, खाँ साहब ?”

“नहीं भाई ! इस साल तो जाड़े का दिन है, रात को पेट भर
शाने को मिल जाता है। जब कभी गर्मी में रमजान पड़ता है तब
कलीफ होती है।”

उन की बातें चुपचाप सुनते समय खयाल हुआ कि इन को
कौन एक दूसरे का जानी दुश्मन बनाता है ? क्या इस प्रकार
अलग अलग विचार-व्यवहार रखते हुए भी इन दोनों को पैर
पसारने के लिए इस भूमि पर काफी जगह नहीं है ? यदि यह
काम धर्म का है तो धिक्कार है ऐसे धर्म को।

§ ७ भारत से विदाई

दूसरे दिन (१९ फरवरी) नौगढ़ से बलरामपुर पहुँचे। भिक्षु
आसथा की धर्मशाला में ठहरे। ये ब्रह्मदेशीय धनिक पिता की
शिक्षित सन्तान हैं। दस वर्ष पहले जब मैं यहाँ आया था, उस
समय बर-सरबोधि नामक भिक्षु रहते थे। उन्होंने इस धर्मशाला
का आरम्भ किया था। उस समय बहुत थोड़ा ही हिस्सा बन
पाया था। अब तो कुएँ और रहने तथा भोजन बनाने के मकानों
में अनिश्चित मंदिर और पुस्तकालय के लिये भी एक अच्छा
सकान बन रहा है।

२१ फरवरी की अपनी चिट्ठी में मैंने आयुष्मान आनन्द को
जतन के चारों ओर से इस प्रकार लिखा—

‘कल सवेरे पैदल चल कर बिना कही रुके दो ढाई घंटे में यहाँ चला आया। चलने का अभ्यास बढ़ाना ही है। यहाँ महिन्द बाबा की कुटी में ठहरा हूँ। कल पूर्वाह्न में जेतवन घूमा। गंध कुटी, कोसम्ब कुटी, कारेरी कुटी, सललागार में सन्देह नहीं मालूम होता। गंध कुटी के सामने बाहर की ओर निम्न भूमि ही जेतवन-पोक्खरणी है। महिन्द बाबा की जगह फाहियान वणिंत तैर्थिकों के देवालय की है। महिन्द बाबा आज कल ब्रह्मदेश गये हैं। मुझे तो वे धनुष्कोडी में ही मिले थे। अपराह्न में श्रावस्ती गया। पूर्व-द्वार गङ्गापुर दरवाजा (वडका दरवाजा) हो सकता है, किन्तु उस के पास बाहर पूर्वाराम का कोई चिह्न नहीं। हनुमनवाँ ही सम्भवतः पूर्वाराम का ध्वंसावशेष है। कल सूर्यास्त तक श्रावस्ती में घूमते रहे, तो भी चारों ओर नहीं फिर सके।

‘आज-कल गोंडा बहराइच के जिले में अकाल है। इस देहात के आदमी तो विशेष कर पीड़ित मालूम होते हैं। तालाब सूखे पड़े हैं। वर्षा की फसल हुई ही नहीं। रबी भी पानी के बिना बहुत कम बो सके हैं। इन का कष्ट अगली वर्षा तक रहेगा। जगह जगह सरकार सड़क आदि बनवा रही है, जिस के लिये दो-दो तीन-तीन कोस जा कर लोग काम करते हैं। मर्द को ढाई आना, दूसरी को दो आना रोज़। मक्को चार आना सेर मिल रही हैं। लुम्बिनी के रास्ते में ऐसी तकलीफ नहीं देखने में आई।

‘७-८ मार्च तक नेपाल पहुँच जाऊँगा। अन्तिम पत्र चम्पारन से लिखूँगा। नेपाल तक एक दो साथी मिलेंगे।

‘यात्रा के लिये महाबोधि’ के तीस चालीस पत्ते बुद्ध-गया के चढ़े कुछ कपड़े कुशीनारा के चढ़े कुछ कपड़े और कुश ले लिये है। नेपाल तक सम्भवतः डेढ़ सौ रुपये बच रहेंगे। नेपाल से भी अपने साथी क हाथ एक पत्र दे दूँगा। आगे के लिए क्या प्रबन्ध हुआ, यह उससे मालूम हो सकेगा।

आज अन्धवन (पुरैना, अमहा ताल) देखने का विचार है।’

२२ फरवरी की रात को मैंने चम्पारन जाने का रास्ता लिया। मोने के खयाल से छितौनी घाट तक का ड्योढ़े का टिकट लिया। गाड़ी गोरखपुर में बदलती है। दस बजे के करीब छितौनी पहुँचा। गण्डक के पुल के टूट जाने से यहाँ उतर कर बालू में बहुत दूर तक दोनों ओर पैदल चलना पड़ता है। सीधे रेल से रक्सौल जाने वालों के लिए छपरा, मुजफ्फरपुर हो कर जाना पड़ता है। नाव पर पशुपतिनाथ के यात्रियों को अभी से जाते देखा। लेकिन अब मुझे खयाल आया कि मैं आठ दिन पहले आया हूँ। अब इन आठ दिनों को कही विताना चाहिए। उस वक्त नरकटिया-गंज के पास विपिन बाबू का मकान याद आया। मैंने कहा, चलो काम बन गया।

स्टेशन पर मालूम हुआ, शिकारपुर न कह कर उसे दीवानजी का शिकारपुर कहना चाहिए। जाने पर विपिन बाबू तो न मिले, उन के सबसे छोटे भाई घर ही पर मिले। दे-घर को घर

१ बुद्ध-गया का पीपल वृक्ष।

वड़ी आसानी से मिल ही जाता है। लेकिन अब खयाल हुआ, ये दिन कैसे कटें। इसके लिए मैंने आस-पास के ऐतिहासिक स्थानों को देखने-भालने का निश्चय किया। ये सब बातें मैंने २८ फरवरी से ३ मार्च तक के लिखे अपने पत्र में दी हैं। वह पत्र यों है—

शिकारपुर, जिला चम्पारन (बिहार)

२८-२-२९

प्रिय आनन्द,

बलरामपुर से पत्र भेज चुका हूँ। इस जिले में तेइस ही तारीख को आ गया। आना चाहिए था तीन मार्च को। इस तरह किसी प्रकार इस समय को बिताना पड़ रहा है। इधर रमपुरवा गया था, जो पिपरिया-गाँव के पास है और जहाँ पास ही पास दो अशोक-स्तम्भ मिले हैं, जिन में से एक पर शिलालेख भी है।

पुरातत्त्व-विभाग की खुदाई के समय एक वेल मिलता था, जो एक स्तम्भ के ऊपर था। दूसरे के ऊपर क्या था, इस का कोई ठीक पता नहीं। परम्परा से चला आता है कि एक पर मोर था। मोर मौयों का राज-चिन्ह था। साथ ही पास में पिपरिया-गाँव है। क्या पिप्पलीवन^१ को ही तो नहीं यह पिपरिया प्रकट करता

१. पिप्पलीवन—हिमालय तराई में कोई जगह थी। वहाँ मोरियों का प्रजातन्त्र राज्य था।

हैं ? पिप्पली वनिय-मोरियो ने भी कुसीनारा में भगवान् की धातु^१ में एक भाग पाया था । एक ही जगह दो-दो अशोक-स्तम्भों का होना भी स्थान के महत्त्व को बतलाता है । पिप्पलीवन ही मौर्यों का मूल-स्थान है और वहाँ के लोगो ने बुद्ध का सम्मान भी किया था । ऐसी अवस्था में बुद्ध-भक्तों का अपने पूर्वजों के स्थान के स्मरण में अशोक का यहाँ दो स्तम्भ गाड़ना अर्थ-युक्त मालूम होता है ।

पिप्पलीवन जैसी छोटे से गण-तन्त्र की राजधानी कोई बड़ा शहर नहीं हो सकता । अजातशत्रु के समय में ही इस का भी मगध-साम्राज्य में मिल जाना निश्चित है । इस प्रकार ईसा के पूर्व की पाँचवीं शताब्दी के एक छोटे से क़स्बे का जो अधिकतर लकड़ी की इमारतों से बना था, ध्वंसावशेष (जो अब बीस-चारसँ फुट, जल-तल से भी कई फुट नीचे है) बहुत स्पष्ट नहीं हो सकता ।

मैं रमपुरवा से ठोरी गया, जो वहाँ से ७-८ मील उत्तर नेपाल-राज्य में है; और वहाँ से भी एक मार्ग तिब्बत तक जाने का है । ठोरी से तीन मील दक्षिण महायोगिनी का गढ़ है ।

१. [बुद्ध के चित्ताभस्म के फूल या अस्थियाँ धातु कहलाती हैं । परिनिर्वाण के बाद वे छार हिस्सों में बाँटी गईं थीं । पिप्पलीवन के मोरिय बेटवारे के बाद पहुँचे, इसलिए उन्हें राख से ही सन्तोष करना पड़ा था ।]

नीचे की ईंटों से यह प्राक्-मुस्लिम-कालीन मालूम होता है। पुराना मन्दिर पत्थर का बहुत सुन्दर बना था। मुसलमानों द्वारा नष्ट होने पर नया बड़ा मन्दिर १००-१५० वर्ष पूर्व बना होगा। यह स्थान तराई के जङ्गल से मिला हुआ है।

यहाँ थारु-जाति का परिचय प्राप्त करने का भी मौका मिला। यह बड़ी विचित्र जाति है। कितने विद्वान् इन्हीं को शोक्य सिद्ध करने का प्रयास कर चुके हैं (१) चेहरा मङ्गोलीय। (२) इधर के थारुओं की मुख्य भाषा गया-जिले की (मगही) भाषा से संपूर्णतः मिलती है। (३) अपने दक्षिण के अथारु लोगों को ये वाजी^१ और देश को बजियान कहते हैं। (४) मुर्गी और सूअर दोनों ही खाते हैं, हालाँकि हिन्दू इधर मुर्गी खाना बहुत बुरा समझते हैं। (५) (चितवनिया थारु अपने को चित्तौड़ गढ़ से आया कहते हैं।) पश्चिम (लुम्बिनी के पास) के थारु अपने को वनवासी हुए अयोध्या के राजा की सन्तान बतलाते हैं।

‘कल चानकी-गढ़ जाऊँगा जहाँ मौर्य-काल या प्राक्मौर्य काल का एक गढ़ है।’ परसो रात की गाड़ी से यहाँ से प्रस्थान करूँगा। नेपाल से पत्र भेजने का काम ही मौका है।

‘३-३-२९ आज सायंकाल यहाँ से प्रस्थान करूँगा, कल सबरे नरकटिया-गंज रेल पर रक्सौल के लिए।’

१. [अर्थात् वृजि = लिच्छवि ।]

“प्रिय आनन्द ! अन्तिम वन्दे करते हुए अब छुट्टी लेता हूँ ।
‘कार्यं वा साधयेयं, शरीरं वा पातयेयं’—जीवन बहुत ही मूल्य-
वान् है, और समय पर कुछ भी नहीं है ।

तुम्हारा अपना—

रा० सांकृत्यायन

तीन तारीख को मै शिकारपुर से रक्सौल पहुँचा । वहाँ से
नेपाल-सरकार की रेलगाड़ी से उसी दिन बीरगंज पहुँच गया ।

दूसरी मंजिल

नेपाल

§ १. नेपाल-प्रवेश

तीन मार्च १९२९ ई० को सूर्योदय के समय मैं रक्सौल पहुँच गया। छः वर्ष पहले जब मैं इसी रास्ते नेपाल गया था उस समय से अब बहुत फर्क पड़ गया है। अब यहाँ से भुएँड के भुएँड नरनारियों का पैदल वीरगंज की ओर जाना, और वहाँ कतार में हो कर डाक्टर को नब्ज दिखलाना, तथा इस प्रान्त के उच्च अधिकारी से राहदानी लेना आवश्यक नहीं है। रक्सौल के वी० एन० डबलू० आर० के स्टेशन की बगल में ही नेपाल-राज्य-रेलवे का स्टेशन है। लाइन वी० एन० डबलू० आर० से भी है। यात्री अब सीधे वहाँ पहुँच जाते हैं। राहदानी देने

के लिये कितने ही आदमी खड़े रहते हैं। उस के मिलने में न कोई दिक्कत न देरी। नब्ज दिखलाने की भी कोई आवश्यकता नहीं। दर असल उस की आवश्यकता है भी नहीं, क्योंकि असल नब्ज-परीक्षा तो चीसा पानी, चन्दागढ़ी की चढ़ाइयाँ हैं; जिन पर स्वस्थ आदमी को भी हाँपते-हाँपते पहुँचना पड़ता है।

मेरे यहाँ पहुँचने की तारीख कुछ मित्रों को मालूम थी। पूर्व-विचार के अनुसार यात्रा लम्बी होने वाली थी। वस्तुतः मैंने अपनी इस यात्रा का प्रोग्राम आठ-दस वर्ष का बनाया था। तिब्बत से चौदह मास बाद ही लौट आने का जरा भी विचार न था। इसी-लिये कुछ मित्रों को विदाई देने की आवश्यकता भी प्रतीत हुई थी। उन में से एक तो गाड़ी से उतरते ही मेरी प्रतीक्षा कर रहे थे। उन से विदाई ले मैं नेपाली स्टेशन पर पहुँचा। राहदानी तो मैंने ले ली, लेकिन अभी सीधा अमलेखगंज नहीं जाना था। अभी कुछ साथियो और एक विदा करने वाले मित्र की वीरगञ्ज में प्रतीक्षा करनी थी। मैं रेल में बैठ कर वीरगञ्ज पहुँचा। गाड़ियों की बत्ती से साल के डब्बे भी जोड़ दिये गए थे। मुझे भी मुश्किल से एक साल के डब्बे में जगह मिली।

वस्तुतः रेल-यात्रा से यात्रा का मजा कितना किरकिरा हो जाना है, यह ध्रुव की मालूम हुआ। जिस वक्त इञ्जन नेपाल-तिब्बत की सीमा बनाने वाली छोटी नदी पर पानी ले रहा था, हम मगध में कुछ दूर पर इसी नदी के किनारे सड़क पर की एक एटिया को देखा, जिस में दस वर्ष पूर्व आ कर मैं कुछ दिन

ठहरा था। उस समय तो साधारण आदमी के लिए वीरगञ्ज भी पहुँचना, सिवाय शिवरात्रि के समय के, मुश्किल था। मैं भी उस समय वैशाख मास में राहदानी की अड़चन से ही नहीं जा सका था। उस समय का वह तरुण साधु भी मुझे याद आया, जो रूस के मुल्क की ज्वाला-माई से लौटा हुआ अपने को कह रहा था। मैंने उस के किस्से को सुना तो था, किन्तु उस समय इस का विश्वास ही न था कि रूस में भी हिन्दुओं की ज्वाला-माई हैं। यह तो पीछे मालूम हुआ कि वाकू के पास रूसी सीमा के अन्दर दर-असल ज्वाला-माई हैं, और वह उक्त साधु के कथनानुसार बड़ी ज्वाला-माई हैं। रक्सौल से वीरगञ्ज तीन-चार मील ही दूर है। इतनी दूरी को हमारी बच्ची गाड़ी को भी काटने में बहुत देर न लगी।

गाड़ी वीरगञ्ज बाजार के बीच से गई है। सड़क पहले ही से बहुत अधिक चौड़ी न थी, अब तो रेल की पटरी पड़ जाने से और भी सङ्कीर्ण हो गई है। स्टेशन पर उतर कर अब धर्मशाला में जाना था। रेल से ही धर्मशाला का मकान देखा था। आकृति से ही मालूम हो गया था कि यह धर्मशाला है, इसलिए किसी से रास्ता पूछने की आवश्यकता न थी। सीधे धर्मशाला में पहुँचा। दूसरा समय होता तो धर्मशाला में भी जगह मिलना आसान न होता, किन्तु मालूम होता है, जैसे अन्यत्र रेलों ने पुरानी सरायों की चहल-पहल को नष्ट कर दिया, वैसे ही यहाँ शिवरात्रि के जो की बहार को भी। मुझे एक दो दिन ठहरना था। आज

गुन सुदो अष्टमी (३ मार्च १९२९) थी । इसलिए अभी पाल पहुँचने के लिए काफी दिन थे । एकान्त के लिए मैं ऊपरी त की एक कोठरी में ठहरा । यह धर्मशाला किसी मारवाड़ी ठ की बनवाई हुई है । यह पक्की और बहुत कुछ साफ है; पीछे में ओर कुआँ और रसोई बनाने की जगह भी है । दर्वाजे पर लालवाई की तथा आटा चावल की दूकानें हैं । आसन रख कर मैं पहले मुँह-हाथ धोया, और फिर पेट भर पूरियाँ खाईं । थोड़ी देर में एक बारात आ पहुँची, और मैंने देखा कि मेरी कोठरी भर गई । असल में हवा और धूप के लोभ से मैंने बड़ी कोठरी खर गलती का थी । अन्त में बारात को भीड़ में उस कोठरी में गिरा रहना असम्भव मालूम हुआ, इसलिए दूसरी छोटी कोठरी में चला गया, जिस में बारात के दो-तीन नौकर ठहरे हुए थे । यह अच्छी भी थी ।

यह सब तो जाने पर, अब बिना काम बैठे दिन काटना मुश्किल मालूम होने लगा । पास में ऐसी कोई किताब भी न थी, जिस में दिल बहलाव करता; न यहाँ कोई परिचित ही था, जिस से नप-शप करता । खैर, किसी तरह रात आई । आज भी मेरे सिने के आने की प्रतीक्षा थी । वे न आये । तरह तरह के ख्याल दिल में आ रहे थे । सवेरे उठा तो पास की दालान में किसी के न देखने से बात करने की आवाज मालूम हुई । मधुरा वाद की आवाज पहचानने में देर न लगी । मालूम हुआ, वह रात में ही आकर पानी आसन लगा कर पड़ गये थे । बहुत देर तक बात

होती रही। पिछले दिन मुझे थोड़ा सा ज्वर भी आ गया था, इसलिये भोजन में स्वाद नहीं आता था। भात का वहाँ प्रबन्ध न था। मथुरा बाबू के परिचित मित्र यहाँ निकल आये, और मैंने लिए भात का प्रबन्ध बराबर के लिए हो गया।

दस बजे के करीब मथुरा बाबू लौट गए। अब मुझे मित्रों की ही प्रतीक्षा करनी थी, जिन्हें नेपाल तक का साथी बनना था। उनके लिए भी बहुत प्रतीक्षा नहीं करनी पड़ी। दोपहर के करीब वे भी पहुँच गये। लेकिन और आने वाले साथी उन के साथ न थे। मालूम हुआ, उन में से एक बीमार हो गया, और दूसरों ने यात्रा स्थगित कर दी। मेरे इन मित्रों को भी आगे जाना नहीं था जिसको अकेले यात्रा करने का अभ्यास हो उसके लिए यह कोई उदास होने की बात तो थी ही नहीं। हाँ, मुझे इस का जरा खयाल हुआ कि उन्हें छपरा से इतनी दूर आने का कष्ट उठाना पड़ा। लेकिन यह तो अनिवार्य भी था, क्योंकि मेरी यात्रा का सामान और रुपये उन्हीं के पास थे।

दोपहर के बादवाली गाड़ी से उन्हें लौट जाना था। मुझे अब प्रतीक्षा की आवश्यकता न थी। मैंने बीरगञ्ज में प्रतीक्षा करने की अपेक्षा उसी गाड़ी पर रक्सौल जाकर लौटना अच्छा समझा। सभी गाड़ियाँ रक्सौल से भरी आती थी, इससे बीरगञ्ज में चढ़ने की जगह मिलेगी, इसमें भी सन्देह था। इस प्रकार अपने मित्रों के साथ ही एक बार फिर मैं भारत-सीमा आया, और चिरकाल के लिये वहाँ से बिदा ले लौटती गाड़ी

अमलेश्वरगञ्ज की ओर चला। यात्रा आराम से हुई, लेकिन जो आनन्द पैदल चलने में पहले आया था, वह न रहा। अँधेरा होते होते हमारी गाड़ी जङ्गल में घुस पड़ी। कुछ रात जाते जाते हम अमलेश्वरगञ्ज पहुँच गए।

§ २. काठमाण्डू की यात्रा

अमलेश्वरगञ्ज नई बस्ती है। दिन पर दिन बढ़ती ही जा रही है। रेल के आने के साथ ही साथ इस की यह उन्नति हुई है। रेल यही नमाम हो जाती है। आगे, सम्भव है धीरे धीरे रेल भीमफेदी तक पहुँच जाय। आजकल सामान और माल यहाँ से लौरियों पर भीमफेदी जाता है। स्टेशन से उतरने पर खयाल किया कि किसी लारीवाले से बात-चीत ठीक कर वही संना चाहिये, जिसमें बहुत सवरे यहाँ ने चल कर भीमफेदी पहुँच जाऊँ, और चीनापानी-गली ठण्डे ठण्डे में चढ़ सकूँ। एक बस वाले से बात की, उस ने सवरे जाने का वचन दिया। उसी बस में सों गया। सवरे देखा कि लौरियों दनादन निकलती जा रही है, लेकिन हमारे बसवाले ने अभी चलने का विचार भी नहीं किया है। आखिर मैं धाड़ा देर में उब गया। पूछने पर उसने कहा, सवारी ना मिल जाय। स्वयं का कहना वाजिब था। आखिर मैंने खुला मात ढोनेवाला लोरी के सालव से बात की। किराया भा बहुत सन्ना, एक रुपया। लोरी तय्यार थी। किराया कम होने से आच्छा के मिलने में देर न लगता था।

हमारी लौरी चली। हमने समझा था, अब कोई भी भीम-फेदी तक पैदल चलने का नाम न लेता होगा। लेकिन रास्ते में देखा झुण्ड के झुण्ड आदमी चले जा रहे हैं। दरअसल यह सभी लोग अधिक पुण्य के लिये पैदल नहीं जा रहे थे, बल्कि इसका कारण उन की भयानक दरिद्रता है। दूर के तो वही लोग पशुपति की यात्रा करते हैं, जिनके पास रुपया है; परन्तु पास के चम्पारन आदि जिलों के लोग सत्तू ले कर भी चल पड़ते हैं। वह तो मुश्किल से एक आध रुपया जमा कर पाते हैं। उनके लिये तो खुली माल ढोने की लौरी पर चढ़ना भी शौकीनी है। मैं प्रतीक्षा कर रहा था कि अब चुरियाघाटी पर चढ़ना होगा, किन्तु थोड़ी ही देर में हम एक लम्बी सुरङ्ग के मुँह पर पहुँचे। मालूम हुआ, चुरिया पर की चढ़ाई को इस सुरङ्ग ने खतम कर दिया। अब हम तराई के जङ्गल से आगे पहाड़ों में जा रहे थे। हमारे दोनों तरफ जङ्गल से ढँके पहाड़ थे, जिन पर कोई कहीं जङ्गल काट कर नये नये घर बसे हुए थे। कितनी ही जगह जङ्गल साफ करने का काम अब भी जारी था, कितनी ही जगह छोटी छोटी पहाड़ी गायें चरती दिखाई पड़ती थीं। रास्ते में लोग कहीं पशुपति और भैरव के गीत गाते चल रहे थे; कहीं कहीं “एक बार वोलो पस्-पस्-नाथ वावा की जय”, “गुञ्जेसरी (—गुहेश्वरी) माई की जय” हो रही थी। देखा-देखी हमारी लौरी के आदमियों में यह बीमारी फैल गई। और इस प्रकार हमें यह मालूम भी न हुआ कि हम कब भीमफेदी पहुँच गये। सारी यात्रा में तीन घंटे से कम ही वक्त लगा।

भीमफेदी बाजार के पास ही रोप-लाइन का अड्डा है। लौरियो पर अमलेखगञ्ज से माल यहाँ आता है, और यहाँ से तार पर बिजली के जोर से काठ माण्डव पहुँचता है। भीमफेदी में घुसने के पूर्व ही सिपाही पहुँच गये। उन्होंने राहदानी देखी। देखने वाले की संख्या अधिक होने से छुट्टी पाने में देर न लगी। यद्यपि मेरे पास सामान न था, तो भी एक भरिया (=बोझा ढोने वाला) लेना था, जो कि रास्ते में भोजन भी बना कर ग्विलाता जाय। थोड़ी ही देर में डेढ़ रुपये पर एक भरिया मिल गया। यद्यपि मुझे उस की जाति से काम न था, तो भी कुतूहल पर प्रश्न करने पर मालूम हुआ, उसकी जाति लामा है। जैसे अपने यहाँ पैरांगी सन्यासी, जो किसी समय गृहस्थ हो गये थे, अब भी अपने को उन्ही नामों से पुकारते, तथा एक जाति हो गये हैं, वैसे ही पहाड़ में जो बौद्ध भिक्षु कभी गृहस्थ हो गये, उन को सन्तान लामा कही जाती है। लामा, गुरुङ्ग, तमङ्ग आदि जानियाँ नेपाल-गुन के पास वाले पहाड़ी प्रदेशों में बसती हैं। इन की भाषा तिब्बती भाषा की ही एक शाखा है। किन्तु गोर्खा के राष्ट्र भाषा होने से सभी इसको बोलते हैं।

भीमफेदी में भोजन कर आदमी को ले आगे बढ़ा। चीना-पानी की चट्टान थोड़ा आगे से शुरू होती है। चढ़ाई शुरू होने की जगह पर ही कुलियों का नाम-धाम लिखने वाला रहता है। वह प्रथम इसलिए है, जिसमें कि कुली अज्ञान आदमी को दोष दे कर, पहाड़ से कहीं खिमक न जायें। चीनापानी का रास्ता

अब की उतना कठिन न था। पहले का रास्ता छोड़ कर राज की ओर से अब बहुत अच्छा रास्ता बन गया है। इसमें चढ़ाई क्रमशः है; पहले की भाँति सीधी नहीं। इस प्रकार चीसापानी के आधे गौरव को तो इस नये रास्ते ने ही खतम कर दिया, और यदि कहीं इस पर भी मोटर दौड़ने लगी तो ग्वातमा ही है। रास्ते में कहीं कहीं हमने अपने सिर पर से रोप-लाइन के रस्में पर मात दौड़ते देखा। दोपहर के करीब हम चीसापानी-गाड़ी के ऊपर पहुँचे। पहर वालो ने तलाशी लेनी शुरू की, लेकिन मेरे पास सामान बहुत थोड़ा होने से उन्होंने सामान खोलकर देखना भी पसन्द न किया। मैंने तो भिजुओं के पीले कपड़ों की मोटरी बाँध कर बहुत गलती की थी। इस सारी यात्रा में उन का कोई काम न था, और दूसरों को उन के देखने मात्र से पूरा सन्देह हो जाने का अवसर था।

भरिया ने कहा मेरा भी ऐसा विचार हुआ कि आज ही चन्द्रागढ़ी को भी पार कर जायँ। पिछली बार भीमफेदी से चल कर जिस भैसादह में रात्रिवास किया था, उसे अब की हम दो-तीन बजे के समय ही पार कर गये। चीसापानी के इस ओर के प्रदेश में जहाँ तहाँ गाँव बहुत हैं, तो भी उतनी हरियाली और जङ्गल नहीं है। चार बजे के करीब चन्द्रागढ़ी के पार करने की प्रतिज्ञा छूटती जान पड़ी, तो भी हिम्मत बाँधे अभी आगे आगे चलता जा रहा था। बहुत रोकने पर भी कुली आगे चला जाता था। उसी समय सारन जिले के दो-तीन परिचित जन मिल गये। उनमें एक की तो अवस्था मुझसे भी खराब थी। खैर, किसी तरह

मर पिट कर हम चितलाड् पहुँचे । ऐसी यात्रा में दिन रहते ही चट्टी पर पहुँच जाना अच्छा होता है, हम अँधेरा होते होते पहुँचे । उस समय गभीर जगहे भर चुकी थीं । सर्दी काफी पड़ रही थी । बड़ी मुश्किल से एक छोटी सी कोठरी मिली । हम पाँचो आदमी उस में दायित हुए । उस थकावट से तो सब से मीठा लेटना ही लगता था, किन्तु बिना खाये कल की चढ़ाई पार करना कठिन था । खैर, हमारे साथी पाण्डे जी ने भात बनाया । सब ने भोजन किया; और लेट रहे ।

सबसे तढ़क ही चल पड़े । अब मुझे अपने सारन के साथियों से पिएड छुड़ाना था । यद्यपि उनका मेरे साथ घनिष्ठ सम्बन्ध था, ना भी उन्हे इतना ही मालूम था, कि मैं भी उन की भाँति पशुपति का दर्शन करने जा रहा हूँ । चन्द्रागढ़ी की चढ़ाई में आप ही वे पाछे पड गये; और मुझे आगे बढ़ जाने से कोई कठिनाई न हुई । मैं प्रतीक्षा कर रहा था, अभी चन्द्रागढ़ी की सखत उतराई आने वाली है । लेकिन आकर देखा, तो यहाँ भी कायापलट । रास्ता बहुत अच्छा बन गया है । नीचे आकर मालपूए के सदाव्रत पर मुझे भी लेने जाने का कहा; और मेरे कुली ने भी जोर दिया । खैर, मैं भी गया । दया पास से कितने ही महात्मा लोग भी बैठे हुये हैं । गाँजे की चिलम दस पर दस लग रही है । मुझे भी कहा—आओ सन्नती ! मैं घबाना बना, मालपूआ ले, आगे चल पड़ा । थान्देय से चेला ११२ मिला । आगे देखा इधर भी लोखिया रोपलाइन के स्टेशन से माल रो रही है । मेरे साथी कुली ने पहले ही घन्टी बजा

अब की उतना कठिन न था। पहले का रास्ता छोड़ कर राज की ओर से अब बहुत अच्छा रास्ता बन गया है। इसमें चढ़ाई क्रमशः है; पहले की भाँति मीची नहीं। इस प्रकार चीसापानी के आधे गौरव को तो इस नये रास्ते ने ही खत्म कर दिया, और यदि कहीं इस पर भी मोटर दौड़ने लगी तो ग्वातमा ही है। रास्ते में कहीं कहीं हमने अपने सिर पर से रोप-लाइन के रस्में पर मात दौड़ते देखा। दोपहर के करीब हम चीसापानी-गाड़ी के ऊपर पहुँचे। पहरे वालों ने तलाशी लेनी शुरू की, लेकिन मेरे पास सामान बहुत थोड़ा होने से उन्होंने सामान खोलकर देखना भी पसन्द न किया। मैंने तो भिक्षुओं के पीले कपड़ों की मोटरी बाँध कर बहुत गलती की थी। इस सारी यात्रा में उन का कोई काम न था, और दूसरों को उन के देखने मात्र से पूरा सन्देह हो जाने का अवसर था।

भरिया ने कहा मेरा भी ऐसा विचार हुआ कि आज ही चन्द्रागढ़ी को भी पार कर जायँ। पिछली बार भीमफेदी से चल कर जिस भैसादह में रात्रिवास किया था, उसे अब की हम दो-तीन बजे के समय ही पार कर गये। चीसापानी के इस ओर के प्रदेश में जहाँ तहाँ गाँव बहुत हैं, तो भी उतनी हरियाली और जङ्गल नहीं है। चार बजे के करीब चन्द्रागढ़ी के पार करने की प्रतिज्ञा छूटती जान पड़ी, तो भी हिम्मत बाँधे अभी आगे आगे चलता जा रहा था। बहुत रोकने पर भी कुली आगे चला जाता था। उसी समय मारन जिले के दो-तीन परिचित जन मिल गये। उनमें एक की तो अवस्था मुझसे भी खराब थी। खैर, किसी तरह

मर पिट कर हम चितलाड् पहुँचे। ऐसी यात्रा मे दिन रहते ही चट्टी पर पहुँच जाना अच्छा होता है, हम अँधेरा होते होते पहुँचे। उस समय सभी जगहे भर चुकी थीं। सर्दी काफी पड़ रही थी। बड़ी मुश्किल से एक छोटी सी कोठरी मिली। हम पाँचों आदमी उस मे दाखिल हुए। उस थकावट मे तो सब से मीठा लेटना ही लगता था, किन्तु बिना खाये कल की चढ़ाई पार करना कठिन था। खैर, हमारे साथी पाण्डे जी ने भात बनाया। सब ने भोजन किया; और लेट रहे।

सबेरे तड़के ही चल पड़े। अब मुझे अपने सारन के साथियों से पिएड छुड़ाना था। यद्यपि उनका मेरे नाथ घनिष्ठ सम्बन्ध था, तो भी उन्हे इतना ही मालूम था, कि मै भी उन की भाँति पशुपति का दर्शन करने जा रहा हूँ। चन्द्रागढ़ी की चढ़ाई मे आप ही वे पीछे पड़ गये; और मुझे आगे बढ़ जाने में कोई कठिनाई न हुई। मै प्रतीक्षा कर रहा था, अभी चन्द्रागढ़ी की सख्त उतराई आने वाली है। लेकिन आकर देखा, तो यहाँ भी कायापलट, रास्ता बहुत अच्छा बन गया है। नीचे आकर मालपूए के सदाव्रत पर मुझे भी लेने जाने को कहा; और मेरे कुली ने भी जोर दिया। खैर, मै भी गया। देखा पास मे कितने ही महात्मा लोग भी बैठे हुये है। गाँजे की चिलम दस पर दस लग रही है। मुझे भी कहा—आओ सन्तजी ! मैं बहाना बना, मालपूआ ले, आगे चल पड़ा। थानकोट मे केला और दूध मिला। आगे देखा इधर भी लौरियाँ रोपलाइन के स्टेशन से माल ढो रही हैं। मेरे साथी कुली ने पहले ही अपनी गाथा


सुनादी थी कि किस प्रकार पहले जब रोपलाइन न थी, तब हम लोग साल भर भीमफेदा से काठमाण्डव माल ढोने में लगे रहते थे। हजारों परिवारों का इस प्रकार सुख-पूर्वक पालन होता था। लेकिन अब तो रोप-लाइन पर छः आने मन भाड़ा लगता है, किसको पड़ी है जो अठगुना भाड़ा देकर अपने माल को महंगा बनावे। वस्तुतः इन हजारों परिवारों की जीविका-वृत्ति का कोई दूसरा प्रबन्ध किये बिना रोप-लाइन का निकालना बड़ा क्रूर काम हुआ है।

काठमाण्डव शहर में होते हुए दस बजे के करीब हम थापाथली के वैरागीमठ में पहुँचे। यद्यपि पिछली बार हफ्तों तक रहने से महन्त जी परिचित हो गये थे, और उनके जन्म-स्थान छपरा से मेरा सम्बन्ध भी उन्हें मालूम था, पर भीड़ के समय देखे आदमी का परिचय किसको रहता है। तो भी उन्होंने रहने के लिये एक साफ स्थान दे दिया।

§ ३. डुक्पा लामा से भेंट

छः मार्च को मैं नेपाल पहुँच गया था। उस दिन तो मैं कहीं न जा सका। शिवरात्रि के अवसर पर कई दिन तक थापाथली के सभी मठों में साधुओं के लिए भोजन, गाँजा, तम्बाकू, धूनी की लकड़ी महाराज की ओर से मिलती है। साधारण तौर पर भी इन मठों में प्रति दिन की हण्डियाँ बँधी हैं। एक हण्डी से मतलब एक की का भोजन है। इन्हीं हण्डियों और वार्षिक भोज से पैस


काठमांडू



के खर्च और प्रबन्ध से साधु लोग नियत समय पर जाते आते हैं। मैंने इस परतन्त्रता में सफलता कम देखी। इसलिये किसी भोटिया साथी को ढूँढ़ना ही उत्तम समझा। पशुपतिनाथ के मन्दिर से थोड़ी दूरी पर बोधा स्थान है। इसे नेपाल में भाट का एक ठुकड़ा समझना चाहिए, जैसे कि बनारस में बङ्गाली, मराठे, तिलङ्गे आदि रहते हैं। मैंने सोचा वहीं कोई भोटिया साथी मिल सकेगा। ७ मार्च को पशुपति और आगे गुह्येश्वरी का दर्शन करते, नदी पार हो, मैं बोधा गया।

बोधा को भोटिया लोग छोर्तन-रिम्पोछे (चैत्य-रत्न) या व-युल-छोर्तन् (नेपालचैत्य) कहते हैं। कहते हैं पहले-पहल इस स्तूप को महाराज अशोक ने बनवाया था। यह बीच में सुनहले शिखरवाला विशाल स्तूप है, जिसकी परिक्रमा के चारों ओर घर बसे हुए हैं। इन घरों में अधिकांश भोटिया लोग रहते हैं। विशेष कर जाड़े में तो यह एक तरह भोट ही मालूम होता है। अपनी पहली यात्रा में भो मैं यहाँ के प्रधान चोना लामा से मिला था। मैंने सोचा था, उनमें मेरी यात्रा में कुछ सहायता मिलेगी, लेकिन वहाँ पहुँच कर बड़े अफसोस से सुना, कि अब वह इस संसार में नहीं रहे। जिस समय स्तूप की भीतर से प्रदक्षिणा कर रहा था, उस समय मैंने कितने ही भोटिया भिक्षुओं को हाथ के बने पतले कागजों का दाहरा चिपकाते देखा। मैंने अपनी टूटी-फूटी भोटिया में उन का देश पूछा। मालूम हुआ, उन में तिब्बत, भूटान और कुल्लू (काँगड़ा) के आदमी हैं। मुझे बड़ी प्रसन्नता हुई, जब मैंने कुल्लू के दो

॥ श्रीगणेशाय नमः ॥



भिक्षुओं को हिन्दी बोलते देखा। उन्होंने बतलाया, हम लोग बड़े लामा के शिष्य हैं, जो प्रायः दो मास से यहाँ विराज रहे हैं, और अभी एक मास और रहेंगे। ये बड़े सिद्ध अवतारी पुरुष हैं। इन का जन्म डुकपा (= भूटान) देश का है, इसलिए लोग इन्हें डुकपालामा भी कहते हैं। कोरोङ् (नेपाल की सीमा के पास भोट में) तथा दूसरे स्थानों से इन्होंने बड़े बड़े मन्दिर बनवाये हैं। रात-दिन योग में रहते हैं। हम लोग तीस चालीस भिक्षु-भिक्षुणी उनके शिष्य इस वक्त गुरुजी के साथ हैं। वे वज्रच्छेदिका प्रज्ञापारमिता (= दोर्जे-चोद्पा) पुस्तक को धर्मार्थ वितरण करने के लिए छपवा रहे हैं। उसी के छापने और कागज तय्यार करने का काम हम लोग कर रहे हैं।

पिछली बार जब मैं लदाख गया था तब के और कुछ पीछे के भी लदाखी बड़े लामों के थोड़े से पत्र मेरे पास थे। उनमें मेरी तारीफ काफी थी, और मेरी यात्रा का उद्देश्य तथा सहायता करने की बात लिखी थी। मैंने उन चिट्ठियों को दिखलाया। उन्होंने परिचय कराने में बड़ी सहायता की। कुल्लूवासी भिक्षु मुझे डुकपा लामा के पास ले गया। उन्होंने भी पत्रों को पढ़ा। उनमें से एक के लेखक उनके अत्यन्त परिचित तथा एक सम्प्रदाय के बड़े लामा थे। मैंने उन से कहा—बुद्ध-धर्म अपनी जन्म-भूमि से नष्ट हो चुका है; वहाँ उस की पुस्तकें भी नहीं हैं; उन्हीं पुस्तकों के लिए मैं सिहल गया; कितने ही बड़े बड़े आचार्यों की पुस्तकें वहाँ भी नहीं हैं, लेकिन वे तिब्बत में मौजूद हैं; मैं तिब्बत की किसी

अच्छी गुम्वा (= विहार) में रह कर तिब्बती पुस्तकों को पढ़ना उनका संग्रह करना और उन्हें भारत में ला कर कुछ का संस्कृत या दूसरी भाषा में तर्जुमा करना चाहता हूँ; ऐसा करने से भारत-वासी फिर बौद्ध धर्म से परिचित होंगे; भारत में फिर बौद्ध धर्म का प्रचार होगा, आप मुझे अपने साथ तिब्बत ले चले ।

डुकपा लामा ने इसे तुरन्त स्वीकार कर लिया, लेकिन उस जल्दी के स्वीकार से मुझे यह भी मालूम हो गया कि वे मेरे जान को वैसा ही आसान समझते हैं, जैसा दूसरे भोटियों के । मैं शिव-रात्रि को सामान लेकर आ जाने की बात कह वहाँ से फिर थापाथली आया आज की बात से मैंने समझ लिया कि मैदान मार लिया ।

आठ मार्च को मैं अपने एक पूर्वपरिचित पाटन के बौद्ध वैद्य को देखने गया । मालूम हुआ, वह भी इस संसार में नहीं है । फिर मैंने पाटन के कुछ और संस्कृतज्ञ बौद्धों से मिलना चाहा । दो-चार से मिल कर बड़ी प्रसन्नता हुई । सभी मेरे विचार में सन्तुष्ट थे । कोई ब्राह्मण बौद्ध धर्म की ओर खिंचेगा, यह उनके लिए आश्चर्य की बात थी । तिब्बत जाने के वारे में उन्होंने भी डुकपा लामा छोड़ दूसरा उपाय नहीं बतलाया । उस दिन भोजन मैंने पाटन के एक बौद्ध गृहस्थ के यहाँ किया । पाटन को ललित पट्टन और अशोक-पट्टन भी कहते हैं । नेपाल की पुरानी राजधानी यही है । निवासी अधिकांश बौद्ध और नेवार हैं । शहर के चारों ओर पुराने राजमहल अब भी दर्शनीय हैं । जहाँ तहाँ मन्दिरों

और चैत्यो की भरमार है। गलियो मे बिछी ईंटें बतला रही हैं कि किसी समय यह शहर अच्छा रहा होगा। लेकिन आज-कल तो गलियाँ बहुत गन्दी रहती है। जहाँ-तहाँ पाखाना और सूअर दिखाई पड़ते हैं। शहर मे पानी की कल लगी है। पाटन के पुराने भिन्दु-बिहार अब भी पुराने नामो से मशहूर हैं, जिनमें इस समय भी लोग रहते है। उनमे कितने अब भी अपने को भिन्दु कहते हैं—हाँ, गृहस्थ-भिन्दु। वस्तुतः यह वैसे ही भिन्दु हैं, जैसे घरवारी गोसाईं संन्यासी। विद्या का भी अभाव है। पिछली यात्रा मे, जब कि मेरा विचार तिब्बत जाने का नहीं था, पाटन के एक साहूकार ने मुझे तिब्बत ले जाने का प्रस्ताव किया था, किन्तु अब जब कि मैं स्वयं जाने के लिये उत्सुक था, किसी ने कुछ नहीं कहा।


पाटन से लौट कर मैं फिर थापाथली अपने स्थान पर आया। मेरा इरादा उसी दिन उस स्थान को छोड़ देने का था, लेकिन मैंने फिजूल सिंहली-चीवरो की एक बला मोल ली थी। वह न होते तो मुक्त हो विचरता। किसी के उन-के देख लेने मे भी अच्छा न था। इन चीवरो के लिए मैं बहुत दिनों तक पछताया। और मैं अपनी परिस्थिति के दूसरे पुरुषों को यही कहूँगा कि हरगिज इस प्रकार की चीजो को साथ न रखे। मैं उन्हें एक नेवार सज्जन के पास रख छोड़ना चाहता था। उन्हें मैं एक जगह खड़ा कर चीजों को लेने गया, लेकिन उस समय मेरे आसन के पास और लोग बैठे थे, और मेरे असबाब उठाने से उन्हें सन्देह हो जाने का

था, इस कारण मैं कुछ न कर सका; और उस रात फिर वहीं रहना पड़ा।

नौ मार्च शनिवार को महाशिवरात्रि थी। बड़े तड़के ही मैंने अपना कम्बल, गठरी बहुत यत्न से इस प्रकार बाँधी, जिसमें किसी को मालूम न हो कि मैं क्यों बिदाई में पहले ही आसन ले जाता हूँ। मैं पहिले वागमती के किनारे पुल के नीचे से ऊपर की ओर चला, फिर पशुपति की ओर से आनेवाली धार के मुँह गया। सूर्योदय के करीब मैं पशुपति पहुँचा। एक तो ऐसे ही माघ-फाल्गुन का महीना, दूसरे नेपाल में सर्दी भी अधिक पड़ती है। लेकिन उस जाड़े में भी श्रद्धालु हजारों की सख्या में नहा रहे थे। अधिकांश स्त्री-पुरुष उत्तरी विहार के थे, उस के बाद पूर्वी संयुक्त प्रान्त के, वैसे तो कुछ कुछ सभी प्रान्तों से आदमी शिवरात्रि में बाबा पशुपतिनाथ के दर्शन के लिए आते हैं। मुझे आज न नहाने की फुर्सत थी, न बाबा पशुपतिनाथ के दर्शन करने को। पुल और पहाड़ी टेकरी पार कर गुहेश्वरी, और वहाँ से नदी पार हो बोधा पहुँचा।

अभी सवेरा ही था, जब मैं बोधा पहुँच गया। कुल्लू का भिजु रिञ्चेन मुझे डुकपालामा के पास ले गया। उन्होंने मेरे पास जो सिहली भिजुओं के कपड़े थे उन्हें देखा। कैसे पहना जाता है, यह उन को दिखाया। फिर रिञ्चेन मुझको एक बगल के मकान में ले गया, जहाँ वह और उस का दूसरा साथी छवड़ रहता था। यह दोनों ही हिन्दी समझते थे, इसलिए मुझे कठिनाई न होती थी।

पञ्चपातनाथ



नाश्ते के लिए भात आया। मैंने कहा, जो यहाँ और लोग खाते हैं, वही मैं खाना चाहता हूँ। मुझे इस का अभ्यास भी तो करना है। मैं इस वक्त भी काली अल्फी पहने हुआ था, और यह मेरे लिये खतरनाक थी। मैंने रिज्जेन् से कहा कहीं से एक भोटिया छुपा (= लम्बा कोट) और एक भोटिया जूता लेना चाहिए। जाड़े के महीनों में इन चीजों का मिलना मुश्किल नहीं है। भोटिया लोग भी खर्च के लिए चीजें बेच दिया करते हैं। बोधा में दूकान करने वाले नेपाली ऐसी चीजें खरीद कर रख छोड़ा करते हैं। मैंने सात-आठ रुपये में एक छुपा लिया। जूता तुरन्त नहीं मिल सका। जूने के न होने पर भी, छुपा पहिनने से ही अब कोई मधेसिया^१ (= मध्य देश का आदमी) तो नहीं कह सकता था। रिज्जेन् और छवड् दिन भर पुस्तक छापने में लगे रहते थे, तो भी बीच में आ कर पूछताछ कर जाया करते थे।

छुपा पहन कर दूसरे दिन फिर लामा के पास गया। डुक्पा-लामा का असल नाम गेशे शेव्-दोर्जे (= अध्यापक प्रज्ञावज्र) है। विद्वान् भिक्षु को भोटिया लोग गे-शे (= अध्यापक) कहते हैं। इनकी अवस्था साठ के करीब थी। खाम्^२ और तिब्बत में बहुत दिनों तक रह इन्होंने भोटिया पुस्तकों को पढ़ा था, वहीं तिब्बत के

१. [नेपाली अब भी बिहार-युक्त प्रान्त के लोगों को मधेसिया कहते हैं।]

२. [तिब्बत का उत्तर पृथ्वी सीमा-प्रान्त ।]

एक बड़े तान्त्रिक लामा शाक्य-श्री से तान्त्रिक क्रिया सीखी थी। पीछे डुकपालामा अपने देश भूटान में गये। राजा ने रहने के लिए बड़ा आग्रह किया, लेकिन उन का चित्त वहाँ न लगा। वहाँ से भाग कर काठमाण्डू में उत्तर की ओर सीमा पार भोट देश के के-रोङ् स्थान में ये बहुत दिनों पूजा और तन्त्र-मन्त्र करते रहे। तिब्बत में और नेपाल में भी, बिना तन्त्र-मन्त्र के कोई सम्मानित नहीं हो सकता। गेशे शेरव्-दोर्जे पढ़े लिखे भी थे, चतुर थे, तन्त्र-मन्त्र रमल फेंकने भूत भाड़ने में भी होशियार थे। आदमियों को कैसे रखना चाहिए यह भी जानते थे, इस प्रकार धीरे धीरे इनके चारों ओर भिन्न-भिन्न चेलों की एक जमात बन गई। इन्होंने धीरे धीरे केरोङ् के अवलोकितेश्वर के पुराने मन्दिर की अच्छी तरह मरम्मत करवा दी। वहाँ भिन्न-भिन्न लोगों के लिये एक मठ बनवा दिया। केरोङ् और आस पास के इलाके में इनकी बड़ी ख्याति है। केरोङ् के मन्दिर में नेपाल के बौद्धों ने भी मदद की थी। इस प्रकार यह गेशे शेरव्-दोर्जे से डुकपा लामा हो गये।

डुकपा लामा की बड़ी बड़ी शक्तियाँ मेरे साथी कुल्लूवाले वयान किया करते थे। मैं भी दूसरे दिन जब जाकर लामा के सामने बैठा, तो देखा वह बात करते करते बीच में आँख मूँद कर निद्रित हो जाते थे। यह मैंने कई बार और दिन में बहुत बार देखा। उस समय इसे निद्रा न समझा। मैंने ख्याल किया, यह जीवन्मुक्त महात्मा बारम्बार इस हमारी बाहरी दुनिया से

भीतर की दुनिया में चले जाया करते हैं। दो-तीन दिन तक तो मैं हृद से अधिक प्रभावित रहा। मैंने समझा, मेरे भाग्य खुल गये। कहाँ मैं कागज़ बटोरने जा रहा था, और कहाँ रत्नाकर मिला गया। लेकिन मेरे ऐसे शुष्क तर्कों की यह अवस्था देर तक नहीं रह सकती थी, पीछे मैंने भी समझ लिया, वस्तुतः वह समाधि नहीं, नौद ही थी। यह लोग रात में भी लेट कर बहुत कम ही सोते हैं, और इस प्रकार बैठे बैठे सोने की आदत पड़ जाती है। उसी वक्त यह भी समझ में आ गया कि यदि मेरे जैसे पर तीन-चार दिन तक इन का जादू चल सकता है तो दूसरे श्रद्धालुओं पर क्यों नहीं चलेगा। नेपाल के लोग लामा के पास पहुँचा करते थे। बराबर उन के यहाँ भीड़ लगी रहती थी। लोग आ कर दण्डवत् करते, मिश्री-मेवा तथा यथाशक्ति रुपये चढ़ाते थे। कभी कोई अपना दुःख-सुख पूछता, तो वे रमल फेक कर उसे भी बतला देते थे। बाधा हटाने के लिए कुछ यन्त्र-मन्त्र देते, कभी कोई छोटी-मोटी पूजा भी बतला देते थे।

दो-तीन दिन अलग मकान में रह कर मैंने सोचा, मुझे भी भोटियों के साथ ही रहना चाहिए, इससे भोटिया सीखने में आसानी होगी। फिर मैं उनके पास ही आ गया। पहले से अब कुछ भोटिया बोलने का अधिक मौका तो मिला, लेकिन उतना नहीं; क्योंकि सभी भिक्षु-भिक्षुणियाँ सूर्योदय से पहले ही उठ कर किताब छापने की जगह पर चली जाती थीं। किताब छापने को कोई प्रेस न था। एक लकड़ी की तख्ती के दोनों ओर किताब के

दो पृष्ठ खुदे हुए थे। तख्ती को ज़मीन पर रख कपड़े से स्याही पोती, और कागज रख कर छोटे से बेलन को ऊपर से चला दिया। डुक्का लामा कई हजार प्रतियाँ वज्रच्छेदिका की छपवा कर मुफ्त वितरण करवा चुके हैं, और कहते थे, दस हजार प्रतियाँ और छपवा रहे हैं।

यद्यपि मैं अब भोटिया छुपा पहने था, किन्तु अब भी आत्म-विश्वास न था। इस आत्म-विश्वास का अभाव आधे जून तक रहा, यद्यपि अब मैं सोचता हूँ उसकी कोई आवश्यकता न थी। मैं समझता था, मैंने कपड़ा पहन लिया है, दो चार भोटिया वाक्य भी बोल सकता हूँ, लेकिन चेहरा मेरा कहाँ से छिपा रह सकता है। अपने साथी रिञ्चेन् का चेहरा भी मैं देखता था, तो वह भी भोटियों से जरा भी मेल न खाता था, तो भी मुझे विश्वास न होता था। इसका कारण दर-असल सुनी सुनाई अतिशयोक्तियाँ और मेरी जैसी परिस्थितवाले भारतीय को इन रास्तों को कैम पार करना चाहिए—इस ज्ञान का अभाव था। वस्तुतः जब तुमने भोटिया कपड़ा धारण कर लिया, और थोड़ी भाषा भी सीख ली, तो तुम्हे निडर हो जाना चाहिए, दुनिया अपना काम छोड़ कर तम्हारी देख रेख में नहीं लगी है।

कोई देख न ले इसके लिए नौ से तीस मार्च तक मैं गोया जेल में था। दिन में घर से बाहर निकलने की हिम्मत ही नहीं थी, रात को भी पेशाब-पाखाना छोड़ एकाध ही बार मैं बोधा चैत्य की

परिक्रमा के लिए गया होऊँगा। इस समय वस हैण्डर्सन का तिवेतन्-मेनुअल (तिव्वती भाषा की पुस्तक) दोहराया करता था। बीच बीच में शब्दों का प्रयोग भी करता था, लेकिन तिव्वत के प्रदेश प्रदेश में भिन्न भिन्न उच्चारण है। ल्हासा राजधानी होने से उस का उच्चारण सर्वत्र समझा जाता है, लेकिन हैण्डर्सन महाशय की पुस्तक में चाङ (= टशीलुम्पो के पास के प्रदेश) का ही उच्चारण अधिक पाया जाता है। इसके लिए सर चार्ल्स वेल् की पुस्तक अधिक अच्छी है, जिसमें उच्चारण भी ल्हासा का है।

डुकपा लामा ने सत्सङ्ग में जब योग-समाधि की बात न कर के मन्त्र तन्त्र की ही बात शुरू की तभी सालूम हो गया, वस, इतना ही है। लेकिन मुझे तो उनके साथ साथ भोट की सीमा के भीतर पहुँच जाने का मतलब था। और इस कारण वे मेरे लिए बड़े योग्य व्यक्ति थे। सप्ताह के बाद ही मैं फिर घबराने लगा, जबकि वनारस के ब्राह्मण पण्डित को खोज खोज कर कितने ही नेपाली मेरे पास पहुँचने लगे। मैं चाहता था शीघ्रातिशीघ्र यहाँ से चले दूँ किन्तु यह मेरे वस की बात न थी। डुकपा लामा की छपाई पूरी न हुई थी। अभी गर्मी भी न आयी थी कि पिछले वर्ष की तरह एकाध साथी सरणासन्न होते, और गर्मी के डर से लामा को जल्दी करना पड़ती।

जब लामा ने करुणामय की पूजा की विधि साङ्गोपाङ्ग पतलाना स्वीकार किया, तो रिब्वेन् ने कहा, आप बड़े भाग्यवान् हैं

जो गुरुजी ने इतनी जल्दी इस रहस्य को देना स्वीकार कर लिया। लेकिन उस को क्या मालूम था कि जो आदमी करुणामय (= अवलोकितेश्वर) को ही एक विल्कुल कल्पित नाम छोड़ और कुछ नहीं 'समभक्ता, वह कहाँ तक इस रत्न का मोल समझेगा। कई दिन टालते टालते सत्ताइस मार्च को मालूम हुआ, पुस्तक की छपाई समाप्त होगई। इस समय काठमाण्डव और पाटन के कुछ आदमी मेरे पास उपदेश सुनने आया करते थे। भय तो था ही, कुछ कहने में भी सङ्कोच होता था, क्यों कि मैं तो पुरुषोत्तम बुद्ध का पूजक था, और वे अलौकिक बुद्ध के। जब से बोधा आया, तब से मैंने स्नान नहीं किया था; मैं चाहता ही था पक्का भोटिया बनना। आते ही वक्त कुछ दिनों तक पिस्तुओं ने निद्रा में बाधा डाली, पीछे उतनी तकलीफ़ न होती थी।

पुस्तक छप जाने पर मुझे बतलाया गया, कि अब गुरु जी स्वयम्भू^१ के पास एकाध दिन बैठ कर यल्मों में और फिर वहाँ से यावज्जीवन बैठने के लिए लव्-चीकी गुहा में जायँगे। मुझे प्रसन्नता हुई कि यदि नेपाली सीमा से नहीं पार हो सकता तो भोटिया जाति के देश यल्मों में पहुँच जाना भी अच्छा ही है। चैत में अब गर्मी भी मालूम होने लगी, एकाध भोटिया साथियों का सिर भी दर्द करने लगा। अन्त में इकतीस मार्च, रविवार को सायंकाल सब बोधा छोड़ किन्दू को गये। आज इतने दिनों पर मैं बाहर

१. [काठमांडू के पास एक बौद्ध स्तूप ।]

निकला था। बोधा से काठमाण्डव के पास पहुँचते पहुँचते ही भोटिया जूते ने पैर काट खाया। इसपर भी मैं उसे नहीं छोड़ना चाहता था, समझता था जूता उतारने पर मेरा भोटियापन कहीं न हट जाय, यद्यपि मेरे अधिकांश साथी नङ्गे पैर जा रहे थे। जिस समय मैं गलियों में से गुजर रहा था, मैं समझता था सारे लोग मुझे ही मधेसिया समझ कर घूर रहे हैं, यद्यपि काठमाण्डव के लोग चिर-अभ्यस्त होने से भोटियों की ओर जल्दी नजर भी नहीं डालते। नेपाल के गृहस्थ ने और भी कितनी ही बार घर आने के लिये आग्रह किया था, इसलिए आज वहाँ जाना हुआ। उन्होंने बड़े आग्रहपूर्वक एक अप्रैल से दो अप्रैल तक अपने यहाँ मुझे रखा। यह विचारे बड़े भोले-भाले थे, उन्हें इसमें भी डर नहीं होता था कि चाहे कितना ही मेरा काम और भाव शुद्ध हो, लेकिन मालूम हो जाने पर नेपाल सरकार मेरे लिए उनको भी तकलीफ पहुँचा सकती है। चौथे दिन की रात को मैं काठमाण्डव छोड़ स्वयम्भू के पास पहुँचा।

§ ४. नेपाल राज्य

नेपाल उपत्यका, जिस में काठमाण्डव, पाटन, भात गाँव के तीन शहर और बहुत से छोटे छोटे गाँव हैं, बड़ी आबाद है। इस उपत्यका का भारत से बहुत पुराना सम्बन्ध है। कहते हैं पाटन, जिस का नाम अशोकपट्टन और ललितपट्टन भी है, महाराज अशोक का बसाया है, और अशोक-काल में यह मौर्य

साम्राज्य के अन्तर्गत था। यही नहीं, बल्कि नेपाल के अर्ध-ऐतिहासिक ग्रन्थ स्वयम्भू-पुराण में सम्राट् अशोक का नेपाल-यात्रा करना भी लिखा है। उन्नीसवीं शताब्दी के आरम्भ तक वर्तमान वीरगञ्ज से नेपाल का रास्ता ऐसा चालू न था। उस समय भिखना-टोरी से पोखरा होकर नेपाल का रास्ता था।

भारत और नेपाल का सम्बन्ध कितना ही पुराना क्यों न हो, किन्तु नेपाल उपत्यका की नेवारी (नेपारी=नेपाली) भाषा संस्कृत और संस्कृत के अनगिनत अपभ्रंश शब्दों को ले लेने पर भी आर्यभाषा नहीं है। यह भाषाओं के उसी वंश की है, जिसमें वर्मा और तिब्बत की भाषाएँ शामिल हैं। समय समय पर हजारों आदमी मध्यदेश छोड़ कर यहाँ आ बसे, तो भी मालूम होता है, यह कभी उतनी अधिक सख्या में नहीं आये, जिसमें कि अपनी भाषा को पृथक् जीवित रख सकते। आज यद्यपि नेवार लोगो के चेहरो पर मङ्गोल मुख-मुद्रा की छाप बहुत अधिक नहीं है, तो भी इनकी भाषा अपना सम्बन्ध दक्षिण की अपेक्षा उत्तर से अधिक बतलाती है। सातवीं शताब्दी के उत्तरार्द्ध में, जब कि भारत में सम्राट् हर्षवर्द्धन का शासन था, नेपाल तिब्बत के शासक स्रोङ्-चन-गेम्बो को अपना सम्राट् मानता था। मुसल्मानी काल में भारत से भागे राजवंशो ने भी कभी कभी नेपाल पर शासन किया है।

ऐसे तो नेपाल उपत्यका एक छोटा सा देश है ही, किन्तु १९वीं शताब्दी के अन्त में राजा यक्षमल ने अपने राज्य को

अपने पुत्रों में बाँट कर नेपाल को बहुत ही कमजोर बना दिया। उसी समय से पाटन, काठमाण्डव और भातगाँव में तीन राजा राज करने लगे। उधर इसके पश्चिम ओर गोर्खा प्रदेश में सी-सोदियो का वंश स्वदेश-परित्याग कर धीरे धीरे अपनी शक्ति बढ़ा रहा था। गोर्खा का दशम राजा पृथ्वीनारायण बहुत मनस्वी था। उसने नेपाल की कमजोरी से लाभ उठाना चाहा; और अल्प परिश्रम से २९ दिसम्बर सन् १७६९ ईसवी को काठमाण्डव दखल कर लिया तब से नेपाल पर गोर्खा वंश का शासन आरम्भ हुआ। पहले सहस्राब्दियों से यद्यपि नेपाल पर प्रायः बौद्ध शासकों का ही शासन रहा है, और गोर्खा राजा ब्राह्मण धर्म के मानने वाले हैं, तो भी भारत की तरह यहाँ भी धर्म के नाम पर कभी किसी को कठिनाई में नहीं पड़ना पड़ा।

महाराज पृथ्वीनारायण से महाराज राजेन्द्र विक्रमशाह के समय तक नेपाल का शासन-सूत्र गोर्खा के ठकुरी क्षत्रियों के वश में रहा; किन्तु १८४६ ई० के १७ सितम्बर की क्रान्ति ने नेपाल में एक नयी शासन-रीति स्थापित की, जो अब तक चली जा रही है। इस क्रान्ति के कारण महाराज जङ्गबहादुर ने राज-शासन की दागडोर अपने हाथ में ली। उन्होंने यद्यपि अपने लिए महामन्त्री का ही पद रखा तो भी इसमें शक नहीं कि १७ सितम्बर सन् १८४६ से पृथ्वीनारायण का वंश सिर्फ नाम का ही अधिराज (महाराजाधिराज) रह गया, और वास्तविक शक्ति महाराज जङ्गबहादुर के राणावंश में चली गयी।

महाराज जङ्गबहादुर ने अपने भाइयों की सहायता से इस क्रान्ति में सफलता पाई थी । इसलिए उत्तराधिकार के बारे में अपने भाइयों का ख्याल उन्हें करना ही था । उन्होंने नियम बना दिया कि महामन्त्री की जिसे तीन सरकार (= श्री ३) और महाराज भी कहते हैं जगह खाली होने पर बाकी बचे भाइयों में सब से बड़े को यह पद मिले । भाइयों की बारी खतम हो जाने पर, दूसरी पीढ़ी वालों में जो सब से जेठा होगा वही अधिकारी होगा । महाराज जङ्गबहादुर के बाद उनके भाई उदीपसिंह तीन सरकार (१८७७-८५ ई०) हुए । उस समय जङ्गबहादुर के पुत्रों ने कुछ पड्यन्त्र रचे, जिनके कारण उन्हें नेपाल छोड़ भारत चला आना पड़ा । महाराजा उदीपसिंह के बाद उनके भतीजे और वर्तमान महाराज के सब से बड़े भाई वीरशमसेर (१८८५-१९०१ ई०) चचा के गोली का निशान बन जाने पर गद्दी पर बैठे । उनके बाद (१९०१ ई० में) महाराज देवशमसेर कुछ महीनों तक ही राज्य कर पाये और वह वहाँ से भारत निकाल दिये गये तब से २५ नवम्बर १९२९ तक नेपाल पर वर्तमान तीन सरकार महाराज भीमशमसेर जङ्गराणाबहादुर के बड़े भाई महाराज चन्द्र शमसेर ने शासन किया ।

मैं कह चुका हूँ, पृथ्वीनारायण का वंश अब भी नेपाल का अधिराज है, तो भी सारी राज-शक्ति प्रधान मन्त्री के हाथ में है, जिसके बनाने-बिगाड़ने में अधिराज का अधिकार नहीं है । जगह खाली होने पर स्वयं राणा खान्दान का दूसरा ज्येष्ठ व्यक्ति आ

जाता है। प्रधान मन्त्री के नीचे चीफ साहेब (कमाण्डर-इन-चीफ) फिर लाट साहेब (=फौजी लाट), और पीछे राज्य के चार जनरलों का दर्जा आता है। महाराज जङ्गबहादुर के भ्रातृवश में उत्पन्न होने वाला हर एक बच्चा नेपाल का प्रधान मन्त्री होने की आशा कर सकता है; लेकिन ऐसे लोगों की सख्या सैकड़ों हो जाने से अब उस आशा का पूर्ण होना उतना आसान नहीं है; और यही भविष्य में चलकर इस पद्धति के विनाश का कारण होगा।

नेपाल का शासन एक प्रकार का फौजी शासन समझना चाहिए। राणा खान्दान (जङ्गबहादुर के खानदान) का बच्चा जन्मते ही जनरल होता है (यद्यपि इस प्रथा को महाराज चन्द्र-शमसेर ने बहुत अनुत्साहित किया है)। वह अपनी उम्र और सम्बन्ध के कारण ही राज्य के भिन्न भिन्न दायित्वपूर्ण पदों पर पहुँच सकता है। वह हजारों सैनिकों का “जनैल” बन सकता है, चाहे उसे युद्ध विद्या का क-ख भी न आता हो। इस बड़ी आशा के लिए उसे अपनी रहन सहन में वित्त के अनुसार नहीं, बल्कि खान्दान के अनुसार जीवन बसर करना पड़ता है। राज्य को किसी न किसी रूप में एक ऐसे खान्दान के सभी मेम्बरों की परवरिश करनी पड़ती है, जिन्हें में अधिकांश अपनी किसी योग्यता या परिश्रम से राज्य को कोई फायदा नहीं पहुँचाते। बहु-विवाह की प्रथा से अभी ही इस खान्दान के पुरुषों की सङ्ख्या दो सौ के करीब पहुँच गयी है, ऐसा ही रहने पर कुछ दिनों में यह

हजारों पर पहुँच जायेगी। यद्यपि महाराज चन्द्रशमसेर ने अपने लड़कों की शिक्षा का पूरा ध्यान रखा, और वैसे ही कुछ और भाइयों ने भी, किन्तु जब इन सैकड़ों खान्दानी “जनैलों” पर ध्यान जाता है, तो अवस्था बहुत ही असन्तोषजनक मालूम होती है।

नेपाल की भीतरी भयङ्कर निर्वलता का ज्ञान न होने से बहुत से हिन्दू उस से बड़ी बड़ी आशाये रखते हैं। उनको जानना चाहिए कि नेपाल में प्रजा को उतना भी अधिकार नहीं है जितना भारत में सब से बिगड़े देशी राज्यों की प्रजा को है। इसलिए राष्ट्र की शक्ति का यह स्रोत उसके लिए वन्द है। जिस तीन सरकार के शासन से कुछ आशा की जा सकती है, उस पद के अधिकारी अधिकांशतः वे हैं, जिनमें उसके लिए उपयुक्त शिक्षा नहीं, और जो अपने राजसी खर्च के कारण बड़ी शोचनीय आर्थिक अवस्था में रहते हैं। मेरा ध्यान एक दो व्यक्तियों पर नहीं है, बल्कि राणा खान्दान के उन सभी पुरुषों पर है, जो जीते रहने पर एक दिन उस पद पर पहुँच सकते हैं। अनियन्त्रित व्यक्तिगत शासन के कारण शासक का जीवन हमेशा खतरे में रहता है। यही हाल नेपाल में भी है। कहावत है, नेपाल की तीन-सरकारी का मूल्य एक गोली है, जितने में महाराज जङ्ग-वहादुर ने इसे खरीदा था। उससे बचने पर वैसे षड्यन्त्रों का भी भय रहता है, जिनके कारण महाराज देवशमसेर कुछ ही में देश से बाहर निकाल दिये गये। ऐसी स्थिति में तीन

सरकार के पद पर पहुँच कर कोई भी ज़ण भर के लिए निश्चिन्त नहीं बैठ सकता; उसको यह डर बना रहेगा कि कहीं मैं भी किसी कुचक्र में न पड़ जाऊँ। इसलिए उसे पहले अपनी सन्तानों के लिए जितना हो सके उतना धन जमा करना पड़ेगा; उसे भी सुरक्षा के लिए नेपाल से बाहर किसी विदेशी बैंक में रखना होगा, जिसमें ऐसा न हो कि उस के परिवार की सारी सम्पत्ति जब्त हो जाय।

जनवृद्धि के अनुसार ही तीन सरकारी के भुक्खड़ उम्मेदवारों की संख्या बढ़ रही है। ऐसी अवस्था में निश्चय ही अच्छे दिनों की आशा कम होती जा रही है। यदि राणा खान्दान के लड़कों को देश-विदेश में भेज कर भिन्न भिन्न विषयों की उच्च शिक्षा दिलायी जाती, यदि नेपाल विदेशी राज्यों में अपने राजदूत भेजता तो इस में शक नहीं कि बेकार राणा खान्दान वालों को भी काम मिलता, और देश को भी कई तरह से नफ़ा होता। किन्तु आधुनिक सभी पाश्चात्य विलासिताओं को अपना कर भी, यह लोग विद्या-ग्रहण में विदेश-गमन के अनुकूल नहीं हैं; और आगे भी, दोगवाजी में एक दूसरे से वाजी लगाने वाले इन लोगों को कब अक्ल आयगी, कोई नहीं जानता; सम्भव है, उसी वक्त होश आये, 'जब चिड़ियाँ चुग गईं खेत'।

नेपाल की वर्तमान अवस्था से यदि किसी को अधिक सन्तोष हो सकता है, तो अङ्ग्रेजों को। वे जानते हैं कि यहाँ की प्रजा

शक्ति-शून्य है, सिंहासनाधिपति अधिराज शक्ति-शून्य है और तीन सरकार अपने खान्दान के दाव पेचों से ही शक्ति-शून्य है। इसलिए वह चाहे सैनिक-शक्ति-सम्पन्न जनता का देश ही क्यों न हो, उस के नाम के 'जर्नेल' और खुशामद के बल पर होने वाले टके सेर 'कपटेन' और 'कर्नेल' मौका पड़ने पर क्या अपने देश की भी रक्षा कर सकेंगे ? अगर अङ्ग्रेजों ने इस तत्त्व को न समझा होता, तो जिस प्रकार कश्मीर धीरे धीरे ब्रिटिश साम्राज्य के अन्तर्गत आ गया, वैसे ही नेपाल भी आ गया होता। इन्हीं बातों के कारण अङ्ग्रेजों ने भी आसानी से १९२३ ई० की सन्धि-द्वारा नेपाल को "स्वतन्त्र" राज्य स्वीकार कर लिया, और काठमाण्डव में रहने वाले रेजीडेण्ट का नाम बदल कर "एनवाय" (= राजदूत) कर दिया।

§ ५. यल्मो ग्राम की यात्रा

किन्दू स्वयम्भू के पास ही है। अभी यहाँ नया विहार बनाया गया है। डुक्पा लामा को यहाँ कुछ दिन रहना था। मैं तीन अप्रैल की रात को वहाँ पहुँचा। लामा ने मुझे भी पास में आसन के लिए जगह दे दी। परन्तु मैं रात को ही समझ गया कि इस जगह पर, जहाँ दिन भर सैकड़ों आदमी आते रहते हैं मेरा रहना ठीक न होगा। मैंने यह भी सुन लिया कि और भी एक सन्यासी तिब्बत की यात्रा के लिए ठहरे हुए हैं। वे यह भी थे, और उन को मेरी सूचना भी दे दी गयी है। पीछे यह

भी मालूम हुआ कि मेरे उक्त स्थान को छोड़ने के दूसरे दिन वे वहाँ भी मुझे खोजने के लिए गये थे। उनको तो राज्य से ठहरने की इजाजत मिल गई थी, और वे राज कर्मचारियों की सङ्गति में रहते भी थे। मैंने सोचा यह बड़ी गलती हुई, अगर कहीं ऊपर खबर हुई तो इतने दिन बेकार गये और मैं फिर रक्सौल उतार दिया जाऊँगा।


रात को ही मैंने निश्चय कर लिया कि मैं अलग किसी एकान्त जगह में जाऊँगा। संयोग से मुझे इस काम में मदद देने के लिए एक सज्जन मिल गये। उन्होंने एक खाली मकान में मेरे रहने का प्रबन्ध किया। दिन भर मैं एक कोठरी में पड़ा रहता था, सिर्फ रात को पाखाने के लिये एक बार बाहर निकलता था। कोठरी का अभ्यास तो मुझे हजारीबाग में दो साल के कारावास में काफी हो चुका था; किन्तु यह एकान्तवास उस से कठिन था। हर समय चिन्ता बनी रहती कि कहीं यह रहस्य खुल न जाय। मालूम हुआ, अभी डुक्पा लामा को जाने का कोई विचार ही नहीं हो रहा है। उन्होंने दो-चार ही दिन रहने का ख्याल किया था, किन्तु मालूम हुआ, पूजा यहाँ काफी चढ़ रही है। यहाँ भी धीरे धीरे कुछ लोग आने लगे। फिर तो मैं दूना चिन्तित हो उठा। डुक्पा लामा को यल्मो जाकर कुछ दिन रहना था इसलिए मैंने सोचा कि मुझे वहाँ ही जा कर ठहरना चाहिए।

मेरे अकारण मित्र कोशिश करने पर भी किसी यल्मोवासी को न पा सके। अन्त में निश्चय हुआ कि वही मुझे यल्मो पहुँचा

आँय । ८ अप्रैल को अँधेरा रहते ही हम चल पड़े । स्वयम्भू के दर्शन को न जा सके । स्वयम्भू का दर्शन पहली नेपाल-यात्रा में कर चुका था । यह नेपाल का सर्वश्रेष्ठ बौद्ध तीर्थ है । चन्द्रागढ़ी से भी इस के दोनों जुड़वे मन्दिर, काठमाण्डव से बाहर एक छोटी टेकरी पर, दिखाई पड़ते हैं । वर्तमान मन्दिर और दूसरे मकानों में कोई भी उतना पुराना नहीं है, जैसा कि स्वयम्भू-पुगण में बतलाया गया है । तो भी स्थान रमणीय है । कुछ वर्षों पूर्व इसकी भी मरम्मत हो चुकी है । हम स्वयम्भू की परिक्रमा कर नगर से बाहर ही बाहर यल्मो की ओर चले । कुछ देर तक रोप-लाइन के खम्भों के सहारे चले, खम्भों को देख कर फिर हजारों वे रोजगार मजदूर परिवार याद आये । हमारे पास एक छोटी गठरी थी । बेचारे मित्र उसे ले चले, किन्तु उन को भी अभ्यास न था । अङ्ग्रेजी रेजीडेन्सी के नीचे से हम लोग गुजरे । यह जगह शहर से बाहर एक टीले पर है । बहुत दिनों से रहने के कारण चांग वगीचे अच्छे लग गये हैं । हम को थोड़ा ही आगे चलने पर एक आदमी मिला, हमने उसे सुन्दरी जल तक मजदूरी पर चलने को कहा । वह पूछने के बहाने घर गया । थोड़ी देर इन्तजार करने पर मेरे साथी उस का पता लगाने गये । मालूम हुआ वह नहीं जायगा । नाहक में ठण्डे समय का आधा घण्टा बरबाद किया ।

हाँ, मैंने इस समय की अपनी पोशाक की बात नहीं कही ।

तक के लिए मैंने नेपाली पोशाक स्वीकार की । नेपाली



चार-पाँच वजे हम सुन्दरीजल पहुँचे। यहाँ से भी नल्ले द्वारा पानी काठमाण्डव गया है। इस नल्ले के रास्ते को हमने जनरल मोहनशमसेर के महल के पास से ही पकड़ा था। महाराज चन्द्रशमसेर ने अपने सभी लड़कों के लिए अलग अलग महल बनवा दिये हैं। मकान बनवाने का उन्हें बहुत शौक था। अपना महल भी उन्होंने बहुत सुन्दर बनवाया है। कहते हैं, इस पर करोड़ों रुपया खर्च हुआ है। इस महल को तो अपने जीवन में ही वह सभी तीन-सरकारों के लिए नियत कर गये हैं। उन के लड़कों के भी छः अलग अलग महल हैं। इन में जितनी भूमि और रुपयों का खर्च हुआ है, यदि ऐसा ही भविष्य के भी तीन सरकार करें, तो बीसवीं शताब्दी के अन्त तक काठमाण्डव के चारो ओर का भूभाग तो महलों से भर जायगा, और सारे उपजाऊ सुन्दर खेत उन के पार्कों के रूप में परिणत हो जायँगे। देश के करोड़ों रुपये कला शून्य इन विलायती ढङ्ग की ईंटों के ढेर में चले जायँगे सो अलग।

सुन्दरीजल की चढ़ाई शुरू हो गई। अभी तक तो हम मैदान में जा रहे थे, अब मालूम हुआ, पहाड़ पार करना आसान नहीं होगा। सयोग से ऐन मौके पर एक हट्टा कट्टा तमझ मजदूर मिल गया। उसे चार दिन के लिये नेपाली आठ मोहर (३ रुपये से कुछ ऊपर) पर ठीक किया। साथ ही यह भी ठहरा कि वह मुझे ढोकर ले चलेगा। आदमी बहुत मजबूत और साधारण गोर्खे के ढङ्ग से लम्बा था। हम सुन्दरीजल के सहारे ऊपर बढ़े। थोड़ा

ही देर में हरियाली से भरे सुहावने जङ्गल में पहुँच गये। हमने नीचे से जाने वाले रास्ते को छोड़ दिया था, क्योंकि उसमें कुछ चौकियाँ पड़ती हैं। यह ऊपर का रास्ता पहाड़ों के डाँड़ों के ऊपर चढ़ा हुआ है; यह कठिन तो है, किन्तु निरापद है। लगातार चढ़ाई ही चढ़ते शाम को हम ऊपर एक गाँव में पहुँचे। यहाँ ऊँचाई के कारण ठण्डक थी। सभी रास्तों पर नेपाल के पहाड़ों पर छोटी छोटी दूकानें हो गयी हैं, जहाँ खाना बनाने का सामान मिल जाया करता है।

सुमे तो दिन भर की थकावट में नींद सब से मीठी मालूम हो रही थी। मेरे साथी को पर्वाह न थी। उन्होंने भोजन तैयार किया, फिर तीनों आदमियों ने भोजन किया।

सबसे बड़े तड़के हम लोग खाना हुआ। अब भी चढ़ाई काफी चढ़नी थी। इन ऊपरी भागों में भी कहीं कहीं आबादी थी। जगह-जगह नये जङ्गल साफ हो रहे हैं, और लोग अपनी भोप-डियाँ डाल रहे हैं। नेपाल में जनवृद्धि अधिक हो रही है, इस लिए दार्जिलिङ्ग और आसाम में लाखों नेपालियों के बस जाने पर भी, वर्तमान खेत उनकी जीविका के लिए काफी नहीं है, और नित्य नये खेतों की आवश्यकता पड़ रही है, जिसके लिए जङ्गल बंधुर्दी से काटे जा रहे हैं। जङ्गल का वर्षा से सम्बन्ध है ही; यह तो प्रत्यक्ष है कि जङ्गल कट जाने पर पानी के सोते कई जगह सूख गये या क्षीण हो गये। जङ्गलों की इस कटाई ने कई जगहों पर पहाड़ों को नङ्गा कर दिया है।

अस्तु, हम डाँड़ों से होते दोपहर को डाँड़ों के बीच की गी पर के एक गाँव में पहुँचे। सुन्दरीजल के ऊपर से तमझों का देश शुरू होता है। अङ्ग्रेजी गोर्खा फौजों में वीर तमझों की बड़ी खपत है। चेहरे में भोटिया लोगो से अधिक मिलते हैं, भाषा और भी समीप है। धर्म यद्यपि बौद्ध है, तो भी वर्तमान अवस्था देखने से मालूम होता है, कि वह बहुत दिनों तक शायद ही दिनों मेरे साथी तमझ से मालूम हुआ कि मरने पर तो उनके यहाँ लामा आता है, और विजया दशमी के दिन वे पूरे शाक्त होते हैं। इस गाँव में भी एक साधु की टीन से ब्याई हुई अच्छी कुटी है। कहते हैं, किसी समय बौद्ध तमझों को ब्राह्मण धर्म में दीक्षित करने के लिए ही यह कुटी बनवायी गयी थी, और यहाँ एक प्रसिद्ध साधु भी रहता था। दूसरे डाँड़े को पार कर अब हम दूसरी ओर से चल रहे थे। रास्ते में अब हमें मानियाँ^१ (=पत्थर पर मन्त्र लिख कर बनाये स्तूप या लम्बे ढेर) मिलीं; मालूम होता था, चिरकाल से वे उपेक्षित हैं।

रात तो एक भोपड़े में कटी; सबेरे उतराई शुरू हुई। दो दि की यात्रा में पैरों में थोड़ी मजबूती भी आ गयी, और रास्ता उतराई का था, इसलिए अब मैं चलने में किसी से पीछे न था।

१. [वज्रमान अर्थात् तान्त्रिक बौद्ध धर्म का तिब्बती में प्रसिद्ध मन्त्र है—ओं मणि पद्मे हुं ; उसके कारण जिस चीज़ पर वह लिखा वह भी मानी हो गई ।]

आठ बजे के करीब हम नीचे नदी के तट पर पहुँच गये। नदी पार कर नीचे की ओर जाने पर थोड़ी देर में हम नदी के सङ्गम पर पहुँच गये। यहाँ कुछ दूकाने हैं। खाने के लिए कुछ चीजें ली गयीं और हम फिर चल दिये। दोपहर को छोटे गाँव में पहुँचे। नीचे पूजा के लिए पुराने पीपल और बर्गद के पेड़ हैं। किन्तु सर्दी की प्रतिकूलता से विचारे उतने प्रसन्न नहीं। यहाँ पहाड़ों के ऊपरी भाग में मालूम हुआ, यल्मो लोग बसते हैं। निचला भाग अपेक्षाकृत गर्म और जङ्गलहीन होने से, उसे ये पसन्द नहीं करते। उन्हें अपनी चँवरी गायों और भेड़ों के लिये जङ्गल की अनिवार्य आवश्यकता है।

जिस घर में हमें भोजन बनाना था, वह खेत्री का था। नेपाल में अथ भी मनु के अनुसार अनुलोम असवर्ण विवाह होता है। क्षत्रिय का अपने से नीची जाति की कन्या में उत्पन्न लड़का खेत्री कहा जाता है; कुछ पीढ़ियों बाद वह भी पक्का क्षत्रिय हो जाता है। इसी प्रकार ब्राह्मण का अब्राह्मण स्त्री में उत्पन्न लड़का जोशी होता है और कुछ पीढ़ियों बाद पूरा ब्राह्मण हो जाता है।

उसी दिन शाम को हम असल यल्मो लोगों के गाँव में पहुँचे। ये लोग भोटिया समझे जाते हैं। भोटिया इनमें खूब सम्भली जाती है। इनका रङ्ग बहुत साफ गुलाबी होता है, और सुन्दरता भी है, इसीलिये इनकी लड़कियाँ राज-घरानों में लौड़ी के काम के लिये बहुत पसन्द की जाती रही हैं। आज पिस्सुच्यो ने रात

को सोना हराम कर दिया । मालूम हुआ, कल हम पहुँच जायेंगे।

दूसरे दिन बड़े तड़के ही उठे। रास्ता चढ़ाई का था। तीन घण्टे में हम बने जङ्गलो में पहुँच गए। यहाँ गेहूँ में अभी दान नहीं आया था। कहीं कहीं आलू भी बोया हुआ था। दोपहर को हमें भी तरकारी के लिए आलू मिला। भोजनोपरान्त हम लोग चले। पहाड़ की एक फैली चोह को पार करते ही मानो नाटक का एक पर्दा गिर गया। चारों ओर गगनचुम्बी मनोहर हरे हरे देवदारु के वृक्ष खड़े थे। नीचे की ओर जहाँ तहाँ हरे भरे खेत भी थे। किन्तु कहीं भी प्रकृति देवी अनीलवसना न थी। जगह भी बहुत ठण्ढी थी। ११ अप्रैल को तीन बजे के करीब हम यल्मो के उस गाँव में पहुँच गये। ग्राम-प्रवेश के पूर्व ही पानी के बल से मानी (=कागज़ पर लिखे मन्त्रों से भरा लकड़ी का घूमता ढोल) चलती दिखाई पड़ी।

§ ६ डुकपा लामा की खोज

अब जिस गाँव में मैं था वह यल्मो लोगो का था। ये लोग यल्मो नदी के किनारे पहाड़ के ऊपरी भागों में रहते हैं। इनमें पुरुष तो दूसरे नेपालियों जैसे ही पोशाक पहनते हैं, किन्तु स्त्रियों की पोशाक भोटिनियों की सी है। वस्तुतः इन्हे भाषा, भूषा, भोजन आदि से भोटिया ही कहना चाहिए यद्यपि दूसरी जातियों के सत्सङ्ग से इनमें भोटियों से अधिक सफाई पाई जाती है ये लोग हाथ मुँह धोना भी पसन्द करते हैं।

यह गाँव बड़ा है। इस में सौ से ऊपर घर हैं। सभी मकानों की छतें लकड़ी की हैं। पास ही देवदारु का जङ्गल होने से लकड़ी इफरात से है। इसलिए मकान में लकड़ी की भरमार है। मकान अधिकतर दो मझिले तिमझिले है। सब से निचली मझिल में लकड़ी या दूसरा सामान रखते हैं। पशुओं के चौधने की भी यही जगह है। जाड़े के दिनो में यहां बर्फ पड़ा करती है आजकल भी आधे अप्रैल के बाद काफी ठण्डक है। पहाड़ के ऊपरी भागो में तो मई के पूर्वार्द्ध (वैशाख) तक मैने कभी कभी बर्फ पड़ते देखा। इन लोगो में बौद्ध धर्म अधिक जागृत है। हर एक घर के पास नाना मन्त्रों की छापा वाले सफेद कपड़ों की ध्वजाये, पतले देवदारु के स्तम्भो में फहरा रही हैं। मकान, आदमी, खेत, पशु इत्यादि के देखने से मालूम होता है कि यल्मो लोग नेपाल की दूसरी जातियो से अधिक सुखी है। इनके गाँवो की मानियाँ सुन्दर अवस्था में है। हर एक गाँव में एक दो गुम्बाये (=विहार, मठ) है। लामा भी एकाध रहते हैं। खेती से भी बढ़ कर इन की सम्पत्ति भेड़ बकरी और चँवरी है। जाड़े के महीने में ही ये इन जानवरों को घर ले आते हैं, अन्यथा जहाँ सुदूर चरागाह देखते हैं, वहीं एक दो घर के आदमी अपना जुता और डेरा लेकर पशुओ को चराते फिरते हैं। मक्खन मिला कर बनाई हुई चाय और सत्तू इन के भी प्रधान खाद्य है।

मैं एक भोटिया (=यल्मो) घर में ठहरा। आते ही मैंने भोटिया चोगा और जूता पहन लिया। दूसरे दिन मेरे मित्र भी

लौट गये । मालूम हुआ, यहाँ से चार दिन में कुत्ती और चार ही दिन में केरोड् पहुँचा जा सकता है । दोनों ही स्थान भो (= तिब्बत) देश में हैं । यहाँ घूमने फिरने की रुकावट न थी । दिन काटने के लिये तिब्बती पुस्तक की एकाध आवृत्ति रोज़ करता था । कोई कोई लोग हाथ दिखाने और भविष्य पूछने आते थे । अधिको को मैं निराश ही किया करता था, यद्यपि भाग्य देख दवा देना, और मन्त्र-तन्त्र का प्रयोग करना यही तीन इन प्रदेशों में अधिक सम्मान की चीज़ें हैं ।

मेरे यहाँ पहुँचने के तीन दिन बाद थुक्पा लामा के गि भिक्षु-भिक्षुणी भी आ गये । अभी भी उन्हें कई हजार पुस्तकें छापनीं थीं । उन्होने यह भी बतलाया कि बड़े लामा भी जल्द आयेगे । वे लोग गाँव से थोड़ा हट कर एक बड़ी गुम्बा के भी ठहरे । मुझे भी गाँव छोड़ कर वहाँ ही जाना पसन्द हुआ, क्योंकि वहाँ मुझे भाषा सीखने की सहूलियत थी । यहाँ आने पर मुझे दुखार आने लगा था, किन्तु वह दो तीन दिन में हो छूट गया । अब मैं उक्त गुम्बा में आगया सवेरे उठते ही वे लोग तो पुस्तकें छापने या दो दो कागजों को चिपका कर एक बनाने में लग जाते थे और मैं शौच से फुर्सत पा अपने 'तिबेत्स् मेनुअल' के पाठ में । आठ बजे के करीब थुक्पा (= लेई) तैयार हो जाता था । सभी तीन-तीन चार-चार प्याले पीते थे । मैं भी अपने लकड़ी के प्याले से थुक्पा पीता था । यह थुक्पा मर्कई मँडुए या जौ के सत्तू को उबलते पानी में डाल कर पकाने से बनाया जाता

था। कभी कभी उस में जङ्गल से कुछ साग ला कर डाल देते थे। ऊपर से थोड़ा नमक पड़ जाता था। दोपहर को उसी तरह गाढ़ा सत्तू पकाया जाता था, साथ ही जङ्गली पत्तों की सब्जी होती थी; शाम को सात बजे फिर वही थुक्पा। अधिकतर मँडुए और मकई का ही सत्तू होता था। मँडुए के सत्तू को ये लोग ग्यग् चम्पा (=भारतीय सत्तू) कहते थे; मैं इस पर बड़ी टिप्पणी किया करता था।

इस वक्त मेरा घनिष्ठ मित्र (=रोक्पो) एक चार पाँच वर्ष का लड़का तिन्-जिन् (=ससाधि) था। यह मुझे भाषा सिखलाया करता था। कभी कभी मेरी भाषा सम्बन्धी गलती भी दूर किया करता था। थोड़े ही दिनों से मैं ग्यग् चम्पा से ऊब गया। फिर मैंने मक्खन, चावल और जौ का सत्तू मँगा लिया। मेरे खाने में मेरा मास्टर तिन्-जिन् भी शामिल रहता था। उस समय जङ्गली स्ट्राबरी^१ बहुत पक रही थी। मैं रोज़ चुन चुन कर ले आता था। तिन्-जिन बड़ा खुश होता था। वह डुक्पा लामा की चचेरी बहिन का लड़का था। इस एक मास के साथ रहने में सब मुच ही वह मेरा बड़ा प्रिय मित्र बन गया और चलते वक्त मुझे उसके वियोग का दुःख भी हुआ।

बड़े वृत्तों की नसल यहाँ शुरू होती है। इसलिए यहाँ अब गोबो में, या चरवाहो के डेरो में, जाना आसान नहीं था। मैं

१. [स्ट्राबरी के लिए कुमाऊँ गढ़वाल का हिन्दी शब्द हिसालू है।]

गाँव में दो तीन ही बार गया। किन्तु रोज़ एक दो बार पहाड़ के नीचे ऊपर काफी दूर तक टहलने जाया करता था। खेतों में जे और गेहूँ लहरा रहे थे, किन्तु उन के तैयार होने में अभी एक मास की देर थी। ठण्ठक की वजह से यहाँ मकई और धान नहीं होता। आलू काफी होता है। लेकिन वह हाल में बोया गया था। कर्म कभी पुराना आलू और पिछले साल की मूली तर्कारी के लिये मुँ भी मिल जाती थी। बेचारे डुकपा लामा के चेले भी कुछ दिनों। मकई मँडुए के सत्त से तङ्ग आगये। एक दिन चार पाँच मील प के एक गाँव में एक बैल मरने की खबर पा कर गये। लेकिन वह उस का मूल्य छः सात रूपया माँगा गया, और उस में चर्वी ३ नहीं थी। लोग यहाँ यह आशा कर रहे थे, कि आज पेट में मांस खायेगे, किन्तु उन के खाली हाथ लौटने पर बड़ी निराश हुई। पीछे शाम के वक्त उन्होंने किसी किसी दिन मकई भून कर खाना शुरू किया, और कड़वा तेल डाल कर चाय पीना शुरू किया। मक्खन उनके लिये आसान न था, इसलिये उन्होंने तेल का आविष्कार किया था। कहते थे, अच्छा लगता है। मैं तो दोपहर बाद कुछ खाता ही न था। खाने का सामान मँगा लेने से आराम हो गया था।

हमारी गुम्बा से प्रायः एक मील ऊपर की ओर देवदारु के घने जङ्गल में एक कुटी थी, वहाँ एक लामा कितने ही वर्षों से आ कर बैठा था। ऐसे लामा प्रायः बस्ती से बाहर ही रहा करते हैं। उन के एकान्त-वास के वर्ष और दिन भी नियत रहते हैं।

सफेद कुटी देखने में बड़ी सुन्दर मालूम होती थी। अपना दिल कई बार ललचाया, कि क्यों न कुछ दिन यहीं रमा जाय। लेकिन फिर ख्याल आया—‘आई थी हरिभजन को ओटन लगी कपास’ वाली बात नहीं होनी चाहिए। इसी गाँव के ठीक ऊपर की तरफ कुछ हट कर, एक खम्पा (खम्=चीन की सीमा पर का भोटिया प्रदेश) लामा कई वर्षों से वास करते थे। एक दिन वे इस गुम्बा में आये। मुझ से भी बात हुई। फिर उन्होंने मुझ से अपने यहाँ आने के लिए आग्रह किया। यहाँ मैं इस गुम्बा का कुछ वर्णन कर दूँ। मैं नीचे के तल में प्रधान देवालय में था। मेरे सामने खूब पीती, अँतड़ियाँ चबाती, लाल लाल अङ्गारों की सी आँखों वाली सिट्टी की एक मूर्ति थी। इस मन्दिर में और भी कितने ही देवताओं और लामाओं की मूर्तियाँ थीं। मुख्य मूर्ति लोबन् रिम्पो-छे या गुरु पद्म सम्भव की थी। यह निःसङ्कोच कहा जा सकता है कि इनकी बनावट सुन्दर थी, कला की कोमलता भी थी। छत से कितने ही चित्र लटक रहे थे। गुम्बा के ऊपरी तल में भी कुछ मूर्तियाँ और शतसाहस्रिका प्रज्ञापारमिता की भोटिया भाषा में बड़ी सुन्दर हस्तिलिखित पुस्तकें थीं। कभी यहाँ भिज्जु रहा करते थे; किन्तु पीछे उन के चेलों ने व्याह कर लिया। अब उन की सन्तान इस गुम्बा की मालिक है। गुम्बा की बगल में थोड़ा खेत भी है। इसी पर ये लोग गुजारा करते हैं। पूजा से कुछ अधिक आमदनी होती होगी, इसकी आशा नहीं मालूम होती।

१२ मई को मैं खम्पा लामा के पास गया। उन्होंने मेरा बहुत स्वागत किया। उनके सादगी के साथ निकले हुए शब्द 'तू भी बुद्ध का चेला, मैं भी बुद्ध का चेला' अब भी स्मरण आते हैं। रात को वहीं रहना हुआ यह लामा न्यूमा (=उपनाम) व्रत करते हैं। एक दिन अनियम भोजन के साथ पूजा, दूसरे दिन दोपहर के बाद भोजन न कर के पूजा, और तीसरे दिन निगहार रह कर पूजा—वही न्यूमा है। ऊपर से रोज हजारों दंडवन भी करने पड़ते हैं। लोगों का अवलोकितेश्वर के इस व्रत में बहुत विश्वास है। खम्पा लामा के पास कुछ और भी श्रद्धालु स्त्री-पुरुष इसी व्रत को करते हैं। यह लामा व्रत के साथ कुछ भाड़-फूँक भी जानते हैं, फिर ऐसे आदमी को क्या तकलीफ हो सकती है? रात को मुझे खाना नहीं था। पर मक्खन डाल कर चाय उन्होंने अवश्य पिलाई। बड़ी देर तक भोट के और भोट के धर्म के बारे में बातचीत होती रही। उन्होंने खम् देश जाने के लिए भी मुझे बहुत कहा।

दूसरे दिन उनका निराहार था, किन्तु मेरे लिए उन्होंने अपने हाथ से चावल और आलू की तरकारी बनाई। भोजन कर मध्याह्न के उपरान्त मैं अपनी गुम्बा में आ गया। उसी दिन शाम को काठमाण्डव से डुक्पा लामा के बाकी चेले आ गये। उन से मालूम हुआ कि डुक्पा लामा काठमाण्डव से सीधे कुती को रवाना हो गये; वे इधर अब नहीं आयेगे। डुक्पा लामा अब वन भर के लिए भोटिया सिद्ध और कवि जेसुन्-मिलानेपा के

सिद्ध स्थान लप्ची मे बैठने जा रहे थे । इसकी खबर पाते ही शिष्यमण्डली मे कितनो ने ही फूट फूट कर रोना शुरू किया । मेरे लिये तो अब विषम समस्या थी । पूछने पर मालूम हुआ कि मेरे बारे मे उन्होंने कुछ नहीं कहा । दो सहीने तक मै उन की प्रत्याशा मे बैठा रहा, और अब इस तरह का बर्ताव ! दर-असल यह चित्त को धक्का लगाने वाली बात थी; लेकिन इतने दिनों में मै भोटिया स्वभाव से कुछ परिचित हो गया था । मैने उसी समय निश्चित कर लिया, कल यहाँ से चल दूँगा, और कुती के रास्ते मे ही कहीं उन्हे पकड़ूँगा । मुझे एक साथी की तलाश थी । मालूम हुआ आजकल बहुत लोग कुती की ओर नमक लाने जाते है । यही साल भर के नमक लाने का समय है । मालूम हुआ दो चार दिन ठहरने पर ही आदमी मिल सकेगा । किन्तु मुझे तो डुक्पा लासा के साथ नेपाल की सीमा को पारकरना था ।

रात तक किसी आदमी का पबन्ध न हो सका । उसी गुम्बा मे रहनेवाला एक नव युवक नमक के लिए कुती जानेवाला था, लेकिन उसे अपना पका खेत काटना था । इस प्रकार आदमी के अनिश्चय और जाने के निश्चय के साथ ही मै सो गया ।

तीसरी मंजिल

सरहद के पार

§ १. तिब्बत में प्रवेश

आज (१४ मई) सवेरे थोड़ा पानी बरस रहा था । बड़े सवेरे ही शौच आदि से निवृत्त हो मैंने तमझ तरुण से साथ चलने को कहा । उसे पके खेत को काटना था, इसलिए अवश्य कठिनाई थी । अन्त में मैंने उसे तातपानी तक ही चलने के लिए कहा । उसके मन में भी न जाने क्या ख्याल आया, और वह चलने को तय्यार हो गया । तब तक आठ बज गये थे । बूँदें भी कुछ हलकी हो गई थीं । मैंने सब से बिदाई ली । गाँव से थोड़ा मक्खन और सत्तू लेना था । मक्खन तो न मिल सका, सत्तू लेकर हम चल पड़े । मालूम हुआ, हमारे रास्ते के बगल में ही चरवाहों का डेरा है, वहाँ मक्खन मिल जायगा । हमारा पहाड़ के ऊपरी हिस्से पर से जा रहा था । यहाँ चारों

और जङ्गल था। रास्ता कहीं कहीं तो काफी चौड़ा था। इन रास्तों की सरस्मत्त आदि गाँव के लोग ही किया करते हैं।

छः घण्टे बाद हम चरवाहों के डेरे में पहुँच गये। मोटी जंजीर में बँधे कुत्ते ने कान के पर्दे फाड़ना शुरू किया। गृहिणी ने कुत्ते को दबाया, तब फिर हम डेरे के भीतर घुसने पाये। डेरा क्या था; चटाइयों से छाया हुआ झोंपड़ा था जिसके भीतर खाने-पीने का सामान कपड़े बिछौने बर्तन सभी ठीक से रक्खे हुए थे। ज़ामो (=गाय और चमरे से उत्पन्न मादा) दुही जा रही थी। गृहपति लकड़ी के छोटे बर्तनों में दूध दुह दुह कर लाता था। गृहपत्नी चारा तय्यार कर रही थी। इस देश में दुहने के वक्त गाय के सामने कोई खाने की चीज़ अवश्य रखनी होती है। डेरे के एक कोने में लकड़ी का बड़ा बर्तन छाछ से भरा हुआ था। डेरेवालों ने दूध पीने को कहा, किन्तु मैंने छाछ पसन्द की। इसके बाद उन्होंने खाने का आग्रह किया रास्ते में कुछ खाने को मिलेगा या नहीं इस का कुछ ठीक न था; इसलिए मैंने निमन्त्रण स्वीकार कर लिया। उसी समय उन्होंने चावल और तरकारी बनाई। खाना समाप्त करने तक उन्होंने मक्खन भी तैयार कर दिया। इस प्रकार ग्यारह बजे के करीब हमें छुट्टी मिली।

विशालकाय वृत्तो के बीच से रास्ता बड़ा सुहावना मालूम होता था। जंगली पक्षियों के मधुर शब्द कर्णगोचर हो रहे थे। मेरा साथी भोटिया भापा अच्छी जानता था, उसकी दूसरी

बोली में नहीं जानता था। दोनों बीच बीच में भोटिया में बात करते, कभी भूरावरी चुनने, कभी जोकों से पैर बचाते, आगे बढ़ रहे थे। ऊपर कहीं कहीं गाँव भी मिलते थे। यह सभी गाँव यल्मो लोगों के थे। सारा गाँव सफेद ध्वजाओं का जगल था। गाँव के पास रास्ते में मानी का होना अनिवार्य था। मानियों के दोनों ओर रास्ता बहुत साफ बनाया गया था। बौद्ध यात्री सब इन मानियों को दाहिने रख परिक्रमा करने चला करते हैं। यद्यपि इस प्रकार चारों ओर परिक्रमा नहीं होती, तो भी उस की लक्ष्य परिक्रमा हो जाती है, या भविष्य की यात्राओं से परिक्रमा पूर्ण हो जाती है और आदमी महापुण्य का अधिकारी हो जाता है। एक गाँव में तो मानी की दीवारों में पत्थरों पर खुदी हुई तस्वीरों पर रंग भी ताजा ही लगा हुआ था। ऊपर कह चुका हूँ, यल्मो लोगो में लामा-धर्म बहुत जागृत है, और वे खाने-पीने से भी खुश हैं।

एक वजे के करीब हम डाँडे के किनारे पर आये। यहाँ से हमें दूसरी ओर जाना था। ऐन 'ला' (घाटा, जोत) ^१ पर बड़ी मानी थी। दूसरी ओर पहुँचते ही सीधी उतराई शुरू हुई। थोड़ा

१. [पहाड़ के एक तरफ़ चढ़ कर दूसरी तरफ़ जहाँ उतरा जाता है, वहाँ उस के शिखर को कुमाऊँ-गढ़वाल में घाटा, नेपाल भव्याङ, कुस्तु, कांगड़ा में जोत, अफ़ग़ानिस्तान में कोतल या गर्दन, महाराष्ट्र में घाट, राजपूताना में घाटी कहते हैं। वही तिव्वती ला है।]

नीचे उतरने पर जङ्गल आँखों से ओभल हो गया। चारों ओर खेत ही खेत थे। थोड़ी ही देर में पके जौ और गेहूँ के खेत भी ऊपर छूट गये। जितना ही हम नीचे जाते थे, उतना ही ताप-मान का स्पष्ट प्रभाव खेतों पर दिखाई पड़ता था। मैं भी अब चलने में कमजोर न था, मेरे साथी को भी खेत काटने के लिए जल्द लौटना था। इसलिए हम खूब तेजी से उतर रहे थे।

तमझो के कितने ही गाँवों को पार कर, निचले हिस्से में गोखों के गाँव मिले। यहाँ सकड़ एक एक बालिशत उगी थी। तीन चार वजे हम नीचे नदी के पुल पर पहुँच गये। यहाँ भी एक सरकारी सिपाही रहता था; किन्तु उसे एक भोटिया लामा से क्या लेना था? पार होकर चढ़ाई शुरू हो गई। चढ़ाई में अब उतनी फुरती नहीं हो सकती थी। पाँच वजे के बाद थकावट भी मालूम होने लगी। हमने सवेरे ही वसेरे का निश्चय कर लिया। पास के गाँव में एक ब्राह्मण का घर मिला। गृहपति ने लामा को आसन दे दिया। साथी ने भात बनाया। रात बिता कर फिर हम ऊपर की ओर बढ़े। कितने ही गाँवों और नालों को पार करते दोपहर के करीब हम ढाँडे पर पहुँचे। ढाँडे को पार करते ही फिर वृद्धों से शून्य पहाड़ मिला। बारह वजे के बाद दूसरा ढाँडा भी पार कर लिया, और अब हम काठमाण्डू से हुती जानेवाले रास्ते पर थे। यह रास्ता ऊपर से जाने वाला है। नीचे से एक दूसरा भी रास्ता है, लेकिन वह बहुत गर्म है।

इस ढाँडे को पार करने पर फिर हमें घना जंगल मिला। आज

कल कुती से नमक लाने का मौसम था, इसलिए भुण्ड के भुण्ड आदमी या तो मकई चावल लेकर कुती की ओर जा रहे थे, या नमक पीठ पर लादे पीछे लौट रहे थे। दो वजे के करीब से फिर उतराई शुरू हुई। अब भी हम गवों की वन्ती में थे। यल्मो लोग भी शर्वा-भोटियों की एक शाखा हैं। ये शर्वा-भोटिये दार्जिलिंग तक बसते चले गये हैं, शर्वाका मतलब है पूर्व-वाला। एक शर्वा से पूछने से मालूम हुआ कि डुकपालामा अभी इधर से नहीं गुजरे हैं। विश्वास हो चला, शायद पीछे ही हैं। एक घण्टे की उतराई के बाद मालूम हुआ, लुकपालामा अगले गाँव में ठहरे हुए हैं। बड़ी प्रसन्नता हुई। तीन वजे हम जा कर उन के सामने खड़े हुए। मेरा उन का कोई भगड़ा तो था नहीं, सिर्फ जातीय स्वभाव के कारण उन्होंने मेरी उपेक्षा की थी। सभी लोग 'पंडिता' को देख कर बड़े प्रसन्न हुए। उस रात को वहीं रहना हुआ। गाँव तमंगो का था। ये लामा धर्म के मानने वाले कहे जाते हैं, लेकिन डुकपा लामा ऐसे बड़े लामा के लिए भी उन को कोई श्रद्धा न थी। दाम देने पर मुश्किल से चीज मिलती थी। मेरे दिल में अब पूर्ण शान्ति थी। कुल्लू के रिख्वन् साथ थे। डुकपा लामा का शरीर बहुत भारी था, और चलने में बहुत कमजोर थे, इसलिए बीच बीच में उन को ढोने के लिए दो आदमी साथ ले लिये थे। हमारी जमात में चार लामा और चार गृहस्थ थे। इस प्रकार सब मिल कर हम आठ आदमी थे।

सवेरे फिर उतराई शुरू हुई। यहाँ नदी पर लोहे का झूले-

गला पुल था। आम रास्ता होने से यहाँ चट्टी पर दूकानें थीं।
 खाने की और कोई चीज तो न मिली, हाँ आग में भुनी मछलियाँ
 मिलीं। चढ़ाई फिर शुरू हुई। शाम तक चढ़ाई चढ़ते हम तमंगों
 के बड़े गाँव में पहुँचे। वहाँ रात बिता गुरु को ढोने के लिए दो
 प्रादमी ले फिर सवेरे चल पड़े। एक डाँडा और पार करना पड़ा,
 फेर उतराई शुरू हुई। अन्त में हम काली नदी के किनारे
 पहुँच गये। अब हम काठमाण्डव से आनेवाले बड़े मार्ग पर आ
 गये। सड़क पर नमक वालों का मेला सा जाता हुआ मालूम होता
 था। अब हम शर्वा लोगो के प्रदेश में थे। १८ मई को हम काली
 नदी के ऊपरी भाग पर शर्वा के एक बड़े गाँव में ठहरे। साथियों
 ने बतलाया, कल हम नेपाल की सीमान्त चौकी पार करेंगे।

इस यात्रा में और लोग तो थुक्पा सत्त से काम चला लिया
 करते थे, किन्तु मेरे और डुक्पा लामा के लिये भात बना करता
 था। कभी कोई जंगली साग मिल जाया करता। कभी भुनी
 मछली का भोल मिल जाता था। आज तो इस गाँव में मुर्गी
 के अंडो की भरमार थी। हमने चालीस पचास अंडे खरीदे, और
 रात को ही सब ने उन्हें चट कर दिया। नीचे तो मुझे इन चीजों
 से कुछ सरोकार न था, किन्तु मैंने इस यात्रा में मांस का परहेज
 छोड़ दिया था। लड़कपन में तो इस का अभ्यास था ही, इसलिए
 पृष्ठा की कोई बात नहीं। उसी रात को मैंने यल्मो में लिखे
 कुछ कागजों को जला दिया। मैंने सोचा कि तातपानी में कोई
 देख-भाल न करने लगे।

हम काली नदी के ऊपरी भाग पर थे। धीरे धीरे नदी की धार की ऊँचाई के साथ साथ हम भी ऊँचे पर चढ़ते जाते थे। नदी के दोनों ओर हरियाली थी। सभी जगह जंगल तो नहीं थे किन्तु नङ्गा पर्वत कहीं न था। दो वजे के करीब हम तातपानी पहुँचे। गर्म पानी का चश्मा होने से इसे तातपानी कहते हैं। गाँव में नेपाली चुङ्गी-वर और डाकखाना है। मेरी तबियत बुरा रही थी। डर रहा था, 'तुम मधेस का आदमी कहाँ से आया तो नहीं कहेगा। हमारे लामा पीछे आ रहे थे। चुङ्गी वालों पूछा—लामा कहाँ से आते हो? हमने बतला दिया, तीर्थ से। चुङ्गी से छुट्टी मिल गयी। रिज्जन् ने कहा—अब हो गया न का खतम? उसी वक्त मुझे मालूम हुआ कि फौजी चौकी आगे है। मैंने कहा—भाई! असली जगह तो आगे है।

थोड़ी देर में लामा भी आ गये। इस वक्त वर्षा हो रही थी। थोड़ी देर एक भोपड़ी में हमें बैठना पड़ा। फिर चल पड़े। एक ऊँचे पर्वत-वाहु से हमारा रास्ता रुक सा गया। नदी की धार भी किधर से होकर आती है, नहीं मालूम पड़ता था। मेरी समझ में आया, क्यों तातपानी की फौजी चौकी तातपानी में न होकर आगे है। वास्तव में यह सामने की महान् पार्वती दीवार सैनिक दृष्टि से बड़े महत्व की है। नीचे से जानेवाली बल्लि पल्टन को भी कुछ ही आदमी इस दीवार पर से रोक सकते हैं।

थोड़ी देर में चढ़ाई चढ़ते हम वहाँ पहुँच गये जहाँ रास्ते में पहरे-
वाला खड़ा था। पहरेवाले ने सबको रोक कर बैठाया, फिर
हवलदार साहेब को बुला लाया। यही वह असल जगह थी, जिस
से मैं इतना डरा करता था। मैं अपने को साक्षात् यमराज के पास
खड़ा समझ रहा था। पूछने पर हमारे साथी ने कह दिया, हम
लोग केरोङ् के अवतारी लामा के चेले हैं। लामा भी थोड़ी देर
में आ गये। हवलदार ने जाकर कप्तान को खबर दी। उन्होंने
सूवेदार भेज दिया। आते ही एक एक का नाम-ग्राम लिखना
शुरू किया। उस समय यदि किसी ने मेरे चेहरे को देखा होता,
तो उसे मैं अवश्य बहुत दिनों का बीमार सा मालूम पड़ता। भर
सक मैं अपने मुँह को उनके सामने नहीं करना चाहता था। अन्त
में मेरी वारी भी आयी। रिश्त्रेन् ने कहा—इनका नाम खुनू छवङ्
है। सबको छुट्टी मिली मैं भी परीक्षा में पास हो गया। पेट भर-
कर साँस ली। शाम करीब थी, इसलिए अगले ही गाँव में
ठहरना था। सूवेदार ने गाँव के आदमी को कह दिया कि
अवतारी लामा को अच्छी जगह पर टिकाओ और देखो तकलीफ
न हो। हम लोग उसके साथ अगले गाँव में गये। यह गाँव
पैली वाँह की आड़ में ही था। रात में रहने के लिए एक अच्छा
कोठा मिल गया।

आज (१९ मई) डुक्पा लामा ने देवता की पूजा आरम्भ की।
सत्तु की पिण्डियों पर लाल रङ्ग डाल कर मांस तैयार किया

गया।^१ वर से बढ़िया अरक (= शराब) आया। घी के बीसों दीपक जलने लगे। थोड़े मन्त्रों के जाप के बाद डमरू गड़गड़ाते लगा। रात के दस बजे तक पूजा होती रही। पीछे प्रसाद बाँटने का समय आया। शराब की प्रसादी मेरे सामने भी आयी। मैंने इन्कार कर दिया। इस पर देवता के रोप आदि की कितनी ही दलीलें पेश की गयीं; लेकिन यहाँ उन देवताओं को कौन मानता था? इधर चढ़ाई से ही मैंने दोपहर के बाद न खाने का नियम तोड़ दिया था। लाल सत्तू से मैंने इन्कार नहीं किया।

दूसरे दिन सवेरे चल पड़े; दो घण्टे में हम उस पुल पर पहुँच गये, जो नेपाल और तिब्बत की सीमा है। तिब्बत की सीमा में पैर रखते ही चित्त हर्ष से विह्वल हो उठा। सोचा, अब सब से बड़ी लड़ाई जीत ली।

§ २. कुती के लिए प्रस्थान

बीस मई को दस बजे से पहले ही हम भोट-राज्य की सीमा में प्रविष्ट हो गये। यहाँ भोटिया-कोसी नदी पर लकड़ी का पुल है, यही नेपाल और भोट की सीमा है। पुल पार करते ही चढ़ाई का रास्ता शुरू होता है। नमक का मौसम होने से आने-जाने वाले गोर्खा लोगों से रास्ता भरा पड़ा था। बीच बीच में एकाध भोटियों के घर भी मिलते थे। सभी घरों में यात्रियों के ठहरने

[१. अर्थात् उस में मांस की कल्पना कर ली गई।]

का प्रबन्ध था। उनके लिए मक्के की शराब सदा तैयार रहती थी। गृहस्थों के लिए यह पैसा पैदा करने का समय है। चारों ओर घना जङ्गल होने से रात-दिन धूनी जलती ही रहती है। त्रियो के झुण्ड मल मूत्र का उत्सर्ग कर रास्ते के किनारे की मि को ही नहीं बल्कि चैत्यो और मानियों की परिक्रमाओं को गन्दा कर देते हैं। उस दिन दोपहर का भोजन हमने रास्ते में क यल्मो के घर में किया। यह पति-पत्नी यल्मो से आकर हाँ बस गये हैं।

अब हम बड़े मनोहर स्थान में जा रहे थे। चारों ओर तुङ्ग शिखरवाले, हरियाली से ढँके पहाड़ थे जिन में जहाँ तहाँ रनों का कलकल सुनाई देता था। नीचे फेन उगलती कोसी वेगवती धार जा रही थी। नाना प्रकार के पक्षियों के मनोहर वद सारी दून को जादू का मुल्क सिद्ध कर रहे थे। इस सारे आनन्द में यदि कोई डर था, तो वह जगह जगह उगे बिच्छू पौधों का। इस समय डुक्पा लामा को ढोनेवाला कोई न था। इसलिए उन्हें बार बार बैठना पड़ता था। हमें भी जहाँ तहाँ न्तजारी करनी पड़ती थी। मेरे वुद्ध गया के परिचित मङ्गोल ग्लु लोव्-सङ्-शे-रव् (=सुमति प्रज्ञ) कल एकाएक आ गले थे। वे भी अब हमारे साथ चल रहे थे। चढ़ाई यद्यपि ली कही दूर तक थी, तो भी मैं खाली हाथ था, इसलिए कुछ पट मालूम न होता था। दोपहर के बाद हमारा रास्ता छोटे छोटे घाँसों के जङ्गल में से जा रहा था।

चार बजे के करीब हम डाम्ग्राम के सामने आ पहुँचे। यहाँ पर एक चट्टी सी बसी थी। लोगों को मालूम हो गया कि डुकपा लामा आ रहे हैं। उन्होंने पहले से ही इन्तिजाम कर रखा था उनके आते ही स्त्री-पुरुष शिर नवाने के लिए आगे बढ़े। लामा अपना दाहिना हाथ उनके सिर पर फेर देते थे।

कुछ लोग धूप जला कर भी आगे आगे चल रहे थे। रास्ते में हट कर एक कालीन बिछाया गया, जिसके सामने प्याला रखने के लिए एक छोटी चौकी रखी गयी। बैठते ही चाय आयी। मैंने तेरा छाछ पसन्द किया। डुकपा लामा को चावल और नेपाली मुहुर की भेंट चढ़नी शुरू हुई। उन्होंने मन्त्र पढ़ पढ़ कर लाल पीले कपड़ों की चिटों को बाँटा। आध घण्टे में यह काम समाप्त हो गया और हम आगे बढ़े। धीरे धीरे हम कोसी की एक छोटी शाखा पर आये, जिसकी धार घोर कोलाहल करती बड़े ऊँचे से बह गिर रही थी। यहाँ लोहे की जख्जीरो पर भूले का लम्बा पुल था जो बीच में जाने पर बहुत हिलता था। बहुतों को तो पार होने में डर मालूम होता था। हमारे साथ का नेपाली लडका गुमान-जू बहुत मुश्किल से पार हुआ। इस पुल की रक्षा के लिए रङ्गविरंगी भण्डियो वाला देवता स्थापित है।

पुल के पास ही डाम् गाँव है। ऊपर नीचे खेत भी हैं। गाँव में बीस-पच्चीस घर हैं। घर अधिकतर पत्थर की दीवारों के बने हैं और लकड़ी के पटरों से छाये हुए हैं। मकान दो-तल्ले तिन-तल्ले हैं। कुछ ही ऊपर देवदारु का जङ्गल है। इसलिए छाने

पाटने सभी मे देवदारु की लकड़ी का उपयोग किया गया है। यहाँ हमारे ठहरने के लिए एक खास मकान पहले से ही तैयार किया गया था। नमक के समय सभी घरवालों को यद्यपि नमकवालों के टिकाने मे नफा था, तो भी लामा का डर और सम्मान कम चीज न थी। गाँव मे घुसते ही यहाँ भी डुक्पा लामा को सिर छुआने के लिए नर-नारी दौड़ने लगे। मकान पर पहुँचने पर तो आदमियों से घर भर गया। दो-तल्ले पर हम लोगो को टिकाया गया। डुक्पा लामा के लिए मक्खन मे शराब बघारी गई। हम लोगो के लिए मक्खन डाल कर अच्छी चाय तैयार हुई।

रात को ही रिन्-चेन् ने कह दिया था कि कल से अवलोकितेश्वर का महाव्रत आरम्भ होगा। सब लोग व्रत रखने जा रहे थे। मैंने कहा, मैं भी व्रत रखूँगा। यह व्रत तीन दिन का होता है। पहिले दिन दोपहर के बाद नहीं खाते, दूसरे दिन मौन और निराहार रहते हैं, तीसरे दिन पूजा मात्र की जाती है। व्रत के साथ मन्त्र-जाप और पाठ होता है। पचासो दीपक जलाना, सत्तू और मक्खन के तोर्मा (=बलि) बना कर सजाना आदि होता है। अनेक बार सैकड़ो साष्टाङ्ग दण्डवते भी करनी पड़ती हैं। अवलोकितेश्वर के इस व्रत (=न्यूसा) मे शराब और सांस की सर्वथा मनाई है। दूसरे दिन दोपहर को चावल का भोजन हुआ। सबके साथ मैंने भी सैकड़ो साष्टाङ्ग दण्डवते की। इन दण्डवतो से मैं तो थक गया। भूठ मूठ की परेशानी कौन उठावे सोच दूसरे दिन सबेरे ही मैंने सत्तू और चाय ग्रहण

कर ली। दोपहर को एक भोटिया सज्जन मुझे अपने घर ले गये। वहाँ उन्होंने मुर्गी के अण्डे की नमकीन सेवइयाँ तैयार कराई थीं। भोजन के बाद उनसे नाना विषयों पर बात होती रही। वे ल्हासा में रह चुके थे। इन्होंने वर्षों तक चीन की सीमा पर के साम्प्रदेश में रह कर अध्ययन किया है। गोग्वा भाषा भी अच्छी तरह जानते हैं। तीसरे दिन वैशाख की पूर्णिमा^१ थी। हमारे पूर्व परिचित सज्जन ने आज बुद्धोत्सव मनाया। उनसे मालूम हुआ कि इस दिन सारे भोट में बुद्धोत्सव मनाया जाता है।

इन तीन दिनों में लोगो की भेट-पूजा भी समाप्त हो गई। चौबीस मई को नाश्ता कर हम आगे चले। कुछ ही दूर आगे बढ़ने पर हम देवदारु-कटिवन्ध में पहुँच गये। नदी के दोनों तरफ इधर उधर देवदारु के ही वृक्ष दिखाई देते थे। दो बजे से पहले ही हम चिना गाँव में पहुँचे। यह एक बड़ा गाँव था। लोगो को खबर पहले से ही मिल गई थी। यहाँ डुक्पा लामा का स्वागत वाजे-गाजे से हुआ। आसन पर बैठते बैठते दर्जनों थाल चावल नेपाली मुहरों तथा खाता (= चीन का बना सफेद रेशमी कपड़ा जो माला के स्थान पर समझा जाता है) के साथ आ गया। शाम को रिन्चेन् ने कहा—गुरु जी यहाँ तीन दिन और पूजा करेंगे। यह बीच बीच का रुकना मुझे बुरा तो मालूम

[१. बुद्ध के जन्म, बोध और निर्वाण तीनों की तिथि वैशाख में है। वह बौद्ध के लिए सब से पवित्र तिथि है।]

होता था, लेकिन उपाय ही क्या था ? सौभाग्य से गाँव वालों ने लामा से रहने का आग्रह नहीं किया । अन्दाज से मालूम हुआ के देनेवाले असामी अपनी अपनी पूजा चढ़ा चुके हैं । पहर भर जात गये, रिन्-चेन् ने कहा कि कल चलना होगा । उसकी यह बात मुझे बहुत ही सधुर मालूम हुई ।

दूसरे दिन आठ-नौ बजे के करीब हम चले । खाली हाथ होने के मैं बीच बीच में आगे बढ़ जाता था । अब भी हमारे चारों ओर देवदारु का जङ्गल था । कहीं कहीं कुछ छोटी छोटी गाये चरती दिखाई पड़ती थीं । आगे एक नया घर मिला । घर से जरा आगे बढ़ कर मैं पीछेवालों की प्रतीक्षा करने लगा । देर तक न आते देख घर में गया । घरवालों को मैंने बतलाया कि डुक्पा लामा नपो-छे आ रहे हैं । फिर क्या था, उन्होंने भी भट चाय डालकर खाली आग पर चढ़ा दी । लामा के आते ही मैंने कहा कि चाय तैयार हो रही है । गृहपति ने प्रणाम कर नये घर में लामा की धरावनी कराई । घर के एक कोने में पानी का छोटा सा चश्मा नेवाल आया था । लामा ने उसके माहात्म्य पर एक वक्तृता दी । यहाँ भी एक थाली चावल और कुछ मुहरे मिली । थोड़ी देर में खरबन डाल कर गाढ़ी चाय बनी । सब ने चाय पीकर आगे बढ़ाया ।

दोपहर के बाद देवदारु के वृक्ष छोटे होने लगे । वनस्पति भी कम दिखलाई पड़ने लगी । अन्त में नदी की धार को रोके विशाल पर्वत भुजा दिखाई पड़ी । इसके पार होते ही हरियाली

का साम्राज्य विलुप्त सा हो गया। अब बहुत ही छोटे छोटे देवदारु रह गये थे। घास भी उतनी न थी। चार बजे के करीब हम चक्-सुम् गाँव के पास पहुँचे। सुमति-प्रब्र पहले ही गाँव में पहुँच चुके थे। वह मक्खन डाल गर्म चाय बनवा कर अगवाती के लिए आये। मुझसे कुछ देर बाद और लोग भी पहुँच गये। सब लोग एक एक दो दो प्याला चाय पीकर फिर आगे चले। यह ऊपर नीचे बहुत सी चमरी गायें (=याक्) चरती दिखाई पड़ीं। मालूम हुआ, यह वनस्पतियों का अन्तिम दर्शन है। वर्ष दिन वा ही मुझे फिर आँख भर हरियाली देखने का सौभाग्य प्राप्त हुआ।

चक्-सुम् गाँव भी खासा बड़ा है। यहाँ गाँव से नीचे न के पास गर्म पानी के दो चश्मे हैं, इसलिये इसे छू-कम् (=गर्म पानी) भी कहते हैं। यहाँ सब से अच्छे मकान में लामा को ठहराया गया। रात को लकड़ी की मशाल जला कर हम गर्म चश्मे में स्नान करने गये। मेरे साथी सभी नङ्गे नहा रहे थे। उस समय तो खैर रात थी। दूसरे दिन जब मैं दिन में भी नहाने गया, तो देखा कि भोटिया लोग स्त्रियों के सामने नग्न नहा रहे हैं। वस्तुतः उसके देखने से तो मालूम होता था कि यदि सर्दी का डर न होता, तो ये लोग भी कांगो के हबिशियों की तरह नङ्गे घूमा करते।

ग्राम बड़ा था; पूजा अभी काफी नहीं आई थी। इसलिये डाम से आये भद्र पुरुष यद्यपि लामा के ढोने के लिए आदमी का प्रबन्ध थोड़ा आगे जाने के विचार से ही रवाना हुए थे, लेकिन

उनके जाते ही लामा ने कह सुन कर उस आदमी को दूसरे दिन के लिए चलने को राजी कर लिया। वह दिन लामा ने गर्म पानी में स्नान करने, गर्म गर्म शराब पीने, भक्तों का भाग्य देखने तथा मन्त्र-तन्त्र के उपदेश करने में बिताया।

छब्बीस मई को चक्सुम् से हम लोग रवाना हुए। यहाँ मैंने रिन्-चेन् से मांग कर भोटिया भिजुओ का कपड़ा पहन लिया। तो भी रह रह कर कलेजे में ठण्डी हवा का भोंका पहुँच जाता था। आज (कुती) पहुँचना है। ऐसा न हो कि यहाँ से लौटना पड़े! चक्सुम् से थोड़ा ही आगे पहुँचने पर वनस्पतियाँ लुप्त हो गयीं। आस-पास नगे पहाड़ थे। कहीं कहीं दूर दूर पर उगी छोटी छोटी घासों के विशालकाय चमरियाँ चर रही थी। रास्ते में दो जगह हमें बर्फ के ऊपर से भी चलना पड़ा। दोपहर की चाय हमने जिस घर में पी, वहाँ आग कण्डे से जलायी गयी। लकड़ी यहाँ दुर्लभ हो गई थी। अब रास्ता उतना कठिन न था। दाहिनी तरफ बर्फ से ढँकी रुपहली गौरी-शङ्कर की चोटी दिखाई पड़ती थी। कुती (नेनम् का नेपाली नाम) के एक मील इधर ही डुकपा लामा के चढ़ने के लिए बोड़ा आ गया। आज तो उन्हें ढोने के लिए आदमी मिल गया था, इसलिए उन्होंने सवारी न की। कुछ अनुचर आगे भेजे गये। मुझे भी लामा ने उनके साथ आगे जाने को कहा। किन्तु मैंने लामा के साथ ही जाने का आग्रह किया। दिल में तो दूसरा ही डर लग रहा था। अन्त में वह भी समय आ गया, जब

पाँच वजे के करीब हम कुती में दाखिल हुए। नई माणी की प्रतिष्ठा के लिए लामा के पास चावल आये। उन्होंने “सुप्रतिष्ठ वज्र स्वाहा” कर के माणी के चारों ओर चावल फेंक दिया। हम लोगो को एक अच्छे मकान में ठहराया गया। पहुँचते ही हमारे लिए गर्म चाय और लामा के लिए घी में छौकी राख तैयार मिली। लामा के ही कमरे में मेरे लिए भी आसन लगाया गया।

§ ३. राहदारी की समस्या

डुक्पा लामा को लप्-ची में एकान्त-वास के लिए जाना था। लप्-ची तिब्बत के महान् तान्त्रिक कवि और सिद्ध जे-चुन् मित रे-पा के एकान्तवास का स्थान है। इसलिए भोटिया लोग बहुत ही पवित्र मानते हैं। डुक्पा लामा शेष जीवन वहीं वित्त के लिए जा रहे थे। अभी मालूम हुआ कि लप्-चीके रास्ते बागला (घाटे) पर बर्फ पड़ गई है, इसलिए वह अभी जा नहीं सकते थे। कुती भी अच्छा खासा कस्बा है और आजकल नमक का मौसम होने के कारण दूर दूर के आदमी आये हुए थे। इसलिए भी अभी कुछ दिन तक उन्हें यहीं विश्राम करना था। कुती में पहुँचने के दूसरे ही दिन मैंने अपने साथ आये आदमी को नेपाली तेरह मुहरे (= ५ रु० ४॥ आना) दे दी। तात पानी तक आने के लिए उसे चार मुहर देना ही निश्चय हुआ। उस हिसाब से उसे चार ही मुहर और मिलनी चाहिए थी।

वह अपनी मेहनत का मूल्य उतना थोड़े ही लगा सकता था, जेतना कि मैं समझता था; इसलिए वह बहुत सन्तुष्ट हुआ और सब का नमक खरीद लाया।

बरसात अब आनेवाली थी। इससे पूर्व के दो तीन मासों में कुती का रास्ता लोगो से भरा रहता है। नेपाली लोग चावल मकई या दूसरा अनाज लेकर कुती पहुँचते हैं, और भोटिया लोग भेड़ों तथा चमरियों पर नमक लाद कर पहुँचते हैं। कुती में अनेक दूकाने नेपाली सौदागरों की हैं। ये नमक और अनाज खरीद लेते हैं। कोई कोई सीधे भी अनाज से नमक बदल लेते हैं। नमक के अतिरिक्त भोटिया लोग सोडा भी लाते हैं। यह सभी चीजे तिब्बत की कुछ भीलो के किनारे मिलती हैं। इनके ऊपर कुछ राज-कर भी है। गोर्खा लोग तो घरों में जहाँ तहाँ ठहर जाते हैं; लेकिन भोटियों के पास सैकड़ों चमरियाँ होती हैं, इस वजह से वे बाहर ही ठहरते हैं।

जिस दिन मैं कुती पहुँचा, उस दिन कुछ नेपाली सौदागर भी शीगर्ची (टशी-ल्हुन्-पो) जाने के लिए कुती में थे। इस रास्ते से शीगर्ची ल्हासा जाने वाले नेपाली लोग यही से घोड़ा किराये पर करते हैं। यहाँ से घोड़े का किराया टशी-ल्हुन्-पो तक का ४०, ४५ साब् के करीब था; रुपये का मूल्य उस समय लगभग डेढ़ साब् के था। एक ही घोड़ा शुरू से आखिर तक नहीं जाता। जगह जगह घोड़े बदले जाते हैं। इसी किराये में घोड़े वाला खाना-पीना भी देता है। मैंने और मेरे साथियों ने बहुत

कोशिश की कि किसी तरह इन्हीं नेपाली सौदागरों के साथ कं जावे, किन्तु उन्होंने इन्कार कर दिया ।

चारों ओर निराशा ही मालूम हो रही थी । इधर डुक लामा की पूजा के लिए वरावर लोग आते रहते थे । चाक और खातों का ढेर लगता जा रहा था । हर थाली के साथ कुछ नेपाली मुहरे भी अवश्य आती थीं । कोई कोई मांस और अण भी लाते थे ।

२९ मई को डुकपा लामा को जोङ्-पोन् (= जिला मजिस्ट्रेट का बुलावा आया । मेरे साथियों में किसी किसी ने मुझे चलने को कहा । कहा—लदाखी कह देंगे । भला मैं कहाँ 'वैल, मुझे मार' करने जा रहा था ? वे लोग डुकपा लामा के साथ गये । जोङ्पोन् डुकपा लामा का नाम पहले ही सुन चुका था । उसने बड़ी खातिर की । डुकपा लामा ने भी भाग्य-भविष्य देखा और कुछ मन्त्र-पूजा की । शाम को लोग लौट आये । उस मालूम हुआ इस वक्त एक ही जोङ्-पोन् है, दूसरा जोङ्पोन् म गया है । उसकी स्त्री फिलहाल कुछ काम देखती है । अभी न जोङ्-पोन् नहीं आया है । तिब्बत में हर गाँव में मुखिया (= गोवा होते हैं) । इनके ऊपर इलाके इलाके का जोङ्-पोन् (= जिला अफसर) होता है । जोङ् का अर्थ किला है, और पोन् का अर्थ 'अफसर' । जोङ् अधिकतर पहाड़ की छोटी टेकरी पर बने हैं कुती के पास ऐसा कोई पहाड़ न होने से जोङ् नीचे ही है प्रदेश के छोटे बड़े होने के अनुसार जोङ्-पोन् का दर्जा छोटा

डा होता है। हर जोङ् मे दो जोङ्-पोन् होते हैं, जिनमें एक ग्रहस्थ और दूसरा साधु हुआ करता है। कहीं कहीं इसका प्रपवाद भी देखा जाता है, जैसे आज कल यहाँ कुती मे ही। जोङ्-पोन् के ऊपर दलाई लामा की गवर्नमेण्ट का ही अधिकार है। न्याय और व्यवस्था दोनों मे ही जोङ्-पोन् का अधिकार बहुत है। एक तरह उन्हे उस प्रदेश का राजा समझना चाहिए। प्रायः सारे ही जोङ्-पोन् ल्हासा की ओर के होते हैं। उनमें भी अधिकांश दलाई लामा के कृपा पात्रों के सम्बन्धी या प्रेमी होते हैं। जिस जोङ्-पोन् की जगह आज कल खाली है, उसके खिलाफ इस प्रदेश की प्रजा के कुछ लोग ल्हासा पहुँच गये थे। उन्होंने द्वार मे अपनी दुःख-गाथा सुनायी। सरकार की नजर अपने खिलाफ देखकर, कहते है, वह जोङ्-पोन् ल्हासा की नदी में डूब मरा।

भोट मे व्यापार के लिए जाने वाले नेपाली राजाज्ञा के अनुसार अपनी स्त्रियों को नही ले जा सकते, इसीलिए प्रायः सभी नेपाली भोटिया स्त्री रख लेते है। ये स्त्रियाँ बड़ी ही विश्वास-पात्र होती हैं। भोट के कुछ स्थानों मे नेपालियों को विशेष अधिकार प्राप्त है, जिनके अनुसार नेपाली प्रजा का मुकदमा नेपाली न्यायाधीश ही कर सकता है। इस न्यायाधीश को नेपाली लोग डीठा कहते है। केरोङ्, कुती, शीगर्ची, ग्याञ्ची, और ल्हासा मे नेपाल सरकार के डीठा है। ल्हासा मे सहायक डीठा तथा राजदूत भी रहता है। ग्याञ्ची मे भी नेपाल का राजदूत है। भोटिया स्त्री से उत्पन्न

नेपाली का पुत्र नेपाल की प्रजा होता है और कन्या भोट सर्कार की प्रजा होती है। ऐसी सन्तान को नेपाली लोग खचरा कहते हैं। इस खचरा सन्तान तथा उसकी माँ का कुछ भी हक पिता की सम्पत्ति में नहीं होता। पिता जो खुशी से दे दे, वही उनका हक है। इसपर भी जिस अपनपौ के साथ ये अपनी नेपाली पिता या पति के कार-बार का प्रबन्ध करती हैं, वह आश्चर्य जनक है।

३० मई तक हम सब उपाय सोच कर हार गये। कोई प्रबन्ध आगे जाने का न हो सका। कुती के पास वाली नदी पर पुल है, यहीं राहदारी (=लम्-यिक्=पासपोर्ट) देखने वाला रहता है। इसके पार होने पर आगे या लेप् में एक बार और राहदारी देनी जाती है। जब सब तरफ से मैं निराश हो गया, तो सोचा कि अब मङ्गोली भिक्षु सुमति-प्रज्ञ के साथ ही जाने का प्रबन्ध करना चाहिए। सुमति-प्रज्ञ अब भी कुती में ठहरे थे। उनसे मैंने कहा कि मुझे अपने साथ ले चलिये। वे बड़े खुश हुए, और बोले कि मैं कल लम्-यिक् लाऊँगा, और कल ही हम लोग यहाँ से चलेंगे। वे तो निश्चिन्त थे, किन्तु मुझे अब भी बड़ा सन्देह था। मैं एक भारतीय साधु बाबा को भी देखा, जो दो मास से यहाँ ठहरे हुए थे, न आगे जा सकते थे, न पीछे लौट सकते थे। खैर, एक बार हिम्मत करने की ठान ली। उसी रात एक नेपाली सौदागर के घर में डुकपालामा को भूत-प्रेत हटाने और भाग्य बढ़ाने लिए पूजा करने का बुलावा था। मैं भी साथ गया। अनेक ब

पुरुष और बच्चे जमा हुए थे। दीपक की धीमी रोशनी में मनुष्य की जाँव की हड्डी का बीन वाजा, जुड़ी खोपड़ी पर मढ़ा डमरू तथा दूसरी इसी प्रकार की भयावनी सामग्री लेकर डुक्पा-लामा और उनके चेले पूजा-स्थान पर बैठे। चिराग और भी धीमा कर दिया गया। पूजा करने वालों को पर्दे में कर दिया। उन्होंने मन्त्र-पाठ शुरू किया। बीच बीच में डमरू की कड़खती आवाज, तथा चन्द महीनों के बच्चे के करुणापूर्ण रोदन जैसे हड्डी की बीन के शब्द सुनाई पड़ते थे। ऐसे वायुमण्डल में मन्त्र-मुग्ध न होना सब का काम नहीं है। यह पूजा आधी रात के बाद तक होती रही। पूजा के बाद फिर पूजा के जल से नर-नारियो और बच्चों का अभिषेक हुआ। इसके बाद सब लोग सोने के लिए आसन पर गये।

३१ मई को सवेरे मैं तो यात्रा की आवश्यक चीजों को जमाने में लगा और सुमति-प्रज्ञ को लम्-चिक् के लिए छोड़ रखा। गिरि पास उस समय साठ या सत्तर रुपये थे। मैंने तीस रुपये का पीठ अलग बाँधकर, बाकी में से कुछ का सामान खरीदा और कुछ का भोटिया टक्का भुनाया। इस समय कुती में रुपये का भाव भी बढ़ा था। सिक्का सही आधे टक्का वाला (=छी-के) मिला। वहीं के ख्याल से यहाँ चार रुपये का एक भोटिया कम्बल भी मिला। लाम् के सज्जन ने, जो यहाँ आ चुके थे, एक ऊनी पीली चुरपी दी। कुछ चिउड़ा, चावल, चीनी चाय, सत्तू और मसाला भी खरीद घर बाँधा। चूँकि अब सब चीजे अपनी पीठ पर लाद कर चलना था, इसलिए उन्हें थोड़ा ही थोड़ा खरीदा। डुक्पा-लामा

नेपाली का पुत्र नेपाल की प्रजा होता है और कन्या भोट सर्कार की प्रजा होती है। ऐसी सन्तान को नेपाली लोग खचरा कहते हैं। इस खचरा सन्तान तथा उसकी माँ का कुछ भी हक पिता की सम्पत्ति में नहीं होता। पिता जो खुशी से दे दे, वही उनका हक है। इसपर भी जिस अपनपौ के साथ ये अपनी नेपाली पिता या पति के कार-बार का प्रबन्ध करती हैं, वह आश्चर्य-जनक है।

३० मई तक हम सब उपाय सोच कर हार गये। कोई प्रबन्ध आगे जाने का न हो सका। कुती के पास वाली नदी पर पुल है; यहीं राहदारी (=लम्-यिक्=पासपोर्ट) देखने वाला रहता है। इसके पार होने पर आगे या लेप् में एक बार और राहदारी देनी जाती है। जब सब तरफ से मैं निराश हो गया, तो सोचा कि अब मङ्गोली भिक्षु सुमति-ग्रज्ञ के साथ ही जाने का प्रबन्ध करना चाहिए। सुमति-ग्रज्ञ अब भी कुती में ठहरे थे। उनसे मैंने कहा कि मुझे अपने साथ ले चलिये। वे बड़े खुश हुए, और बोले कि मैं कल लम्-यिक् लाऊँगा, और कल ही हम लोग यहाँ से चलेंगे। वे तो निश्चिन्त थे, किन्तु मुझे अब भी बड़ा सन्देह था। मैंने एक भारतीय साधु बाबा को भी देखा, जो दो मास से यहीं ठहरे हुए थे, न आगे जा सकते थे, न पीछे लौट सकते थे। खैर, एक बार हिम्मत करने की ठान ली। उसी रात एक नेपाली सौदागर के घर में डुक्पालामा को भूत-प्रेत हटाने और भाग्य बढ़ाने के लिए पृजा करने का बुलावा था। मैं भी साथ गया। अनेक स्त्री

पुरुष और बच्चे जमा हुए थे। दीपक की धीमी रोशनी में मनुष्य की जाँव की हड्डी का बीन बाजा, जुड़ी खोपड़ी पर मढ़ा डमरू तथा दूसरी इसी प्रकार की भयावनी सामग्री लेकर डुक्पा-लामा और उनके चेले पूजा-स्थान पर बैठे। चिराग और भी धीमा कर दिया गया। पूजा करने वालों को पर्दे में कर दिया। उन्होंने मन्त्र-पाठ शुरू किया। बीच बीच में डमरू की कड़खती आवाज, तथा गन्द महीनो के बच्चे के करुणापूर्ण रोदन जैसे हड्डी की बीन के गन्द सुनाई पड़ते थे। ऐसे वायुमण्डल में मन्त्र-मुग्ध न होना अब का काम नहीं है। यह पूजा आधी रात के बाद तक होती रही। पूजा के बाद फिर पूजा के जल से नर-नारियो और बच्चों का अभिषेक हुआ। इसके बाद सब लोग सेने के लिए आसन पर गये।

३१ मई को सवेरे मैं तो यात्रा की आवश्यक चीजों को जमाने में लगा और सुमति-प्रज्ञ को लम्-यिक् के लिए छोड़ रखा। मेरे पास उस समय साठ या सत्तर रुपये थे। मैंने तीस रुपये का थोट अलग बाँधकर, बाकी में से कुछ का सामान खरीदा और कुछ का भोटिया टक्का भुनाया। इस समय कुती में रुपये का भाव भी बढ़ा था। सिक्का सभी आधे टक्का वाला (=छी-के) मिला। मेरी के ख्याल से यहाँ चार रुपये का एक भोटिया कम्बल भी लेया। डाम् के सज्जन ने, जो यहाँ आ चुके थे, एक ऊनी पीली गयी दी। कुछ चिउड़ा, चावल, चीनी चाय, सत्तू और मसाला भी खरीद कर बाँधा। चूँकि अब सब चीजे अपनी पीठ पर लाद कर चलना था, इसलिए उन्हें थोड़ा ही थोड़ा खरीदा। डुक्पा-लामा

ने मेरे लिए एक परिचय-पत्र भी दे दिया। इसी समय सुमति-प्रज्ञ भी दोनों आदमियों के लिए लम्-यिक् लेकर चले आये। दो मास में अधिक की घनिष्टता के कारण मेरे सभी साथियों को मित्र-वियोग का दुःख हुआ। दुःखा-लामा ने भी बड़ी सहृदयता के साथ अपनी सङ्गल-कामना प्रकट की। उन्होंने कुछ चाय तथा दूसरी चीजें भी दीं।

§ ४. टशी-गड् की यात्रा

ढोने की लकड़ी (=खुर-शिङ्) के बीच में सामान बाँध कर पीठ पर ले, हाथ में लम्बा डण्डा लिये दोपहर को एक बजे के करीब हम दोनों कुती से निकले। पुल पर पहुँचते देर न लगी। उस समय वहाँ कोई लम्-यिक् भी देखने वाला न था। साधारण लकड़ी पाटकर पुल बनाया गया है। पार हो कर थोड़ा ऊपर चढ़ना पड़ा। जिन्दगी में आज यह पहले ही पहल बोझा उठा कर चलना पड़ा था, इसलिए चढ़ाई की कड़ुआहट के बारे में क्या कहना? रह रह कर ख्याल आता था, मनुष्य को इसका भी अभ्यास करके रखना चाहिए। जराही चढ़ाई के बाद हम कोसी की दाहिनी मुख्य धार के साथ साथ ऊपर चढ़ने लगे। रास्ता साधारण था। बोझ बीस-पच्चीस सेर से ज्यादा न था, तो भी थोड़ी ही देर में कन्धा और जाँघें दुखने लगीं। सुमति-प्रज्ञ अपने ३०, ३५ सेर के बोझ के साथ मजे में बातें करते चल रहे थे। मुझे तो उस समय बातें भी सुनने में कड़वी मालूम हो रही थीं। नदी की दून काफी चौड़ी थी, किन्तु कहीं वृक्ष नहीं थे। रास्ते में

एकाध घर भी दिखाई पड़े, लेकिन वह देखने से पत्थर के ढेर से मालूम होते थे। जहाँ तहाँ कुछ जोते हुए खेत भी थे।

डाम् के सज्जन लप्-ची जा रहे थे। आज वह सवेरे हो कुती से चल चुके थे, उन्हें आज टशी-गड् मे रहना था। सुमति-प्रज्ञ की भी सलाह आज वहीं रात्रिवास करने की हुई। सन्ध्या के करीब फर-क्ये-लिङ् मठ (= गुम्बा) दिखाई पड़ा। गुम्बा के पहले ही एक छोटा सा गाँव आया। हमने वहाँ से किसी आदमी को बोझा ले चलने के लिए लेना चाहा, किन्तु कोई भी तैयार न हो सका। वहाँ से फिर गुम्बा में पहुँचे। बाहर से देखने में यह बहुत सुन्दर मालूम होती है। भिक्षुओं की संख्या ३०, ४० से ज्यादा नहीं है। सामान बाहर रखकर हम देव दर्शन के लिए गये। बुद्ध, बोधिसत्त्व, महायान और तन्त्र के नाना देवी देवताओं की सुन्दर मूर्तियाँ, नाना प्रकार के सुन्दर चित्रपट, तथा ध्वजा, आदि अखण्ड दीप के प्रकाश से प्रकाशित हो रहे थे। मठ में जे-चुन्-मिला के सामने वर्तन में छङ् (= कच्ची शराब) देखकर मैंने सुमतिप्रज्ञ से पूछा—यह तो गे-लुक्-पा- (= पीली टोपी वाले लामाओं के सम्प्रदाय) का मठ है, फिर क्यों यहाँ शराब है ? उन्होंने बतलाया कि जे-चुन्-मिला सिद्ध पुरुष है। सिद्ध पुरुषों और देवताओं के लिए गे-लुक्-पा लोग भी शराब को मना नहीं करते। मनाही सिर्फ अपने पीने की है। मन्दिर से बाहर आने पर हमारे लिए चाय बन कर आ गयी थी। आँगन में बैठ कर हमने एक दो प्याले चाय पी। भिक्षुओं ने निवास-स्थान पूछा। सुमति-

प्रज्ञ ल्हासा डेपुड् के गुम्वा के थे ही, और मैं था लदाख का। हम लोगो ने कहा कि ग्य-गर् (= भारत) दोर्जे-दन् (=बुद्ध गया)¹ से तीर्थ करके हम ल्हासा जा रहे हैं।

मैं इस समय थक गया था। कुती से हम लोग यद्यपि पाँच ही मील के करीब आये थे तो भी मेरे लिए एक कदम आगे चलना कठिन मालूम होता था। उस समय वहाँ टशी-नाङ् का एक लड़का था। उसने बतलाया, डाम् के कुशोक् (=साहेब) टशी-गङ् से पहुँच कर ठहरे हुए हैं। सुमति-प्रज्ञ ने वहाँ चलने का कहा। मैंने भी सोचा कल शायद आदमी का कोई प्रबन्ध हो जाय, इस आशा से चलना स्वीकार कर लिया। मठ पर ही अँधेरा हो चला था। हम लोग लड़के के पीछे पीछे हो लिये। नदी के किनारे किनारे कितनी दूर जाकर, हम पुल से उस पार गये। कितनी ही देर बाद वोये खेत मिले, जिससे विश्वास हो चला, अब पास में जरूर कोई गाँव होगा। थोड़ी देर आगे बढ़ने पर कुत्ते भूँकने लगे। मालूम हुआ, गाँव है, लेकिन हमारा गन्तव्य गाँव थोड़ा आगे है। अन्त में जैसे तैसे करके डाम् के सज्जन के ठहरने की जगह पर पहुँचे।

उस समय वह लोहे के चूल्हे में आग जला कर थुम्प (=चावल की पतली खिचड़ी) पका रहे थे। हमको देख कर बड़े प्रसन्न हुए। जल्दी से मेरे लिए आसन बिछा दिया। मैं तं

१. [दोर्जे-दन् का शब्दार्थ वज्रासन। मध्य काल के संस्कृत अभिलेखों में बुद्ध-गया के लिए वही शब्द आता है।]

बोम्बे को अलग रख आसन पर लेट गया। चाय तयार थी, धोड़ी देर में थुकपा भी तयार हो गया। फिर मैंने दो-तीन प्याला गर्मागर्म थुकपा पिया। फिर चाय पीते हुए अगले दिन के प्रोग्राम पर बातें शुरू हुईं। सुमति-प्रज्ञ ने कहा—लप्-ची जे-चुन्-मिला का सिद्ध-स्थान है, चा-छेन्-बो (= महातीर्थ) है, हम भी इनके साथ वहाँ चले। लप्-ची जाने के लिए हमें इस सीधे रास्ते को छोड़ कर एक बड़े ला (घाटे) को पार कर पूर्व की ओर तुम्बा कोसी की घाटी में जाना पड़ता था। यहाँ से फिर दो ला पार कर तब तिङ्-री जाना पड़ता था। रास्ते में एक जोड़ भी था। इन सारी कठिनाइयों को देखते मेरा दिल तो जरा भी उधर जाने को न था, किन्तु वैसा कह कर नास्तिक कौन बनता? उन्होंने बोम्बा देने के लिए आदमी का भी प्रबन्ध कर देने के लिए कहा; फिर मेरे पास बहाना ही क्या था! अन्त में मुझे भी स्वोक्ति देनी पड़ी। निश्चय हुआ कि कल भोजन कर यहाँ से चलेंगे।

दूसरे दिन भोजन करके दोपहर के करीब हम लोग टशी-गङ् से लप्-चीकी ओर रवाना हुए। मैं खाली-हाथ था, इसलिए चलने में पड़ा पुर्तीला था। धीरे धीरे हम ऊपर चढ़ते जा रहे थे। घण्टे डेढ़ घण्टे की यात्रा के बाद बूँदा बाँदी शुरू हुई। ऊनी पांग्राक होने से भोटिया लोग वहाँ की वर्षा से डरते नहीं। आगे एक जगह रास्ता जरा सा तिर्छा ढालू पर्वत-पार्श्व पर से था। गिह्री भी इस पर नर्म थी। रह रह कर कुछ मिट्टी-पत्थर भी ऊपर से कई सौ फुट नीचे की ओर गिर रहे थे। मुझे तो इस

दृश्य को देखकर रोमाञ्च हो गया—रह रह कर यह ख्याल होता था कि कहीं इस मिट्टी-पत्थर के साथ मैं भी न कई सौ फुट नीचे के खड्ड में चला जाऊँ। मेरे साथी दनादन बोम्बा उठाये पार हो रहे थे। मुझे सब से पीछे देखकर एक साथी ने हाथ पकड़ कर पार करना चाहा, लेकिन उधर मैं अपने को निर्भय भी प्रकट करना चाहता था। खैर, किसी प्रकार जी पर खेल कर उसे पार किया। हिचकिचाने का कारण था अपने ढीले भोटिया जूते के ऊपर थोपा।

और ऊपर चलने पर बूँद की जगह छोटे छोटे इलाइचीदाने की सी सफेद नर्म बर्फ पड़ने लगी। हम लोग वे-पर्वत आगे बढ़ रहे थे। दो बजे के समय हम ल्हर्से (= ला के नीचे टिकाव की जगह) पर पहुँच गये। अब बर्फ रूई के छोटे छोटे फाहे की तरह गिरने लगी। साथियों में कुछ लोग तो चमरियों के सूरों कण्डे जमा करने लगे, और कुछ लोग पत्थरों से रस्सियों को दबा कर छोलदारी खड़ी करने लगे। यहाँ हम चौदह-पन्द्रह हजार फुट से ऊपर ही रहे होंगे। बर्फ की वर्षा भी बढ़ती जा रही थी; जिससे सर्दी बढ़ती जा रही थी। किसी प्रकार छोलदारी खड़ी कर बीच में भाथी (धौंकनी) की सहायता से कण्डे की आग जलाई गयी। लोग चारों ओर घेर कर बैठ गये। चाय डाल कर पानी चढ़ा दिया गया। उस वक्त आग को भी सर्दी लग रही थी। धीरे धीरे सारी भूमि बर्फ से ढँकती जा रही थी। छोलदारी पर से बर्फ को रह रह कर गिराना पड़ता था। बड़ी देर

मे मुश्किल से चाय तैयार हुई। उस वक्त मक्खन डाल कर चाय को कौन मथे ? मक्खन का टुकड़ा लोगो के प्यालों में डाल दिया; और बड़ी कलुछी से चाय का नमकीन काला पानी बाँटा जाने लगा। कुशोक् (= भद्र पुरुष) के पास छोटा बिस्कुट तथा नारङ्गी-मिठाई भी थी, उन्होंने उसे भी दिया। आग की उस अवस्था में थुकपा पकाना तो असम्भव था, इसलिए सब ने थोड़ा थोड़ा सत्तू खाया। मैंने चाय में डाल कर थोड़ा चिउड़ा खाया।

धीरे धीरे अँधेरा हो चला। कुशोक् ने अपनी लालटेन जलवायी; और मुझे “बोधि-चर्यावतार” से कुछ पढ़ने को कहा। मेरे पास संस्कृत में “बोधि-चर्यावतार” की पुस्तक थी। कुशोक् को भोटिया में सारे श्लोक याद थे। मैं संस्कृत श्लोक कह कर, अपनी टूटी-फूटी भोटिया भाषा में उस का अर्थ करता था; फिर कुशोक् भोटिया में श्लोक कह कर उसे समझाते थे। इस प्रकार बड़ी रात तक हमारी धर्म-चर्चा होती रही। उसके बाद सभी लोग सिमिट सिमिट कर उसी छोटी छोलदारी के नीचे लेट रहे। सर्दी के कारण मैल की दुर्गन्ध तो मालूम न होती थी; किन्तु सवेरा होते होते मुझे विश्वास होने लगा कि मेरी जुँआ में कई सौ की वृद्धि हुई है। देखने में कुछ असाधारण मोटे ताजे लाल छुपा (= भोटिया चपकन) के हाशिये में छिपे पाये गये। बर्फ रात भर गिरती ही रही। छोलदारी पर से कई बार बर्फ को झाड़ना पड़ा।

प्रातःकाल उठकर देखा तो सारी भूमि, जो कि कल नङ्गी थी,

दृश्य को देखकर रोमाञ्च हो गया—रह रह कर यह ख्याल होता था कि कहीं इस मिट्टी-पत्थर के साथ मैं भी न कई सौ फुट नीचे के खड्ड में चला जाऊँ। मेरे साथी दनादन वोक्ता उठाये पार हो रहे थे। मुझे सब से पीछे देखकर एक साथी ने हाथ पकड़ कर पार करना चाहा, लेकिन उधर मैं अपने को निर्भय भी प्रकट करना चाहता था। खैर, किसी प्रकार जी पर खेल कर उसे पार किया। हिचकिचाने का कारण था अपने ढीले भोटिया जूते के ऊपर थोपा।

और ऊपर चलने पर वूँद की जगह छोटे छोटे इलाइचीदाने की सी सफेद नर्म बर्फ पड़ने लगी। हम लोग वे-पर्वाह आगे बढ़ रहे थे। दो बजे के समय हम ल्हर्से (=ला के नीचे टिकाव की जगह) पर पहुँच गये। अब बर्फ रूई के छोटे छोटे फाहे की तरह गिरने लगी। साथियों में कुछ लोग तो चमरियों के सूखे कण्डे जमा करने लगे, और कुछ लोग पत्थरों से रस्सियों को दबा कर छोलदारी खड़ी करने लगे। यहाँ हम चौदह-पन्द्रह हजार फुट से ऊपर ही रहे होंगे। बर्फ की वर्षा भी बढ़ती जा रही थी; जिससे सर्दी बढ़ती जा रही थी। किसी प्रकार छोलदारी खड़ी कर बीच में भाथी (धौकनी) की सहायता से कण्डे की आग जलायी गयी। लोग चारों ओर घेर कर बैठ गये। चाय डाल कर पानी चढ़ा दिया गया। उस वक्त आग को भी सर्दी लग रही थी। धीरे धीरे सारी भूमि बर्फ से ढँकती जा रही थी। छोलदारी पर से बर्फ को रह रह कर गिराना पड़ता था। बड़ी देर

मे मुश्किल से चाय तैयार हुई। उस वक्त मक्खन डाल कर चाय को कौन मथे ? मक्खन का टुकड़ा लोगो के प्यालो मे डाल दिया; और बड़ी कलुछी से चाय का नमकीन काला पानी वाँटा जाने लगा। कुशोक् (=भद्र पुरुष) के पास छोटा बिगुट तथा नारङ्गी-मिठाई भी थी, उन्होंने उसे भी दिया। आग की उस अवस्था मे थुक्पा पकाना तो असम्भव था, इसलिए सब ने थोड़ा थोड़ा सत्तू खाया। मैंने चाय मे डाल कर थोड़ा चिउड़ा खाया।

धीरे धीरे अँधेरा हो चला। कुशोक् ने अपनी लालटेन जलवायी; और मुझे “बोधि-चर्यावतार” से कुछ पढ़ने को कहा। मेरे पास संस्कृत मे “बोधि-चर्यावतार” की पुस्तक थी। कुशोक् को भोटिया मे सारे श्लोक याद थे। मैं संस्कृत श्लोक कह कर, अपनी दूटी-फूटी भोटिया भाषा मे उस का अर्थ करता था; फिर कुशोक् भोटिया मे श्लोक कह कर उसे समझाते थे। इस प्रकार बड़ी रात तक हमारी धर्म-चर्चा होती रही। उसके बाद सभी लोग सिमिट सिमिट कर उसी छोटी छोलदारी के नीचे लेट रहे। सर्दी के कारण सैल की दुर्गन्ध तो मालूम न होती थी; किन्तु सबेरा होते होते मुझे विश्वास होने लगा कि मेरी जुँझों मे कई सौ की वृद्धि हुई है। देखने मे कुछ असाधारण मोटे ताजे लाल छुपा (=भोटिया चपकन) के हाशिये मे छिपे पाये गये। बर्फ रात भर गिरती ही रही। छोलदारी पर से कई बार बर्फ को झाड़ना पड़ा।

प्रातःकाल उठकर देखा तो सारी भूमि, जो कि कल नङ्गी थी,

आज एक फुट से अधिक बर्फ से ढँकी हुई है। बर्फ से पिघल कर बहती पतली धार में जाकर हाथ-मुँह धोया। आग के लिए तो कण्डा अब मिलने ही वाला न था। खाने के लिए कुछ विस्कट और थोड़ी मिठाई मिली। सुमति-प्रज्ञ ने नीचे-ऊपर चारों ओर श्वेत हिम-राशि को देख कर आप ही आ कर मुझसे कहा—यहाँ जब इतनी बर्फ है, तो ला पर तो और भी होगी। और अभी हिम-वर्षा हो ही रही है; इसलिये हमें लप्-ची जाने का इरादा छोड़ देना चाहिए। मैं तो यह चाहता ही था। अन्त में कुशोक से कह कर हमने बिदाई ली। उन्हें तो लप्-ची जाना था। अब फिर मुझे अपना बोझा लादना पड़ा। रास्ता बर्फ से ढँक गया था, दून के सहारे अन्दाज से हम लोग नीचे की ओर उतर रहे थे। उतराई के साथ साथ बर्फ की तह भी पतली होती जा रही थी। अन्त में बर्फ-रहित भूमि आ गयी। अब बर्फ की जगह छोटी छोटी जल की बूँदें बरस रही थीं। दस वजे के करीब भीगते भागते हम दोनों फिर टशी-गड् में पहुँचे। आसन गोवा (=मुखिया) के घर में लगाया। मुखिया ने अगले पड़ाव तक के लिए बोझा ले चलने वाले आदमी का प्रबन्ध कर देने को कहा। इस प्रकार २ जून को टशी-गड् में ही रह जाना पड़ा। हम दोनों के जूते का तला फट गया था इसलिये मुखिया के लड़के से कुछ पैसा देकर नया चमड़ा लगवाया। दिन को चमरी की छाछ में सत्तू मिला कर खाया तथा चाय पी, रात को भेड़ की चर्बी डाल कर सुमति प्रज्ञ ने थुक-पा तैयार किया। पीछे मालूम हुआ कि कुशोक की

पार्टी के कुछ लोग रास्ता न पा बर्फ की चका-चौंध से अन्धे हो कर लौट आये। सुमति प्रज्ञ ने कहा—हम लोगों की भी यही दशा हुई होती, यदि आगे गये होते।

§ ५. थोड़-ला पार कर लङ्कोर में विश्राम

चाय-सत्तू खा कर, आदमी के ऊपर सामान लाद ३ जून को सात-आठ बजे के करीब हम खाना हुए। रास्ता उतराई और बराबर का था; उस पर मैं बिलकुल खाली, और सुमति-प्रज्ञ का बोझ भी हल्का था। आदमी के लिए एक-डेढ़ मन बोझ तो खेल सा था। आगे चल कर कोसी के बायें किनारे मुख्य रास्ता भी आ मिला। ग्यारह बजे के करीब हम तर्ग्ये-लिङ् गाँव में पहुँच गये। सुमति प्रज्ञ चौथी बार इस रास्ते से लौट रहे थे। इसलिए रास्ते के गड़ावों पर जगह जगह उनके परिचित आदमी थे। यहाँ भी मुखिया के घर में ही हमने आसन लगाया। गृह-पत्नी पचास वर्ष के ऊपर की एक बुढ़िया थी, किन्तु गृह-पति उससे बहुत कम उम्र का था। तिब्बत में ऐसा अकसर देखने में आता है। मुझे तो पहले उनका पति-पत्नी का सम्बन्ध ही नहीं मालूम हुआ। जब गृहपति ने गृह-पत्नी के बालको को खोल दिया, और उनके धोये जाने पर चाङ् प्रदेश के धनुषाकार शिरोभूषण को केशों में नैवारने में मदद दी, तब पूछने पर असल बात मालूम हुई।

सुमति-प्रज्ञ वैद्य तान्त्रिक और रमल फेक कर भाग्य बतलाने वाले थे। चाय पी कर वह गाँव में घूमने गये। थोड़ी देर में

आकर उन्होंने मुझे साथ चलने के लिए कहा। पूछने पर मालूम हुआ कि वे पचास वर्ष की एक धनाढ्य बाँझ स्त्री को सन्तान होने के लिए यन्त्र देने जा रहे हैं। उनको भोटिया अक्षर लिखना नहीं आता था। इसलिए मेरी जरूरत पड़ी। मैं सुन कर हँसने लगा। मैंने कहा—बुढ़िया पर ही आपको अपना यन्त्र आजमाना है? उन्होंने कहा—वहाँ मत हँसना, धनी स्त्री है, कुछ सत्त्वमयवन मिल जायगा; और जो कहीं तीर लग गया, तो आगे के लिए एक अच्छा यजमान हो जायगा। मैंने कहा—तीर लगने की बात तो जाने दीजिये; हाँ! तत्काल को देखिये। घर के द्वारजे ने भीतर गये। लोहे की जखीर में बँधा खूँ-खवार महाकाय कुत्ता ऊपर दूटने लगा। खैर! घर का छोटा लड़का अपने कपड़े में कुत्ते का मुँह ढाँक कर बैठ गया, और तब हम सीढ़ी पर चढ़ पाये। सुमति प्रज्ञ ने गृहपत्नी को औषध यन्त्र और पूजा मन्त्र दिया। गृह-पत्नी ने दो सेर सत्त्व कुछ चर्बी और चाय दी। वहाँ से लौट कर हम अपने आसन पर आये।

दूसरे दिन सवेरे आदमी के साथ आगे चले। यहाँ गाँवों के पास भी वृक्ष न थे। खेत अभी अभी बोये जा रहे थे। लाल ऊँट के गुच्छों से सुसज्जित बड़े बड़े चमरो के हल खेतों में चल रहे थे। कहीं कहीं हलवाहे गीत भी गा रहे थे। दोपहर के करीब हम यालेप् पहुँचे। यालेप् से थोड़ा नीचे पुरानी नमक की सूखी भीड़ है। यालेप् में पुराना चीनी किला है। थोड़ी दूर पर नदी के दूसरे किनारे पर भी कच्ची दीवारों का एक टूटा किला है। चीन

प्रभुत्व के समय या-लेप् के किले में कुछ पलटन रहा करती थी। कुछ सरकारी आदमी रहते तो आज भी हैं, किन्तु किला श्रीहीन मालूम होता है। घर और दीवार बेमरम्मत से दिखाई पड़ते हैं। एक परिचित घर में सत्तू खाया और चाय पी। सुमति-प्रज्ञ ने गृह-पत्नी को बुद्ध-गया की प्रसादी—कपड़े की चिट—दी। लम्-यिक् (= राहदारी) यहाँ ले लिया जाता है, आगे उसकी खोज नहीं होती, इसलिए एक आदमी को ठिकाने पर पहुँचाने के लिए कह कर दे दिया। गाँव से बाहर निकलते ही एक बड़ा कुत्ता हड्डी छोड़ कर हमारी ओर दौड़ा। इन अत्यन्त शीतल स्थानों के कुत्तों को जाड़े में लम्बे बालों की जड़ में मुलायम पशम उग आती है; जिसमें उन पर सर्दों का प्रभाव नहीं होता। गर्मी में यह पशम बालों से साँप की केचुल की भाँति निकल निकल कर गिरने लगती है। आजकल गर्मी की वजह से उसकी भी पशम की छल्ला गिर रही थी। खैर हम लोग तीन थे। कुत्ते से डर ही क्या? या-लेप् से प्रायः तीन मील आगे जाने पर ले-शिङ् डोलमा गुम्बा नामक भिक्षुणियों का विहार दाहिनी ओर कुछ हट कर दीख पड़ा। अब नदी की धार बहुत ही क्षीण हो गयी थी। थोड़ा आगे जा कर नदी को पार कर हम दूसरे किनारे से चलने लगे। यहाँ दूर तक जोते हुए खेत थे; जिनमें छोटी छोटी नहरों द्वारा नदी का सारा पानी लाया जा रहा था। कुछ दूर और आगे जा कर हम थो-लिङ् गाँव में पहुँचे। गाँव में बीस पच्चीस घर हैं। यह स्थान समुद्र-तल से तेरह-चौदह हजार फुट से कम ऊँचा न होगा। तर्ग्ये-

लिङ् से यहीं तक के लिए आदमी किया था। पहले वह अपने परिचित घर में ले गया। जब कभी राज-कर्मचारी तथा दूसरे बड़े आदमी आते हैं वे इसी घर में ठहराये जाते हैं। हमें यह सुनसान बड़ा घर पसन्द न आया। अन्त में सुमति-प्रज्ञ अपने परिचित के घर ले गये। यह गाँव के बीच में था। कुछ स्त्री-पुरुष धूप में बैठे ताना तनते, और सूत कातते थे। सुमति-प्रज्ञ ने जाते ही जू-दन्ज (आगन्तुक का सलाम) किया। उनके परिचित कई आदमी निकल आये। अन्त में एक घर में हमारा आसन लगा। घर दो-तल्ला था। चारों ओर कोठरियाँ थीं। धुँआ निकलने के लिए मट्टी की छत में बड़ा छेद था।

सुमति-प्रज्ञ ने चाय निकाल कर गृह-पत्नी को पकाने को दी। गृह-पत्नी के मुँह-हाथ पर तेल मिले काजल की एक मोटी तह जर्मी हुई थी, वही हालत उनके ऊनी कपड़ों की भी थी। उन्होंने भट उसे कई मुँहों के चूल्हे पर पानी डाल कर चढ़ा दिया, और भेड़ की लेड़ी भोंक कर भाथी से आग तेज करना शुरू किया। चाय खोलने लगी। तब उस में ठण्डा पानी मिलाया गया। लकड़ी के लम्बे पोंगे में चाय का पानी डाल कर नमक डाला; फिर सुमति-प्रज्ञ ने एक लोंदा मक्खन का दिया। मक्खन डाल कर आठ-दस बार मथनी घुमाई गयी, और चाय मक्खन सब एक हो फेन फेकने लगा। वस्तुतः यह चाय मथने की एक दो-ढाई हाथ लम्बी पिचकारी सी होती है जिसका एक ही ओर का खुला हिस्सा ढक्कन से रहता है। मथनी को नीचे ऊपर खींचने से हवा भीतर जात

है, उससे और पिचकारी की भीतरी गोल चिप्पी से भी चाय और मक्खन जल्द एक हो जाते हैं ।

यहाँ से हमें थोड्-ला (= थोड् नामक घाटा) पार करना था । आदमी ले चलने की अपेक्षा दो घोड़े लेना ही हम ने पसन्द किया । यहाँ से लड्-कौर के लिए अठारह टक्के (= दो रुपये) पर हमने दो घोड़े किराये पर किये । दूसरे दिन आदमी के साथ घोड़े पर सवार हो हम आगे चले । इस बहुत ही विस्तृत वन में—जिसके दोनों ओर वनस्पति-हीन अधिकतर भिट्टी से ढँके पर्वतों की छोटी शृङ्खला थी—कोसी की क्षीण-धारा धीमी गति से बह रही थी । रास्ते में कई जगह हम पुराने उजड़े घरों और ग्रामों के चिह्न मिले । कुछ की दीवारें तो अब भी खड़ी थीं । मालूम होता है, पहले यह दून बड़ी आबाद थी । तब तो कोसी की धार भी बड़ी रही होगी, अन्यथा इन विस्तृत खेतों को वह सींच कैसे सकती ? गाँव में सुना था कि पिछले साल थोड्-ला के रास्ते में दो यात्रियों को किसी ने मार डाला । भोट में आदमी की जान कुत्ते की जान से अधिक मूल्यवान् नहीं । राज-दण्ड के भय से किसी की रक्षा नहीं हो सकती । सुमति-प्रज्ञ इस विषय में बहुत चौकन्ने थे ।

ज्यो ज्यो हम ऊपर जा रहे थे, वैसे वैसे दून सँकरी होती जाती थी । अन्त में हम ल्हर्से (= ला के नीचे खान-पान करने के पड़ाव) पर पहुँचे । कुछ लोग पहले ही “ला” के उस पार से इधर आकर वहाँ चाय बना रहे थे । भोट में भाथी अनिवार्य चीज

है। उसके बिना कण्डो और भेड़ की लेड़ियों से जल्दी खाना न पकाया जा सकता; वाज वक्त तो कण्डे गीले मिलते हैं, जो भाथी के सहारे ही जलाये जा सकते हैं। हमारे पास भाथी न थी, इसलिए हमने अपनी चाय भी दूसरों की चाय में मिला दी। फिर घोड़ों को तो थोड़ा चरने के लिए छोड़ दिया गया, और हम लोग चाय पीने और गप करने में लग गये। मालूम हुआ, ला पर बर्फ नहीं है। इन आये हुए लोगो का मुँह पुराने ताँबे का सा हो गया था। तिब्बत में (जोत ला) पार करते समय शरीर का जो भी भाग खूब अच्छी तरह ढँका नहीं रहेगा, वही काला पड़ जायेगा; और यह कालापन एक-डेढ़ हफ्ते तक रहता है।

चाय पीने के बाद हम लोग फिर घोड़े पर सवार हुए। अब चढ़ाई थी, तो भी कड़ी न थी, या यह कहिये कि हम दूसरों की पीठ पर सवार थे। आगे चल कर घाटी बहुत पतली हो गयी। वह नदी की धार-मात्र रह गयी, जिस में जगह जगह और कहीं कहीं लगातार पुराने बर्फ की सफेद मोटी तह जमी हुई थी। हमारा रास्ता कभी नदी के इस पार से था, कभी उस पार से। फिर धार छोड़ कर दाहिनी ओर तिब्बती पहाड़ी पर भूल-भुलैयाँ करते हम चढ़ने लगे। घोड़े रह रह कर अपने आप रुक जाते थे, जिससे मालूम होता था कि हवा बहुत हल्की है। अन्त में हमे काले पीले सफेद कपड़ों की झण्डियाँ दिखाई पड़ीं। मालूम हुआ ला का शिखर आ गया। भोट में हर ला का कोई देवता होता है। उसके आते ही लोग घोड़े पर से उतर जाते हैं, जिस में देवता

नाराज न हो जाय । हम भी उतर गये । सुमति-प्रज्ञ और दूसरे भोटियों ने “शो शो शो” कह देवता की जय मनायी । इस ला पर खड़े हो हमने सुदूर दक्षिण ओर दूर तक हिमाच्छादित पहाड़े को देखा, यही हिमालय है । और तरफ भी पहाड़ ही पहाड़ देखे, किन्तु उन पर बर्फ न थी । दूसरी ओर की दून में अवश्य कहीं कहीं थोड़ी बर्फ देखी । यहाँ अब उतराई शुरू हुई । मेरा घोड़ा सुस्त था, और मैं मार न सकता था, इसलिए मैं थोड़ी ही देर में पिछड़ गया । सुमति-प्रज्ञ दूसरे भोटियों के साथ आगे बढ़ गये । रास्ते में आदमी भी न मिलता था, इस प्रकार धीरे धीरे चलते, कभी कभी आस पास की वस्तियों में पूछते, उन लोगों के पहुँचने के तीन घण्टे बाद चार बजे मैं लङ्कोर पहुँचा । यह कहने की जरूरत नहीं कि सुमति-प्रज्ञ बहुत खफा हुए ।

§ ६ लंकोर-तिङ्-री

लंकोर एक छोटा सा गाँव है, जो कि तिङ्-री के विशाल मैदान के सिरे पर बसा हुआ है । लङ्-कोर की गुम्बा (= विहार) बहुत प्रसिद्ध थी । तञ्जूर^१ की कुछ पुस्तकों का यहाँ संस्कृत से भोट भाषा में अनुवाद किया गया था । गाँव के पास के पहाड़ पर अब भी पुराने मठ की दीवारें खड़ी देख पड़ती हैं । यह विहार

१. [कंजूर बौद्ध त्रिपिटक का तिब्बती अनुवाद; तंजूर = कंजूर से सम्बद्ध या उसकी व्याख्या आदि के गुणों का संग्रह ।]

पहले गोर्खा-भोट युद्ध में गोर्खों द्वारा लूटा और उजाड़ा गया; तब से फिर आबाद न हो सका। पुराने भिक्षुओं के वंशज अब भी लंकोर गाँव में हैं। इन्होंने एक छोटा मन्दिर भी बनवाया है। ये भोट के सब से पुराने बौद्ध सम्प्रदाय निग्-मा-पा (=पुरातन) के अनुयायी हैं जिसका आरम्भ आठवीं शताब्दी में हुआ। ग्यारहवीं शताब्दी में कर्-युग्-पा सम्प्रदाय का आरम्भ हुआ; तेरहवीं में सक्पा-पा का, और सोलहवीं में गेलुक्पा का। यही चार तिब्बत के प्रधान बौद्ध संप्रदाय हैं। छः जून को भी मुमति-प्रज्ञ यहीं रहे। पूछने पर उन्होंने अपनी कठिनाई कही, कि हमको इस यात्रा में कुछ जमा भी करना पड़ता है, नहीं तो ल्हासा में जाकर खाँगे क्या ? इस पर मैंने कहा—यदि आप जल्दी ल्हासा चले, और रास्ते में देरी न करें, तो मैं आप को ल्हासा में पचास टक्का दूँगा। उन्होंने इसे स्वीकार किया।

दूसरे दिन सात जून को चलना निश्चय हुआ। आदमी की इन्तजार में दोपहर हो गयी, आखिर आदमी मिला भी नहीं। लङ्कोर से हमने अपने साथ कुछ सूखा मांस और कुछ मक्खन ले लिया। दोपहर के बाद मैंने बोझा पीठ पर उठाया और दोनों आदमी चले। लङ्कोर से तिङ्-री चार-पाँच मील से कम नहीं है लेकिन देखने में पूर्व ओर तिङ्-री का किला बहुत ही पास मालूम होता था। इसका कारण हवा का हल्कापन हो सकता है। यद्यपि यह मैदान समुद्र-तल से चौदह हजार फीट से अधिक ऊँचाई पर तो भी निखरी धूप में चलते हुए हमें बहुत गर्मी मालूम हो

रही थी। मैदान में जहाँ-तहाँ कुश की तरह छोटी छोटी घास भी उगी हुई थी। चरने वाले जानवरों में भेड़ बकरी और गाय क अतिरिक्त कहीं-कहीं जङ्गली गदहे (= क्याङ्) भी थे। इधर के कुत्ते बहुत बड़े और खूँ-ख्वार थे। मैं गाँव में जाने से बराबर परहेज किया करता था। धूप में प्यास लग आयी। सुमति-प्रज्ञ ने चाय पीने की सलाह की। आगे हमें छोटा सा गाँव मिला। घर छोटे छोटे थे। एक गरीब बूढ़ा हमें अपनी भोपड़ी में ले गया। वहाँ चाय बनने लगी। बूढ़े ने मेरे साथी से और सब बातें पूछते पूछते सङ्-ग्ये ओपा-मे (अमिताभ बुद्ध) के बारे में भी पूछा। भोटिया लोग टशी लामा को अमिताभ बुद्ध का अवतार मानते हैं, इसलिए उन्हें अमिताभ भी कहते हैं। जब उसने सुना कि वे चीन में हैं और अभी उनके लौटने की कोई आशा नहीं है, तो उसने बड़े करुण स्वर से कहा—क्या “सङ्-ग्ये ओपा मे” फिर भोट न आयेंगे ? साधारण भोटियों में ऐसे सरल विश्वास वाले लोग बहुत हैं। अजनवियों को देखकर कुत्तों ने आकर दर्वाजा घेर लिया। गृहपति ने उन्हें डण्डा लेकर दूर भगाया।

चाय पीते हुए सुमति-प्रज्ञ ने कहा—पास के गाँव में शेकरू-विहार की खेती होती है। उसके प्रधान भिक्षु नम्-से मेरे परिचित हैं, वहाँ चलने से रास्ते के लिए थोड़ा मांस-मक्खन भी मिल जायगा। वहाँ से बोम्हा ढोने के लिए आदमी के मिल जाने की भी आशा है। अन्तिम बात मेरे मतलब की थी। इसलिए मैं भी गे-लोङ् (= भिक्षु) नम्-से के पास जाने के लिए राजी हो

गया। चाय पीने के बाद हम गे-लोड् नम्-से के मठ की ओर चले, जो कि गाँव से दिखलाई देता था। कुत्तो से बचाने के लिए बेचाग वूढ़ा पानी की धार तक हमारे साथ आया गे-लोड् नम्-से के मठ के चारों ओर भी तीन चार कुत्ते बँधे हुए थे। दूर से ही हमने आवाज़ दी। एक आदमी आया और कुत्तों से हमारी रक्षा करते हुए घर पर ले गया। गे-लोड नम्-से ने खिड़की से झाँक कर देखा और कहा—आ हो ! सोन्-पो (=मगोल) गे-लोड् (=भिक्षु) हैं। हम लोगो ने अपना आसन नीचे रसोई के मकान में लगाया। चाय और सत्तू का वर्तन सामने रखा गया। सत्तू खाने की तो मुझे इच्छा न थी, मैंने केवल चाय पी। थोड़ी देर हम वहीं बैठे। यहाँ शेकर् गुम्बा की जागीर है जिसमें खेती भी होती है। इस समय मुनीम साहब हिसाब लगा रहे थे। देखा—हड्डी और पत्थर के टुकड़ों को गिन गिन कर हिसाब लगाया जा रहा है। फिर गिन गिन कर उन टुकड़ों को अलग अलग वर्तनो में रखा जा रहा है। हम लोग जरूर उनकी इस गिनती पर हँसेंगे, किन्तु मुझे यह भी विश्वास है कि उनके हिसाब के तरीके को सीखने में भी हमें कुछ समय लगाना पड़ेगा।

चाय पीने के बाद हम कोठे पर गे-लोड् नम्-से के पास गये। नम्-से बड़े प्रेम से मिले। अभी वे विशेष पूजा में लगे हुए थे। उनके पूजा के कमरे में मूर्तियाँ और सत्तू-मक्खन के तोर्मा (=वलि-पिण्ड) बड़ी सुन्दरता से सजाये गये थे। उन्होंने फिर चाय पीने का आग्रह किया। गङ्गा-जमुनी प्याला-दान पर असली

चीन का प्याला रखा गया । मुझे थोड़ी चाय पीनी पड़ी । सुमति-प्रज्ञ ने कहा—आप दो-तीन दिन यहाँ ठहरे, मैं पास के गाँवों में अपने परिचितों से मिलना चाहता हूँ । हमारा आसन कजूर के पुस्तकालय में लगाया गया । यहाँ एक पुराना हस्त-लिखित कजूर है । मैंने उसे खोल कर जहाँ तहाँ पढ़ना शुरू किया । कजूर में एक सौ से अधिक वेष्टन है । इसका हर एक वेष्टन दस सेर से कम न होगा । सुमति-प्रज्ञ ने पूछा, यदि इसे तुमको दे दिया जाय, तो तुम इसे ले जाओगे ? मैंने कहा—बड़ी खुशी से ।

दूसरे दिन सुमति-प्रज्ञ तो गाँवों की ओर चले गये, और मैं वहाँ बैठा पुस्तक देखने लगा । दोपहर तक वह लौट आये और कहा—अब आगे चलना है । उसी दिन (आठ जून को) दोपहर के बाद हम वहाँ से तिङ्-री की ओर चले जिसका फासला दो सौल से कम ही था । सुमति-प्रज्ञ ने कहा—पुराना जोङ्-पोन् (= जिलाधीश) मेरा परिचित है, उसी के घर ठहरेंगे । मैंने बहुतेरा विरोध किया, लेकिन उन्होंने कहा—कोई डरने की बात नहीं है, यहाँ कोई आपको ग्य-गर्-पा (= भारतीय) नहीं समझेगा । तिङ्-री आस पास के पर्वतों से अलग एक छोटी पहाड़ी है । इसके ऊपर एक किला है, जो अब बे-मरम्मत है । थोड़ी सी पल्टन अब भी इसमें रहती है । इसी पर्वत के मूल में तिङ्-री कस्बा बसा हुआ है । यह कुत्ती से बड़ा है । पुराने चीनियों की कुछ सन्तान अब भी यहाँ वास करती है । नेपालियों की दूकानें यहाँ नहीं हैं । पुराने जोङ्-पोन् का मकान बस्ती के एक

किनारे पर था। हम लोग उनके मकान में गये। सुमति-प्रज्ञ को देखते ही वह आगे बढ़कर पीठ से बोझा उतारने लगे। पीछे नौकरों ने आकर हमारा बोझा उतार कर अलग रखा। वही आँगन में कालीन बिछाया गया। भट चाय और तश्तरी में सूखा मांस चाकू के साथ आ गया। मेरे चारे में उन्होंने पृछा—यह तो लदा-पा (= लदाख-वासी) हैं न? अपने हाथ से सूखा मांस काट कर वे देने लगे। मैंने लेने से इनकार किया। सुमति-प्रज्ञ ने कहा—अभी नये देश से आये हैं; लदाख में बिना उवाला मांस नहीं खाते। चाय-पान के समाप्त होने पर नया जोड़्-पोन् भी आ गया। उसके लिए चाँदी के प्याले में शराब लायी गयी। मैंने लिए भला किसको सन्देह हो सकता था कि यह उन्ही भारतीयों में है, जिसके अनेक बन्धुओं ने भोटियों के आतिथ्य का दुरुपयोग और उनके साथ विश्वास-घात कर अङ्गरेजों को भोट की राजनीतिक गुप्त स्थितियों का परिचय कराया; जिस कारण भोटियों को अब अपने सब से अधिक माननीय देश के आदिमियों से ही सब से अधिक आशङ्कित रहना पड़ता है !

हमारे गृहपति बड़े रँगिले थे। सन्ध्या होते ही प्याले पर प्याला ढालने लगते थे। कहते हैं, इसी के कारण उन्हें नौकरी से अलग होना पड़ा। अँधेरा होते ही, वीणा बजाते पत्नी-सहित मित्रगोष्ठी की ओर चले। नौकरों को हमारे आसन और भोजन का प्रबन्ध करने के लिए आदेश दिया। हमारा आसन रसोई-घर में लगा। रसोई का काम एक अनी (= भिलुणी) के सुपुर्द था।



दम्पति

भोट में सभी भाइयों के बीच एक ही स्त्री होती है; इसीलिए सभी लड़कियों को पति नहीं मिल सकते और कितनी ही लड़कियाँ बाल कटा कर अनी बन या तो गुम्बा (= मठ) में चली जाती हैं या घर में ही रह जाती हैं। यह अनो तो साक्षात् महाकाली थी। काले काजल की इतनी मोटी तह शरीर पर जमी न मैंने पहले देखी थी, न उसके बाद ही देखी थी, उस काले मुखमण्डल पर आँखों की सफेदी तथा आँख के कोरों की ललाई साफ दिखलाई देती थी। उसने थुकपा बनाया। फिर कड़छी से हाथ पर चख कर नमक की परख की और हाथ को अपने चोगे में पोछ लिया। खैरियत यही है कि तिब्बत में भोजन-सामग्री का उलटना-पलटना सब चम्मच और कड़छी के सहारे होता है। हाथ का सीधा छूना बहुत कम होता है। थुकपा-चाय पीते नौ-दस वज्र गये। तब गृहपति वीणा बजाते लौटे। हम लोगों के खाने-पीने के बारे में पूछा। सुमति-प्रज्ञ ने लहासा चलने को कहा। उन्होंने कहा—क्या करें! चाम (= चाम-कुशोक = उच्च श्रेणी की महिला) नहीं जाती है। मेरे लहासा में रहते वक्त भोटिया नव-वर्ष के समय ये दम्पती लहासा पहुँचे थे। वहाँ पर मामूली कपड़ों में थे और मैं लाल रेशम को साट कर बनाये हुए पोस्तीन तथा वूट पहिने था। मैंने पहचान लिया और उन्होंने भी मुझे पहचान लिया। उस वक्त फिर उन्होंने मुझे लदाखी कहा। मैं तब सब बात कह दी और साथ ही उनके सद्-व्यवहार के लिए बड़ी कृतज्ञता प्रकट की। लहासा में बहुधा लोगों को अपनी

हैसियत से कम की वेश-भूषा में रहना होता है, जिसमें कहीं अधिकारियों की दृष्टि उनके धन पर न पड़े। तिङ्-री में इन्होंने अब कई खच्चर पाल लिये हैं और कुत्ती तथा ल्हासा के बीच व्यापार करते हैं।

दूसरे दिन हमने चलने के लिए कहा। गृहपति ने और दो-चार दिन रहने का आग्रह किया। लेकिन जब हम रुकने के लिए तैयार न हुए तो उन्होंने कुछ सूखा मांस चर्बी सत्तू और चाय रास्ते के लिए दी। सबरे नाश्ता करके हम तिङ्-री से चले। यहाँ भी कोई आदमी बोझा ले जाने वाला न मिल सका। इस लिये मुझे अपना असचाय पीठ पर लादना पड़ा। रास्ता चढ़ाई का न था। हम फुङ् नदी के दाहिने किनारे पूर्व की ओर चल रहे थे। यहाँ आस-पास के पहाड़ बहुत छोटे छोटे हैं। घण्टा चलने के बाद हमे नदी की बाईं ओर शिव्-री का पहाड़ दिखाई पड़ा। जहाँ तिब्बत के और पहाड़ अधिकतर मिट्टी से ढँके रहते हैं वहाँ इस पहाड़ में पत्थर ही पत्थर मिलता है। इस विशेषता के कारण कहावत है कि यह पहाड़ भोट का नहीं है, ग्य-गर (= भारत) का है। यह भोट देश में बहुत ही पवित्र माना जाता है। आजकल इसकी परिक्रमा का समय था। इसकी परिक्रमा में चित्रकूट की परिक्रमा की भाँति जगह जगह अनेक मन्दिर हैं। कितने ही लोग साष्टाङ्ग दण्डवत् करते हुए परिक्रमा करते हैं। आठ बजे से चलते-चलते दोपहर के बाद हमे गाँव मिला। वहाँ हम पीने लगे। थक तो मैं ऐसे ही गया था; चाय पीते और गप

करते देर हो गयी। यह भी मालूम हुआ कि अगला गाँव बहुत दूर है, इस लिए हम वहीं रह गये। सन्ध्या समय गृह-स्वामी ने कहा—यहाँ जगह नहीं है। गाँव के मध्य में एक खाली घर है, आप वहाँ जायें। इस पर हम लोग वहाँ चले गये। मकान में दो कोठरियाँ थीं। एक में कोई बीमार भिखमन्ना था, एक में हम ने आसन लगाया। अर्धेरा होते होते सुमति-प्रज्ञ ने कहा—हमारा यहाँ रहना अच्छा नहीं। गाँव में बहुत चोर हैं। धन के लोभ से रात को हम पर हमला होगा। क्या जाने इसी खयाल से उसने अपने घर से सूने घर में भेजा है। मैंने उनके वचन का विरोध नहीं किया। उन्होंने जाकर एक बुढ़िया के घर में रहने का प्रवन्ध किया और हम अपना आसन वहाँ उठा ले गये। बुढ़िया के घर में दो और मेहमान ठहरे हुये थे। वे लोग शिव्-री की परिक्रमा कर के आये थे। उन्होंने अबकी साल बहुत भीड़ बतलाई। सुमति-प्रज्ञ का मन परिक्रमा करने के लिये ललचाने लगा। मैंने कहा—अबकी बार लहासा चलें, अगले साल हम दोनों आयेंगे। उस वक्त कोई चिन्ता भी यात्रा करने में न होगी। मैंने वहीं कुछ पैसे उनमें से एक को दिये कि वह इन्हे हमारी ओर से शिव्-रो-रेन्-पो-न्हे को चढ़ा दे। इसी गाँव में हमने एक बहुत सुन्दर वज्र-योगिनी की पीतल की मूर्ति देखी। मालूम हुआ कि अङ्ग्रेजों के साथ जो लड़ाई हुई थी उसमें जब लोग इधर उधर भाग रहे थे, तो इस गाँव के किसी सिपाही ने इसे अपने कब्जे में

स किया था। उस युद्ध में तो वस्तुतः। अङ्ग्रेजी सेना की अपेक्षा भोटिया सना ने ही। अधिक लूट की थी।

प्रातः काल हमने प्रस्थान किया। दस बजे हमे अगला गाँव मिला। यहाँ सुमति-प्रज्ञ का परिचित पुरुष था। हम पहले एक घर में गये, किन्तु सुमति-प्रज्ञ को वह घर पसन्द न आया। गाँव में बड़े बड़े कुत्ते थे और उस बड़े घर में एक विशाल काला कुत्ता दर्वाजे पर ही बँधा था। हम एक लड़के को लेकर उधर चले लड़का आगे आगे था, बीच में सुमति-प्रज्ञ और मैं सब से पीछे। कुत्ता देखते ही भूँकने लगा। पास जाते ही जखीर पर जोर मारने लगा और पास पहुँचते पहुँचते वह जखीर तुड़ा कर हमारे ऊपर दूट पड़ा। सुमति-प्रज्ञ तो आगे बढ़ कर कोठे की सीढ़ी पर पहुँच गये। लड़का बाहर भाग गया, उस के साथ ही मैं भी बाहर भाग गया। सुमति-प्रज्ञ के पास कुत्ता पहुँच गया लेकिन तब तक घर के आदमी आ गये। पीछे मुझे भी लोग ले गये। सुमति-प्रज्ञ बहुत नाराज़ हुए और यह वाजिव भी था; लेकिन वे यह भूलते थे कि चौदह वर्ष भोट में रह कर उन्होंने यह निर्भयता पायी है। वह बराबर हमे समझाते थे कि कुत्ते का जितना बड़ा शरीर होता है, उसके अनुसार उसका दिल नहीं होता।

चाय और भोजन के बाद हम चलने के लिए तयार हुए। गृह स्वामी तो नहीं था, लेकिन गृह-स्वामिनी ने तीन-चार सेर सत्तू देना

९.। सुमति-प्रज्ञ का बोझ भारी था, उन्होंने मुझे उसे बाँध लेने



रामोदर और सुमतिप्रश

के लिए कहा। वेचारे समझते थे कि मुझे भी अपने डील-डौल के मुताबिक बोझा ले चलना चाहिए। उन्हें क्या पता था कि इतने ही बोझों से मुझ पर कैसी बीत रही है। सत्तू आखिर वहीं छोड़ना पड़ा जिसके लिये वे बहुत ही कुपित हुए। वहाँ से चल कर हम चा-कोर के पास पहुँचे। चा-कोर के पास के पहाड़ पर अब भी पुराने राज्य-प्रासाद की दीवारें हैं। इसके ऊपरी भाग पर पत्थर जोड़ कर किला भी बना था। देखने से मालूम होता है चा-कोर का राज-वंश किसी समय बड़ा प्रभावशाली रहा होगा। किले के पहले ही हमें कुछ टूटी फूटी मिट्टी की दीवारें मिलीं। मालूम हुआ पहले यहाँ चान्नी फौज रहा करती थी। यहाँ बड़ा कड़ा पहरा रहता था। बिना आज्ञा-पत्र के कोई पार नहीं हो सकता था। चा-कोर गाँव की कुछ इमारतें भी बतलाती हैं कि यह दिन पर दिन अव-नति को प्राप्त होता गया है। यहाँ सुमति-प्रज्ञ का परिचित पुरुष तो घर पर नहीं मिला, किन्तु किसी प्रकार बहुत कहने-सुनने पर हमें रहने की जगह मिली। सन्ध्या के पहले कुछ छोटे छोटे ओले पड़े और फिर खूब वर्षा भी हुई। बाहर के आँगन में पानी भर गया और मिट्टी की छत भी जहाँ तहाँ टपकने लगी। शाम के घर की बुढ़िया भी आ गयी। वह सुमति-प्रज्ञ को जानती थी। सुमति-प्रज्ञ मुझसे बहुत चिढ़े थे, इसलिये बुढ़िया से मेरी निन्दा भी करते रहे। मैंने उस का ख्याल भी न किया। मैं इतना अच्छी तरह जानता था कि वह दिल के अच्छे आदमी हैं।

ग्यारह जून को सवेरे ही हम चले। थोड़ी दूर पूर्व ओर चल

कर हमने फुड् नदी पार की। धार काफी चौड़ी तथा जाँघ भर गहरी थी। मालूम होता था, पानी की ठण्डक में जाँघ कट कर गिर जायगी। बड़ी तकलीफ के साथ धार पार की। धार पार कर भेड़ों के चरवाहों के पास जाकर चाय पी और फिर आगे बढ़े। डधर मुँहे बोझ लेकर चलना पड़ रहा था। सत्तू में मुँहे स्वभावतः रुचि नहीं है। दूसरी चीज़ पेट भर खाने के लिए प्राप्त नहीं हो रही थी, इसलिये शरीर कमजोर हो गया था। रास्ते में एक जगह और हमने चाय पी। उस समय लड्-कोर के कुछ आदमी शे-कर्-जोङ्गो जा रहे थे। हम भी उनके साथ हो लिये। मैं इस वक्त हिम्मत पर ही चल रहा था। रास्ते में दो छोटी छोटी जोते (=ला) मिलीं। दूसरी जोत को पार करते करते मैं चलने में असमर्थ हो गया। आखिर लड्-कोर वाले एक आदमी ने मेरा बोझ लिया। खाली चलने में मुँहे कोई कठिनाई न थी। पहाड़ से उतर कर हमने एक छोटी सी धार पार की। मालूम हुआ, अगले पतले पहाड़ की आड़ में शे-कर्-जोङ्ग है। थोड़ी देर एक जगह विश्राम कर हम फिर चले, और तीन-चार बजे के करीब शे-कर् पहुँच गये।

§ ७. शे-कर् गुम्बा

शे-कर् में जहाँ लड्-कोर वाले लोग उतरे, वहीं हम भी उतर गये। यह एक भूतपूर्व भोटिया फौज के सिपाही का घर था। त-प्रज्ञ का परिचित भिजु भी शेकर्-गुम्बा में था, लेकिन वे

वहाँ नहीं गये। इस समय मेरा पैर भी फूट गया था। आगे बोझा डोकर चलने की हिम्मत भी न थी। यहाँ से टशी-ल्हुन्यो तक का थोड़ा किराये पर लेने की बात की। उसी की इन्तजार में ग्यारह से चौदह जून के दोपहर तक यहाँ पड़े रहे, लेकिन कुछ न हो सका। आने के दिन ही हम शे-कर् मठ के अवतारी लामा का निवास देखने गये। मन्दिर बहुत सुन्दर मूर्तियों और चित्रपटों से सज्जित है। लामा इस समय यहाँ नहीं है। उनका निवास राज-प्रासाद की तरह सजा हुआ है। सामने सफेदा का एक छोटा बाग भी लगा है। गमलों में भी कितने ही फूल लगाये हुए हैं। तेरह जून को हम शे-कर्-गुम्बा देखने गये। गुम्बा बहुत भारी है। यहाँ पाँच-छः सौ भिक्षु रहते हैं। गुम्बा एक पहाड़ के नीचे से शिखर तक चली गयी है। मन्दिर भी बड़े बड़े सोने-चाँदी के दीपकों से प्रकाशित हो रहा था। सुमति-प्रज्ञ की यद्यपि इच्छा न थी, तो भी हम यहाँ के कुशेक् खेम्बो (= प्रधान पण्डित) को देखने गये। कुछ बौद्ध दर्शन सम्बन्धी बात हुई। पीछे तन्त्र और विनय पर बात चली। मैंने कहा—जहाँ विनय मद्य-पान, जीव-हिंसा, स्त्री-ससर्ग आदि को वर्जित करता है, वहाँ तन्त्र (= वज्रयान) में इनके बिना सिद्धि ही नहीं हो सकती। यह दोनों साथ साथ कैसे चल सकते हैं? उन्होंने कहा—यह भिन्न भिन्न अवस्था के लोगो के लिए हैं। जैसे रोगी के लिए वैद्य कितने खाद्यों का अ-खाद्य बतलाता है, लेकिन उसी पुरुष के नोरोग हो जाने पर उसके लिए वही भोजन-पदार्थ खाद्य हो जाते हैं, ऐसे ही

विनय साधारण जनो के लिए है और वज्रयान पहुँचे हुए लोगों के लिए। ये प्रधान पण्डित ल्हासा की सेरा गुम्बा के शिक्षित हैं तथा इनका जन्मस्थान चीन-सीमा के पास खाम् प्रदेश में है। उन्होंने ल्हासा जाने वाले व्यापारी से हम लोगों को अपने साथ ले जाने की सिफारिश की, और तैयार होकर गुम्बा में आने के लिए कहा। दूसरे दिन हम अपना सामान लेकर गुम्बा में आये, लेकिन मालूम हुआ कि सौदागर चला गया है। वहाँ से हम खजरवालों के पास गये; वहाँ भी कोई प्रबन्ध न देखा। अन्त में सुमति-प्रज्ञ ने लड्-कोर के एक ढावा (= भित्तु) को मुक्त में ल्हासा का तीर्थ कराने का लालच दिया। वह साथ चलने के लिए तैयार हो गया।

१४ जून को दोपहर के बाद लड्-कोर के आदमी को अपना बोझ दे हम रवाना हुए। नदी पार कर हमारा रास्ता नदी के बाये बाये नीचे की ओर चला, फिर दूसरी आने वाली धार के दायें किनारे से ऊपर की ओर। यह दून भी काफी चौड़ी थी। आगे नदी के किनारे कुछ छोटे छोटे वृक्ष भी दिखाई पड़े। खेतों में जौ-गेहूँ एक वालिशत उग आये थे और उन्हें नहर के पानी से सींचा जा रहा था। चार बजे के करीब हम ये-रा में पहुँचे। यहाँ एक धनाढ्य गृहस्थ सुमति-प्रज्ञ का परिचित था। उसका घर गाँव से अलग है। मकान के चारों कोनों पर जञ्जीर में चार महाकाय काले कुत्ते बँधे हुए थे। दूर से आवाज देने पर एक आदमी आया। वह द्वार वाले कुत्ते को अपने कपड़े से छिपा कर बैठ गया, फिर मैं भीतर गये। वहाँ पहुँचते ही लड्-कोर वाला आदमी रोने

लगा—अपनी माता का मैं अकेला पुत्र हूँ, वह मर जायगी; ये भयङ्कर कुत्ते मुझे काट खायेंगे ! मैंने बहुत समझाया । असाध्य देख कर मैंने जाने देने के लिए कहा । सुमति-प्रज्ञ उसे धमका रहे थे । अन्त में मैंने उसे जाने देने के लिए जोर दिया । दिन थोड़ा था, इसलिये जल्दी में वह अपनी चीजों के साथ सुमति-प्रज्ञ की छः-सात सेर सत्तू की थैली भी लेता गया । हम दोनों को गृह-स्वामी घर के भीतरी भाग में ले गया । वहाँ चाय पीते वक्त सत्तू निकालने लगे तो थैली गायब थी । सुमति-प्रज्ञ वापिस जाने की तैयारी करने लगे । मैंने कहा—जाने दो, गया सो गया । सुमति-प्रज्ञ बोले—तुमने उस दिन का सत्तू भी नहीं लेने दिया, आज इस सत्तू के बारे में भी ऐसा ही कह रहे हो । मैंने कहा—उसको गये घण्टा भर हो गया है, उससे भेंट शे-कर् मे ही हो सकेगी और वहाँ पहुँचने से पहले ही रात हो जायगी । हमारी बात सुन कर गृह-स्वामी ने पाँच-छः सेर सत्तू लाकर हमारे सामने रख दिया । मैंने कहा—लो, जितना गया उतना मिल गया । तब वह कुछ शान्त हुए । उस समय एक दर्जी उस घर में कपड़ा सी रहा था । पूछने पर मालूम हुआ, वह उसी गाँव का है जिस गाँव के मुखिया के नाम शे-कर् के खेम्बो ने घोड़े का प्रबन्ध कर देने के लिए चिट्ठी दी थी । घर के मालिक से मालूम हुआ कि यहाँ आदमी या घोड़ा नहीं मिल सकता । आखिर हमने उसी दिन उस दर्जी के साथ उस गाँव में जाने का निश्चय किया । सूर्यास्त के समय हम उस घर से निकले । उस आदमी ने मेरा सामान

आग्रह-पूर्वक स्वयं उठा लिया। कुछ रात जाते जाते हम उस गाँव में पहुँच गये और उसने हमें मुखिया के घर पहुँचा दिया। मुखिया को हमने चिट्ठी दी। उसने पढ़ कर कहा—घोड़ा तो इस समय नहीं है। मैं कल आदमी से आपको लो-लो पहुँचा दूँगा और वहाँ से घोड़ा मिल जायगा।

दूसरे दिन बड़े सवेरे ही आदमी पर सामान रख कर हम चल पड़े। आठ बजे के करीब हम लो-लो पहुँच गये। गाँव तो बीस-पचीस घरों का मालूम होता है किन्तु लकड़ी के अभाव से मकान सभी छोटे छोटे हैं। आदमी ने हमें ले जाकर एक छोटे से घर में पहुँचा दिया और घर वाले को मुखिया का सन्देश कह सुनाया। चाय-पानी हो जाने पर उसने कहा कि घोड़ा मिल जायगा। लहसं-जोड़ तक के लिए अठारह टक्का लगेगा। यद्यपि वहाँ के हिसाब से यह अधिक था, तो भी मैंने स्वीकार कर लिया। वह घोड़ा लाने के लिए चरागाह की ओर गया और तीन बजे तक लौट आया। आने पर उसने कहा कि लहसं में बहुत गर्मी है, घोड़ा वहाँ तक नहीं जा सकता। घोड़े का मालिक कहता है कि हम “चासा ला” पार करा एक दिन के रास्ते में इधर ही छोड़ देंगे। मैंने उसका पहला दाम एक ही बार में स्वीकार कर लिया था, पर अब इस तरह की बात देख कर अस्वीकार कर दिया। हमारा गृह-स्वामी पहले सैनिक रह चुका था। तिब्बत में छोटे भाई अलग शादी नहीं करते, लेकिन उसने अपनी अलग शादी कर ली थी, जिससे भाइयों ने उसे घर से निकाल दिया था। अभी एक छोटा सा नया घर बना

कर वह अपनी स्त्री सहित रह रहा था। मैंने उसकी दौड़-धूप के लिये कुछ पैसे दिये, जिस पर वह सन्तुष्ट हो गया। उस समय रो-कर्-जोङ् से ल्हर्से-जोङ् को जाने वाले कुछ गदहे वहाँ आ पहुँचे। सुमति-प्रज्ञ ने जाकर गदहे वालों से बात-चीत की। उन्होंने पाँच टङ्का (= प्रायः आठ आने) में ल्हर्से-जोङ् तक हम दोनों का सामान ले जाना स्वीकार कर लिया। उन्होंने सवारी के लिए एक बड़ा गदहा भी देना चाहा, किन्तु खाली हाथ पैदल चलने से तो मैं हिचकने वाला न था। रात को हो हम दोनों अपना सामान ले गदहे वालों के पास पहुँच गये।

§ ८. गदहों के साथ

१६ जून को कुछ रात रहते ही हमारे गदहे चल पड़े। गदहों पर नेपाली चावल लद कर लहासा जा रहा था। साथ में चावल के सौदागर का आदमी भी दो हाथ लम्बी तलवार बाँधे जा रहा था। हम ऊपर की ओर जा रहे थे। दस वजे खाने-पीने के लिए मण्डला बैठ गयी। गदहों के चरने के लिये छोड़ दिया गया। कण्डा जमाकर धौकनी से आग धौंकी जाने लगी। हमारे चारों ओर की भूमि में सैकड़ों वर्फानी चूहों के बिल थे। हम लोगों के वहाँ रहते भी वह दौड़-दौड़ कर एक बिल से दूसरे बिल में घुस जाते थे। इनका आकार हमारे खेत के चूहों के बराबर ही था, लेकिन इनकी नर्म रोओ से भरी खाल बहुत ही मुलायम थी तथा पूँछ बिलकुल ही न थी। नाशते के बाद आदमियों ने गदहों को

भिगोया हुआ दला मटर दिया और वहाँ मे प्रस्थान किया। अब तो मैं खाली हाथ था, इसलिये पन्द्रह सोलह हजार फीट की ऊँचाई पर भी चलने मे मुझे कोई तकलीफ न थी। मैं आगे बढ़ता जोत पर पहुँच गया। वस्तुतः यह जोत नहीं है, क्योंकि पहले वाली नदी के किनारे ही हमें आगे भी जाना था। सिर्फ एक ऊँचे पहाड़ की बाहों को पार करना पड़ा, जिसको नदी भी काटती है, किन्तु नदी के किनारे किनारे रास्ता नहीं है। जोत के बाद फिर कुछ उतराई पड़ी। यहाँ जगह जगह चमरियों का झुण्ड चर रहा था। बीच मे एक जगह थोड़ा ठहर कर हम आगे बढ़े। आगे चल कर हम नदी के पाट मे से चलने लगे। नदी के दूसरी ओर कुछ हिरन पानी पी रहे थे, हम देखते ही वे पहाड़ के ऊपर भाग गये। और आगे चलने पर स्लेट का पहाड़ मिला, जिसके नीचे की नम ज़मीन मे मिट्टी के तेल का सन्देह हो रहा था। चार बजे के करीब हम बक्चा ग्राम मे पहुँचे। गाँव मे सात आठ घर हैं। मकान क्या हैं, पत्थरो के ढेर हैं। आस-पास कही खेत नहीं हैं। यहाँ इस ऊँचाई पर खेती हो भी नहीं सकती। इस गाँव की जीविका भेड़ बकरी और चमरी है। सुमति-प्रज्ञ के पास थोड़ी चाय थी। एक घर मे जाकर हमने चाय बनवा कर पी, और साथियों के लिए भी हमने चाय तयार करायी। थोड़ी देर मे गढ़े भी पहुँच गये।

१७ जून को कुछ रात रहते ही हम बक्चा से चले। गढ़ों सदाँर घण्टा बजाते आगे चल रहा था, उसके पीछे दूसरे चल

रहे थे। ऊपर पहाड़ छोटे और दून चौड़ी होती जाती थी। रास्ते के आस-पास कहीं कहीं बर्फ की शिला भी पड़ी थी। कहीं कहीं चमरियो और भेड़ों के गोठ भी थे, जिनके काले तम्बुओं के बीच से धुआँ निकल रहा था। दस बजे के करीब हम छोटे छोटे पर्वतों से घिरी विस्तृत दून में पहुँचे। इसमें कितनी ही जगह चरवाहों के काले तम्बू दिखाई पड़ रहे थे। बाईं ओर रास्ते से थोड़ी दूर पर लोहे के पत्थरों का पहाड़ था। हम लोग चाय पीने के लिए बैठ गये। सब ने अपने अपने प्याले में मक्खन डाल कर चाय पी और सत्तू खाया। व्यापारी ने फटे चमड़े के थैलो पर गीली मिट्टी लगाई। अब हम दोनों फिर आगे आगे चले। दून को समाप्त कर अब पहाड़ की चढ़ाई शुरू हुई। सुमति-प्रज्ञ पिछड़ गये; मैं आगे बढ़ता गया। यद्यपि चासा-ला अठारह हजार फीट से थोड़ा ही कम ऊँचा है, तो भी मुझे जोत पर पहुँचने में कोई तकलीफ न हुई। ला से नीचे उतर कर मैं थोड़ा लेट गया। बड़ी देर बाद सुमति-प्रज्ञ आये। गढ़े वाले अब भी पीछे थे। थोड़ी देर विश्राम कर हम लोग उतरने लगे। चासा-ला की उतराई बहुत ज्यादा और कई मोल की है। इस पार कहीं कहीं पहाड़ों के अधोभाग में बर्फ थी। आस-पास में चमरियाँ हरी घास चर रही थीं। हम लोग दो बजे के करीब जिग्-चेव् गाँव में पहुँचे। दो-ढाई घण्टे बाद गढ़े वाले भी पहुँचे। आने जाने वालों को टिकाना गाँव वालों का प्रधान व्यवसाय है; इसके अतिरिक्त ये लोग कुछ पशु-पालन भी करते हैं। रात को यही पड़ाव पड़ा।

१८ जून को फिर रात रहते ही हम चल पड़े। रास्ता कर्ज उतराई का था। जैसे जैसे हम नीचे जा रहे थे, वैसे वैसे स्थान गर्म भी मालूम होता था। प्रभात होते समय हमारे आस-पास जङ्गली गुलाब के छोटे छोटे झुमुट भी दिखाई देने लगे। सात वजे चाय पीने के लिए बैठ गये। एक घण्टा और चलने पर ब्रह्मपुत्र का कछार दिखायी देने लगा। यहाँ जगह जगह बड़े बड़े वृक्षों के बाग लगे हुए थे। दस वजे के करीब हम कछार में आ गये। इस वक्त काफी गर्मी मालूम हो रही थी। ब्रह्मपुत्र का कछार बहुत चौड़ा है और प्रायः हर जगह खेती तथा मकान के काम लायक वृक्षों का बाग लगाया जा सकता है, लेकिन भूमि बहुत सी परती पड़ी हुई है। एक वजे के करीब हम गढ़ो के साथ ख-चौड़ गाँव में पहुँचे। यह गढ़ो वालो का गाँव था। आज उन्होंने यही रहने का निश्चय किया।

सुमति-प्रज्ञ और हमने एक बुढ़िया के घर में अपना डेरा डाला। चाय-पानी के बाद सुमति-प्रज्ञ गाँव में घूमने के लिए निकले। अभी वे हाते के दर्वाजे से जरा ही आगे बढ़े थे कि चार बड़े बड़े कुत्ते उन पर दूट पड़े। उनके हाथ में छाता था। आवाज़ सुनते ही मैंने चहारदीवारी के पास आकर देखा तो सुमति-प्रज्ञ कुत्तों के मुँह में थे। मैंने पत्थर मारना शुरू किया। कुत्ते लुढ़कते पत्थर के पीछे क्रोध से भरे दौड़ दौड़ कर मुँह लगाने लगे। इस प्रकार सुमति-प्रज्ञ को घर में लौट आने का मौका लगा। उस गाँव में उन्होंने फिर घर से बाहर जाने का नाम नहीं लिया।

१९ जून को सामान बाँध गद्दे वालों के हवाले कर हम लहर्से-जोड़ को चल पड़े। इस कछार में गाँवों की कमी नहीं है। जगह-जगह सोचने के लिए चौड़ी-चौड़ी नहरें भी हैं। हम एक बड़ी नहर पार कर एक छोटी नदी के किनारे पहुँचे। सुमति-प्रज्ञ ने बतलाया कि यह नदी स-क्या गुम्बा से आ रही है। नौ-दस बजे के करीब हम लहर्से पहुँच गये। पहले हम गुम्बा (=मठ) में गये। रास्ते में लोगों के आम तौर पर मुझे लदाखी कहने से, मैं अब अपने को लदाखी ही कहता था। गुम्बा में चाय पी कर मैंने कहा कि नदी के किनारे चलना चाहिए, वहाँ गद्दे आयेगे। लेकिन सुमति-प्रज्ञ ने कहा—अभी ठहरें, फिर चल कर सामान ले आयेगे। उनका कुछ इरादा यहाँ रहने का था और मेरा जल्दी जाने का। पूछने से मालूम हुआ कि का (=चमड़े की नाव) शीघ्र चली गई है; दो-एक दिन में आयेगी। मेरे बहुत जोर देने पर सुमति-प्रज्ञ घाट पर गये। वहाँ दो और सौदागर अपना माल लिये का का इन्तज़ार कर रहे थे। उन्होंने बतलाया का दो-तीन दिन में आयेगी। गुम्बा में जगह-जगह खुले हुए कुत्ते थे, इसलिए मैं वहाँ नहीं रहना चाहता था, किन्तु सुमति-प्रज्ञ का वही रहने का आग्रह था। अन्त में मैं सौदागरों के साथ ब्रह्मपुत्र के किनारे ही रह गया और सुमति-प्रज्ञ गुम्बा में चले गये।

चौथी मंजिल

ब्रह्मपुत्र की गोद में

§ १. नदी के किनारे

ल्हर्से-जोङ् से शी-गर्ची तक ब्रह्मपुत्र में चमड़े की नाव चलती है। यह नाव याक के चमड़े के कई टुकड़ों को जोड़ कर लकड़ी के ढाँचे में कस कर बनाई जाती है। चमड़े की होने से इसे क्वा कहते हैं। एक नाव में तीस-चालीस मन माल आ जाता है। हमारे साथी तान सौदागर थे। उनमें से एक टशी-ल्हुन्यो का ढावा (= साधु) था, एक सेरा मठ (ल्हासा) का ढावा, और तीसरा ल्हासा का गृहस्थ था। भोट में साधु दो भागों में विभक्त हैं—एक तो मठों में रह कर पढ़ते-लिखते या पूजा-पाठ करते हैं, दूसरे व्यापार तथा अन्य व्यवसाय करते हैं। यह कोई कड़ा विभाग नहीं है। सौदागर ढावों का कपड़ा गृहस्थों सा होता है, सिर्फ सिर वाला नहीं होता। एक श्रेणी का आदमी जब आर जितने

दिन के लिए चाहे दूसरी श्रेणी में जा सकता है। सौदागर ढावा खुले तौर से शराब पीते हैं, औरत रखते हैं, और जानवर भी कभी कभी मारते हैं। मेरे साथियों में दोनों ढावा तो खम्-पा (=खाम् देश-निवासी) और गृहस्थ ल्हासा-पा (ल्हासा-निवासी) था। सेरा का ढावा वहीं था, जिसके साथ हमें भोजन के लिए शे-कर्मठ के खेम्बो ने प्रबन्ध किया था। टशी-ल्हुन्यो का ढावा आयु में बड़ा था, इसलिए वही उनका नेता था। अठारह-बीस नाव भर का माल उनके पास था। माल में चावल के अतिरिक्त लोहा, पीतल के बर्तन, तथा प्याला बनाने की लकड़ी अधिक थी। सभी माल का ढेर कर दीवार बना दी गई। बीच में आग जलाने तथा सोने की जगह थी। ऊपर से चमरी के बालों की छोलदारी लगा दी गई थी। गाँव से बाहर नदी के तीर पर इस तरह माल लेकर ठहरना खतरनाक है, लेकिन भोटिया चार भी ढावों से डरते हैं। उनके पास भी लम्बी सीधी भोटिया तलवारें तथा भोटिया कृपाण था। दिन में तो सब लोग टूटे-फूटे सामान की मरम्मत करते थे, और कभी नाव पाटने के लिए जङ्गल से लकड़ी काटने भी चले जाते थे। यहाँ ब्रह्मपुत्र के किनारे कहीं कहीं छोटे छोटे काँटेदार दरख्तों का जङ्गल है। रात को नेता तो सदा सोने के लिए गाँव में चला जाता था, कभी कभी उन दोनों में से किसी को साथ ले जाता था। इस प्रकार मैं और उनमें से एक आदमी और रखवाली के लिए रह जाते थे। भोट में लज्जा बहुत कम है। इसी लिए स्त्री-पुरुषों के अनुचित सम्बन्ध अधिक प्रकट हैं। रास्ते चलते

चलते भी आदमी पड़ाव पर स्त्रियों को पा सकता है। कुमागियाँ और बाल कटा कर घर में बैठी अनी बहुत स्वतन्त्र हैं। यह मेरा मतलब नहीं है कि भोट में दूसरे देशों से व्यभिचार अधिक है। मेरी तो यह धारणा है कि यदि सभी गुप्त और प्रकट व्यभिचारों का जोड़ लगाया जाय तो सभी देशों में बहुत ही कम अन्तर पड़ेगा। जो व्यापारी किसी रास्ते से बग़वर आया-जाया करते हैं, उनको तो हर पड़ाव पर परिचित स्त्रियाँ हो गई रहती हैं। हमारे नेता ढावा का तो इस रास्ते से बहुत व्यापार होता था। इसी लिए वह बराबर रात को गाँव में चला जाया करता था। दिन में रोज़ मटके में छडू (=कच्ची शराब) भर कर चली आती थी और लोग पानी की जगह उसी को पीते रहते थे। ये लोग नदी में बंसी भी फेंकते, लेकिन किसी दिन कोई मछली नहीं फँसी।

उन्नीस से चौबीस जून तक मैं नदी के किनारे ही रहा। नाव दो ही तीन दिन में लौटने वाली थी, लेकिन धीरे धीरे इतनी देर लग गई। नौका जाने में तो दो दिन में ही शी-गर्ची पहुँच जाती है, क्योंकि उसे वेगवती ब्रह्मपुत्र की धार के रुख जाना पड़ता है लेकिन आने में, चमड़े और लकड़ी को अलग गदहों पर लाना होता है, जिसमें चार-पाँच दिन लग जाते हैं। उस समय ब्रह्मपुत्र के तट पर बैठे हुए घण्टों साथियों के साथ भोट, खाम्, अम् (= मङ्गोलिया के दक्षिणी चीनी प्रान्त के दक्षिण का प्रदेश) आदि की बात सुनता था। वह लामाओं के नाना चमत्कारों के

वात सुनाते थे । तब भी दिन बहुत लम्बा मालूम होता था । मैंने समय काटने का एक तरीका निकाला । तिब्बत में नर-नारी, सभी के हाथ में प्रायः माला देखी जाती है । उन में से अधिकांश चलते फिरते बैठते उसे फेरते रहते हैं । अधिक श्रद्धालु तो एक हाथ में माला और दूसरे में माणी घुमाते हैं । इस माणी में ताँबे या चाँदी के चोगे में एक लाख से अधिक मन्त्र कागज पर लिख कर मोड़ कर रखते हैं जिसके भीतर कील रहती है । कील के एक सिरे में हत्था लगा रहता है । चोगे में ताँबे या पीतल की एक भारी सी घुण्डी जख्गीर से बंधी रहती है । हाथ से घुमाने में यह बहुत जल्दी जल्दी घूमने लगता है । एक बार घूमने से भीतर लिखे सभी मन्त्रों के उच्चारण का फल होता है । यह तो हाथ की माणी हुई; तिब्बत में बहुत बड़ी बड़ी माणियाँ होती हैं, जो हाथ से चलाई जाती हैं, और कहीं कहीं गिरते पानी के जोर से पन-चक्की की तरह चलाई जाती हैं, अब कहीं कहीं कन्दील के भीतर चिराग रख कर ऊपर मन्त्र लिखा कागज या कपड़े का छाता लटका देते हैं । इस छाते में पल्ला होता है, जो गर्म होकर ऊपर उठती हवा के बल से चलने लगता है । यदि तिब्बत में विजली चल जाय, तो इसमें शक नहीं कि बहुत-सी विजली की भी माणियाँ लग जायँगी । हमारे यहाँ जीभ हिला कर मन्त्र-पाठ होता है, कोई कोई मन्त्रों को पुण्य-सञ्चय के लिए कागज पर भी लिख लेते हैं । एकाध जगह हजारों राम-नाम की छपी पुस्तकें भी वितरित होने लगी हैं; तो भी हमारी पुण्य-सञ्चय की गति बहुत मन्द है । शायद सैंकड़ों

वर्षों में भी इस विषय में हम तिब्बती लोगो का मुकाबला न कर सकेगे ।

अस्तु, मेरे पास माणी तो थी नहीं, लेकिन मैंने नेपाल में एक माला ले ली थी । नेपाल में और गम्मे में भी खाली वक्त में कभी कभी जप करता था; लेकिन यहाँ तो इसका ग्वास मौका था । तिब्बती लोग प्रायः अवलोकितेश्वर के मन्त्र (ओं मणि पद्मे हुं) या वज्रसत्त्व के मन्त्र (ओं वज्रमत्त्व हुं, ओं वज्र-गुरु पद्ममिद्धि हुं, ओ आ हुं) का जप करते हैं । मैंने इनकी जगह पर “नमो बुद्धाय” रखा । भोटिया माला में एक सौ आठ मनके होते हैं और एक सुमेरु । इसके अतिरिक्त चाँदी या दूसरी धातु के दस दस मनको के तीन लच्छे भी माला के सूत के साथ लटकते हैं । एक बार माला फेर लेने पर पहले लच्छे का एक मनका ऊपर खिसका दिया जाता है । लच्छा बकरी या हरिन के मुलायम चमड़े में कसके पिरोया रहता है, इसलिये मनका चढ़ा देने पर वहीं ठहरा रहता है । पहले लच्छे के सभी मनकों के ऊपर चढ़ जाने पर दस मालाएँ खतम हो जाती हैं, प्रत्येक माला के आठ मनको को भूले-भटके में डाल देने से पहले लच्छे की समाप्ति एक सहस्र जप बतलाती है । पहले लच्छे की समाप्ति पर दूसरे लच्छे का एक मनका ऊपर चढ़ा दिया जाता है, और पहले लच्छे के सभी मनके गिरा दिये जाते हैं । इस प्रकार पहिले लच्छे की समाप्ति कर दूसरे लच्छे का एक एक मनका चढ़ा दिया जाता है । दूसरे लच्छे के प्रत्येक मनके का मूल्य

एक हजार जप है। तीसरे लच्छे के प्रत्येक मनके का मूल्य दस हजार जप है, अर्थात् तीसरा लच्छा समाप्त हो जाने पर एक लाख जप समाप्त हो जाता है। यहाँ रहते रहते मैंने कई लाख जप किये। खाली बैठे रहने से कुछ पुण्य कमाना अच्छा था।

यह कह ही चुका हूँ कि ब्रह्मपुत्र का यह कछार बहुत विस्तृत है। हमारे सामने दो धार हो गई हैं। दोनों ही धारों पर रस्सी से भूले का पुल बना हुआ है। आदमी इससे पार उतरते हैं। जानवरो के उतरने के लिए थोड़ा और नीचे जाकर लकड़ी की नाव का घाट है। घाट से कुछ हट कर गाँव के छोर पर एक पहाड़ की अकेली टेकरी पर जोड़ (=कलक्टरी) है। आज कल उसमें कुछ नये मकान बन रहे थे। भोट में सर्कारी मकान प्रायः बेगार से बनते हैं। प्रत्येक घर से एक एक आदमी को कुछ कुछ समय के लिए काम करना पड़ता है। जो लोग धनी हैं वे अपनी तरफ़ से किसी को मजदूरी देकर भी रख सकते हैं। इस वक्त भुण्ड के भुण्ड स्त्री-पुरुष (जिनमें स्त्रियाँ ही अधिक थीं) चमरी के बाल के थैलों में नदी के कछार से पत्थर चुन चुन कर गीत गाते जोड़ में ले जाते थे। पत्थर के ले आने पर घण्टों खेल-कूद और हँसी-मजाक किया करते थे। स्त्रियों तक को नज़ा कर देना उनके मजाक में शामिल था। नदी में स्त्रियों के सामने तो नङ्गे नहाते ही थे; एक दूसरे के ऊपर कीचड़ फेंकने के लिए भी देर तक पानी के बाहर नङ्गे दौड़ते रहते थे। यद्यपि गर्मी के दिन थे तो भी पानी ठण्डा था। मैं नहाने के लिए कुछ

मिनटो से अधिक पानी में ठहर नहीं सकता था; किन्तु कोई कोई भोटिया लड़के देर तक तैरते रहते थे।

लहसैं गाँव में कुछ घर भोटिया मुसलमानों के भी हैं। पहले पहल दिन में एक बार मुझे अजाँ की आवाज़ सुनाई पड़ी। मैंने उसे भ्रम समझा, किन्तु पीछे मालूम हुआ कि कुछ मुसलमान हैं। लहसैं लहासा से लदाख जाने के रास्ते पर है; ये लोग लदाखी मुसलमानों की भोटिया स्त्रियों से उत्पन्न हैं। ये अन्य भोटियों की अपेक्षा मजहब के बड़े पक्के हैं।

बाइस जून को कुछ का आर्यो। उन पर जाने का इन्तजाम हो सकता था किन्तु साथियो ने अपने साथ चलने के लिए जोर दिया। तेईस जून को हमारे साथियो की भी का आ गई। दो दिन नाव में जाना था, इसलिये कुछ पाथेय तैयार करना चाहा। उस दिन मैंने भेड़ का सूखा मांस मँगवाया। भोटिया लोग सूखे मांस को स्वयंपका मानते हैं। लेकिन मैं अभी वहाँ तक पहुँचा न था। इस लिये उसे पानी में उवाला। साथी कहने लगे, इससे तो मांस का असल सार निकल जायगा। मांस तैयार हो जाने पर मैंने मांस के टुकड़ों को तो गठरी में बाँध लिया और शोर्वा ढावा को देना चाहा। उन्होंने नहीं लिया। उस समय मैं उनके इन्कार करने का कोई अर्थ नहीं समझा। लेकिन दूसरो से मालूम हुआ कि मैंने जो मांस का टुकड़ा न दिया, उससे वे बहुत नाराज हो गये हैं। मैं उस तक मांस खाने वाला न था। मैं समझता था कि रास्ते में खाने

के समय इन्हे भी बाँटूँगा, इसी ख्याल से मैं समझ न सका कि मैं कोई बड़ी भूल कर रहा हूँ। खैर, वह भूल तो हो चुकी, अब उसके मिटाने का उपाय नहीं था। रास्ते में आने से नाव का चमड़ा सूख गया था। मल्लाहों ने पत्थर रख कर उसे पानी में भिगो दिया। दूसरे दिन सवेरे से लकड़ी के ढाँचे में चमड़ा कसा जाने लगा। कस जाने पर नाव पानी में डाल दी गयी; उसके नीचे हमारे साथियों की लायी लकड़ियाँ भी बिछा दी गयीं। उस पर फिर माल रखा जाने लगा। आज सवेरे ही प्रमुख ढाबा ने मुझसे कहा—नाव से जगह नहीं है, आप न जा सकेंगे। मैं इसे हँसी समझता था। दोपहर तक नाव पर माल रख दिया गया। फिर उन्होंने वही बात कही, किन्तु फिर भी मैं कुछ समझ न सका। फिर छड़ के मटके मँगाये गये और मल्लाहों का भोजन शुरू हुआ। थोड़ी देर में लाल-हरे-पीले कपड़ों के छोटे छोटे टुकड़ों की पताकायें नाव पर लगाने के लिए आ गईं। दो दो नावों को जोड़ कर अगली नाव के सामने झण्डी लगा दी गयी। इस बीच में शीगर्ची जाने वाले कुछ मुसाफिर आ गये। उनके जाने का भी प्रवन्ध हो गया। सुमति-प्रज्ञ भी चलने के लिए आये पर उनका और मेरा कोई प्रवन्ध न हो सका। दूसरे सौदागरों ने मुझसे कहा कि हमारे मुखिया आप को ले चलना नहीं चाहते, इस लिये हम क्या करें। इस पर मैंने एक शब्द भी उनसे न कहा। चुपके से अपने सामान का कुछ भाग सुमति-प्रज्ञ को दिया और कुछ अपनी पीठ पर लाद हम गुम्वा में चले आये।

§ २. शीगर्ची की यात्रा

गुम्बा में आकर मैं चाय पीने लगा और सुमति-प्रज्ञ को थोड़ा खाखचर हूँढ़ने के लिए भेजा। उनके जाने के थोड़ी देर बाद ल्हासावाले दोनों सौदागर मेरे पास आये। उन्होंने कहा—हमने कह सुन कर उन्हें मना लिया है, आप चले। मैंने कहा—मेरा साथी भी मेरे साथ जायगा। उन्होंने कहा—साथी के लिए तो जगह नहीं है। इस पर मैंने कहा—मैं फिर तुमसे ल्हासा में मिलूँगा; मैं तुम से जरा भी नाराज़ नहीं हूँ; लेकिन इस समय मैं सार्थी के छोड़ कर जा नहीं सकता। उन्होंने बहुत कहा किन्तु मैंने स्वीकार न किया। वे चले गये। सुमति-प्रज्ञ ने थोड़ी देर में आकर कहा—ल्हासा के तीस-वत्तीस खाखचर आये हुए हैं, वे यहाँ से ल्हासा को लौटे जा रहे हैं; मैंने यहाँ से शीगर्ची तक के लिए दो खाखचरो का भाड़ा चार साङ् (= प्रायः ३ रुपया) दे दिया; वे लोग कल सवेरे यहाँ से चलेंगे।

२६ जून को सवेरे चाय पीकर जल्दी ही हम अपना सामान लेकर खाखचरवालों के पास आये। उन्होंने कहा—यहाँ के अफसर की कुछ चीज ले जानी है, इस लिये कल जाना होगा। हम लोग गुम्बा से चले आये थे। खाखचरों की जगह में ठहरने का कोई स्थान न मिला। इस पर सामान तो हमने उनके पास छोड़ दिया, और वहाँ से एक डेढ़ मील आगे रास्ते पर सुमति-प्रज्ञ के परिचित गृहस्थ के घर पर चले गये। चाय पीने के बाद

सुमति-प्रज्ञ तो चाड्-बोमो विहार, जिसका महास्तूप वहाँ से दिखाई देता था, किसी से मिलने चले गये और मैं अकेला वहाँ रह गया। कुछ देर तो मैं घर की बहू की करघे की बिनाई देखता रहा। तिब्बत में ऊन की कताई-बुनाई घर घर में होती है। उनकी पट्टी का अर्ज एक बालिश्त ही होता है। आसानी से वह अर्ज को बढ़ा सकते हैं लेकिन उनका ध्यान इस ओर नहीं है। बुनाई में भाँप (पैडल) कई कई लगाते हैं, पट्टो बहुत सुन्दर और मजबूत बनाते हैं। यह घर ब्रह्मपुत्र के कछार में न था, तो भी दून बहुत विस्तृत और समतल थी, लेकिन नदी का पानी न था। खेतों में छोटे छोटे पौधे उगे हुए थे। इनकी सिचाई वर्षा पर निर्भर थी। गाँवों में भी पानी पीने के लिए कुआँ खुदा हुआ था, जिसमें पानी बहुत नीचे न था। पानी चमड़े के ढोलो से निकाला जाता था। अकेले ऊबकर मैं फिर छत पर चला गया। थोड़ी देर रहने पर घर की बुढ़िया ने नीचे उतर आने के लिए कहा। पीछे मालूम हुआ कि छत पर चढ़ना भी इस इलाके के लोग बुरा मानते हैं। शाम तक सुमति-प्रज्ञ लौट आये। रात को घरवालों ने थुक्-पा पका कर दिया। सुमति-प्रज्ञ ने घर भर के लिए बुद्ध गया का प्रसाद कह कर रास्ते में लिये हुए कपड़े की चिट फाड़ कर दी।

दूसरे दिन चाय-पानी करके हम दो-तीन घण्टे तक इन्तजार करते रहे। खच्चर-वाले नहीं आये। सन्देह हुआ कि आज भी तो कहीं रुक नहीं रहे हैं। अब हम लोग फिर लौटकर खच्चरों के पास चले। गाँव के पास आने पर खच्चर आते मिल गये। एक

खच्चर पर मैं चढ़ा और एक पर सुमति-ग्रज । हमारे खच्चरों के मुँह में लगाम न थी, इसलिए हम खच्चरों के कावू में थे, खच्चर हमारे कावू में नहीं थे । हमारा गस्ता ब्रह्मपुत्र के कछार को छोड़ कर दाहिनी ओर से था । थोड़ा आगे चलने पर जहाँ तहाँ वालू भी दूर तक मिलने लगी । कहीं कहीं उसी में कुश की तरह बास उगी हुई थी । मामूली ढालू चढ़ाई चढ़ कर, दोपहर के पूर्व ही हम एक जोत को पार कर गये । उतराई भी हल्की थी । पहाड़ यहाँ भी सब नुझे थे । यहाँ दाहिने ओर बाये कुछ दूर पर्वत-शिखर पर दो गुम्बाओं का ध्वसावशेष देखा । कई हाथ ऊँची दीवारे अब भी खड़ी थी । बाये ध्वसावशेष के बहुत नीचे एक नयी गुम्बा दिखाई पड़ी । उसी पर्वत के अधोभाग में कुछ विशाल हरे हरे वृक्ष भी दिखाई पड़े, वृक्ष अखरोट या वीरी के जान पड़ रहे थे ।


उस दिन दो वजे तक हम चलते ही गये । उस वक्त हम कुछ चढ़ाई चढ़ कर एक गाँव में पहुँचे । वहाँ खच्चरों के सामने भूसा डाल दिया गया और हम चाय पीने लगे । थोड़ी देर बाद फिर खच्चर कसे गये और रवाना हुए । गाँव से ही चढ़ाई थी । एक छोटी सी धार आ रही थी, जिससे खेतों की सिचाई हो रही थी । घण्टे भर की चढ़ाई के बाद हम जोत के ऊपर पहुँच गये । यह जोत चौरस नहीं है ; रीढ़ की भाँति आड़े पत्थरों की है । उतराई में हम कुछ दूर तक उतर कर पैदल चले । यहाँ एक प्रकार के रङ्ग के पत्थर बहुत देखने में आये । इन पत्थरों के समीप

अकसर सोने की खाने मिलती है। बहुत देर की उतराई के बाद हमे पत्थरो की मोटी दीवारो वाला एक छोटा सा किला मिला। इसे किला न कह कर फौजी चौकी कहना चाहिए। आज कल उजाड़ है, किन्तु इमारत पुरानी नहीं मालूम होती। जोत की ओर मुँह करके छोटी तोपो के रखने के सूराख भो हैं। कुछ और उतरने पर पड़ाव करने के लिए हम जलधारा को छोड़ कर बायीं ओर की छोटी पहाड़ी पर चले और थोड़ा और आगे बढ़ कर एक नाले को पार हो च्वा-अब्-चारो गाँव मे पहुँचे। गाँव मे पाँच-छः घर है। एक अच्छा बड़ा किसी धनी का घर है और बाकी बहुत छोटे छोटे। सुमति-प्रज्ञ और मै एक बुढ़िया के घर मे चले गये, और खच्चर वालो ने खलियान मे लोहे के खूँटे गाड़ उनमे बड़ी रस्सी बाँध कर, उसमें बँधी छोटी रस्सी से खच्चरों के पैर पाँती से बाँध दिये। खच्चरो का बोझ उतार लिया गया। थोड़ा भूसा खा लेने पर उनकी काठी भी हटा ली गयी। शाम को खोल कर और ले जा कर उन्हे पानी पिलाया; फिर दाने का तोवड़ा मुँह मे बाँध दिया। दाना यहाँ अधिकतर दली हुई हरी मटर या बकले का देते हैं। हम लोगो को बुढ़िया ने बिछाने के लिए गद्दा दे दिया; रात को पीने के लिए थुक्-पा पका दिया।

सवेरे चलते समय हमने एक टड्का ने-छड् (=वास करने का इनाम) दिया, और खच्चरो के पास चले आये। थोड़ी देर मे खच्चर कस कर तैयार हो गये और हम रवाना हुए। उतराई बहुत दूर तक है। जगह जगह चमकते काले पत्थरों की भरमार थी।

अपने लोहे के घण्टों से दून को गुँजाते हुए हमारे खच्चर जल्दी जल्दी उतरते जा रहे थे। दस-ग्यारह बजे तक हम उतराई उतर चुके थे। दाहिनी ओर एक लाल रङ्ग की गुम्बा दिखलाई पड़ी। वहाँ उतरते ही एक नदी पड़ी। नदी पार हो, दाहिने किनारे में हम नदी के ऊपर की ओर चले। अगले गाँव में चाय-पानी के लिए उतर गये। वहाँ से फिर हमने इस नदी को छोड़ दिया, और बहुत मामूली चढ़ाई चढ़ कर दूर तक चौरस चले गये और ल पर चलने लगे। इसकी मिट्टी बड़ी चिकनी और पीलापन लिये हुए है। यदि पानी हो तो यहाँ खेती अच्छी हो सकती है। आगे चल कर कुछ खेत बोंये हुए थे, किन्तु उन्हें वर्षा पर ही अवलम्बित होना होगा। बहुत दूर तक इस प्रकार चलते उतरते हम शव्-की नदी के किनारे के बड़े गाँव में पहुँचे। गाँव में कई अच्छे अच्छे घर तथा सफेदा और वारी के बाग़ थे। नहर के पानी की भी इफ़्ता थी। यहाँ नदी पर बहुत भारी पत्थर का पुल है। पत्थर बिना चूने के जमाये गये हैं, बीच बीच में कहीं कहीं लकड़ी इस्तेमाल हुई है। खम्भों की रक्षा के लिए धार वाला चवूतरा बना हुआ है। यह नदी बहासा के पास वाली नदी के बराबर है। इस नदी का कछार भी आगे बहुत चौड़ा है, किन्तु सभी नदी के पाद के सम-तल नहीं है। हम नदी को दाये रखते चले। थोड़ी देर में नदी हमसे बहुत दूर हो गई। चार बजे के करीब हम ने-चोड़ गाँव में पहुँचे। इन गाँवों में खच्चरों और गदहों के ठहरने के लिए बाड़े बाने हुए हैं। भूसा बेचने तथा चाय आदि पकाने से घर वालों

दशरी लुहन्पो



को पैसा मिलता है, इसलिए वे खच्चर वालों की आवभगत करते हैं। हम दोनों के लिए घर में एक कोठरी मिल गई। आज भी यात्रा बड़ी लम्बी हुई थी, खच्चर पर चढ़े चढ़े पैर दर्द कर रहा था। मैं तो जा कर बिछौना बिछा लेट रहा। सुमति-प्रज्ञ ने मुझे दो-चार वाते सुना चाय तैयार की। थुक्-पा पकाने में भी उन्होंने दो-चार वाते सुनायी। उनमें यही तो एक दोष था, पर मैं चुप रहा।

२९ जून को आठ या नौ बजे हम ने-चोङ् से चले। रास्ता बराबर का था। दस बजे के करीब हम ला पर पहुँच गये। इसमें चढ़ाई कुछ भी नहीं है, इसलिए इस ट-ला को ला कहना ही अनुचित है। हाँ, चार का भय इस ला पर रहता है। ला से उतरने पर मामूली सी उतराई थोड़ी दूर तक रही; फिर मामूली ढलुआँ जमीन और दून बहुत ही विस्तृत। बारह बजे के बाद हम नार्-थङ् पहुँचे। यहाँ कञ्जूर-तञ्जूर का विशाल छापाखाना है। इसका वर्णन मुझे आगे करना है, इसलिए यहाँ छोड़ता हूँ। नार्-थङ् में ज़रा सा उतर कर हमने चाय पी और फिर आगे चले। दो बजे के बाद हमने पहाड़ के चरण पर टशी-ल्हुन्पो का मठ देखा। यही टशी-लामा का मठ है।

§ ३. शीगर्ची

देखते ही सब लोग खच्चरों से उतर गये। दूर तक ऊपर नीचे बने हुए इन घरों की छतों के बीच में, मन्दिरों की सुनहली चीनी ढङ्ग की छत बहुत ही सुन्दर मालूम हो रही थी। मठ के

सब से नीचे भाग से लगा हुआ टशी-लामा का बगीचा है। इसी की चहार-दीवारी के किनारे से हम लोग टशी-ल्हुन्पो के दरवाजे के सामने आये। यहाँ छोटी क्यारियों और गमलों में मूली तथा दूसरे प्रकार के साग लगे हुए थे। टशी-ल्हुन्पो मठ से शीगर्ची का करवा कुछ सौ गज पर है। सब से पहले पुगने चीनी किले की मिट्टी की नज़्दी दीवारें हैं, बगल में लम्बी मणियाँ हैं। पत्थरों पर मन्त्र तथा देवमूर्तियाँ खुदवा कर मोटी दीवारों पर रख देते हैं। इन्हें माणी कहा जाता है। अवलोकितेश्वर का सर्व-प्रधान मन्त्र ओं मणि पद्मे हु है, इसी के मणि शब्द के कारण जप-यन्त्र और इस मन्त्र का नाम माणी पड़ गया है। माणी को दाहिने रख कर हम शीगर्ची में पहुँचे। खच्चर वालों ने पड़ाव पर जा कर हमारा सामान हमें दे दिया। स्थान ढूँढ़ने के लिए पहले सुमति-प्रज्ञ अपने एक परिचित के घर गये, किन्तु आवाज़ देने पर भी वहाँ से कोई न निकला। फिर कई जगह रहने के लिए स्थान माँगा, लेकिन भिखमझो जैसी सूरत वालों को स्थान कौन दे ? अन्त में हम एक सराय में गये। वहाँ बड़ी मुश्किल से आदमी पीछे एक टङ्का रोज़ाना भाड़े पर बरामदे में जगह मिली और रात को वहाँ विश्राम किया।

इस रात को भी सुमति-प्रज्ञ ने खुल कर कुटूक्तियों का प्रयोग किया। मैंने विचारा कि अब इनके साथ चलना मुश्किल है। आदत इनकी छूट नहीं सकती, मैं जवाब तो नहीं दे सकता, अपनी आन्तरिक शान्ति को अटूट भी रख नहीं सकता।

सवेरा होते ही सामान वहीं रख दिया और मैं किसी नेपाली का घर ढूँढ़ने निकला। नेपाल में ही एक सज्जन ने दो भाई नेपालियों की शीगर्ची की दूकान का पता बतलाया था। मुझे नाम तो याद नहीं था, किन्तु एक नेपाली सज्जन से मैंने दो भाई सौगादरों का पता पूछा। शीगर्ची में बीस-बाइस ही नेपाली दूकानें हैं, उनमें भी बड़ी कोठियाँ चार-पाँच ही हैं। मुझे उन्होंने नाम और स्थान बतला दिया। मैं वहाँ पहुँचा। सात बजे दिन को भी साहु अभी सो रहे थे। निकल कर बातचीत की। उन्होंने बड़े प्रेम से स्वागत किया और अपने आदमी को मेरे साथ सामान लेने के लिए भेज दिया। मैंने आ कर सराय में दोनों आदमियों का भाड़ा दे दिया, और सुमति-प्रज्ञ के लिए अपना पता दे कर कोठी में चला आया। गर्म पानी और साबुन से मुँह-हाथ धोया। तब तक चाय मांस तैयार हो गया। सत्तू के साथ भोजन किया।

भोजनोपरान्त श्री आनन्द तथा कुछ दूसरे मित्रों को पत्र लिख कर भेजने के लिए उनके हाथ में दिया। साहु जी से मैंने जल्दी अपने लहासा चलने की बात कही। उन्होंने आठ-दस दिन विश्राम करने को कहा। मैंने कहा—मुझे शीघ्र लहासा पहुँचना चाहिए; अभी मैं चोरी से जा रहा हूँ; ऐसा न हो कि किसी को मालूम हो जाय, और मुझे यहाँ से ही लौट जाना पड़े; लहासा जाकर मैं दलाई-लामा को अपने आने की सूचना दे दूँ; पीछे फिर कभी निश्चिन्त हो कर आऊँगा। इस पर वे मुझे साथ ले खच्चरों में रहने की जगहों पर चले। इन जगहों में कोई लहासा जाने

वाला खच्चर न मिला । अन्त में ल्हास से आये खच्चर वालों के ही पास गये । वे लोग नहीं मिले, लेकिन घर वाले से उनको भेज देने के लिए कह कर हम लौट आये । शीगर्ची भोट देश में ल्हासा के बाद दूसरी बड़ी वस्ती है । आबादी दस हजार से ऊपर होगी । कोई कोई मकान बहुत बड़े और सुन्दर हैं । यहाँ नेपाली व्यापारियों की बीस दूकानें हैं; इतनी ही मुसलमानों की भी दूकानें हैं । दूकानें अधिकतर सड़क पर खुले मुँह न रख कर घरों में रखी जाती हैं । बाहर की तरफ रुख होने से लूट-पाट का डर रहता है । हर एक नेपाली कोठी में कई फायर की दो तीन पिस्तौलें हैं । आत्म-रक्षा के लिए यह अनिवार्य हैं । मकान की छतों पर अक्सर बड़े कुत्ते रखे जाते हैं, जिसमें चोर छत के रास्ते न आ सके । सबेरे नौ बजे से ग्यारह बजे तक बड़ी माणी के पीछे हाट लगती है । इसमें साग, सब्जी, मक्खन, कपड़ा, चर्तन आदि सभी चीजें बिकती हैं । खरीदने वाले इन्हीं दो घण्टों में खरीद लेते हैं, नहीं तो फिर दूसरे दिन के लिए ठहरना होता है । हाट की जगह से पश्चिम तरफ पोतला^१ के आकार का बना हुआ "जोङ्" है । यहाँ की सभी स्त्रियों का शिरोभूषण धनुषाकार होता है । इसके दोनों छोरों पर नकली वालों की वेणी लटकती है । हैसियत के अनुसार इसमें मूँगे और मोती भी लगे रहते हैं । पहले पहल भोट में हमने यहाँ सूअरों की भरमार देखी ।

१. [ल्हासा में दलाई लामा का महल ।]

पहली जुलाई को रामपुर-बुशहर (शिमला-पहाड़) राज्य का एक तरुण मेरे पास आया । आयु तेइस-चौबिस वर्ष की है । उर्दू-हिन्दी खूब बोल लेता है । घर पर स्कूल में अपर प्राइमरी तक इसने उर्दू पढ़ी थी । चार-पाँच वर्ष से यहीं आकर भोटिया पढ़ रहा है । कुत्ती छोड़ने पर यहीं आकर हिन्दी बोलने का मौका मिला । उससे यह भी मालूम हुआ कि मेरा एक लदाख का परिचित युवक, जो घर और अपनी मुहरिरी की अच्छी नौकरी छोड़ कर धर्म सीखने के लिए तिब्बत आया था, दो वर्ष में धर्म सीख सिद्ध बन ल्हासा की एक तरुण योगिनी को ले कर इसी रास्ते से कुछ दिन पूर्व लौटा है । रघुवर ने (यही उस बुशहरी तरुण का नाम है) उसे खोपड़ी में छड़ पीते और लोगो का दुःख-सुख देखते देखा था । उसी समय खच्चरवाले भी आ गये । शीगर्ची से ल्हासा का आठ साङ् (पाँच रुपये से कुछ अधिक) भाड़ा तै हुआ । उन्होंने ग्याञ्ची हो कर बारह दिन में ल्हासा पहुँचा देने को कहा । सीधा जाने में सात दिन में ल्हासा पहुँचा जा सकता है । ग्याञ्ची में अग्नेज वाणिज्य-दूत रहता है, इसलिए मैं उधर से जाना खतरे से खाली नहीं समझता था, लेकिन जल्दी जाने का दूसरा कोई उपाय न था, और मुझे अपने वेप पर भी अब पूरा विश्वास हो गया था ।

दो जुलाई को दोपहर बाद वस्ती के बाहर नदी किनारे नाच का जल्सा था । सभी श्रेणी के लोग शराव और खाने-पीने की चीजे ले वन-ठन कर जा रहे थे । भोटिया लोग नाच-उत्सव के वड़े

प्रेमी हैं। उस वक्त वे सब भूल जाते हैं। नाच स्त्रियों का होता है, बाजा बजाने वाले पुरुष रहते हैं। यहाँ भी प्रायः सभी नेपालियों ने भोटिया स्त्रियाँ रख ली हैं। वे भी इस उत्सव में जा रही थीं। शाम तक यह तमाशा होता रहा। फिर लोग अपने अपने घर लौटने लगे। तिब्बत में चावल नहीं होता। तो भी नेपाली सौदागर कम से कम रात को अवश्य चावल खाते हैं। मांस तो तीनों वक्त खाते हैं। रात को शराब पीना एक आम बात है।

तीन जुलाई को यहाँ से चलना निश्चय हुआ था। बड़े तड़के ही साहु के साथ मैं टशी-ल्हुन्पो गुम्बा (=मठ) देखने गया। टशी-ल्हुन्पो में वैसे तो बहुत देवालय हैं, लेकिन उनमें पाँच मुख्य हैं। इन पाँचों पर सुनहरी छतें भी हैं। पहले हम मैत्रेय के मन्दिर में गये। मैत्रेय आने वाले बुद्ध हैं। मैत्रेय की प्रतिमा बड़ी विशाल है; कोठे पर से देखने से मुख अच्छी तरह दिखाई पड़ता है। मुख्य प्रतिमा मिट्टी की है, किन्तु ऊपर से सोने का पत्र चढ़ाया हुआ है। यह देखने में बहुत शान्त और सुन्दर है। नाना वर्ण की रेशमी ध्वजायें बड़ी सुन्दरता से लटकायी हुई हैं। प्रतिमा के सामने विशाल सोने-चाँदी के घी के दीपक अखण्ड जल रहे हैं। मूर्ति के आस-पास और भी छोटी मूर्तियाँ हैं। इसी मन्दिर के बगल के कोठे में कई सौ छोटी छोटी पीतल की सुन्दर मूर्तियाँ सजी देखीं। इन मूर्तियों में भारत के बड़े बड़े बौद्ध आचार्य और भी हैं। अङ्गहीन को साधु बनाना विनय के नियम के

विरुद्ध है, तो भी यहाँ मैने काने श्रामणों को देखा। एक जगह भोटिया भाषा में सूत्र गाये जा रहे थे। गाने की लय नेपाली लोगों के सूत्र-गायन से बहुत मिलती थी। दूसरे मन्दिर भी बहुत ही सुन्दर और सोना चाँदी और रत्नों से भरे हुए थे। आज जल्दी ही जाना था, और फिर एक बार मुझे टशील्हुन्पो आना ही था, इसलिए जल्दी जल्दी देख कर हम लौट आये। आने पर खच्चर वालों को रास्ते में पाया।

§ ४. ग्यांची की यात्रा

भोजन तैयार था, किन्तु जल्दी में मैने उसे भी न खाया। सामान लेकर खच्चरों के पास आया, और नौ बजे के करीब हम शीगर्ची से निकल पड़े। आज थोड़ी ही दूर जाना था। चारों ओर हरे हरे खेत थे जिनमें जगह जगह नहर का पानी बह रहा था। खेत चरने के डर से खच्चरों के मुँह में लकड़ी का जाला लगा दिया गया था। जौ-गेहूँ की कोई कोई बाल फूट रही थी। सरसों के फूलों से तो सारा खेत पीला हो रहा था। कहीं कहीं लाल फूलों वाले मटर के खेत भी थे। कृषक लोग कहीं खेत में पानी दे रहे थे और कहीं घास निकाल रहे थे। यह खेत हमारे चारों ओर लगातार मीलों तक दिखाई पड़ते थे। गावों के पास सफेद छाल तथा बड़े बड़े हरे पत्तों वाले सफेदे के दरख्तों के छोटे छोटे वाग दिखाई पड़ते थे। कटी वीरी के सिर पर पतले वेंत की तरह लम्बी डालियाँ, पतली-लम्बी हरी पत्तियों से ढँकी, किसी

पशाची के सिर के बाल सी दिखाई पड़ती थीं। उस वक्त मैं अपने को माघ में युक्त-ग्रान्त के किसी गाँव में जाता हुआ समझ रहा था। घण्टे के भीतर ही हम तुरिङ् गाँव में पहुँच गये। आज यहीं रहना था।

हमारे तीन खच्चर वालों में एक सर्दार था। उसके पाम खच्चर भी अधिक थे। वह थोड़ा लिखना-पढ़ना भी जानता था। अपने ऊँचे खान्दान के जतलाने के लिए उसने बाये कान में फीरोजा-जटित दो-ढाई तोले सेने की वाली पहन ली थी; हाथ के बाये अँगूठे में अङ्गुल भर चौड़ी हरे पत्थर की मुँदरी पहन रखी थी। बाकी दो के एक एक कान में पाँच-पाँच छः-छः तोले चाँदी की फीरोजा-जटित अँगूठी-नुमा बालियाँ पड़ी थीं। सिर पर पुरानी फेल्ड की अङ्ग्रेजी टोपी तो तिब्बत में आम चीज है ही। खच्चरों को उन्होंने दर्वाजे के बाहर आँगन में बाँध दिया और चारा डाल देने के बाद, हम रईस के घर में चले गये। उनके बायें कान में फीरोजा और मूँगे मोती की नुकीली लम्बी सुनहली पेसल सी लटक रही थी, जो बतला रही थी, कि वह भोट-सर्कार के कोई अधिकारी हैं। जाते ही साथियो ने जीभ निकाल दाहिने-हाथ में टोपी ले उसे दो-तीन बार नीचे ऊपर किया। इस प्रकार सलामी देने के बाद सब लोग बिछे गद्दे पर बैठ गये। यद्यपि मेरी पोशाक भिखमङ्गो की थी, तो भी नेपाली साहु का मेरे प्रति विशेष सम्मान देख कर खच्चरवाले कुछ लिहाज करते थे। मैं


१ भिखमङ्गो का कपड़ा पहनने पर भी अनेक बार अपने को

भिखमङ्गा समझना भूल जाता था। मेरे लिए विशेष आसन दिया गया और चाय पीने के लिए चीनी मिट्टी का प्याला ला कर रखा गया। उन लोगो के लिए सूखा मांस और छड् का वर्तन लाया गया। सद्दर छड् नहीं पीता था, उसने तो चाय पी और बाकी दो छड् पीने लगे। बीच बीच में वे खच्चरो को देख आते थे, नहीं तो रईस की नौकरानी ताँबे-पीतल के छड्-दान में शराब उडेलने के लिए खड़ी ही रहती थी। वे लोग पीते जाते थे और रईस साहब और उडेलवाते जाते थे। शाम तक वे तग आकर पीते ही रहे। आँखें उनकी लाल हो गयी थीं। पेट में जगह न थी इसलिए वे बार बार टोपी उतार और जीभ निकाल कर सलाम करते थे; लेकिन “और दो” लगा ही रहा। सूर्यास्त के साथ उनकी छड् भी बन्द हुई।

भोटिया लोगो में कला की ओर रुचि सार्वजनीन है। इस घर में भी दीवार पर सुन्दर हाशिया, उसके ऊपर लाल-हरे रङ्ग में सुन्दर झालर बनी हुई थी। सत्तू रखने के लकड़ी के सत्तूदान भी बहुत सुन्दर बेल-बूटो से अलंकृत थे। चाय की चौकी की रँगई, उसके पावो की जाली का काम रङ्ग के सम्मिश्रण में सुरुचि को प्रकट कर रहा था। बैठने का मोटा गद्दा बास या ऊन भर कर ऊपर से बहुत ही सुन्दरता के साथ रँगी ऊनी पट्टी से मढ़ा था, जिसके ऊपर चीनी छाप का सुन्दर कालीन बिछा हुआ था। शाम के वक्त वर्षा होने लगी, उस वक्त आँगन में काले तारिये वाला सफेद जीन का चंदवा तान दिया गया। खिड़कियों

पर कपड़े से मढ़े लकड़ी की जाली वाले पल्ले थे, जिनके बाहर की ओर सारी खिड़की का ढाँके काले हाशिये वाला सफेद जाल का पर्दा था, जिसे घुण्डी के सहारे उच्छिन्न अंश में खोला या बन्द किया जा सकता था। हमारी बैठक के पास ही रईस के दोनों लड़कों को उनका शिक्षक पढ़ा रहा था। भोट में मुलेख और शीघ्र-लेख की दो लिपियाँ हैं; जिन्हें क्रमशः ऊ-चेन् (डाँडी-वाली) और ऊ-मेद (=वे डाँडी-वाली) कहते हैं। सर्व साधारण को ऊ-मेद की ही अधिक जरूरत है, इसलिए भिक्षुओं को छोड़ कर बाकी लोग ऊ-मेद ही ज्यादा लिखते हैं। अध्यापक कागज पर अपने हाथ से सुन्दर अक्षर लिख देते हैं, लड़के पट्टी पर कलम से उसे बार बार लिखते-रटते रहते हैं। हमारे यहाँ के पुरानी चाल के गुरुओं की भाँति तिब्वत में भी छड़ी को शिक्षा के लिए अनिवार्य तथा आवश्यक समझते हैं। कहीं भूल होने पर अध्यापक गाल फुलवा कर उस पर वाँस या वेत की चौड़ी कमाच से फटकार कर मारते हैं।

घर के काम के लिए नौकर-नौकरानियाँ भी कितनी ही थीं, तो भी चाम्-कुशोक् (=भद्र-महिला) मूँगा-मोती की भालर लगे सींग जैसे धनुषाकार शिरोभूषण को शिर पर धारण किये बराबर रसोई के घर में, वहाँ से शराब-खाने में, वहाँ से देव घर में दौड़ती ही रहती थी। इसके कहने की आवश्यकता नहीं कि इनके हाथ-मुँह पर भी हल्की सी मैल की तह जमी हुई थी। सामने लटकता ऊनी हाथ-पोछना तो काला हो ही गया था।



।

शाम को मांस डाल कर थुकपा तैयार किया गया । रईस साहेब देर तक “मेरे जन्म-स्थान” लदाख के बारे में बहुत कुछ पूछते रहे, फिर कुछ धर्म-चर्चा भी हुई । बड़ी रात को मण्डली सोने के लिए बर्खास्त हुई । उस वक्त रईस के दोनो लड़के चुक्-टू (थुलमे)^१ के बोरे में पड़े खराटे ले रहे थे । भोट में स्त्री-पुरुष सभी नङ्गे सोते हैं । यदि पति अकेला एक ही भाई है तो प्रायः चुक्-टू के बोरे में दोनों साथ सोते हैं । इसमें वहाँ कोई सङ्कोच नहीं माना जाता । इस प्रकार सोते माता-पिता को लड़के-लड़की चाय आदि भी दे आते हैं । लड़के की यदि बहू हुई तो वह पति-पत्नी भी एक ओर उसी प्रकार वे-तकल्लुफी से सो रहते हैं । यदि पति कई भाई हैं, तो एक लिहाफ़ के अन्दर प्रायः सभी अपनी अकेली भार्या को बीच में करके सो रहते हैं ।

४ जुलाई को खा-पी कर दस बजे हम लोग तुरिङ्ग से रवाना हुए । खेतों के रास्ते से दो बजे के करीब हम जु-ग्या गाँव में पहुँचे । जु-ग्या के बहुत पहले ही रास्ता एक गहरी पतली सी नहर में से था । खच्चर कम-बख्त कभी ठीक से चलना पसन्द नहीं करते । एक बुढ़ा खच्चर खेत की ऊँची मेड़ के ऊपर चढ़ गया, पीछे सार के ढर से नहर में गड्ढे की जगह कूदा, और

१. [वालों वाले मुलायम कम्बल को कुमाऊँ-गटवाल में थुलमा और बाँगदा-कनौर में गुदमा कहते हैं ।]

चावल के बोझ के साथ बैठ गया। पहली बार तो उसका मुँह भी नीचे को हो गया। मैंने तो समझा मरा, किन्तु खच्चरवाला ने झट उसका मुँह ऊपर कर चावल के थैले की रस्सी खोल दी। चावल भीग गया। ऐसे तो हर एक चावल के बोरे पर लाह की मुहर लगी रहती है। लेकिन यदि मुहर टूटने के डर से चावल खोल कर न सुखाया जाता, तो ल्हासा पहुँचते पहुँचते खाने लायक न रहता। जुन्या में उन्होंने चावल को निकाल कर कमल पर फैला दिया। मजदूरी में उन्होंने दो-तीन दिन के थुकपा लायक चावल निकाल लिये। शीगर्ची से ही हम ब्रह्मपुत्र की दून छोड़ कर ग्याँची से आने वाली नदी की दून पकड़ें ऊपर को जा रहे थे। शीगर्ची समुद्रतल से १२, ८५० फीट ऊपर है और ग्याँची १३, १२ फीट। इसी से ग्याँची में अपेक्षा से अधिक सर्दी मालूम होती है। अभी हम शीगर्ची से बहुत दूर नहीं आये थे, इसीलिए प्रदेश गर्म मालूम होता था। यहाँ के खेतों में बथुआ का साग दिय पड़ता था। जुन्या में हमारे सरदार के पूर्वजों का घर है। एक ही पीढ़ी पूर्व वे ल्हासा के पास गन्दन में जा कर बस गये। खच्चरों को बगीचे में बाँधा गया। वही नक्काशी और चित्र रञ्जित काष्ठों से सु-सज्जित घर की दालान में हम लोगों आसन लगा। आजकल इन घरों में भूसा भरा रहता है। खच्चर पाते ही सरदार के जाति-भाई की स्त्रियाँ खाने पीने की चीजें लेकर पहुँचने लगी। पहले खाने की चीजों में धान की खीले, लार्ई, तेन के नमकीन सेव तथा नारंगी-मिठाई आयी। भोट में भरा था।



दाजा बजाने वाले

भी मांस या ऐसी चीज़ आपके सामने रखने पर आप को दो-चार दाना ही मुँह में डाल लेना चाहिए, नहीं तो सभ्यता के खिलाफ समझा जायगा। मैंने भी सभ्यता रखनी चाही किन्तु सर्दार ने कहा—खूब खाइये। पीछे खूब मक्खन डाल कर बनी चाय भी घर-घर से आने लगी। सर्दार रात को अपने जाति-बन्धुओं के घर में भी मिलने गये।

पाँच जूलाई को प्रातःकाल ही जौ के आटे का उवाला फरा आया। उस पर डालने के लिए कड़कड़ाया कड़ुआ तेल आया, लेकिन मैंने उसे अस्वीकार कर दिया। दस बजे खच्चरों को दाना खिला कर वहाँ से रवाना हुए। आज यात्रा बहुत लम्बी न थी। गाँव से निकल कर पहले हम दक्खिन तरफ के पहाड़ की जड़ में आये, फिर पहाड़ के किनारे किनारे खेतों से बाहर ही चले। यहाँ नहरों का अच्छा प्रबन्ध है। दो-ढाई मील इसी प्रकार जा कर हमें उत्तर तरफ मुड़ना पड़ा, और दोपहर को हम पा-चा गाँव में पहुँच गये। खच्चरों को आराम करने का मौका पूरा नहीं मिला था। इसलिए खच्चर वालों को अपने सम्बन्धी के घर पर सस्ता भूसा खिलाते दो-चार दिन विश्राम करना था, तथा वहाँ होने वाली नाटक-लीला को भी देखना था। पा-चा में जिसकी गोशाला में हम उतरें, वह इस इलाके का बड़ा जागीरदार है। यद्यपि उसके सयान के भीतर मैं नहीं गया, तो भी बाहर से देखने से बड़ा सुन्दर मालूम होता था।


§ ५. भोटिया नाटक

चाय पीने के बाद हम लीला देखने के लिए गये। यह गाँव से उत्तर-पच्छिम प्रायः एक मील पर नदी के कछार में हो रही थी। इस लीला को यहाँ अची-न्हामो (स्त्री-देवी) की तमू (=लीला) कहते हैं। इसे भोटिया धार्मिक नाटक समझना चाहिए। हमारे साथ दो बड़े कुत्ते थे। उन्हें दर्वाजे पर बाँध कर, तथा दर्वाजे में ताला लगा कर, हम तमाशा देखने को चले। लीला की जगह हरी घास पर थी। पास में ही भोटिया-बवूल का जङ्गल था। लीला पा-चा के जागीरदार हो प्रतिवर्ष अपने खर्च से कराते हैं। इसमें नाटक-मण्डली के भिजु-पात्रों को ही खाना-पीना तथा पारितोषिक ही नहीं देना पड़ता, बल्कि आगन्तुक सम्भ्रान्त व्यक्तियों के लिए भी भोजन-छादन का इन्तजाम करना पड़ता है। नाटक के लिए अच्छा बड़ा चौकोर शामियाना खड़ा था। दूर दूर तक चारों ओर तरह-तरह के शामियाने खड़े थे, जिसमें दूर के तमाशा देखने वाले लोग ठहरे हुए थे। जगह जगह लोगों के सवारी के घोड़े भी बँधे हुए थे। रङ्ग-भूमि से दक्षिण छोटी छोटी सुन्दर छोलदारियों में सम्भ्रान्त स्त्री-पुरुष बैठे हुए थे। पूर्व दिशा में भी धूप में कुछ फर्श बिछे हुए थे। बाकी सब तरफ लोग अपना फर्श बिछा कर बैठे हुए थे। दर्शकों में स्त्रियों की संख्या काफी थी। पा-चा के जागीरदार ने हमारे साथी को देखते ही, आदमी भिजवा कर, पूर्व-दिश फर्श पर बैठाया। तमाशा देखते हुए लोग चाय और छडक

भी दान-आदान कर रहे थे। हम लोगो के लिए भी चाय आयी। मैंने अपने चोगे मे से अपना लकड़ी का प्याला निकाला और गोड़ी चाय पी। दोपहर मे वहाँ बड़ी धूप लग रही थी; तो भी लोग डटे हुए थे। रङ्गमञ्च साधारण भूमि थी। भोटिया लोग नाटक मे पर्दे का व्यवहार नहीं करते। पात्रो के लिए बड़े बड़े ड्रड् के सटके भरे हुये थे, जिनके पास मे बाजा बजाने वाले थे। बाजों मे बड़े डण्डे के सिरे पर बड़ी छालनी की तरह का दोनों ओर चमड़े से मढ़ा एक बाजा था। इसके अतिरिक्त रोशन-चौकी, झाँझ और लम्बा वीन बाजा था। बाजा बजाने वाले तथा तमाशा करने वाले सभी पास की एक बड़ी गुम्बा के ढावा थे। गाना नाचना और हँसी-मजाक तीनों ही था। नाटक की घटनायें बुद्ध के पूर्व जन्मो की जातक कथाएँ थीं। मुँह पर के चेहरे कागज और कपड़े दोनो ही के थे। वेष-भूषा का सभी सामान बहुत सुन्दर था। गाने की भी लोग बड़ी दाद देते थे; लेकिन गीतों का अतलब शायद दो-चार ही समझ सकते थे। गद्य और पद्य दोनों के ही उच्चारणो मे कृत्रिमता बहुत थी। संवाद को सुन कर तो रामलीला के अस्वाभाविक उच्चारण याद पड़ जाते थे। गद्य संवाद को लोग समझ सकते थे। दूसरी वारी मे चार स्त्रियो का भी पार्ट था। स्त्रियो के कपड़े आदि स्वाभाविक थे। भोट मे बिना नाटक के भी स्त्रियाँ कृत्रिम वाल बहुत लगाती हैं, इसलिए इनकी सभी चीजे स्त्रियो की थी। कुती के वाद से खवा-ला के पास तक का प्रदेश चाड कहा जाता है। ल्हासा और उसके आस-पास का

प्रदेश उ कहा जाता है। चाड् की स्त्रियाँ धनुषाकार गिरो-भूषण लगाती हैं; और ल्हासा की त्रिकोण। दोनों ही में मोती-मूँगा भरमार होती है। स्त्री-पात्रों में दो चाड् के वेश में थे, और दो ल्हासा के। ल्हासा के वेश में एक पात्र तो गेसा था, जिसे देख कर छिप तक भी उसका वस्तुतः स्त्री होने का सन्देह करने लगीं, यद्यपि मैं जानते हैं कि इस लीला में स्त्रियाँ पात्र नहीं बन सकतीं। नाच ताल स्वर के साथ हाथ को पतङ्ग लपेटने की तरह घुमाना, मन्द गति से आगे-पीछे चलना, या चक्कर में घूमना पड़ता था, जो देखने में सुन्दर मालूम होता था। प्रहसनो में एक प्रहसन वै और एक मन्त्र-विशारद का था। कुछ अश्लील अंग तो थे किन्तु लोग देख कर हँस हँस कर लोट जाते थे। पात्र सभी प्रायः देवताओं के थे। उनके नाट्य में ही शराब का पीना भी आता था। चाँदी की शराब-दानियों में शराब लिये राज-परिचारकों के वेश में सुसज्जित स्त्री-पुरुष एक जगह खड़े थे। दो वजे के करीब प्रतिष्ठित व्यक्तियों में खाना बाँटा जाने लगा। खाने में मांस के साथ अण्डे की सेवइयाँ थीं। क्या मांस था सो निश्चय न होने से मैंने तो नहीं लिया। लकड़ी की चौकोर किश्तियों में चीनी प्यालों में खाद्य, चीनी लोगो के खाने की लकड़ी^१ के साथ वितरण किया जाता था। चीनियों से बहुत घना सम्बन्ध रहने के कारण,

१. [यूरोपियन लोग जैसे छुरी-काँटे से खाते हैं, वैसे ही चीनी लोग लकड़ी की पेंसिलों से। हमारे आसाम में भी वही चीनी प्रथा है।]



टंगी ल्हुन्पो और ल्हासा के नमूने

भोटिया लोगों ने खाने-पीने की कितनी ही रीतियाँ चीनियों से सीख ली हैं ।

चार बजे हम तमाशा देखकर लौटे । यहाँ मुझे देख कर एक भोटिया को मैंने “भारतीय है” कहते सुना । इसलिए मैं कुछ शङ्कित सा हो गया, यद्यपि ऐसी शङ्का की आवश्यकता न थी । ग्याँची करीब होने से यहाँ कोई कोई भारतीय सिपाहियों को देखे हुए है, इसलिए वे सन्देह करते हैं; तो भी वुशहर-वासियों और भारतीयों की आकृति के सादृश्य से उस ख्याल को हटाया जा सकता है ।

दोनों कुत्ते अब मेरे परिचित हो गये थे । बड़े बड़े कुत्तों को देख कर मैं समझता था, भोटिया लोग कुत्तों को खूब खिलाते होंगे । लेकिन मैंने देखा कि डेढ़-दो सेर गर्म पानी में सवेरे छटाँक डेढ़ छटाँक सत्तू डाल कर पिला देते थे, और उतना ही शाम को भी । यही बात सभी कुत्तों की है । तिस पर उन्हें दिन रात लोहे की जजीर में बाँध कर रखा जाता है । मैं दोबारा तमाशा देखने नहीं गया । दूसरे दिन मैं अकेला डेरे पर रह गया । मेरे पास सत्तू बहुत बँधा था, मैंने सत्तू गूँध कर उन्हें खिलाना शुरू किया । एक एक कुत्ते ने एक सेर से कम सत्तू न खाया होगा । मालूम होता है, प्रायः सभी भोटिया कुत्तों को ऐसे ही भूखा रहना पड़ता है । हमारे साथ के कुत्ते रास्ता चलते वक्त छोड़ दिये जाते थे, इसलिए रास्ते में उन्हें कभी कभी खरगोश या दूसरे छोटे जानवर का शिकार मिल जाता था । जिस जगह हम ठहरे थे वहाँ एक

असाधारण डील-डौल के कुत्ते की भुस-भगी ग्वाल छत से लटक रही थी। कहीं कहीं याक (= चमरी) या भालू की भी ऐसी लटकती ग्वाल मैंने देखी थी। लोग इसे भी यन्त्र-मन्त्र सा समझते हैं। भोटिया लोग अक्सर अपने घर की छत पर रात को खुला हुआ कुत्ता छोड़ रखते हैं। एक दिन मैं गलती से छत पर जा कर सो गया, उस वक्त मेरा एक साथी भी सो रहा था। सवेरे वह पहले ही उठ कर चला आया। सोते आदमी को न पहचानने से कुत्ता कुछ नहीं बोलता था, लेकिन मैं अच्छी तरह समझ रहा था कि उठते ही मुझे लड़ाई लेनी पड़ेगी। मैं फिर कितनी ही दे लेटा रहा। जब साथियों में से एक किसी काम के लिए ऊपर आया, तो उसके साथ नीचे उतरा।

सुमति-प्रज्ञ ने एक दिन कहा था कि भोटिया लोग जूँ भी खाते हैं। मैंने उसी समय इन्हीं खच्चर वालों से पूछा तो इनके सद्गार ने इन्कार कर दिया था। उस दिन सद्गार की रिश्तेदार एक धनी तरुण स्त्री उनके डेरे पर आयी थी। भोटिया लोग नहाते नहीं हैं, इसलिए जूँ पड़ जाना स्वाभाविक है। स्त्रियों का छुपा (= लम्बा चोगा) ऊनी पट्टी का होता है और उसमें बाँह नहीं होती। उसके नीचे स्त्रियाँ लाल पीले या किसी और रङ्ग की लम्बी बाँह की जाकट पहनती हैं। यह जाकट अण्डी या सूती कपड़े की होती है। छुपा टखनो तक होता है, उसके भीतर कमर से ऊपर जाकट होती है, और नीचे टखनों तक सूती या अण्डी की घघरी होती है। भीतर के कपड़े चूँकि शरीर के पास होते हैं,

इसलिए जूँ इन्हीं में रहती हैं। उस दिन वह स्त्री अपनी जाकट निकाल कर उसमें से चुन चुन कर, मसूर के बराबर काली काली जूँओं को खाने लगी। आगे एक आदमी से पूछने पर पता लगा कि जूँ खाने में खट्टी लगती है और जूँ खाने का रिवाज भोट में आम है।

आठ जूलाई को सवेरे चाय-सत्तू खा कर हम लोग चले। गाँव से बाहर निकलते ही एक खच्चर का खच्चरो की पिछली टाँग पर बाँधने के डण्डे के चार बन्धनों में से एक टूट गया। खच्चर ने कूद कूद कर दूसरे बन्धन को भी तोड़ दिया और चावल का थैला लटक कर पेट पर आ गया। अब मालूम हुआ कि खच्चर वाले क्यों लकड़ी की दुम-ची लगाते हैं। गाँव से दक्खिन पहले हम खेतों से बाहर आये। फिर पूर्व की ओर मुड़े। यहाँ एक देवालय है। इसकी बगल से नहर के किनारे किनारे हमारा रास्ता था। आगे अब हम खेतों से बाहर बाहर पहाड़ के किनारे किनारे ऊपर की ओर चल रहे थे। चढ़ाई मालूम न होती थी। चार चजे के पूर्व ही हम सच्चा गाँव में पहुँचे। गाँव के पास ही पहाड़ की जड़ में नेशा नामक एक छोटा सा मठ है। कई दिन साथ रहने से अब खच्चर वालों ने कुछ छेड़-छाड़ शुरू की। उत्तर देने की प्रवृत्ति को तो रोक लेता था, किन्तु मन पर उसका असर न होता हो ऐसी बात न थी। कही कही मैं उनके आशय को भी नहीं समझता था कि कैसे रहने से वे खुश रहेंगे, और कही वे मुझसे न होने लायक काम की आशा रखते थे। मैं समझता था कि यदि

मैं खच्चरो की पीठ पर माल रखने उठाने में मदद देता, तो वे अवश्य खुश रहते, किन्तु मैं उस समय उसके लायक अपने में शक्ति न देखता था। यह दोष उन्हीं का नहीं था, किन्तु प्रायः सभी भोटिया ऐसे ही होते हैं। शाम को उन लोगो ने कहा, कल सवेरे ही चलेगे, ग्याञ्ची में चाय पी कर आगे चल कर ठहरेगे, ग्याञ्ची में भूसा-चारा मङ्गा मिलना है।

नौ जूलाई को सूर्योदय के जरा ही बाद हम स-चा से रवाना हुए। नहरे यहाँ अधिक और काफी पानी बहाने वाली थीं। खेतों की हरियाली से आँख तृप्त हो रही थी। नदी की धार के पास भोटिया बबूल के जङ्गल थे। गाँवों के मकान अच्छे दो मजले थे। इनकी दीवारों पर की सफेद मिट्टी, छत पर लकड़ी या कण्डे का का काला हाशिया, लम्बी ध्वजायें, और सरल रेखा में सभी दरवाजे तथा खिड़कियाँ दूर से देखने में बहुत सुन्दर मालूम होती थीं। नहरे ऐसे तो मध्य-भोट-देश में सभी जगह हैं, किन्तु इधर की अधिक वाकायदा मालूम होती हैं। नहरों के अन्त में सत्तू पीसने की पन-चक्की प्रायः सभी जगह देखने में आती है। गाँव में भी पनचक्की मिली। यहाँ कई अरब खरब मन्त्रों से भरी एक विशाल माणी पानी के जोर से चलती देखी। माणी के ऊपर बाहर की ओर निकली एक लम्बी लकड़ी थी जो हर चक्कर में छत से लटकते घण्टे की जीभ पर टकराती थी और इस प्रकार हर चक्कर के समाप्त होने पर घण्टे की एक आवाज होती थी।

मभता हूँ, एक चक्कर में एक सेकण्ड भी न लगता था।

इस प्रकार एक सेकण्ड में एक खरब मन्त्रों का जप हो जाता था । ये साधारण मन्त्र नहीं थे । भारत के उत्तम से उत्तम मन्त्रों के भी करोड़ों जप उनके एक बार के उच्चारण की बराबरी नहीं कर सकते । फिर अवश्य ही इस पुण्य का, जो कि उस गाँव में प्रति सेकण्ड उपार्जित किया जा रहा था, अङ्कगणित की बड़ी से बड़ी राशि में बतलाना असम्भव है । मैं सोच रहा था, यदि इस सारे पुण्य को माणी लगाने वाला व्यक्ति अपने ही लिए रखे, तो उसे एक सेकण्ड के पुण्य को ही भोगने के लिए असङ्ख्य कल्पों तक इन्द्र और ब्रह्मा के पद पर रहना होगा । फिर एक मास और दो मास के पुण्य की बात हो क्या ? लेकिन यह सुन कर गणित के चक्कर में घूमते हुए मेरे दिमाग को शान्ति मिली कि तिब्बती लोग महायान के मानने वाले होते हैं, और अपने अर्जित सभी पुण्य को पूँजी वालों की तरह अपने लिए न रख कर प्राणिमात्र को प्रदान करते हैं । कौन कह सकता है कि धेर पाप-सङ्कट में लिप्त भूमण्डल के मनुष्यों को समुद्र के गर्भ में विलीन हो जाने तथा पृथ्वी के उदर में समा जाने से बचा रखने में तिब्बत की यह हजारों माणियों कितना काम कर रही है ? काश ! यन्त्रवादी दुनिया भी इसके सहत्त्व को समझती, और अल्लाह, क्राइस्ट, राम, कृष्ण के लाखों लाख नाम मशीन के पहियों में अङ्कित कर रखती ! माहात्म्य-सहित श्रीमद्भगवद्गीता तो घड़ी के पहियों पर अङ्कित करायी जा सकती है । अस्तु ।

दस बजे के करीब हम ग्याञ्जी पहुँचे । काठमाण्डू (नेपाल)

के धर्ममान् साहु की अपार धर्म-श्रद्धा को तो मुझे एक लदायी मित्र ने सिहल में ही लिख भेजा था। शीगर्ची में किसी ने मुझे बतलाया कि इस समय कुछ काल के लिए उनकी यहाँ की दूकान बन्द हो गई है। ग्याञ्ची में उनकी दूकान का नाम ग्या-लिङ्-छोक्-पा है। अभी ल्हासा आठ-दस दिन में पहुँचना था, इसलिए मैंने खच्चर वालों से कहा—मैं ग्या-लिङ्-छोक्-पा में दोपहर को ठहर कर कुछ खाने का सामान लेता हूँ, फिर चलेंगे। तिब्बत के कस्बों और शहरों में हर घर का अलग अलग नाम होता है; जो कि हमारे शहरों के घर के नम्बर तथा मुहल्ले की जगह काम आता है। ग्या-लिङ्-छोक्-पा ऐसा ही नाम है। मेरे ठहर जाने पर थोड़ी देर में खच्चर वालों ने आ कर कहा—आज हम लोग ग्याञ्ची में ही ठहरेगे, कल चलेगे।

ग्याञ्ची ल्हासा और भारत के प्रधान रास्ते पर है, जो कि कलिम्पोङ्ग हो सिली-गोडी के स्टेशन पर ई० वी० रेलवे से आ मिलता है। यहाँ भारत सरकार का “ब्रिटिश वाणिज्य-दूत” तथा नेपाल-सरकार का वकील (= राजदूत, के साथ सहायक वाणिज्य-दूत, डाक्टर, तथा एकाध और अँग्रेज़ अफसर रहते हैं। सौ के करीब हिन्दुस्तानी पल्टन भी रहती है। ग्याञ्ची के विषय में मुझे आगे लिखना ही है, इसलिए इस वक्त इतने ही पर सन्तोष करता हूँ।

§ ६. ल्हासा को

रात को उस दिन कुछ वर्षा हुई, वह दूसरे दिन (१० जूलाई) जे तक होती रही। ग्याञ्ची में भी हाट सवेरे आठ से बारह

बजे तक लगती है। मैंने रास्ते के लिए हरी मूली चिउड़ा चीनी चावल चाय और सिठाई ले ली थी। कुछ मीठे पराठे तथा उबला माँस भी ले लिया था। पच्छिम की पर्वत-शृङ्खला की एक बाँहीं ग्याञ्ची मैदान के बीच में आ गई है, जिसके अन्तिम सिरे पर ग्याञ्ची का ज़ेड् (= दुर्ग) है। इस बाँहीं के तीन तरफ ग्याञ्ची का कस्बा बसा हुआ है। मुख्य बाज़ार बाँहीं के दक्खिन तरफ बसा हुआ है जो कि बाँहीं के घुमाव पर के पर्वत पर बनी गुम्बा के दर्वाजे पर लम्बा चला गया है। ग्या-लिङ्-ड्योक्-पा वाली सड़क पर माणी की लम्बी दीवार है। दोपहर के बाद हम लोग बाँहीं की ही छोटी रीढ़ पार हो दूसरी तरफ की बस्ती में आये। बस्ती से बाहर निकलने पर रास्ते में कहीं कहीं पानी बह रहा था। गेहूँ और जौ के पौधों की हरियाली पानी के धुल जाने से और भी निखर आई थी। रास्ते में चीनी सिपाहियों के रहने की कुछ टूटी-फूटी जगह मिलीं। यहाँ मैदान बहुत लम्बा-चौड़ा था, जिसमें दूर तक हरियाली दिखाई पड़ती थी। रास्ते से पूर्व ओर ब्रिटिश दूतावास की मटमैले रङ्ग की दूर तक चली गई इमारत देखी। थोड़ा और आगे बढ़ने पर तार के लकड़ी के खम्भे दिखाई पड़ने लगे। ग्याञ्ची तक अग्रेजों का तार और डाकखाना है। यहाँ से आगे ल्हासा तक भोट-सर्वार का तार है। ऐसे तो भोट मर्कार का डाकखाना फरी-जोङ् से आगे तक है। ग्याञ्ची से एक मील दूर जाने ही हमने भोटिया डाक ले जाने वाले दो डाकियों को देखा। हाथ में घुँघरू-बँधा छोटा सा भाला था, पीठ पर पीले

ऊनी कपड़े में बँधी डाक थी। एक तो उनमें से ग्यारह बारह वर्ष का लड़का था। जहाँ ग्याञ्ची तक अँग्रेजी डाक के लिए दो घोंडे रखने पड़ते हैं, वहाँ इधर दो छोटी गी पोटली लिये हुए महज दो आदमी रहते हैं। इससे ही मालूम हो रहा था कि भोटिया डाक में लोगों का कितना विश्वास है। अँग्रेजी डाक में यद्यपि इधर बीमा नहीं लिया जाता, तो भी नेपाली सौदागर बड़े बड़े मूल्यवान् पदार्थ डाक से भेजते और मँगाते हैं, किन्तु भोटिया डाक में (बीमा होने पर भी) वे बहुत ही कम अपने पार्सलों को उनकी मार्फत ग्याञ्ची भेजते हैं।

घण्टे भर चलने के बाद फिर वर्षा शुरू हुई। उस समय मालूम हुआ कि हमारे साथ का एक कुत्ता ग्याञ्ची में ही भूल गया। कुत्तेवाला उसे लाने के लिए ग्याञ्ची लौटा और हम आगे बढ़े। गाँव और खेत रास्ते के अगल-वगल कई जगह दिखाई पड़े। गाँवों के पास बीरी (=कश्मीरी बीरी) और सफेदा के दरख्त हर जगह ही थे। हमें रास्ते में एक पहाड़ी बाँही मिली। इसमें कोई वैसी चढ़ाई न थी। लेकिन उसके पार वाला फौजी मोर्चा बतला रहा था कि यह भी पहले सामरिक महत्त्व का स्थान रह चुका है। बाँही पार करने पर कच्चा किला सा मिला। अब इसकी कुछ हाथ ऊँची मिट्टी की दीवारे भर रह गई हैं। यहाँ से कुछ देर हम पूर्व-उत्तर की ओर चले और थोड़ी ही देर में दि-की-ठो-मो पहुँच गये। यहाँ एक धनी गृहस्थ का घर है। हमारे साथी ढोने के काम के साथ साथ चिट्ठी-पत्री ले जाने का काम भी

रते थे। डाक के न रहने के जमाने में हमारे देश में भी बनजारे
 ग्रापारी ऐसा किया करते थे। घर के बाहर खलिहान का बड़ा
 हाता था। हमारे स्वागत के लिए एक बड़ा काला कुत्ता आया।
 ोटिया लोग ऐसे कुत्तों की पर्वा नहीं किया करते। मैंने भी खच्चरों
 ; रोकने और माल उतारने में मदद दी। बूँदें पड़ रही थीं।
 सलिए छोलदारी खड़ी की गई। खूंटों की रस्सी के सहारे खच्चरों
 में बाँध दिया गया और भूसा ला कर उनके सामने डाल दिया
 गया। खच्चरों से निवृत्त हो सदाँर के साथ मैं रईस के घर में
 गया। एक भयङ्कर कुत्ता बड़े खूँटे में मोटी जङ्गीर के सहारे बाँधा
 हुआ था। हमें देखते ही “हौ” “हौ” कर पिंजरे के शेर की तरह
 चकर काटने लगा। द्वार के भीतर सीढ़ी पर चढ़ने की जगह वैसा
 ही एक दूसरा कुत्ता बाँधा हुआ था। ये दोनों ही कुत्ते डील-डौल में
 प्रसाधारण थे। भेड़िया इनके सामने कुछ न था। मैंने समझा था,
 इनका मूल्य बहुत होगा, किन्तु पूछने पर मालूम हुआ, दस-पन्द्रह
 रुपये से इनके बच्चों की जोड़ी मिल सकती है। घर का लड़का
 कुत्ते का दया कर बैठ गया और हम कोठे पर गये। जा कर रसाई
 के पर में गद्दे पर बैठे, सत्तू और चाय आई। मैंने थोड़ी छाछ
 भी पी। यहाँ भी गृहपति ने लदाख की बात-चीत पूछी। उस
 समय कुछ भिक्षु भी गृह-स्वामी के मङ्गलार्थ पूजा-पाठ करने के
 लिए आये हुए थे। उन्होंने भी “लदाखी भिक्षु” का हाल पूछा।
 बातों से फिर लौट कर मैं डेरे में आ गया। कुछ देर बाद हमारा
 साथी भी कुत्ता ले कर चला आया। घर से उत्तर तरफ लगी हुई

ही नदी की धार है; जिसके दूसरी तरफ खेती के लायक बहुत सी ज़मीन पड़ी हुई है। घर से दक्षिण-पश्चिम एक स्तूप है। सन्ध्या काल में वृद्ध गृह-पति माला और माण्डो हाथ में लिए उस स्तूप की परिक्रमा करने लगे। धीरे धीरे सन्ध्या हो गई। मेरे साथी तो घर में चले गये, मैं अकेला डेरे में रह गया। उस समय आत्मान वादलों से घिरा था, बूंदें टप्-टप् पड़ रही थीं। रह रह कर विजली चमक उठती थी। अकेले डेरे में बैठा मैं सोच रहा था—चलो ग्याञ्ची से भी पार हो गया; अब ल्हासा पहुँचने में सिर्फ कुछ दिनों की ही देरी है, यात्रा का विचार कर नेपाल तक जिन लोग बड़ा भयावना बतलाते थे, मुझे तो उसमें वैसी कुछ भी कठिनाई न पड़ी; थोड़े ही दिनों में रहस्यों से भरी ल्हासा नगरी में भी मैं इसी प्रकार पहुँच जाऊँगा और तब कहूँगा कि भूठ ही लोग इस यात्रा को इतना भयानक कहा करते हैं। समय बीत जाने पर मनुष्य ऐसा ही सोचा करता है। जब मैं इस प्रकार अपने विचारों में तल्लीन था, उसी समय वह खुला कुत्ता मेरे पास आकर भूँकने लगा। मेरी विचार-शृङ्खला टूट गई और मैं डर डर सँभल कर बैठ गया। वह दूर से ही कुछ देर तक भूँकता रहा और फिर चला गया। कुछ रात और जाने पर मेरे साथी काफी छड़-पी कर लौट आये और रात को छेालदारी के नीचे सब लोग सो रहे।

पाँचवीं मजिल

अतीत और वर्तमान तिब्बत की भाँकी

§ १. तिब्बत और भारत का सम्बन्ध

तिब्बत ऐसा अल्पज्ञात संसार में कोई दूसरा देश नहीं। हमें तो यह भारत की उत्तरी सीमा पर है, किन्तु लोगो को, साधारण नहीं शिक्षितों को भी, इसके विषय में बहुत कम ज्ञान है। मैंने अपने एक मित्र को पुस्तक लिखने के लिए कुछ कागज डाक से भेजने के लिए लिखा था। उन्होंने पूछा कि डाक की अपेक्षा रेल से किफायत होगी, स्टेशन का पता दे^१। तिब्बत की वास्तविक स्थिति की जानकारी का ऐसा ही हाल है। हमारे लोगो को पता मालूम नहीं कि हम हिमालय की तलौटी के अन्तिम रेलवे

१ [कम से कम इस उदाहरण में तो तिब्बत का दोष नहीं, लेखक मित्र का है, या हमारे ऐंग्लो-इण्डियन शिक्षणालयों की शिक्षा का।]

स्टेशनो से चल कर बीस बीस हजार फुट ऊँची जोटों के पार कर एक महीने में ल्हासा पहुँच सकते हैं, यदि ब्रिटिश और भोट-सरकार की अनुमति हो। कलिम्पोङ से प्रायः दो तिहाई रास्ता खतम कर लेने पर ग्याञ्ची मिलता है। ब्रिटिश राज्य का प्रतिनिधि यही रहता है, और यहाँ अँगरेजी डाकघर है, जिसका सम्बन्ध भारतीय डाक-विभाग से है, और जहाँ भारतीय डाक-दर पर चिट्ठी-पासेल जा-आ सकते हैं। तार में ल्हासा तक भारतीय ही दर पर पहुँच सकता है।

तिब्बत के सभ्य संसार से पूर्ण रूप से अपरिचित होने का एक कारण इसकी दुर्गमता भी है। दक्षिण और पश्चिम ओर वह हिमालय की पर्वतमाला से घिरा है। इसी प्रकार ल्हासा सौ मील दूरी पर जो विशाल मरुभूमि फैली हुई है वह इस उत्तर ओर से दुर्गम बनाये हुए है। संसार का यह सर्वोच्च पठार है। इसका अधिकांश समुद्र की सतह से १६,५०० फुट ऊँचा है। यहाँ ८ महीने वर्ष जमीन पर जमी रहती है। भारत से आने वाले लोग दार्जिलिङ्ग या काश्मीर के मार्ग से यहाँ आते हैं। ल्हासा को दार्जिलिङ्ग से मार्ग गया है। वह वहाँ से ३६ मील दूर है।

तिब्बत बड़ा देश है। यह नाममात्र को चीन-साम्राज्य अन्तर्गत है। यहाँ के निवासी बौद्ध-धर्मावलम्बी हैं। परन्तु सारा जिक आदि बातों में एक प्रान्त के निवासी दूसरे प्रान्त के

सियों से मेल नहीं खाते हैं। तथापि यहाँ धर्म को बड़ी प्रधानता प्राप्त है। यहाँ के शासक दलाई लामा बुद्ध भगवान् के अवतार माने जाते हैं। लोगो का विश्वास है कि जब नया आदमी दलाई लामा की गद्दी पर बैठता है तब उसमें बुद्ध भगवान् की आत्मा का आविर्भाव होता है। फलतः सारे देश में जगह जगह बौद्ध मठ पाये जाते हैं। ल्हासा में तीन ऐसे मठ हैं जिनमें कोई चार-पाँच हजार भिक्षुक निवास करते होंगे। उनके सिवा और जो मठ हैं उनमें भी सैकड़ों की संख्या में भिक्षुक रहते हैं।

देश की प्राकृतिक अवस्था के कारण तिब्बतियों का देश दूसरे देशों से अलग पड़ गया है। इस परिस्थिति का वहाँ के निवासियों पर जो प्रभाव पड़ा है; उससे वे स्वयं एकान्तप्रिय हो गये हैं। तिब्बती लोग शान्त और शिष्ट होते हैं। वे अपने रङ्ग में रँगे रहते हैं। विदेशियों का सम्पर्क अच्छा नहीं समझते। अपने पुराने धर्म पर तो उनकी अगाध श्रद्धा है ही, साथ ही पुराने ढङ्ग में खेती-बारी तथा जरूरत भर का रोजी-धन्दा कर के वे सन्तोष के साथ जीवन बिता देना ही अपने जीवन का लक्ष्य समझते हैं। इस २० वीं सदी की सभ्यता से वे बहुत ही भिन्न रहते हैं। यही कारण है कि वे विदेशियों को अपने देश में घुसने नहीं देते हैं। वे भी अतिथि-सत्कार में वे अद्वितीय हैं।

तिब्बती लोग चाय बहुत पीते हैं। नाचने-गाने का भी उन्हें शौक होता है। पुरुष अधिक नाचते हैं, स्त्रियों में उमका

उतना प्रचार नहीं है। यहाँ की स्त्रियों में भारत की तरह पर्दा का रवाज नहीं है। वे रोजी-धन्धे करके धनोपार्जन भी करती हैं।

तिब्बत—विशेष कर ल्हासा की तरफ़ वाले प्रदेश—पहुँचना कितना कठिन है, यह जिन्होंने तिब्बत-यात्रा-सम्बन्ध पुस्तकों को देखा है वे भली प्रकार जानते हैं। इसका अनुमान इसी से हो सकता है कि भारत-सीमा को फागुन सुदी ६ को छोड़ कर आपाढ़ सुदी त्रयोदशी को मैं ल्हासा पहुँच सका।

मेरी यह यात्रा भूगोल-सम्बन्धी अन्वेषण या मनोरञ्जन लिए नहीं हुई है, बल्कि यह यहाँ के साहित्य के अच्छे प्र अध्ययन तथा उससे भारतीय एवं बौद्ध-धर्म-सम्बन्धी ऐतिहासिक तथा धार्मिक सामग्री एकत्र करने के लिए हुई है। इतिहासकार जानते हैं कि सातवीं शताब्दी के नालन्दा के आचार्य शारङ्गधर से आरम्भ करके ग्यारहवीं शताब्दी के विक्रमशिल आचार्य दीपङ्कर श्रीज्ञान के समय तक तिब्बत और भारत (उत्तर भारत) का घनिष्ठ सम्बन्ध रहा है। तिब्बत को साहित्यिक भाषा अक्षर और धर्म देने वाले भारतीय है। उन्होंने यहाँ आ कर हजार संस्कृत तथा कुछ हिन्दी के ग्रन्थों के भी भाषान्तर तिब्बती भाषा में किये। इन अनुवादों का अनुमान इसी से हो सकता है कि संस्कृत-ग्रन्थों के अनुवादों के कंग्यूर और तग्यूर के नाम से यहाँ दो संग्रह हैं उनका परिमाण अनुष्टुप् श्लोको में करने पर २० लाख से कम नहीं हो सकता। कंग्यूर में उन ग्रन्थों का संग्रह

जन्हे तिब्बती बौद्ध भगवान् बुद्ध का श्रीमुख-वचन मानते हैं। यह मुख्यतः सूत्र, विनय और तन्त्र तीन भागों में बाँटा जा सकता है। यह कंग्यूर १०० वेष्टनों में बँधा है, इसी लिए कंग्यूर में सौ पोथियाँ कही जाती हैं, यद्यपि ग्रन्थ अलग अलग गिनने पर उनकी संख्या सात सौ से ऊपर पहुँचती है। कंग्यूर में कुछ ग्रन्थ संस्कृत से चीनी में हो कर भी भोटिया में अनुवाद किये गये हैं। तंग्यूर में कंग्यूरस्थ कितने ही ग्रन्थों की टीकाओं के अतिरिक्त दर्शन, काव्य, व्याकरण, ज्योतिष, वैद्यक, तन्त्र-मन्त्र के कई सौ ग्रन्थ हैं। ये सभी सग्रह दो सौ पोथियों में बँधे हैं। इसी सग्रह में भारतीय-दर्शन-नभेमण्डल के प्रखर ज्योतिष्क आर्यदेव, दिङ्नाग, धर्मरक्षित, चन्द्रकीर्ति, शान्तरक्षित, कमलशील आदि के मूल-ग्रन्थ, जो संस्कृत में सदा के लिए विनष्ट हो चुके हैं। शुद्ध तिब्बती अनुवाद में सुरक्षित हैं। आचार्य चन्द्रगोमी का चान्द्रव्याकरण सूत्र, धातु, उणादि-पाठ, वृत्ति, टीका, पंचिका आदि के साथ विद्यमान हैं। चन्द्रगोमी 'इन्द्रश्चन्द्रः काशकृत्स्तः' वाले श्लोक के अनुसार आठ महावैयाकरणों में से एक महावैयाकरण ही नहीं थे, बल्कि वे कवि और दार्शनिक भी थे, यह उनकी तंग्यूर में वर्तमान वृत्तियों—लोकानन्द-नाटक, वादन्यायटीका आदि—से मालूम होता है। अश्वघोष, मनिचित्र (मातृचेता), हरिभद्र, आर्यशूर आदि महाकवियों के कितने ही विनष्ट तथा कालिदास, वल्लभ, हर्षवर्द्धन, ज्ञानेश्वर आदि के कितने ही संस्कृत में सुलभ ग्रन्थ भी तंग्यूर में हैं। इसी में अष्टाङ्गहृदय, शालिहोत्र आदि कितने

ही वैद्यक-ग्रन्थ टीका-उपटीकाओं के साथ मौजूद हैं। इसी में मतिचित्र का पत्र महाराज कनिष्क को, योगीश्वर जगद्गुरु का महाराज चन्द्र को दीपङ्कर श्रीज्ञान का राजा नयपाल (पालवर्गी) को तथा दूसरे भी कितने ही लेख (पत्र) हैं। इसी में ग्यारहवीं शताब्दी के आरम्भ के बौद्ध मस्ताना योगी सग्रह, अवधूती आदि के दोहा कोष आदि हिन्दी-ग्रन्थों के भाषान्तर हैं।

इन दोनों सग्रहों के अतिरिक्त भोट भाषा में नागार्जुन, आर्यदेव, असङ्ग, वसुवन्धु, शान्तरक्षित, चन्द्रकीर्ति, धर्मकीर्ति, चन्द्रगोमी, कमलशील, शील, दीपङ्कर श्रीज्ञान आदि अनेक भारतीय पण्डितों के जीवनचरित्र हैं। तारानाथ, बुनोन, पद्मकरपो, वुंरिया सेरपो, कुन्ग्यल आदि के कितने ही छोड़ू (धर्मतिहास) हैं, जिनसे भारतीय इतिहास के कितने ही ग्रन्थों पर प्रकाश पड़ता है। इन नमथर (जीवनी), छोड़ू (धर्मतिहास), कुन्ग्यूर के अतिरिक्त दूसरे भी सैकड़ों ग्रन्थ हैं, जिनका यद्यपि भारतीय इतिहास से साक्षात् सम्बन्ध नहीं है, तो भी वे सहायता पहुँचा सकते हैं।

उक्त ग्रन्थ अधिकतर कैलाश-मानसरोवर के समीप बाल्थेलिङ्ग गुम्बा (विहार), मध्य तिब्बत के सक्पा, समये आदि विहारों में अनूदित हुए थे। इन गुम्बाओं (विहारों) से हमारे मूल संस्कृत ग्रन्थ भी मिल जाते, यदि वे विदेशियों-द्वारा जलाये न गये होते। तो भी खोजने पर ग्यारहवीं शताब्दी से पूर्व के कुछ ग्रन्थ देखने को मिल सकते हैं।

§ २. आचार्य शान्तरक्षित

(लगभग ६५०—७५० ई०)

सिंहल में बौद्ध-धर्म की स्थापना जिस प्रकार सम्राट् अशोक के पुत्र ने की, उसी प्रकार भोट (तिब्बत) में बौद्ध धर्म की दृढ़ स्थापना करने वाले आचार्य शान्तरक्षित हैं। इसमें सन्देह नहीं कि शान्तरक्षित के आने से पहले भोट-सम्राट् स्त्रोड्चन-सोम-पो के ही समय (६१८—५० ई०) में, जिसने नेपाल-विजय कर अशुवर्मा की राजकुमारी से विवाह किया तथा चीन के अनेक प्रान्तों को अपने साम्राज्य में मिला चीन-सम्राट् की कन्या का पाणिग्रहण किया, तिब्बत में बौद्ध धर्म प्रवेश कर चुका था। स्त्रोड्चन की ये दोनों रानियाँ बौद्ध थी और इन्हीं के साथ बौद्ध धर्म भी भोट में पहुँचा। इसी सम्राट् के वनवाये लासा के सबसे पुराने दो मन्दिर रमोछे और चोरेम्पोछे हैं। नौ भी उस समय बौद्ध धर्म तिब्बत में दृढ़ न हो पाया था। उस समय न कोई भिक्षु-विहार था, न कोई भिक्षु ही बना था। सारे भोट पर बौद्ध धर्म की पक्की छाप लगाने वाले आचार्य शान्तरक्षित ही थे। उन्हीं आचार्य का संक्षिप्त जीवन-चरित भोटिया ग्रन्थों के आधार पर पाठकों के सम्मुख रखता हूँ।

सगंध देश की पूर्व सीमा पर का प्रदेश (सुगेर, भागलपुर के जिले) पाली और संस्कृत ग्रन्थों में अङ्ग के नाम से प्रसिद्ध था। इसी प्रदेश का पूर्वी भाग मध्य बाल में सहोर के नाम से प्रसिद्ध

था। भोटिया लोग सहोर को जहोर लिखते और बोलते हैं। सहोर^१ का दूसरा नाम भोटिया ग्रन्थों में भंगल या भगल भी मिलता है। इस भगल नाम की छाया आज भी इस प्रदेश के प्रधान नगर भागलपुर में पाई जाती है। इमी प्रदेश में गङ्गा-नदी की एक छोटी पहाड़ी के पास पाल्त्रशीय राजा (देवपाल ८००—८३७ ई०) ने एक विहार बनवाया, जो पास की नगरी विक्रमपुरी के कारण विक्रमशिला^२ के नाम से प्रसिद्ध हुआ। यह विहार विक्रमपुरी के समीप उत्तर तरफ था। विक्रमपुरी के दूसरे नाम भागलपुर तथा विक्रमपुर भी भोटिया ग्रन्थों में मिलते हैं। विक्रमपुरी एक माण्डलिक राजवंश की राजधानी थी, जिसे भोटिया ग्रन्थकार लाखों वर्षों की वस्ती बतलाते हैं। अस्तु इसी राजवंश में जिसने भोट के दूसरे महान् धर्म-प्रचारक दीपक श्रीज्ञान या अतिशा (जन्म ९८२, मृत्यु १०५४ ई०) को जन्म दिया, सातवीं शताब्दी के मध्य में (अन्त सन् ६५० ई०) आचार्य शान्तरक्षित का जन्म हुआ था।

नालन्दा तथागत की चरणधूलि से अनेक बार पवित्र हो चुका था। भगवान् बुद्ध ने यहाँ एक वर्षा-काल भर वास भी

१. सहोर, बङ्गाल में नहीं विहार में है। इस विषय पर सप्रमाण लेख मैं पटना के “युवक” को भेज चुका हूँ।

२. भागलपुर ज़िले का सुल्तानगंज ही विक्रमशिला प्रतीत होता है।

किया था। इसी के अत्यन्त सन्निकट नालकग्राम था, जिस ने भगवान् के सर्वोपरि शिष्य धर्मसेनापति आर्य सारिपुत्र को जन्म दिया था। इस-से इस स्थान की पुनीतता अच्छी तरह समझ में आ सकती है। यहाँ बुद्ध-जीवन ही में प्रावारक सेठ ने अपना प्रावारक आम्रवन प्रदान कर दिया था। इस प्रकार यहाँ पूर्व ही से एक विहार चला आता था। सम्राट् अशोक के समय में तृतीय धर्म-सङ्गीति (सभा) में सर्वास्तिवाद आदि निकाय (संप्रदाय) स्थविरवाद से निकाल दिये गये थे। इस पर सर्वास्तिवादियों और दूसरों ने अपनी सभा नालन्दा^१ में की। इसके बाद नालन्दा सर्वास्तिवादियों का केन्द्र बन गया। बौद्ध-धर्मानुयायी सौर्यों के राज्य को हटाकर बौद्ध-द्वेषी ब्राह्मण मत्तानुयायी शुंगों ने अपना राज्य (ई० पू० १८८) स्थापित किया। उस समय सभी बौद्ध निकायों ने विपरीत परिस्थिति के कारण मगध छोड़ अपने केन्द्र अन्य प्रदेशों में स्थापित किये। सर्वास्तिवादियों ने मथुरा के पास के गोवर्धन-पर्वत को अपना केन्द्र बनाया। इसी समय सर्वास्तिवाद ने अपने पिटक को संस्कृत का रूप दिया। इतिहास में यह सर्वास्तिवाद आर्य सर्वास्तिवाद के नाम से प्रसिद्ध है। पीछे कुषाणों के समय कुषाण राजाओं का यह बहुत ही श्रद्धाभाजन हो गया और इस प्रकार इसका केन्द्र मथुरा से हट कर कश्मीर-गन्धार में जा पहुँचा। कश्मीर-

गन्धार का सर्वास्तिवाद मूलसर्वास्तिवाद कहलाता है। सम्राट कनिष्क मूलसर्वास्तिवाद के लिए दूसरे अशोक थे; जिन्होंने तक्षशिला के धर्मराजिका मृग को आचरियाण सच्चरियवर्दिन परिग्रहे^१ शब्दों के अङ्कित कर उत्सर्ग किया। कनिष्क की सरक्षता में एक महती (चौथी) बौद्ध-धर्म-परिपद् हुई, जिसमें मूल सर्वास्तिवाद के अनुसार त्रिपिटक की विस्तृत टीकाये बनीं। इन टीकाओं का नाम विभाषा हुआ। इस प्रकार मूलसर्वास्तिवादियों का दूसरा नाम वैभाषिक पड़ा।

इसी मूलसर्वास्तिवाद से पीछे महायान की उत्पत्ति हुई जिसने वैपुल्य (पाली—वैतुल्ल), अवतसक आदि सूत्रों के अपना अपना सूत्रपिटक बनाया। किन्तु विनयपिटक मूल सर्वास्तिवादियों वाला ही रक्खा^२ महायान से वज्रयान और भारत में बौद्ध धर्म की नौका डूबने के वक्त (१२ वीं शताब्दी) सहजयान (घोर वज्रयान) का उदय हो जाने पर भी नालन्द उदन्तपुरी^३ और विक्रमशिला के महाविहारों में मूलसर्वास्तिवाद

१. सर्वास्तिवादी आचार्यों के परिग्रह (trust) में।

२. त्रिपिटक में तीन पिटक हैं—विनय पिटक, सुत्त पिटक और अभिधम्म पिटक।

३. पटना ज़िला के बिहार शरीफ़ कसबे के पास वाली पहाड़ी पर था, जहाँ पर आज-कल एक बड़ी दरगाह खड़ी है। [मुहम्मद बिन चक़्तियार ख़िलजी ने इसी को लूटा था।]

ही का विनयपिटक माना जाता था। भोटिया भिक्षु आज भी इसी को मानते हैं और बड़े अभिमान से कहते हैं कि हम विनय (मूलसर्वास्तिवाद विनय), बोधिसत्व (महायान) और वज्रयान तीनों के शील को धारण करते हैं, यद्यपि यद्यपि एक तदस्थ की समझ में नहीं आ सकते। शील तो मनुष्य हजारों धारण कर सकता है। अनुयोगी और प्रतियोगी प्रकाश और अन्धकार को एक स्थान में जिस प्रकार रखना असम्भव है, वैसे ही परस्पर विरोधी दो शील का भी रखना सम्भव नहीं। इस के कहने की आवश्यकता नहीं कि विनय और वज्रयान के शील अधिकतर परस्पर विरोधी हैं। अस्तु।

शान्तरक्षित के समय नालन्दा की कीर्ति दिगन्तव्यापिनी थी। खन्-च्वाङ् थोड़े ही दिनों पूर्व वहाँ से विद्या ग्रहण कर चला गया था। वहाँ वज्रयान या तन्त्रयान का अच्छा प्रचार था। शान्तरक्षित ने घर छोड़ वही आचार्य ज्ञानगर्भ के पास (अन्दाजन ६७५ ई० में) मूलसर्वास्तिवाद-विनय के अनुसार प्रव्रज्या और उपसपदा ग्रहण की। इसी समय इन का नाम शान्तरक्षित पड़ा। नालन्दा में अपने गुरु के पास ही शान्तरक्षित ने साङ्गो-पात त्रिपिटक का अध्ययन किया। त्रिपिटक की समाप्ति के बाद बोधिसत्व-मार्गीय (महायानिक) ग्रन्थ अभिसमयालङ्कार आदि के पढ़ने के लिए आचार्य विनयसेन के पास उपनीत हुए, जिन में उनका ने महायान-मार्गीय विस्तृत और गम्भीर दोनों क्रमों के अध्य-

यन के साथ आर्य नागार्जुन^१ के माध्यमिक सिद्धान्त का भी अध्ययन किया। पीछे इसी पर उन्होंने मध्यम कालङ्कार नामक अपना ग्रन्थ टीका सहित लिखा।

जिस समय आचार्य शान्तिरक्षित नालन्दा में थे, उसी समय चीनी भिक्षु ई-चिङ्ग^२ (६७१-९५ ई०) नालन्दा में कई वर्ष रहे। किन्तु उन्होने अपने ग्रन्थ में शान्तिरक्षित के विषय में कुछ नहीं लिखा, यद्यपि और कितने ही विद्वानों के विषय में बहुत कुछ लिखा। इसका कारण उस समय शान्तिरक्षित की प्रतिभा का अप्रसिद्ध ही हो सकती है। विद्या-समाप्ति के बाद शान्तिरक्षित ने

१. [नागार्जुन दूसरी शताब्दी ई० के मध्य में दक्षिण कोशत्र (छत्तीसगढ़) में हुए थे। वे बहुत बड़े दार्शनिक और वैज्ञानिक थे। भारतीय दर्शन, वैद्यक आदि में उन्होंने अनेक नये विचार चलाये। महायान के प्रवर्तक यही हैं। देखिए—भारतीय वाङ्मय के ग्रन्थ रत्न . § पृ० २५. ३२-३३ ।]

२. कश्मीरी, पठान, नेपाली, तिब्बती, चीनी लोग च का एक दवा सा उच्चारण करते हैं—च और स के बीच का। इस ग्रन्थ के लेखक और सम्पादक उसे च के नीचे बिन्दु लगा कर प्रकट करते हैं, उसका टाइप अभी नहीं ढलने लगा। अंग्रेजी में उसके लिए ts संज्ञित है, जिसे न समझ कर हमारे बहुत से हिन्दी लेखक ई-चिङ्ग को इत्सिंग, त्वान् च्वाङ् को हुएन ख्वासांग और चाङपो को त्सांगपो या सानपो लिखा है।

नालन्दा में ही अध्यापन का कार्य शुरू किया। उनके शिष्यों में हरिभद्र और कमलशील थे, जो दोनों ही यशस्वी लेखक हुए हैं। इन दोनों के कितने ही ग्रन्थ संस्कृत में नष्ट हो जाने पर भी तम्यूर में भोटिया अनुवाद के रूप में मिलते हैं। आचार्य ज्ञान्तरक्षित ने अनेक ग्रन्थ बनाये, जिनमें दर्शन-सम्बन्धी निम्नलिखित ग्रन्थ तम्यूर में अब भी मिलते हैं, यद्यपि तत्त्वसंग्रह के अतिरिक्त सभी मूल संस्कृत में नष्ट हो चुके हैं।

१—सत्यद्वयविभंगपञ्जिका; अपने गुरु ज्ञानगर्भ के ग्रन्थ पर टीका।

२—मध्यमकालकारकारिका; नागार्जुन के माध्यमिक सिद्धान्त पर।

३—मध्यमकालकारवृत्ति; मध्यमकालकारकारिका की टीका।

४—बोधिसत्त्वसवरविशिकावृत्ति; महावैयाकरण दार्शनिक महाकवि चन्द्रगोमी के ग्रन्थ पर टीका।

५—तत्त्वसंग्रहकारिका।

६—बादन्यायविपचितार्थ; बौद्ध महानैयायिक धर्मकीर्ति के बादन्याय पर टीका।

उनके अतिरिक्त आचार्य ने तन्त्र पर भी अनेक ग्रन्थ लिखे हैं। किन्तु आज कल मूल संस्कृत में उनके दो ही ग्रन्थ उपलब्ध होते हैं, तत्त्वसंग्रहकारिका और ज्ञानसिद्धि। पहला अभी दो

वर्ष पूर्व गायकवाड प्राच्य ग्रन्थ माला ^१ में प्रकाशित हुआ है और दूसरा भी वहीं छप रहा है।

ये सब काम आचार्य शान्तरक्षित के भारत में रहने के वक्त के हैं। अब हम उनके जीवन के उस अंश को देखेंगे जो उन्होंने भोट में धर्म-प्रचार करते समय बिताया। भोट-सम्राट् सोड्चन्-सोम-वो का पाँचवाँ उत्तराधिकारी ख्रिन्त्रोड् ल्दे व्चन (ठिसोड्-देचन्) ^२ (७१९—८० ई०) हुआ। यह अभी बालक ही था, तभी उसका पिता ख्रिन्-ल्देन्-चुग्-वर्तन् (७०५—१९ ई०) स्वर्ग वासी हुआ और उसे अपने बाप का सिंहासन मिला। भोट-देश में बौद्ध धर्म के लिए यही धर्माशोक हुआ। इसकी प्रवृत्ति स्वभावतः धर्म की ओर थी। उस समय भोट राजवंश का चीन राज-वंश से घनिष्ठ वैवाहिक सम्बन्ध था। ल्हासा ^३ में उस समय बहुत से चीनी बौद्ध भिक्षु थे, किन्तु उसकी उनसे वृत्ति न हुई। उसने

१. गायकवाड ओरियंटल सीरीज़, बडोदा।

२. [ख्रि सोड् ल्दे व्चन् नाम का मूल रूप है जैसा कि वह लिखा जाता है। उस रूप से मूल धातु प्रकट होते हैं। किन्तु उसके कई अक्षरों का अब उच्चारण नहीं होता। उच्चारित रूप कोष्ठ में है आगे भी जहाँ एक शब्द के दो रूप दिये हों, वहाँ कोष्ठ के बाहर य अन्दर के रूपों में से एक को उच्चारित रूप समझना चाहिए।]

३. ल्हासा को राजधानी बनानेवाला सोड्चन् है।

गुरु पद्मसम्भन



सम्राट् सि सोड् लदे वचन



धर्मग्रन्थ और धर्म के जानकार किसी आचार्य को लाने के लिए भारत आदमी भेजे। पहले राजपुरुष वज्रासन (बुद्ध गया) गये, और वहाँ राजा की ओर से महाबोधि की पूजा की, फिर वहाँ से नालन्दा पहुँचे। उन्हें वहाँ पता लगा कि आचार्य इस समय नेपाल में है। इस पर वे नेपाल पहुँचे और आचार्य के सामने भोट-राज की भेंट रख राजा की प्रार्थना कह सुनाई। आचार्य ने प्रार्थना स्वीकृत की। इस प्रकार आचार्य शान्तरक्षित बड़े सत्कार-पूर्वक नेपाल से ल्हासा (अन्दाजन ७२४ ई० में) लाये गये। यहाँ आचार्य के उपदेशों का बड़ा अच्छा प्रभाव पड़ा, विशेष कर तरुण राजा तो बहुत प्रभावित हुआ। तो भी कितने ही दरबारी तथा दूसरे लोग इससे असन्तुष्ट थे। इसी समय देश में कुछ दीमारियाँ तथा दूसरे उपद्रव हुए। विरोधियों ने यह कहना आरम्भ किया कि भोट के देवी-देवता और आचार्य उनकी शिक्षा में असन्तुष्ट हैं। इस पर आचार्य शान्तरक्षित नेपाल लौट गये।

उनके लौट जाने पर चीन के सङ्क्षी प्रदेश के कितने ही बौद्ध विद्वान् ल्हासा पहुँचे। कुछ दिनों तक उनका प्रभाव भी राजा पर अच्छा रहा। दरबार में उनका बहुत सम्मान होने लगा। किन्तु कुछ ही दिनों बाद राजा को फिर बृद्ध भारतीय आचार्य को बुलाने की इच्छा हुई। इस प्रकार राज द्वारा निमन्त्रित हो आचार्य शान्तरक्षित दूसरी बार (अन्दाजन ७२६ ई०) ल्हासा पहुँचे। भोट ऐतिहासिक लिखते हैं कि आचार्य को फिर देवी-

देवताओं के प्रकोप का भय हुआ, उन्होंने राजा को उड़ीसा के राजवंशोत्पन्न आचार्य पद्मसंभव^१ को बुलाने की राय दी। कहा जाता है कि पद्मसंभव ने मन्त्र-चल से भोट के सभी देवी-देवता, डाकिनी, योगिनी, स्वर्पिणी, यजिणी, भूत, प्रेत, वैताल आदि को परास्त कर उन्हें बौद्ध धर्म का सहायक होने के लिए प्रतिज्ञा बद्ध कराया।

आचार्य शान्तरक्षित ने राजा ग्विन्सोङ्-ल्डे व्चन की सहायता से ल्हासा से दो दिन के रास्ते पर दक्षिण में, ब्रह्मपुत्र के तट पर व्सम् यस् (सम-ये) का विहार अग्नि-स्त्री-शश वर्ष (प्रभव नाम संवत्सर=७२७ ई०) में बनवाना आरम्भ किया। १२ वर्ष के बाद भूमि-स्त्री-शश वर्ष (प्रमाथी संवत्सर, ७३८ ई०) में वह बन कर तैयार हुआ। सम-ये का विहार उदन्तपुरी के विहार के नमूने पर बना, और इसमें १२ खंड (आंगनवाले) थे। भोट-देश का यही सबसे पुराना विहार है। विहार की समाप्ति

१. पद्मसंभव की उत्पत्ति भी कबीर साहब की भाँति कमल से बतलाई जाती है; उड़ीसा का विख्यात वज्रयानी राजा इन्द्रभूति तो सिद्ध उसका पालन करने वाला था। यह धारणा, मालूम होती है, पद्मसंभव नाम के कारण हुई। कहते हैं, इसने सहोर-राजवंश में शादी की थी और शान्तरक्षित का बहनोई था। भोटिया लोग पद्मसंभव को आत्मा और भर्थरी की तरह श्रमर मानते हैं।

कर, तथा बौद्ध धर्म का अच्छे प्रकार प्रचार कर लेने के बाद भोटवासी कैसे भिक्षु बनते हैं, इसके देखने के लिए उन्होंने १२ मूलसर्वास्तिवादियों को बुला कर जल-मेष वर्ष (सुभानु सवत्सर, ५४२ ई०) में ये शेस् वड्-पो (ज्ञानेन्द्र) आदि सात भोटियों को भिक्षु बनाया ।

आचार्य शान्तरक्षित और उनके भोटिया शिष्यों ने कुछ उक्त ग्रंथों का भोटिया भाषा में अनुवाद भी किया था, किन्तु एकाध तन्त्र ग्रंथों को छोड़ दूसरों का पता नहीं मिलता । कहते हैं, अन्तिम समय आचार्य ने अपने शिष्य खि-खोड् से कहा था—भोट में तीर्थिकों (अवैदिक मतों) का प्रबल्य नहीं होगा, आपस ही में विवाद शुरू होगा, उस समय तुम मेरे शिष्य कमलशील को बुलाना । वह सब शान्त कर देगा । आचार्य शान्तरक्षित की अवस्था उस समय सौ वर्ष के करीब थी । इसी समय (अन्दाज़न ७५० ई० में) किसी दुर्घटना से उन्होंने समूह में इस लोक की सुदीर्घ और यशस्विनी यात्रा को समाप्त किया । आचार्य शान्तरक्षित का पवित्र शरीरावशेष आज भी समूह में एक चैत्य में वर्तमान है, जो पूर्वकाल के भारतीय वृद्धों के साहस का उल्लङ्घन प्रमाण है । आचार्य शान्तरक्षित के दिवगत होने पर भिक्षुओं (ल-शङ्) ने फिर विवाद आरम्भ किया, जिनमें राजा ने आचार्य कमलशील को निमन्त्रित किया और उन्होंने तहासा में मार्ग पर विवाद का अन्त किया ।

भोट-निवासी आचार्य शान्तरक्षित के भोट में बौद्ध धर्म का

देवताओं के प्रकोप का भय हुआ, उन्होंने राजा को उड़ीसा के राजवंशोत्पन्न आचार्य पद्मसंभव^१ को बुलाने की राय दी। कहा जाता है कि पद्मसंभव ने मन्त्र-बल से भोट के सभी देवी-देवता डाकिनी, योगिनी, स्वर्गपिणी, यन्त्रिणी, भूत, प्रेत, वैताल आदि को परास्त कर उन्हें बौद्ध धर्म का सहायक होने के लिए प्रतिव्रत करवाया।

आचार्य शान्तरक्षित ने राजा ग्विन्सोड्-ल्डे वचन की सहायता से ल्हासा से दो दिन के रास्ते पर दक्षिण में, ब्रह्मपुत्र के तट पर वसम् यस् (सम-ये) का विहार अग्नि-स्त्री-शश वर्ष (प्रभव नाम संवत्सर=७२७ ई०) में बनवाना आरम्भ किया। १२ वर्ष के बाद भूमि-स्त्री-शश वर्ष (प्रमाथी संवत्सर, ७३८ ई०) में वह बन कर तैयार हुआ। सम-ये का विहार उदन्तपुरी के विहार के नमूने पर बना, और इसमें १२ खंड (आँगनवाले) थे। भोट-देश का यही सबसे पुराना विहार है। विहार की समाप्ति

^१ पद्मसंभव की उत्पत्ति भी कवीर साहब की भाँति कमल से बतलाई जाती है; उड़ीसा का विख्यात वज्रयानी राजा इन्द्रभूति तो सिर्फ उसका पालन करने वाला था। यह धारणा, मालूम होती है, पद्मसंभव नाम के कारण हुई। कहते हैं, इसने सहोर-राजवंश में शादी की थी और शान्तरक्षित का बहनोई था। भोटिया लोग पद्मसंभव को आल्हा और भर्थरी की तरह श्रम मानते हैं।

कर, तथा बौद्ध धर्म का अच्छे प्रकार प्रचार कर लेने के बाद भोटवासी कैसे भिक्षु बनते हैं, इसके देखने के लिए उन्होंने १२ मूलसर्वास्तिवादियों को बुला कर जल-मेष वर्ष (सुभानु संवत्सर, ७४२ ई०) में ये शेस् वड्-पो (ज्ञानेन्द्र) आदि सात भोटियों को भिक्षु बनाया ।

आचार्य शान्तरक्षित और उनके भोटिया शिष्यों ने कुछ संस्कृत ग्रंथों का भोटिया भाषा में अनुवाद भी किया था, किन्तु एकाध तन्त्र ग्रंथों को छोड़ दूसरों का पता नहीं मिलता । कहते हैं, अन्तिम समय आचार्य ने अपने शिष्य खि-सोड् से कहा था—भोट में तीर्थिकों (अबौद्ध मतों) का प्रबल्य नहीं होगा, आपस ही में विवाद शुरू होगा, उस समय तुम मेरे शिष्य कमलशील को बुलाना । वह सब शान्त कर देगा । आचार्य शान्तरक्षित की अवस्था उस समय सौ वर्ष के करीब थी । इसी समय (अन्दाजन ७५० ई० में) किसी दुर्घटना से उन्होंने समू-ये में इस लोक की सुदीर्घ और यशस्विनी यात्रा को समाप्त किया । आचार्य शान्तरक्षित का पवित्र शरीरावशेष आज भी समू-ये में एक चैत्य में वर्तमान है, जो पूर्वकाल के भारतीय वृद्धों के साहस का ज्वलन्त प्रमाण है । आचार्य शान्तरक्षित के दिवंगत होने पर भिक्षुओ (ह्व-शड्) ने फिर विवाद आरम्भ किया, जिससे राजा ने आचार्य कमलशील को निमन्त्रित किया और उन्होंने ल्हासा में गार्ग्य कर विवाद का अन्त किया ।

भोट-निवासी आचार्य शान्तरक्षित को भोट में बौद्ध धर्म का

संस्थापक मानते हुए भी उनकी स्मृति का वैसा उत्सव नहीं करते, जैसा कि सिंहल-निवासी महेन्द्र के लिए करते हैं। कारण ढूँढ़ने को दूर जाने की आवश्यकता नहीं। भोट में भगवान् बुद्ध के मधुर स्वाभाविकता-पूर्ण सीधे हृदय के अन्तस्तल तक पहुँच जाने वाले सूत्रों का उतना मान नहीं है, जितना भूत प्रेत जादू-टोने के मंत्रों का। यद्यपि आचार्य शान्तरक्षित तन्त्र-ग्रन्थों के भी लेखक हैं, तो भी वस्तुतः वे गम्भीर दार्शनिक थे। इसी लिए वे भोटवालों के जादू-टोने की भूल को शान्त न कर पाये। यह काम पद्मसम्भव और दूसरों ने, मालूम होता है, किया, और इसी लिए जहाँ कुछ एक बड़े गुम्वाओ (विहारों) के अतिरिक्त महापंडित बोधिसत्व (शान्तरक्षित) की मूर्ति या तसवीर देखने को नहीं मिल सकती, वहाँ गुरु रेम्पोछे या लोवन् रोम्पोछे (पद्मसम्भव) की मूर्ति या चित्र से शायद ही भोट का कोई साधारण चित्त वाला घर भी वंचित हो।

बौद्ध धर्म में चार दार्शनिक वाद हैं—वैभाषिक, सौत्रान्तिक, योगाचार और माध्यमिक। क्षणिकवाद को मानते हुए भी पहले दो बाह्य पदार्थों की सत्ता उस क्षण में स्वीकार करते हैं, इसी लिए इन्हें बाह्यार्थवादी भी कहते हैं। ये दोनों वाद श्रावकयान या हीन-यान में गिने जाते हैं। वैभाषिकों का मूल दार्शनिक ग्रन्थ कात्यायनीपुत्र का ज्ञानप्रस्थान शास्त्र, उसके छः अंग तथा वसुबन्धु के अभिधर्मकोश के उत्तर में लिखा गया संघभद्र का न्यायानुसार शास्त्र है। सौत्रान्तिकों का प्रधान ग्रन्थ आचार्य वसुबन्धु का अभि-

धर्मकोश है। वैभाषिक दर्शन चीनी भाषा (या लिपि) ही में मिलता है। वसुबन्धु का अभिधर्मकोश^१ कई टीकाओं तथा भाष्य-सहित भोटिया भाषा में भी मिलता है। योगाचार विज्ञानवादी है और माध्यमिक शून्यवादी। योगाचार के प्रधान आचार्य वसुबन्धु के ज्येष्ठ भाई पेशावर-नगरोत्पन्न असंग हैं और शून्यवाद के नगार्जुन। ये दोनों ही वाद महायान में गिने जाते हैं। चीन-जापान के बौद्धों का अधिक झुकाव विज्ञानवाद की ओर है, और भोट के बौद्धों का शून्यवाद की ओर। शून्यवाद वज्रयान का अधिक सहायक है, इसलिये भी ऐसा होना स्वाभाविक है। अस्तु।

आचार्य शान्तरक्षित ने यद्यपि माध्यमिक सिद्धान्त पर भी मध्यमकालंकार जैसा प्रौढ़ ग्रन्थ लिखा है, तो भी वे स्वयं विज्ञानवादी थे, यह उनके तत्त्वसंग्रह से पता लगता है, आचार्य शान्तरक्षित को भोटिया जीवनी लेखकों ने स्वपरतन्त्र-निष्णात लिखा है यह बात उनके तत्त्वसंग्रह से भी प्रकट होती है। यह अनमोल ग्रन्थ जिसमें ग्रन्थकर्ता ने अपने और अपने से पूर्व सभी दर्शनिकों

१. अभिधर्मकोश को वेलजियम के प्राच्य महापंडित डाक्टर वले दि ला यूसिन् के चीनी से फ्रेंच में किये गये अनुवाद तथा उद्धृत पारिकाश्यों के सहारे पर पूर्ण कर, एक सरल टीका तथा विस्तृत भूमिका के साथ संस्कृत में मैंने तैयार किया है, जो काशी विद्यापीठ की ओर से प्रकाशित हुआ है।

की गम्भीर आलोचना की है, शान्तरक्षित के अगाध पाण्डित्य का अच्छा परिचायक है। इसमें ३६४६ कारिकाये या श्लोक तथा २६ अध्याय हैं। इसके अध्याय 'परीक्षा' कहे गये हैं। इस पर आचार्य कमलशील की सविस्तर पञ्जिका है। परीक्षाये इस प्रकार हैं—

१—प्रकृति-परीक्षा (सांख्यमतखण्डन)।

२—ईश्वर-परीक्षा (नैयायिकमतखण्डन—आविद्वर्कण, प्रशस्तमति, उद्योतकर के मतों का प्रत्याख्यान)।

३—(प्रकृति-ईश्वर) उभयपरीक्षा (योगमतखण्डन)।

४—स्वाभाविक जगद्वाद्परीक्षा।

५—शब्दब्रह्मपरीक्षा (वैयाकरणमतख०)

६—पुरुषपरीक्षा (उपनिषद्-मतख०)

७—आत्मपरीक्षा (वैशेषिक-नैयायिकमतख० उद्योतकर शंकर-स्वामी आदि का प्रत्याख्यान)।

८—स्थिरभावपरीक्षा (अक्षणिकवादख०)

९—कर्मफलसम्बन्धपरीक्षा (कुमारिल आदि के मत का ख०)

१०—द्रव्यपदार्थपरीक्षा (वैशेषिकमतख०)

११—गुणपदार्थपरीक्षा ”

१२—कर्मपदार्थपरीक्षा ”

१३—सामान्यपरीक्षा ”

१४—विशेषपरीक्षा ”

१५—समवायपरीक्षा ”

१६—शब्दार्थ परीक्षा (भामह, कुमारिल, उद्योतकर का प्रत्या०) ।

१७—प्रत्यक्षलक्षण परीक्षा (सुमति, कुमारिल का प्रत्या०) ।

१८—अनुमानपरीक्षा (वैशेषिक, अविविक्त, उद्योतकर, अविद्धकरण का प्रत्या०) ।

१९—प्रमाणान्तपरीक्षा ।

२०—स्याद्वादपरीक्षा (जैनमत खंडन) ।

२१—त्रैकाल्यपरीक्षा (बौद्धा आचार्य धर्मत्रात, घोषक, दुद्धदेव, वसुमित्र के मतों का खण्डन) ।

२२—लोकायतपरीक्षा (चार्वाकमतखंडन) ।

२३—बहिरर्थपरीक्षा (वैभाषिक सौत्रान्तिकमतखंडन)

२४—श्रुतिपरीक्षा (मीमांसामत-खंडन कुमारिलका- प्रत्या० ।

२५—स्वतः प्रामाण्यपरीक्षा " "

२६—अतीन्द्रियदर्शिपुरुष-परीक्षा " "

§ ३. आचार्य दीपंकर श्रीज्ञान

भोट देश की विद्वन्मंडली में जिन दो भारतीय आचार्यों का अधिक सम्मान है वे शान्तरक्षित और दीपंकर श्रीज्ञान हैं । दीपंकर को तिब्बत में अधिकतर अतिशा, जेवो (स्वामी) तथा जेवो-जे (स्वामी भट्टारक) कहते हैं । शान्तरक्षित और अतिशा दोनों ही सहोर प्रदेश के एक ही राजवंश में उत्पन्न हुए थे ।

वङ्गदेशीय विद्वान् अतिशा को वङ्गवासी बतलाते हैं। 'वौद्ध गान औ दोहा' नामक पुस्तक की भूमिका में महामहोपाध्याय हर-प्रसाद शास्त्री ने बँगला साहित्य को सातवीं-आठवीं शताब्दी में पहुँचाते हुए मूसुकु, जालधरी, कान्ह, सरह आदि सभी कवियों को बङ्गाली कहा है। यह कोई नवीन बात नहीं है। विद्यापति भी बहुत दिनों तक बङ्गाली ही बने रहे। कान्ह, सरह आदि चौरासी सिद्ध हिन्दी के आदि-कवि हैं। जिस प्रकार गोरखनाथ आदि एक-आध को छोड़ कर उन चौरासियों के नाम भी हम नहीं मालूम हैं, उसी प्रकार हम उनकी कविता को भी भूल गये हैं। चौरासी सिद्धों की बात दूसरे वक्त के लिए छोड़ता हूँ^१।

सहोर बङ्गाल में नहीं बिहार में है। सहोर वहीं है, जहाँ विक्रमशिला है। अभी तक किसी ने विक्रमशिला को बङ्गाल में ले जाने का साहस नहीं किया, फिर उसके दक्षिण 'नाति दूर' बसा नगर कैसे बङ्गाल में जा सकता है? महामहोपाध्याय सतीशचन्द्र विद्याभूषण ने भागलपुर-जिले के सुल्तानगंज को विक्रमशिला निश्चित किया है, जो मुझे भी ठीक जँचता है।

१. [लेखक का चौरासी सिद्धों विषयक तिब्बती वाङ्मय पर आधारित अत्यन्त मौलिक लेख अब सुल्तानगंज, भागलपुर की 'गंगा' के पुरातत्वाङ्ग में निकल चुका है, और उसका फ्रेंच अनुवाद भी यूर्नाल आज़ियातीक (Journal Asiatique) के लिए हो रहा है।]

मुसलमानों के आगमन से पूर्व विक्रमशिला वाला प्रदेश (भागलपुर जिले का दिक्षिणी भाग) सहोर या भागल नाम से प्रसिद्ध था। सहोर मांडलिक राज्य था, जिसकी राजधानी वर्तमान कहल गाँव या इसके पास ही कहीं थी। दशवीं शताब्दी के उत्तरार्द्ध में राजा कल्याणश्री इसके शासक थे। उस समय विहार-वज्जाल पर पालवश की विजयध्वजा फहरा रही थी। राजा कल्याणश्री भी उन्हीं के अधीन थे। राजधानी विक्रमपुरी (भागलपुरी या भागलपुर) के 'कांचनध्वज' राजप्रासाद में रानी श्रीप्रभावती ने भोटिया जल-पुरुष-अश्व वर्ष (चित्रभानु संवत्सर, ९८२ ईसवी) में एक पुत्र-रत्न को जन्म दिया, जो आगे चल कर अपने ऐतिहासिक दीपंकर श्रीज्ञान नाम से प्रसिद्ध हुआ। राजा कल्याणश्री के तीन लड़कों में यह सँभला था। राजा ने लड़कों के नाम क्रमशः पद्मगर्भ, चन्द्रगर्भ और श्रीगर्भ रखे थे। थोड़े दिन बाद चन्द्रगर्भ के रथ में बैठा पाँच सौ रथों के साथ माता-पिता उन्हें 'उत्तर तरफ' 'नातिदूर' विक्रमशिला-विहार में ले गये। लक्षणज्ञों ने बालक को देख कर अनेक प्रकार की भविष्यद्वानियाँ कीं। तीन वर्ष की आयु में राजकुमार पढ़ने के लिए बैठाये गये; ग्यारह वर्ष की आयु में उन्होंने लेख व्याकरण और गणित भली भाँति पढ़ लिया।

आरम्भिक अध्ययन समाप्त कर लेने पर कुमार चन्द्रगर्भ ने भिक्षु बन कर निश्चिन्तता-पूर्वक विद्या पढ़ने का संकल्प किया। वे एक दिन घूमते हुए जङ्गल में एक पहाड़ के पास जा निकले।

वहाँ उन्होंने मुना कि यहाँ एक कुटिया में महावैयाकरण महा-
पण्डित जेतारि रहते हैं। राजकुमार उनके पास गये। उन्हें देख
कर जेतारि ने पूछा—तुम कौन हो ? उन्होंने उत्तर दिया—मैं इस
देश के स्वामी का पुत्र हूँ। जेतारि को इस कथन में अभिमान-सा
प्रतीत हुआ, और उन्होंने कहा—हमारा स्वामी नहीं, दास नहीं,
रक्षक नहीं ; तू धरणीपति है, तो चला जा। महावैरागी जेतारि
के विषय में राजकुमार पहले ही मुन चुके थे, इसलिए उन्होंने
बड़े विनयपूर्वक अपना अभिप्राय उन्हें बतलाया और गृहत्यागी
होने की इच्छा प्रकट की। इस पर जेतारि ने उन्हें नालन्दा जाने
का परामर्श दिया।

बौद्ध धर्म में माता-पिता की आज्ञा के बिना कोई व्यक्ति साधु
(श्रामणेय या भिज्जु) नहीं बन सकता। चन्द्रगर्भ को इस आज्ञा
की प्राप्ति में कम कठिनाई नहीं हुई। आज्ञा मिल जाने पर वे
अपने कुछ अनुचरों के साथ नालन्दा को गये। नालन्दा पहुँचने
से पूर्व वे नालन्दा के राजा के पास (विहार शरीफ, पटना-ज़िला)
गये। राजा ने सहोर के राजकुमार की बड़ी खातिर की और
पूछा—विक्रमशिला-विहार पास में छोड़ कर, यहाँ क्यों आये ?
कुमार ने इस पर नालन्दा की प्राचीनता और विशेषतायें बतलाईं।
राजा ने नालन्दा-विहार में कुमार के रहने के लिए सुन्दर आवास
का प्रवन्ध करा दिया। वहाँ से राजकुमार नालन्दा के स्थविर
बोधिभद्र के पास पहुँचे। अभी वे बारह वर्ष से भी कम उम्र के
थे। बौद्ध-नियमानुसार वे श्रामणेय ही बन सकते थे, भिज्जु होने

के लिए २० वर्ष से ऊपर का होना अनिवार्य था। आचार्य बोधिभद्र ने कुमार को श्रामणेर-दीक्षा दी, और पीले कपड़ों के साथ उनका नाम दीपंकर श्रीज्ञान पड़ा।

उस समय आचार्य बोधिभद्र के गुरु अवधूतीपाद (दूसरे नाम अद्वयवज्र, अवधूतीपा, मैत्रीगुप्त और मैत्रीपा) राजगृह में कालशिला के दक्षिण ओर एकान्त वास करते थे। वे एक बड़े पण्डित तथा सिद्ध थे। बोधिभद्र दीपंकर को आचार्य अवधूतीपा के पास ले गये, और उनकी स्वीकृति से उन्हें पढ़ने के लिए वहीं छोड़ आये। १२ से १८ वर्ष की अवस्था तक दीपङ्कर राजगृह में अवधूतीपाद के पास पढ़ते रहे। इस समय उन्होंने शास्त्रों का अच्छा अध्ययन किया।

१८ वर्ष की अवस्था हो जाने पर दीपङ्कर मन्त्र शास्त्र के विशेष अध्ययन के लिए अपने समय के बड़े तान्त्रिक, चौरासी सिद्धों में एक सिद्ध, विक्रमशिला के उत्तर-द्वार के द्वार-पण्डित नारोपा (नाडपाद) के पास पहुँचे। तब से २९ वर्ष तक उन्हीं के पास पढ़ते रहे। दीपङ्कर के अतिरिक्त प्रज्ञारक्षित, कनकश्री तथा मन्कश्री (माणिक्य) भी नारोपा के प्रधान शिष्य थे। तिब्बत के महासिद्ध महाकवि जेचुन् मिता-रे-पा के गुरु मर-वा लोचन् भी नारोपा के ही शिष्य थे।

उस समय बुद्धगया महाविहार के प्रधान एक बड़े विद्वान् भिक्षु थे। इनका नाम तो और था, किन्तु वज्रासन (बुद्धगया)

में वास के कारण ये वज्रासनीय (दोर्जे-दन-पा) के नाम से प्रसिद्ध थे। नारोपा के पास अध्ययन समाप्त कर दीपङ्कर वज्रासन के 'मतिविहार'-निवासी महाम्थविर महाविनयधर शीलरजित के समीप पहुँचे और उनको गुरु बना उपसम्पदा (=भिक्षु-दीक्षा) प्राप्त की।

३१ वर्ष की आयु में दीपङ्कर तीनों पिटकों तथा तन्त्र के परिणित हो चुके थे, तो भी उनकी ज्ञानपिपासा शान्त न हुई थी। उन्होंने सुवर्णद्वीप (सुमात्रा) के आचार्य धर्मपाल की प्रसिद्धि सुनी थी। महापंडित रत्नाकर-शांति (शांतिपा, चौरासी सिद्धों में एक) ज्ञानश्रीमित्र, रत्नकीर्ति आदि उनके शिष्यों से वे मिले थे। अब उन्होंने स्वर्णद्वीपीय आचार्य के पास जा कर पढ़ने का निश्चय किया। तदनुसार बुद्धगया से विदा हो वे समुद्रतट पर पहुँचे और जहाज पर चढ़ अनेक विघ्न-बाधाओं के बाद १४ मास में सुवर्ण-द्वीप पहुँचे।

सुवर्णद्वीप के आचार्य के पास किसी का शीघ्र पहुँच जाना सहज बात नहीं थी, इसलिए दीपङ्कर एक वर्ष तक एकांत जगह में वास करते रहे। बीच-बीच में कोई-कोई भिक्षु उनके पास आया-जाया करते थे। इस प्रकार धीरे-धीरे उनकी विद्वत्ता का पता लोगों को लग गया; और अंत में बिना किसी रुकावट के वे सुवर्णद्वीपीय आचार्य के शिष्यों में दाखिल हो गये। आचार्य धर्मपाल के पास उन्होंने १२ वर्ष तक विद्याध्ययन किया। यहाँ



आचार्य सुवर्णद्वीपीय धर्मपाल

विशेष करके उन्होंने दर्शन-ग्रंथ पढ़े। 'अभिसमयालङ्कार' बोधिचर्यावतार को समाप्त कर उन्होंने दूसरे गम्भीर ग्रंथ पढ़े।

अध्ययन-समाप्ति पर रत्नद्वीप तथा दूसरे पास के देशों को देखते हुए दीपङ्कर फिर भारत लौट आये और विक्रमशिला-विहार में रहने लगे। विशेष योग्यता के कारण वे वहाँ ५१ पंडितों के ऊपर १०८ देवालियों के तत्त्वावधायक बना दिये गये। उनके आचार्यों में तन्त्र रहस्य बतलाने वाले सिद्ध डोम्ब्री भी थे। भूति-कोटिपाद, प्रज्ञाभद्र तथा रत्नाकरशांति (शांतिपा) से भी उन्होंने पढ़ा था। उनके गुरु अवधूतिपा सिद्धाचार्य डमरूपा के शिष्य थे, जो महान् सिद्ध तथा महाकवि कण्हपा (कृष्णाचार्यपाद, सिद्धाचार्य जलधरीपा के शिष्य) के शिष्य थे। कण्हपा तथा उनके गुरु जलधरीपा ८४ सिद्धों में अपना खास स्थान रखते हैं। कण्हपा अपने समय के हिन्दी के एक उच्च कोटि के छायावादी (सध्गवादी) कवि थे।

गुप्त सम्राटों में जो स्थान समुद्रगुप्त का है, पाल राजाओं में वही स्थान धर्मपाल का है। गंगातट पर एक छोटी सी सुन्दर पहाड़ी को देख कर महाराज धर्मपाल ने उस पर विक्रमशिला-विहार स्थापित किया। इतने बड़े राजा की सहायता होने से यह विहार एक दम विशाल रूप में लोगों के सामने आया। नालन्दा की भाँति इसे धीरे धीरे उन्नति करने की जरूरत नहीं हुई। विक्रमशिला में आठ महापण्डित तथा १०८ पण्डित रहते थे।

इनके अतिरिक्त बहुत से देशी-विदेशी विद्यार्थी विद्याभ्यास के लिए आ कर निवास करने थे। दीपङ्कर के समय वहाँ के संघ-स्थविर रत्नाकर थे। शांतिभद्र, रत्नाकरशांति, मैत्रीपा (अवधूतीपा) डोम्ब्रीपा, स्थविरभद्र, स्मृत्याकर सिद्ध (कश्मीरी) तथा अतिशा आदि आठ महापण्डित थे। विहार के मध्य में अवलोकितेश्वर (बोधि-सत्त्व) का मन्दिर था। परिक्रमा में छोटे-बड़े ५३ तांत्रिक देवालय थे। यद्यपि राज्य में नालन्दा, उडन्तपुरी (उडन्त = उडती) और वज्रासन (बोधगया) तीन और महाविहार थे, तथापि विक्रमशिला पालवशियों का विशेष कृपा-भाजन था। उस घोर तांत्रिक युग में यह मन्त्र-तन्त्र का गढ़ था। चौरासी सिद्धों में प्रायः सभी पालों के ही राज्यकाल में हुए हैं, उनमें अधिकांश का सम्बन्ध इसी विहार से था। अपने मन्त्र-तन्त्र, वलिप्रदान आदि हाथियारों से इसने आक्रमणकारी 'तुरुष्को' (तुर्कों) के साथ भी अच्छा लोहा लिया था। तिब्बती लेखकों के अनुसार वहाँ के सिद्धों ने अपने देवताओं और यक्षों की सहायता से उन्हें अनेक बार मार भगाया था।

तिब्बत-सम्राट् स्रोङ्-चन्-गम्बो और ठि-स्रोङ्-दे-चन् तथा उनके वंशजों ने तिब्बत में बौद्ध धर्म फैलाने के लिए बहुत प्रयत्न किया था। अनुकूल परिस्थिति के न होने के कारण पीछे उन्हीं के वंशज ठि-क्यि-दे-जीमा-गोन् लहासा छोड़ कर डरी प्रदेश (मान-सरोवर से लदाख की सीमा तक) में चले गये। वहाँ उन्होंने पना राज्य स्थापित किया। इन्हीं का पौत्र राजा म्ङ-दगू-खोरे

हुआ, जो अपने भतीजे ल्ह-लामा येशे-ओ को राज्यभार सौंप अपने दोनों पुत्रों—देवराज तथा नागराज—के साथ भिक्षु हो गया (दशम शताब्दी ई०) ।

राजा येशे-ओ (ज्ञानप्रभ) ने देखा कि तिब्बत में बौद्ध धर्म शिथिल होता जा रहा है, लोग धर्मतत्त्व को भूलते जा रहे हैं । उन्होंने अनुभव किया कि अगर कोई सुधार न किया गया तो पूर्वजों द्वारा प्रज्वलित यह सुखद प्रदीप बुझ जायगा । यह सोच रत्नभद्र (रिन्-छेन् सङ्-पो, पीछे लो-छेन्-रिम्पो-छे) प्रभृति २१ होतहार भोटिया बालकों को दस वर्ष तक देश में अच्छी शिक्षा दिला कर विद्याध्ययन के लिए कश्मीर भेज दिया । यहाँ पहुँच कर वे सब पंडित रत्नवज्र के पास पढ़ते रहे । किन्तु जब उन २१ में से सिर्फ दो—रत्नभद्र तथा सुप्रज्ञ (लेग्-प-शे-रब्) जीते लौट कर आये तब राजा को बड़ा खेद और निराशा हुई । फिर भी राजा ने हिम्मत न हारी । उन्होंने सोचा, भारत जैसे गर्म देश में ठंढे देश के आदिमियों का जीना मुश्किल है, इस लिए किसी अच्छे पंडित को ही भारत से यहाँ बुलाना चाहिए । उन वक्त उन्हें यह भी मालूम हुआ कि इस समय विक्रमशिला-महाविहार में दीपंकर श्रीज्ञान नामक एक महापंडित हैं, यदि वे भोट-देश में आ जायँ तो सुधार हो सकता है । इस पर बहुत सा माना दे कर बुद्ध आदिमियों के विक्रमशिला भेजा । वे लोग वहाँ पहुँच कर दीपंकर की सेवा में उपस्थित हुए, किन्तु उन्होंने भोट जाना अस्वीकार कर दिया ।

भोट-राज येशे-ओ फिर भी हताश न हुए। उन्होंने अब की वार बहुत सा सोना जमा कर किसी पंडित को भारत से लाने के लिए आदमियों को फिर भेजने का निश्चय किया। उस समय उनके खजाने में पर्याप्त सोना न था, इसलिए सोना एकत्र करने के लिए वे आदमियों-महित सीमान्त-स्थान में गये। वहाँ उनके पड़ोसी गग्लोग् देश के राजा ने उन्हें पकड़ लिया।

पिता के पकड़े जाने का समाचार पा लहा-लामा चङ्-छुप्-ओ (बोधि-प्रभ) उनको छुड़ाने के लिए गर-लोग् गये। कहते हैं, गर-लोग् के राजा ने राजा को छोड़ने के लिए बहुत परिमाण में सोना माँगा। चङ्-छुप्-ओ ने जो सोना जमा किया वह अपेक्षित परिमाण से थोड़ा कम निकला। इस पर और सोना ले आने में पूर्व वे कारागार में अपने पिता से मिलने गये और उनसे सारी कथा कह सुनाई। राजा येशे-ओ ने उन्हें सोना देने से मना किया। कहा—तुम जानते हो, मैं बूढ़ा हूँ; यदि तत्काल न मरा तो भी दश वर्ष से अधिक जीना मेरे लिए असम्भव है; सोना दे देने पर हम भारत से पंडित न बुला सकेंगे और न धर्म के सुधार का काम कर सकेंगे; कितना अच्छा है, यदि धर्म के लिए मेरा अन्त यहीं हो, और तुम सारा सोना भारत भेज कर पंडित बुलाओ, राजा का भी क्या विश्वास है कि वह सोना पा कर मुझे छोड़ ही देगा? अतः पुत्र, मेरी चिन्ता छोड़ो और सोना दे कर आदमियों को भारत में अतिशा के पास भेजो; भोट में धर्म-चिरस्थिति तथा मेरी कैद से, आशा है, वे महापंडित हमारे देश पर कृपा करेंगे;

यदि वे किसी प्रकार न आ सकें तो उनके नीचे के किसी दूसरे पंडित को ही बुलाना । यह कह धर्मबोर येशे-ओ ने पुत्र के सिर पर हाथ फेर आशीर्वाद दिया । पुत्र ने भी उस महापुरुष से अन्तिम विदाई ली ।

ल्हा-त्सामा चङ्-छुप्-ओ ने राज्य-भार सँभालने के साथ ही भारत भेजने को आदमी ठीक किये । उपासक गुङ्-थङ्-पा भारत में पहले भी दो वर्ष रह आये थे, उन्हीं का राजा ने यह भार सौंपा । गङ्-थङ्-पा ने नम्र-छो निवासी भिक्षु छुल्-ठिम्-न्यल्-वा (शीलविजय) को कुछ दूसरे अनुयायियों के साथ अपना सह-यात्री बनाया । ये दस आदमी नेपाल के रास्ते से सीधा विक्रम-शिला पहुँचे । (डोम-तोन्-रचित गुरु-गुण धर्माकर, पृष्ठ ७७) । जिस समय वे गंगा के घाट पर पहुँचे, सूर्यास्त हो चुका था । मल्लाह फिर आने की बात कह भरी नाव का दूसरे पार उतारने गया । यात्री गंगा पार विक्रमशिला के ऊँचे 'गंधोला' को देख कर अपने मार्ग-कष्ट को भूल गये थे । परन्तु देर होने से उन्हें सन्देह होने लगा कि मल्लाह नहीं लौटेगा । सुनसान नदी-तट पर बहुत सा सोना लिये उन्हें भय मालूम होने लगा । उन्होंने सोने को बालू में दबा दिया, और रात वही विताने का प्रवन्ध करना शुरू कर दिया । थोड़ी देर में मल्लाह आ गया । यात्रियों ने कहा—हम तो तुम्हारी दंगरी से समझने लगे थे कि अब नहीं आओगे । मल्लाह ने कहा—तुम्हारे घाट पर पड़ा छाँड़ मैं कैसे राज-नियमों उलघन कर सकता हूँ । नाव आगे बढ़ते हुए मल्लाह ने

वतलाया कि इस वक्त फाटक बन्द हो गये हैं, आप लोग पश्चिम फाटक के बाहर की धर्मशाला में विश्राम करें, सवेरे द्वार खुलने पर विहार में जायें।

यात्री आखिर पश्चिमी धर्मशाला में पहुँच गये। वे वहाँ अपने रात्रिवाम का प्रबन्ध कर रहे थे कि उसी समय फाटक के ऊपरवाले कोठे से भिक्षु ग्य-चोन-मेङ् ने उनकी बात-चीत सुनी। अपना स्वदेशी जान उसने उनसे बात-चीत करते हुए पूछा कि आप लोग किस अभिप्राय से यहाँ आये हैं। उन्होंने कहा—अतिशा को ले जाने के लिए आये हैं। ग्य-चोन ने उन्हें सलाह देते हुए कहा—आप लोग कहे कि पढ़ने के लिए आये हैं; नहीं तो यह बात और लोगों को मालूम हो जाने पर अतिशा को ले जाना कठिन हो जायगा; मौका पाकर मैं आप लोगों को अतिशा के पास ले जाऊँगा; फिर जैसी उनकी सम्मति हो, वैसा करना।

आने के कुछ दिनों के बाद पंडितों की सभा होने वाली थी। ग्य-चोन् सब का पंडितों का दर्शन कराने के लिए ले गया। वहाँ उन्होंने विक्रमशिला के महापंडितों तथा अतिशा के नीचे के रत्न-कीर्ति, तथागतर्क्षित, सुमतिकीर्ति, वैरोचनरक्षित, कनकश्री आदि पंडितों को देखा। उसी समय उन्हें यह भी मालूम हो गया कि यहाँ की पंडितमंडली में अतिशा का कितना सम्मान है।

इसके कुछ दिन बाद एकान्त पा ग्य-चोन् उन्हें अतिशा के निवास पर ले गया। उन्होंने अतिशा को प्रणाम कर सारा सुवर्ण रख दिया, और भोट-राज येशे-ओ के बन्दी होने की बात तथा

उनकी अन्तिम कामना कह सुनाई। दीपंकर इससे बहुत ही प्रभावित हुए। उन्होंने कहा—निस्संदेह भोट-राज येशे-ओ बोधि-स्त्व थे; मैं उनकी कामना भंग नहीं कर सकता, किन्तु तुम जानते हो मेरे ऊपर १०८ देवालयों के प्रबन्ध का भार तथा दूसरे बहुत से काम हैं; इनसे छुट्टी लेने में १८ मास लगेंगे, फिर मैं चल सकूँगा; अभी यह सोना अपने पास ही रखें।

इसके बाद भोट-यात्रो पढ़ने का बहाना करके वहाँ रहने लगे। आचार्य दीपंकर भी अपने प्रबन्ध में लगे। समय पा उन्होंने संघस्थविर रत्नाकरपाद से सब बातें कहीं। रत्नाकर इसके लिए महमत होने को तैयार न हो सकते थे। उन्होंने एक दिन भोट-सज्जनों से भी कहा—भोट आयुष्मन्, आप लोग अपने को पढ़ने के लिए आया कहते हैं; क्या आप लोग अतिशा को ले जाने को तो नहीं आये हैं? इस समय अतिशा 'भारतीयों की आँख' हैं; देख नहीं रहे हो, पश्चिम-दिशा में 'तुरुष्को' का उपद्रव हो रहा है^१; यदि इस समय अतिशा चले गये तो भगवान् का धर्मसूर्य भी यहाँ में अस्त हो जायगा।

बहुत कठिनताई से संघस्थविर से जाने की अनुमति मिली। अतिशा ने सोना मँगाया। उसमें से एक चौथाई पड़ितों के लिए, दूसरी चौथाई वज्रासन (बुद्धगया) में पूजा के लिए, तीसरी

१ [तब महमूद गज़नवी की मृत्यु हुए कुछ ही दरस बीते थे; मध्य एशिया में भी इस्लाम और बौद्ध-धर्म का मुकाबला जारी था।]

रत्नाकरपाद के हाथ में विक्रमाशिला-सब के लिए और शेष चौथाई राजा को दूसरे धार्मिक कृत्यों के लिए बाँट दिया। फिर अपने आदमियों के कुछ भोट-जनों के साथ ही पुस्तकें तथा दूसरी आवश्यक चीजें दे नेपाल की ओर भेज दिया। और आप अपने तथा लोचवा^१ के आदमियों के साथ—कुल वारह जन बुद्धगया की ओर चले।

वज्रासन तथा दूसरे तीर्थस्थानों का दर्शन कर पंडित जिति-गर्भ आदि के साथ बास आदमियों की मददली ले आचार्य दीपंकर भारत-सीमा के पास एक छोटे से विहार में पहुँचे। दीपंकर का शिष्य डोम्-तान् अपने ग्रन्थ गुरु-गुणधर्माकर में लिखता है—स्वामी के भोट-प्रस्थान के समय भारत का (बुद्ध) शासन अस्त होने वाला सा था। भारत की सीमा के पास अतिशा का किसी कुतिया के तीन अनाथ छोटे छोटे बच्चे पड़े दिखाई दिये। साठ वर्ष के बूढ़े संन्यासी ने किन्हीं अनिर्वचनीय भावों से प्रेरित हो मातृभूमि के अन्तिम चिह्न-स्वरूप इन्हे अपने चीवर (भिक्षु परिधानवस्त्र) में उठा लिया। कहते हैं, आज भी उन कुत्तों की जाति डाङ् प्रदेश में वर्तमान है।

भारत-सीमा पार हो अतिशा की मंडली नेपाल राज्य में प्रविष्ट हुई। धीरे धीरे वह राजधानी में पहुँची। राजा ने बहुत

१. [भारतीय पंडित के सहायक तिब्बती हुभापिये लोचवा कहलाते थे।]

मम्मन के साथ उसको अपना अतिथि बनाया। उसने अपने देश में रहने के लिए बहुत आग्रह किया। इसी आग्रह में अतिशा को एक वर्ष नेपाल में रह जाना पड़ा। उस वक्त और धार्मिक कार्यों के अतिरिक्त उन्होंने एक राजकुमार को भिक्षु बनाया, तथा वती से गौडेश्वर महाराज नेपाल को एक पत्र लिखा, जिसका अनुवाद आज भी तंज्यूर में वर्तमान है।

नेपाल से प्रस्थान कर जिस वक्त दीपंकर अपने अनुचरो महित थुङ्-विहार में पहुँचे, भिक्षु ग्य-चोन्-सेङ् की बीमारी से उन्हें वहाँ ठहरना पड़ा। बहुत उपाय करने पर भी ग्य-चोन् न बच सके। ग्य-चोन् जैसे विद्वान् बहुश्रुत दुभापिया प्रिय शिष्य की मृत्यु से आचार्य को अपार दुःख हुआ। निराश हो कर उन्होंने कहा—अब मेरा भोट जाना निष्फल है; बिना लोचवा के मैं वहाँ जा कर क्या करूँगा। इस पर शीलविजय आदि दूसरे लोचवों ने उन्हें बहुत समझाया।

मार्ग में कष्ट न होने देने के लिए राजा चङ्-लुप्-त्रो ने अपने राज्य में सब जगह प्रवन्ध कर दिया था। भोट-निवासी साधारण राज्य भी इस भारतीय महापंडित के दर्शन के लिए लालायित थे। इस प्रकार भोट-जनों को धर्म-मार्ग बतलाते हुए आचार्य दीपंकर श्रीमान जल-पुरुष-अश्व वर्ष (चित्रभानु संवत्सर, १०४२ ई०) में ६१ वर्ष की अवस्था में डरी (=पश्चिमी तिब्बत) में पहुँचे। गजधानी थोलिङ् में पहुँचने से पूर्व ही राजा अगवान् की लिए जाया। बड़ा स्तुति और सत्कार के साथ उन्हें वह थोलिङ्-दिट

में ले गया। इसके बाद आचार्य दीपंकर ९ मास इसी बिहार में रहे। इस वक्त उन्होंने धर्मोपदेश के अतिरिक्त कई ग्रन्थों के अनुवाद तथा रचना का काम किया। यही उन्होंने अपना प्रसिद्ध ग्रन्थ बोधिपथ-प्रदीप लिखा था।

डूरी प्रदेश के तीन वर्ष के निवास-काल में दीपंकर ने कितने ही अन्य ग्रन्थ लिखे और अनुवाद किये। द्रुम-पुरुष-वानर वर्ष (हेमलम्ब, १०४४ ई०) में वे पुरङ् पहुँचे। यहीं अतिशा का प्रिय गृहस्थ शिष्य डोम्-तोन् उनके पास पहुँचा। तब से मरणपर्यन्त छाया की भाँति वह अपने गुरु के साथ रहा, और मरने के बाद गुरु-गुण-धर्माकर नामक अतिशा की जीवनी लिखी। भोट में बीच-बीच में ठहरते हुए भी आचार्य बराबर विचरते ही रहे। उनका ग्रन्थ-प्रणयन तथा अनुवाद का काम बराबर जारी रहा। अग्नि-पुरुष शूकर वर्ष (सर्वजित, १०४७ ई०) में सम्-ये तथा लोह-पुरुष-न्यात्र वर्ष (विकृत, १०५० ई०) में वे चेर्-वा गये। अपने चौदह वर्ष के भोट-निवास में प्रथम यात्रा के अतिरिक्त वे तीन वर्ष डूरी-प्रदेश में चार वर्ष उइ और चाङ् प्रदेश में, एवं ६ वर्ष येथङ् में रहे। द्रुम-पुरुष-अश्व वर्ष (जय, १०५४ ई०) के भोटिया नव मास की अठारहवीं तिथि (कार्तिक-अगहन-कृष्ण ३, ४) को येथङ् के तारा-मन्दिर में ७३ वर्ष की अवस्था में इन महापुरुष ने अपना नश्वर शरीर छोड़ा। डोम्-तोन् इस समय इनके पास था। ल्हासा से लौटते वक्त २५ अप्रैल १९३० को मैं इस पवित्रान पर गया। अतिशा के समय से अब तक बहुत ही कम इस



दीपकर श्रीज्ञान (अतिशय)



दोम् चोन्-पा

मन्दिर में परिवर्तन हुआ है। इस बात का साक्ष्य उसके जर्जर, शाल रक्त चन्दन-स्तम्भ ही दे रहे हैं। अब भी वहाँ दीपंकर का भक्षापात्र, धर्मकारक (कमण्डलु) तथा खदिरदंड, राजसुद्रालाँ-द्रत एक पिजड़े में सुरक्षित रखे हैं और बतला रहे हैं कि अभी तक भारत की बूढ़ी हड्डियों में कितना साहस था।

भोट देश के वर्तमान चारों बौद्ध संप्रदाय आचार्य दीपंकर को एक सा पूजनीय मानते हैं। उनकी डोम्-तोन्-द्वारा चली हुई तान्त्रिक परम्परा में ही चोङ्-ख-पा शिष्य हुए थे। ये वही चोङ्-ख-पा हैं जिनके अनुयायी पीली टोपीवाले लामा भोट-देश में धर्म और राज्य दोनों के प्रधान हैं। ये लोग अपने को अतिशा का अनुयायी मानते हैं और अतिशा की शिष्य-परम्परा का-दम्-पा लोगो का उत्तराधिकारी अपने को नवीन का-दम्-पा बतलाते हैं।

आचार्य दीपंकर की कृतियाँ मूल संस्कृत तथा मातृ-भाषा में प्र हो चुकी हैं, यद्यपि उनके अनुवाद अब भी तिब्बती तंज्यूर संग्रह में सुरक्षित हैं। धर्म तथा दर्शन पर उन्होंने ३५ से ऊपर ग्रन्थ लिखे हैं। उनके तान्त्रिक ग्रन्थों की संख्या सत्तर से अधिक है, यद्यपि इनमें देवता-साधन के कितने ही बहुत छोटे छोटे निबन्ध हैं। बहुत से ग्रन्थों को तिब्बती भाषा में उन्होंने अनुदित भी किया है। तंज्यूर संग्रह में ही भिन्न भिन्न लोचवो (दुभाषियों) की सहायता से उनके ९ ग्रन्थ अनुदित हैं। तंज्यूर के सूत्र-विभाग में उनके अनुवाद किये हुए २१ ग्रन्थ हैं, और रत्न-विभाग में उनकी संख्या ३० से ऊपर है।

§ ४. तिब्बत में शिक्षा

गृहस्थ और भिक्षु दोनों श्रेणियों के अनुसार तिब्बत में शिक्षा का क्रम भी विभाजित है ! भिक्षुओं की शिक्षा के लिए हजारों छोटे-बड़े मठ या विद्यालय हैं। कहीं, कहीं गृहस्थ विद्यार्थी भी व्याकरण, साहित्य, वैद्यक और ज्योतिष की शिक्षा पाते हैं, लेकिन ऐसा प्रबन्ध कुछ धनी और प्रतिष्ठित वंशों तक ही परिमित है। हाँ, कितनी ही बार पढ़-लिख कर भिक्षु भी गृहस्थ हो जाते हैं और इस प्रकार गृहस्थ श्रेणी उनका शिक्षा से लाभ उठाती है। मठों के पढ़े हुए भिक्षु गृहस्थों के बालकों के शिक्षक का काम भी करते हैं। किन्तु नियमानुसार धनी या गरीब गृहस्थ जन इन मठों में, जिनमें कितने ही बड़े बड़े विश्वविद्यालय हैं प्रवेश नहीं पाते।

तिब्बत भिक्षुओं का देश है। यही नहीं कि इसका शासन भिक्षु-संघ के प्रधान और बड़े मठाचार्यों द्वारा होता भिक्षुओं की शिक्षा। है, बल्कि प्रायः जन संख्या का पंचमांश गृह-त्यागी भिक्षुओं के रूप में है। शायद ही ऐसा कोई गाँव हो, जहाँ एक दो भिक्षु और पर्वत की ढाँही पर टँगा एक छोटा मठ न हो। आठ से द्वादश वरस की अवस्था में भिक्षु बनने वाले बालक मठों में चले जाते हैं। अवतारी लामा नों—जो कि किसी प्रसिद्ध महात्मा या बोधिसत्व के अवतार समझे जाते हैं—और भी पहले ही अपने मठ में चले जाते हैं। छोटे मठों में वे अपने गुरु के पास पढ़ते हैं।

आरम्भ ही से उनको सुन्दर अक्षर लिखने की शिक्षा विशेष तौर से दी जाती है। वे डाँड़ी और बे डाँड़ी वाले (ऊचन, ऊमे) दोनों ही प्रकार के अक्षरों का अभ्यास करते हैं। लिखने से वे बहुत अधिक समय देते हैं, इसीलिये तिब्बती लोगों में सुलेखक बहुत मिलेंगे। पढ़ने के लिए दूसरी बात है श्लोकों का रटना; व्याकरण, काव्य, तर्क, धर्मशास्त्र सभी चीजें तिब्बती भाषा से उनके लिए श्लोकबद्ध हैं। इससे उन्हें याद करने में बहुत आसानी होती है। मामूली गिनती के अतिरिक्त गणित की शिक्षा नहीं सी है। जो लोग ज्योतिषी या सरकारी दफ्तरों के अधिकारी बनना चाहते हैं वही विशेष तौर से गणित सीखते हैं। विद्या सीखने में छड़ी वहाँ बहुत सहायक समझी जाती है। फुलाये गालों और सिर का प्रहार के लिये उपयुक्त स्थान माना जाता है। अवतारी लामों को छाड़ सभी विद्यार्थियों को अपने अध्यापक की कोई न कोई सेवा अवश्य करनी होती है। बहुधा अध्यापक अपने विद्यार्थी के भरण पोषण का भी प्रबन्ध करता है।

लिखने पढ़ने और कुछ धार्मिक पुस्तिकायें याद करने के प्रारम्भिक अध्ययन के बाद व्याकरण नीति पद तथा धार्मिक श्लोकों को पढ़ते हैं। चार पाँच वर्ष इसी में लग जाते हैं। इसके बाद वे उच्च शिक्षा की ओर कदम बढ़ाते हैं। यदि हस्तका मठ छोटा है और वहाँ उपयुक्त अध्यापक सुलभ नहीं हैं, तो विद्यार्थी बड़े मठों में भेजे जाते हैं। जो विद्यार्थी किसी मठों विश्वविद्यालय में प्रवेश करना चाहते हैं उन्हें पहले

किसी ऐसे ही मध्यम श्रेणी के मठ या याग्य अध्यापक के पास विशेष शिक्षा लेनी पड़ती है। इस शिक्षा को हम लोग अपने यहाँ की माध्यमिक शिक्षा कह सकते हैं। उस समय वे तर्क बौद्ध-दर्शन और काव्य के प्राग्भिक ग्रन्थों को पढ़ते हैं। पुस्तकों का स्मरण खास कमौटी है। यद्यपि विद्यार्थी अक्सर श्रेणियों में विभक्त होकर पढ़ते हैं लेकिन छमाही नौमाही प्ररीक्षाओं की प्रथा नहीं है। इसकी जगह अक्सर गुट्ठ बाँध कर विद्यार्थी अपने अपने विषय पर शास्त्रार्थ करते हैं। समय समय पर अध्यापक पठित विषय में विद्यार्थी से कोई प्रश्न पूछ लेता है। उत्तर असतोष जनक होने पर वह उसे दण्ड देता है और नया पाठ नहीं पढ़ाता। पुस्तक समाप्त हो जाने पर विद्यार्थी उस विषय के उच्चतर ग्रन्थ को लेता है। इस समय यदि विद्यार्थी की रुचि चित्रण, मूर्ति निर्माण या काष्ठ-तक्षण कला की ओर होती है तो वह इनमें भी अपना समय देता है। इन विषयों के सीखने का प्रबन्ध सभी मठों में होता है।

और भी ऊँची शिक्षा पाने के इच्छुक विद्यार्थी किसी मठीय विश्वविद्यालय में चले जाते हैं जिनकी संख्या चार है—(१) गन्-दन् (ल्हासा से दो दिन के रास्ते पर), (२) डे-पुङ् (ल्हासा के पास, १४१६ ई० में स्थापित), (३) से-र (ल्हासा के पास, १४१९ ई० में स्थापित), (४) ट-शि-ल्हुन-पो (चङ्प्रदेश में १४४७ ई० में स्थापित)। ये चारों विश्वविद्यालय मध्य तिब्बत में हैं। सम्न्हे का मठ तिब्बत में सब से पुराना है। यह ल्हासा से

तीन दिन के रास्ते पर अवस्थित है। इसकी स्थापना ७७१ ई० में नालन्दा के महान् दर्शनिक आचार्य शान्तरक्षित द्वारा हुई थी। शताब्दियों तक यह तिब्बत की नालन्दा रही। लेकिन अब उसका वह स्थान नहीं रहा। उक्त चार विश्वविद्यालयों के अतिरिक्त पूर्वी तिब्बत में तेरगो (१५४८ ई० में स्थापित) और चीनी सीमा के पास अमन्-दो प्रदेश में स्कून्-बुम् (१५७८ ई० में स्थापित) दो और विद्या-केन्द्र हैं। तिब्बत के इन विश्वविद्यालयों में बड़ी बड़ी जागीरें लगी हुई हैं और यात्री लोग भी छोटा मोटा दान देना अपना धर्म समझते हैं। कुछ हद तक ये अपने विद्यार्थियों को भी आर्थिक सहायता देते हैं। प्रतिभाशाली विद्यार्थियों के लिये बहुत गुन्जाइश है, क्योंकि अध्यापक और मूखन्-पो (प्रमुख अध्यापक, डीन) अपने ऐसे विद्यार्थियों से बहुत प्रेम रखते हैं; और उन्हें आगे बढ़ाने में अपना और अपनी संस्था का गौरव समझते हैं। कम प्रतिभाशाली विद्यार्थियों को अपने परिवार या गुरु के मठ की सहायता पर निर्भर रहना पड़ता है।

तिब्बत के ये मठिय विश्वविद्यालय विशाल शिक्षण-संस्थान हैं। जिनमें हजारों विद्यार्थी दूर दूर से आ कर पढ़ते हैं। डे-पुङ्ग मठ से बड़ा है, जिसमें सात हजार सात सौ से ऊपर विद्यार्थी पढ़ते हैं। सें-रा विश्वविद्यालय में इनकी संख्या साढ़े पाँच हजार से ऊपर है। गन्-दन् और ट-शि-ल्हुन्-पो विश्वविद्यालयों में से प्रत्येक में तीन हजार तीन सौ से अधिक विद्यार्थी वास करते हैं। ट-शि-ल्हुन्-पो के चलने जाने के कारण ट-शि-ल्हुन्-पो के छात्रों की संख्या

कुछ कम हो गई है। इनके महाविद्यालयों और छात्रावासों के विषय में मैंने अन्यत्र लिखा है, इसलिए उसे यहाँ दोहराने की आवश्यकता नहीं। इनमें उत्तर में साइबेरिया, पश्चिम में अल्त-खान (दक्षिणी रूस) और चीन के जेहोल प्रान्त तक के विद्यार्थी देखने में आते हैं। महाविद्यालयों की तरह इनके छात्रावासों में भी छोटी मोटी जागीरे लगी हुई हैं और उनके अलग पुस्तकालय और देवालय हैं। अपने अपने छात्रावासों का प्रबन्ध वहाँ के रहने वाले विद्यार्थी और अध्यापक करते हैं। छोटे से छोटे छात्रावास में भी कुछ सामूहिक सम्पत्ति जरूर रहती है।

ऊपरी श्रेणियों में अध्ययन अधिक गम्भीर है। ग्रन्थों के रटने की यहाँ भी वैसी ही परिपाटी है। विद्यार्थियों के न्याय और दर्शन सम्बन्धी शास्त्रार्थों में लोग वैसी ही दिलचस्पी लेते हैं जैसे हमारे यहाँ क्रिकेट और फुटबालों के खेलों में। यद्यपि डसड़ या महाविद्यालयों के मुखन्-पो सदा ही उच्च कोटि के विद्वानों में से चुने जाते हैं, तो भी वे अध्यापन का काम बहुत कम करते हैं। अध्यापन का कार्य गेर्-गेन् (लेक्चरर) और गे-शे (प्रोफेसर) करते हैं। अध्ययन समाप्त हो जाने पर विद्वानों की शिफारिश पर योग्य व्यक्ति को लह-रम्-पा या डाक्टर की उपाधि मिलती है। फिर छात्र अपने मठों को लौटते हैं। जिन पढ़ने-पढ़ाने का अधिक शौक होता है वे अपने विश्वाविद्यालयों में गे-शे या गेर्-गेन् होकर रह जाते हैं।

तिब्बत में भिक्षुणियों के भी सैकड़ों मठ हैं जहाँ पर भिक्षुणी विद्यार्थिनियों के पढ़ने का प्रबन्ध है। ये भिक्षुणियों की शिक्षा भिक्षुणी-मठ भिक्षु-मठों से सर्वथा स्वतंत्र और दूरी पर अवस्थित हैं। साधारण शिक्षा का यद्यपि इनमें भी प्रबन्ध है तो भी भिक्षु-विश्वविद्यालयों जैसा न इनमें उच्च शिक्षा का प्रबन्ध है, और न भिक्षुणियाँ भिक्षु-विश्वविद्यालयों में जाकर पढ़ सकती हैं। उनको शिक्षा अधिकतर साहित्य धर्म और पूजा-पाठ के विषय की होती है।

यद्यपि जैसा कि ऊपर कहा, गृहस्थ छात्र मठीय विश्व-विद्यालयों में दाखिल नहीं हो सकते तो गृहस्थों की शिक्षा भा मठों के पढ़े छात्र घरों में जाकर अध्यापन का कार्य कर सकते हैं। कोई भी गृहस्थ-छात्र इन विश्वविद्यालयों में पुस्तक तो पढ़ सकता है किन्तु नियमानुसार छात्रावासों में रहने के लिये स्थान नहीं पा सकता। इसलिए वे उनसे पायदा नहीं उठा सकते। बहुत ही कम ऐसा देखने में आता है कि कोई कोई उत्कृष्ट विद्वान् भिक्षु-आश्रम छोड़ कर गृहस्थ होजाता हो क्योंकि विश्वविद्यालयों और सरकारी नौकरियों में (जिनमें भिक्षुओं के लिए आधे स्थान सुरक्षित हैं) इनकी बड़ी माँग है। तिब्बत में जिला मजिस्ट्रेट से लेकर सभी उच्च सरकारी पदों पर जोड़े अफसर होते हैं, जिनमें एक अवश्य भिक्षु होता है। उदाहरणार्थ ल्हासा नगर के तारघर को ले लीजिए, जिसके दो अफसरों में एक मेर मित्र कुशो-तन्-दर् भिक्षु हैं। धनी

खानदानों के बालक बालिका अपने घर के लामा से लिखना पढ़ना सीखते हैं। बालिकाओं को इस आरम्भिक शिक्षा पर ही संतोष करना पड़ता है। हाँ भिक्षुणी होने की इच्छा होने पर कुछ और भी पढ़ती हैं। साधारण श्रेणी की स्त्रियों में लिखने पढ़ने का अभाव सा है। धनी लोग अपने लड़को को पढ़ाने के लिए खास अध्यापक रखते हैं, लेकिन गरीबों के लड़के या तो अपने बड़ों से लिखना-पढ़ना सीखते हैं अथवा गाँव के मठ के भिक्षु से। ल्हासा और शी-ना-चें जैसे कुछ नगरों में अध्यापकों ने अपने निजी विद्यालय खोल रखे हैं। इनमें लड़को को कुछ शुल्क देना पड़ता है। यहाँ भी पढ़ने का क्रम भिक्षुओं जैसा ही है। हाँ यहाँ दर्शन और न्याय का विल्कुल अभाव रहता है। ल्हासा में अफसरों की शिक्षा के लिए ची-खन् नामक एक विद्यालय है, जिसमें हिसाब-किताब और बही-खाता का ढंग सिखलाया जाता है। इन्हीं विद्यालयों में से सरकार अपने अफसर चुनती है। कई वर्ष पहले सरकार ने ग्यान्-ची में एक अंग्रेजी स्कूल खोला था और उसमें बहुत से सरदारों ने अपने लड़के पढ़ने के लिए भेजे थे, किन्तु आरम्भ ही से मोटी-मोटी तनख्वाह के अंग्रेज तथा दूसरे अध्यापक नियुक्त किये गए, जिसके कारण सरकार उसे आगे न चला सकी। दो चार विद्यार्थी विद्याध्ययन के लिए सरकार को ओर से इङ्गलैण्ड भी भेजे गए। किन्तु उनकी शिक्षा आशानुरूप न हुई, इसलिए सरकार ने इस क्रम को भी बन्द कर दिया।

संक्षेप में तिब्बत में शिक्षा की अवस्था यह है। और बातें

तरह शिक्षा के विषय में भी बाहरी दुनियाँ का तिब्बत में बहुत कम असर पड़ा है। इसमें शक नहीं कि तिब्बत में वह सब मशीन मौजूद है जिसमें नई जल डाल कर तिब्बत को बहुत थोड़े समय में नये ढंग से शिक्षित किया जा सके।


§ ५. तिब्बती खानपान, वेषभूषा

पूर्व में चीन की सीमा से पश्चिम में लदाख तक फैला हुआ तिब्बत देश है। यह चारों ओर पहाड़ों से घिरा और समुद्र तल से औसतन चारह हजार फुट से अधिक ऊँचा है। इसी से यहाँ सर्दी बहुत पड़ती है। इस सर्दी की अधिकता तथा अधिक ऊँचाई में वायु के पतला होने के कारण यहाँ वनस्पतियों की दरिद्रता है। सर्दी का कुछ अनुमान तो इससे ही हो जायगा कि मई और जून के गर्म महीनों में भी लासा को घेरने वाले पर्वतों पर अकसर बर्फ पड़ जाती है; जाड़े का तो कहना ही क्या? हिमालय की विशाल दीवार मार्ग में अवरोधक होने से भारतीय समुद्र से चली हुई मेघमाला स्वच्छन्दतापूर्वक यहाँ नहीं पहुँच सकती; यही कारण है जो यहाँ वृष्टि अधिक नहीं होती है, बर्फ ही ज्यादा पड़ती है। सर्दी हड्डि को छेद कर पार हो जाने वाली है।

ऋतु की इतनी कठोरता के कारण मनुष्यों को अधिक परिश्रम और साहसी होना आवश्यक ही ठहरा। सिहल को भॉनि एक सारोड (तहमत, लुङ्गी) में तो यहाँ काम नहीं चल सकता, यहाँ तो चारहों मास मोटी ऊनी पोशाक चाहिए। जाड़े में तो

इससे भी काम नहीं चलने का । उस समय तो पोस्तीन आवश्यक होती है । साधारण लोग भेड़ की खाल की पोस्तीन वाल नीचे और चमड़ा ऊपर करके पहिनते हैं । धनी लोग जगली भेड़ियों, लोमड़ी, नेवले तथा और जन्तुओं की खाल पहिनते हैं, जिसकी कीमत भी बहुत अधिक होती है । सक्षेपतः तिब्बती लोग मामूली कपड़ों में गुजर नहीं कर सकते । पैर में घुटनों तक का चमड़े और ऊन का बना वृट होता है, जिसे शोम्पा कहते हैं । उसके ऊपर पायजामा फिर लम्बा कोट (छुपा) और शिर पर फेल्ट का हैट । साधारण भोटिया की यही पोशाक है । हैट का रिवाज पिछले पन्द्रह-सोलह वर्षों से ही है, किन्तु अब सार्वदेशिक है । बच्चा-बूढ़ा-जवान, धनी, गरीब, किसान चरवाहा सभी बिना सकोच हैट लगाते हैं । यह फेल्ट हैट यहाँ कलकत्ते से आती है । फ्रांस, बेल्जियम आदि यूरोपीय देशों से लाखों पुरानी हैट धुल-धुलाकर कलकत्ता पहुँचती हैं और वहाँ से सस्ते दामों पर यहाँ पहुँच जाती हैं ।

स्त्रियाँ भी शोम्पा पहिनती हैं । इनका छुपा बिना बाँह का होता है, जिसके नीचे चौड़ी बाहों वाली सूती या आसामी अण्डी की कमीज होती है । कमर से नीचे सामने की ओर एक चौकोर कपड़ा लटकता है जो भाड़न का काम देता है । शिर को बहुत प्रयत्न से भूपित किया जाता है । यदि यह कहा जाय की भोटिया गृहस्थ की सम्पत्ति का अधिक भाग उसकी स्त्री के शिर में होता है, तो कोई अत्युक्ति नहीं होगी । शिर की पोशाक से यह भी



केशो का शृगार

इससे भी काम नहीं चलने का । उस समय तो पोस्तीन आवश्यक होती है । साधारण लोग भेड़ की खाल की पोस्तीन वाल नीचे और चमड़ा ऊपर करके पहिनते हैं । धनी लोग जंगली भेड़ियो, लोमड़ी, नेवले तथा और जन्तुओं की खाल पहिनते हैं, जिसकी कीमत भी बहुत अधिक होती है । संक्षेपतः तिब्बती लोग मामूली कपड़ों में गुजर नहीं कर सकते । पैर में घुटनो तक का चमड़े और ऊन का बना बूट होता है, जिसे शोम्पा कहते हैं । उसके ऊपर पायजामा फिर लम्बा कोट (छुपा) और शिर पर फेल्ट का हैट । साधारण भोटिया की यही पोशाक है । हैट का रिवाज पिछले पन्द्रह-सोलह वर्षों से ही है, किन्तु अब सार्वदेशिक है । बच्चा-बूढ़ा-जवान, धनी, गरीब, किसान चरवाहा सभी बिना सकोच हैट लगाते हैं । यह फेल्ट हैट यहाँ कलकत्ते से आती है । फ्रांस, बेल्जियम आदि यूरोपीय देशों से लाखों पुरानी हैट धुल-धुलाकर कलकत्ता पहुँचती हैं और वहाँ से सस्ते दामों पर यहाँ पहुँच जाती हैं ।

स्त्रियाँ भी शोम्पा पहिनती हैं । इनका छुपा बिना बाँह का होता है, जिसके नीचे चौड़ी बाहो वाली सूती या आसामी अण्डी की कमीज होती है । कमर से नीचे सामने की ओर एक चौकोर कपड़ा लटकता है जो भाड़न का काम देता है । शिर को बहुत प्रयत्न से भूषित किया जाता है । यदि यह कहा जाय की भोटिया गृहस्थ की सम्पत्ति का अधिक भाग उसकी स्त्री के शिर में होता है, तो कोई अत्युक्ति नहीं होगी । शिर की पोशाक से यह भी



केशों का शृंगार

आसानी से मालूम हो जा सकता है वह स्त्री तिब्बत के किस भाग की है। टशी लामा के प्रदेश की (जिसे चाङ कहते हैं) स्त्रियों के शिर का आभूषण धनुषाकार होता है। यह लकड़ी को नवा कर उस पर कपड़े लपेट कर बनाया जाता है। इसके ऊपर मूँगे और फिरोजों की कतार होती है। धनी स्त्रियाँ सच्चे मोतियों की मालियों से इसके निचले भाग को घेर देती हैं। जेवरों में फिरोजा और मूँगा सबसे अधिक व्यवहार किया जाता है। ल्हासा की स्त्रियों का शिरोभूषण त्रिकोण होता है। इस पर मूँगे और फिरोजों की घनी कतार होती है और उसके ऊपर सच्चे मोतियों की मालियाँ। इस त्रिकोण के नीचे बनावटी बाल खुले हुए, कानों के ऊपर से पीठ के ऊपर लटकते रहते हैं। ये बाल चीन से आते हैं। इन पर पचास पचास सौ सौ रुपये खर्च किये जाते हैं। लामा और उसके आसपास वाले अधिक सभ्य प्रदेश की स्त्रियाँ ही इस अधिक महत्त्वपूर्ण अलंकार से अपने को अलंकृत करती हैं। बालों से फिरोजों का कर्ण-भूषण लटकता रहता है। गले में फिरोजों से जड़ा हुआ चौकोर ताविजदान होता है, जिसमें भक्त-प्रेत से बचने के लिए यन्त्र रहता है। इस ताविज के पान्त मार्ग और कमर तक लटकती मोतियों की लड़ी होती है। सुनल-मालों को छोड़कर सभी भोटिया दाहिने हाथ में शस्त्र पहनते हैं। हाथ में हाथ जाने लायक रास्ता बना दिया जाता है। तो भी उसे पार की चूड़ी नहीं कह सकते।

तिब्बत की विशेष पैदावार ऊन है। ऊन, कस्तूरी, फर

(समूरी खाल) यहाँ से विदेशों को जाती हैं। ये चीजे विशेष कर भारत ही के रास्ते जाती हैं। गेहूँ बिना छिलके का, जौ, मटर, बकला, जई तथा सरसो भी काम लायक हो जाते हैं। फसल साल भर में एक ही होती है, जो भिन्न भिन्न ऊँचाई के अनुसार भिन्न भिन्न समय में बाँई जाती है। सितम्बर तक सभी जगह फसल कट जाती है। अक्टूबर में वृद्धों की पत्तियाँ पीली पड़ कर गिरने लगती हैं, जो शरद ऋतु के आगमन की सूचना है।

गेहूँ काफी पैदा होने पर भी भोटिया लोग रोटी नहीं खाते। ये लोग गेहूँ, जौ, भून कर पीस लेते हैं। इसे चम्बा कहते हैं। राजा से लेकर भिखारी तक का यही प्रधान खाद्य है। नमक मक्खन, मिश्री, गर्म चाय को प्याले में डाल कर, उसमें चम्बा रख हाथ से मिला कर ये लोग खाते हैं। घर के हर एक आदमी का प्याला अलग अलग होता है। जो प्रायः लकड़ी का होता है। यह छोटा प्याला इनकी तश्तरी थाली गिलास सब कुछ है। खाने के बाद जीभ से इस प्याले को साफ कर छाती पर चोगे में डाल लेते हैं; हाथ, मुँह, देह, धोना कभी ही कभी होता है। बिहारो के भिक्षुओं तक के हाथ-मुँह पर मैल की मोटी तह जमी रहती है। तिब्बत में ऐसे आदमी आसानी से मिल सकते हैं, जिन्होंने जिन्दगी भर अपने शरीर पर पानी नहीं डाला। चाय और चम्बा के अति-रिक्त इनका प्रधान खाद्य माँस है। माँस तिब्बतियों का प्रधान



खच्चरो पर ऊन टीयो जा रहो है

खाद्य है। अधिकतर सूखा और कच्चा ही खाते हैं। मसाला गलना शहर के अमीरों का काम है; जिन पर चीनी और नेपाली प्रफसरो और सौदागरों का प्रभाव पड़ा है। ये लोग चीन वालों से भाँति दो लकड़ियों को खाते वक्त चम्मच की भाँति इस्तेमाल करते हैं। चीनियों से दो एक तरह की आटे की चीज खाने के लिये भी इन लोगों ने सीखा है। चाय का खर्च सबसे अधिक है। यह चीन से आती है, और जमा कर ईंट की शकल की बनी रहती है। यद्यपि भारत और लंका की चाय आसानी से जल्दी पहुँच सकती है, तो भी तीन महीने चलकर चीनी चाय सस्ती पड़ती है। तिब्बती लोग दूध और चीनी डालकर चाय नहीं बनाते। चाय को सोडा और नमक के साथ पहले पानी में खूब खोलने दिया जाता है, फिर उसे काठ के लम्बे ऊखल में डाल कर मक्खन डाल खूब मथा जाता है। इसके बाद मक्खन मिल जाने पर चाय का रंग दूध वाली चाय सा हो जाता है। फिर इसे मिट्टी की चायदानियों में डाल कर अँगोठी पर रख देते हैं। दूकानदार, अपासर, भिज्जु, सबके यहाँ चायदान में चाय बराबर तैयार रहती है। मृगया साँस, चाय या कच्ची शराब (छड्) यही आगन्तुक के लिए पहली खातिर होती है। जौ की सड़ाकर घर घर में छड् बनती है। छोटे छोटे वच्चे तक भी दिन में कई बार छड् पीते हैं। यद्यपि एक आध हजार को छोड़ कर सभी मोटिये बौद्ध हैं, तो भी धार में पीली टोपी वाले गेलुक्-पा भिज्जुओं का छोड़ कर सभी मोटिया शराब पीने वाले हैं। इनकी पूजा शराब के दिना नहीं

हो सकती, उपोसथ, पञ्च-शील,^१ अष्ट-शील जानते ही नहीं; गेलुक्-पा भिक्षु भी पूजा के समय देवता का प्रसाद समझ कर अँगूठे की जड़ के गढ़े भर छड़ न पीने से देवता के क्रोधित होने का भय समझते हैं। दुनिया में बहुत ही कम जातियाँ ऐसी शराब की आदी होंगी।

तिब्बत के ऊनी कपड़े मोटे मजबूत और सुन्दर भी होते हैं। पुरानी चाल के अनुसार अभी तक ये लोग पतली पट्टियाँ ही बनाते हैं, चौड़े अर्ज के कपड़े नहीं बनाते। विना कुछ किये स्वभावतः ही यहाँ की ऊन बहुत नर्म होती है। यद्यपि हिन्दुस्तानी मिलों के लिए हर साल लाखों रुपये की ऊन भेजी जाने से कपड़ों की दर अधिक हो गयी है, तो भी अभी सस्तापन है। मोजे, दस्ताने बनियानों के बनाने का रवाज उतना नहीं है, यद्यपि नेपाली सौदागरों के ससर्ग से ल्हासा में कुछ भदे भदे ये भी बनने लगे हैं। भोटिया लोग शिक्षा और अन्य बातों में चाहे कितने ही पिछड़े हों, कला प्रेमी हैं। ल्हासा के परले प्रदेश में अखरोट के पेड़ होते हैं। उनकी लकड़ी बहुत ही दृढ़ और साफ होती है। विहारों और मकानों में इस पर की गई वारीक तथा सुन्दर कारीगरी को देख कर इनकी कला-विज्ञता का पता लगता है। सम्पूर्ण त्रिपिटक और अष्ट-कथा से भी बड़े सग्रह अखरोट की तख्तियों पर खोद कर छापे

१. [उपोसथ = व्रत; पंच शील हमारे पाँच नियमों की तरह हैं, अष्ट-शील श्रामणों (तरुण भिक्षुओं) के लिये होते हैं।]

जाते हैं। यहाँ की चित्रकला सेगिरिया^१ तथा अजिठा की शुद्ध कार्य चित्रकला से अविच्छिन्नतया सम्बद्ध है। रंगों का समावेश या समिश्रण बहुत सुन्दर रीति से होता है। विदेशी रंगों के चाराधिक्य से अब वे उतने चिरस्थायी नहीं हो सकते। यह चित्रकला बौद्ध धर्म के साथ साथ भारत के नालन्दा और विक्रम-जला विश्वविद्यालयों से यहाँ आयी है। इस कला में भी रुढ़ि और नियमों के आधिक्य से अब यद्यपि उतनी सजीवता नहीं है, और न भाँटिया चित्रकार दृश्यों के प्रति-चित्र तथा स्वच्छन्द कल्पित प्रतिभा सम्पन्न चित्र ही बना सकते हैं, तो भी भारत और तिब्बत की आधुनिक सामान्य चित्रकला से तुलना करने पर यह निःसंकोच कहा जा सकता है कि ये लोग ऊपर हैं। सब से बड़ी विशेषता यहाँ की चित्रकला की सार्वजनीनता है। धातु तथा मिट्टी की मूर्तियाँ अंगानुकूल सुन्दर बनती हैं। इन कलाओं को संभालने के लिए प्राचीन समय की भाँति ही शिष्य शिल्पाचार्यों के पास वर्षों सेवा सुश्रूषा करके सीखते हैं। यद्यपि यहाँ की चित्र-कला का स्रोत उतना स्वच्छन्द और उन्मुक्त नहीं है, तो भी भारतवासी यदि अपनी राष्ट्रीय कला को पुनरुज्जीवित करना चाहते हैं तो उन्हें यहाँ से बड़ी सहायता मिल सकती है।

परो, मनुष्यों, कपड़ों के अत्यन्त मेल होने पर भी वरो और

[१. प्राचीन भारत की अजिठा की गुहाओं की तरह तिब्बत में सेगिरिया में पुराने चित्र हैं ।]

घर की वस्तुओं को सजाने में उनकी रुचि भरी नहीं कही जा सकती। कपड़ों की झालरों में रंगों का उचित समावेश, छतों और खिड़कियों पर फूलों के गमलों की सुन्दर कतारें, खिड़कियों के कपड़े या कागज से ढके जालीदार सुन्दर पल्ले, भीतरी दीवारों की रंग विरंगी रेखाएँ, फूल-पत्तियाँ, कपड़ों की छतें, चाय रखने की चौकियों की रँगार्ड और सुन्दर वनावट, चमचा (सत्तू) दाना की रंगविरंगी वनावट इत्यादि इनके कला प्रेम को बतलाती हैं।

खाने में मांस, मक्खन तथा पहिने के ऊनी कपड़े ही भोटिया लोगों के लिए अधिक आवश्यक वस्तुएँ हैं। इसीलिए तिब्बती जीवन में खेती से अधिक उपयोगी और आवश्यक पशु-पालन है। भेड़, बकरियाँ और चमरी (याक) ही यहाँ का सर्वस्व है। भेड़ से इन्हें मांस कपड़ा और पोस्तीन मिलती है। बकरी से मांस और चमड़ा। भेड़ बकरियाँ इसके अतिरिक्त बोझा ढोने का भी काम देती हैं; खास कर दुर्गम स्थलों में। चमरी से मांस, मक्खन, दूध मिलता है। इसके बड़े बड़े काले बालों से खेमा और रस्सी बनायी जाती है। जूता, थैला आदि घर की सैकड़ों चीजों के लिए इसके चमड़े की आवश्यकता है। चमरी ठंडी जगहों में ही रहना पसन्द करती है। मई जून जुलाई अगस्त के महीने में चरवाहे चमरियों को लेकर पहाड़ों के ऊपरी भाग में चले जाते हैं। चमरी बोझा ढोने का भी काम देती है। अठारह बीस हजार फुट की ऊँचाई पर, जहाँ हवा के पतली होने से घोड़ों, और खच्चरों का बोझा लेकर चलना बहुत मुश्किल होता

हैं, चमरी भारी बोझा लिये बिना प्रयास अपनी जातीय मन्द गति से चढ़ जाती है। दुर्गम पहाड़ों पर छिपकिली की भाँति इन्हे चढ़ते देख कर आश्चर्य होता है। तिब्बत में भेड़ों के बाद अत्यावश्यक चीज चमरी है। खच्चर घोड़े और गदहे भी यहाँ बहुत हैं। रेल, मोटर, बैलगाड़ियाँ तो यहाँ हैं नहीं इसलिए सभी चीजों को एक जगह से दूसरी जगह ले जाने के लिए इनकी बड़ी आवश्यकता है। घोड़े यद्यपि ठिगने होते हैं, पर पहाड़ी यात्रा के लिए ये अत्युपयोगी तथा देखने में तेज और सुन्दर होते हैं। खच्चर मंगोलिया और चीन के सीलिङ्ग प्रान्त से भी आती है। घरेलू जन्तुओं में कुत्ते का महत्त्व कम नहीं है। भेड़ बकरी वालों के लिए तो इसकी अनिवार्य आवश्यकता है। बड़ी जाति के भोटिया कुत्ते अधिकांश काल होते हैं। आँखें इनकी नीली और भयङ्कर होती है। शरीर पर रीछ की तरह लम्बे लम्बे बाल, जिन की जड़ में जाड़े में पशम जम आती है। यह भेड़ियों से लम्बे-चौड़े होते हैं, अनभ्यस्त यात्री के लिए ये सब से डर की बात है। ये कुत्ते बड़े ही खूंखार होते हैं। एक ही कुत्ते के होने पर आदमी आनन्द से बेफिक्र हो सकता है। मजाल नहीं कि चोर या अपरिचित आदमी उधर बढ़म बढ़ा सके। तिब्बत में आने वाले को पहिला सयक कुत्तों में सावधानी का पढ़ना पड़ता है। भोटिया लोग हड्डी तक को कूट कर यागू बना डालते हैं, फिर कुत्ते को मांस कहाँ से मिल सकता है? सड़े शास छोड़ा सा चम्बा (सत्तू) गर्म पानी में घोल कर पिला देते हैं। वस इसी पर ये स्वामि भक्त कुत्ते लोहे की जंजीर

में बंधे पड़े रहते हैं। पिंजड़े में बाहर जंजीर में बंधे बाघ के समीप जाना जैसा मुश्किल मालूम होता है, वैसे ही यहाँ के कुत्तों के समीप जाना। इन बड़ी जाति के कुत्तों के अनिश्चित छोटी जाति के भी दो तरह के कुत्ते हैं। इनमें ल्हासा के मुँह पर बाल और वे बाल वाले छोटे कुत्ते बहुत ही सुन्दर और समझदार होते हैं। यहाँ दो तीन रुपये में मिलने वाले कुत्ते दार्जिलिङ्ग में ६०, ७० रुपये तक विक्रि जाते हैं। ये छोटे कुत्ते अमीरों के ही पास अधिक रहते हैं, इसलिए इनकी आव भगत अधिक होती है।

§ ६. तिब्बत में नेपाली

नेपाल और तिब्बत का सम्बन्ध बहुत पुराना है। ईसा को सातवीं शताब्दी से एक प्रकार से तिब्बत का ऐतिहासिक काल शुरू होता है। उस समय भी नेपाल और तिब्बत का सम्बन्ध बहुत पक्का दिखाई पड़ता है। यही समय तिब्बत के उत्कर्ष का है। इस समय तिब्बत के सम्राट् स्लोङ्-चन-गम्बो ने जहाँ एक तरफ नेपाल पर अपनी विजय-वैजयन्ती फैला वहाँ की राजकुमारी से व्याह किया, वहाँ दूसरी ओर चीन के कितने ही सूबों को तिब्बत-साम्राज्य में मिला चीन सम्राट् को अपनी लड़की देने पर मजबूर किया। इससे पूर्व, कहते हैं, भोट में लेखन-कला न थी। स्लोङ्-चन ने सम्भोटा को अक्षर सीखने के लिए नेपाल भेजा, जहाँ से वह अक्षर सीख कर पीछे तिब्बती अक्षर निर्माण करने में समर्थ हुआ। नेपाल राजकुमारी के साथ ही तिब्बत में बौद्ध

में ने प्रवेश किया, और राजनीतिक विजेता का धार्मिक पराजय गया। आज भी नेपाल की वह राजकुमारी तारा देवी अवतार की तरह तिब्बत में पूजी जाती है। तिब्बत का सभ्यता दीक्षित करने में नेपाल प्रधान है।

इसके अलावा नेपाल उपत्यका के पुराने निवासी नेवारों को भी तिब्बती भाषा के बहुत सन्निकट है। भाषा तत्वज्ञों ने नेवारी भाषा को तिब्बत-बर्मी शाखा की भाषाओं में से माना है। तिब्बती 'मिउ मारी' (कोई नहीं) कहेंगे तो नेवारी में 'सु मारी'। नेपाल और तिब्बत का सम्बन्ध ऐतिहासिक है, इसमें सन्देह नहीं। ब्राह्मण-चैन ने ही ल्हासा का राजधानी बनाई। उनके ७० वर्ष बाद आठवीं शताब्दी के मध्य में भोट राज ब्राह्मण-चैन ने नालन्दा के आचार्य शान्त रक्षित को धर्म प्रचार के लिए बुलाया, और इस प्रकार भारतीय धर्म प्रचारका के लिए जो द्वार खुला वह आठवीं शताब्दी में भारत के मुसलमानों द्वारा विजित होने तथा नालन्दा, विक्रमशिला आदि विश्वविद्यालयों के नष्ट होने तक बन्द न हुआ। इन शताब्दियों में आजकल का दार्जिलिंग-ल्हासा जैसा ठोठा रास्ता मालूम न था। भोट से भारत के लिए तीर्थ-यात्रा करने वाले तथा भारत से भोट में प्रचार करने के लिए जाने वाले सभी का नेपाल के मार्ग ही जाना पड़ता था। धर्म के प्रचार में जैसा नेपाल मध्य स्थान रखता था, वैसा ही व्यापार के प्रचार में भी। भोट की चीजों का भारत और भारत

की चीजों को भोट भेजने का काम नेपाल सहस्र शताब्दियों से कर रहा है।

यद्यपि बाद्ध ग्रंथों को संस्कृत से भोट भाषा में अनुवाद करने में नेपाल के पंडितों का हाथ, भारतीय तथा काश्मीरी पंडितों के समान नहीं रहा, तो भी इस अंश में भी उन्होंने कुछ काम न किया हो ऐसा नहीं। शान्ति भंग, अनन्त श्री, जेतकर्ण, देव पुण्यमति, सुमति कीर्ति, शान्तिश्री आदि नेपाली बौद्ध पंडितों ने भी नवीं दसवीं शताब्दियों में कितने ही ग्रंथों का विशेष कर तंत्र-ग्रंथों का संस्कृत से भोटिया अनुवाद किया। अ. आदि में नेपालियों का कम हाथ होने का कारण, मालूम होता है, भारत से बड़े बड़े पंडितों का आसानी से मिल जाना था। इसमें सन्देह नहीं कि नेपाली व्यापारी ल्हासा के राजधानी होने के साथ ही आये, तो भी तिब्बत के इतिहास की सामग्री जिन ग्रंथों से मिलती है, वे धार्मिक हैं, या धार्मिक दृष्टि से लिखे गये हैं, इसी लिए उनमें व्यापार की विशेष चर्चा न होना स्वाभाविक है। रोमन के कैथोलिकों के कपुचिन सम्प्रदाय के पादरियों के वृत्तान्त में तो ल्हासा में नेपाली व्यापारियों का रहना स्पष्ट लिखा है। सन् १६६१ से १७४५ तक कपुचिन-पादरी ल्हासा में रहे। इन्होंने अपने विवरण में कुछ नेपालियों के ईसाई होने की बात भी लिखी है। उनके समय के गिर्जे का एक घटा १९०४ में ब्रिटिश मिशन के ल्हासा पहुँचने पर मिला था। कपुचिन पादरियों के ल्हासा लौटने के



४५ वर्ष बाद १७९० में व्यापारियों को शिकायत से ही तो तिब्बत और नेपाल को चढ़ाई करनी पड़ी थी ।

आज कल तिब्बत में व्यापार करने वाले नेपाली व्यापारियों को विशेष अधिकार हैं । ये अधिकार १७९० और १८५६ को दो लड़ाइयों के बाद मिले हैं । पहली लड़ाई में नेपाली सेना सभी रास्तों को पार करती ल्हासा से सात दिन के रास्ते पर शिगर्चे (टशोल्हुन्पो) पहुँच गई थी, और यदि चीन से बहुत भारी सेना आती तो इसमें शक नहीं कि वह ल्हासा भी ले लेती । चीनी सेना नेपालियों को हराते हराते नेपाल राजधानी काठमाण्डू के समीप पहुँच गई, जिस पर नेपाल ने चीन की अधीनता स्वीकार ली, और नेपाल और तिब्बत दोनों चीन साम्राज्य के अन्तर्गत मान जाकर आपस में सुलह हो गयी । इस युद्ध के विजय के उपलक्ष्य में चीन सम्राट् का लिखवाया लेख आज भी ल्हासा में पोतला के सामने मौजूद है । दूसरी लड़ाई वर्तमान नेपाल के महाराष्ट्र वंश के स्थापक महाराजा जंगबहादुर के समय १८५६ में हुई थी । इस लड़ाई में नेपाल को घाटो से आगे बढ़ने का मौका न मिला, और चीन के बीच में पड़ जाने से सुलह हो गई । सुलहनामों के अनुसार भारत सरकार को प्रतिवर्ष प्रायः १० हजार रुपया वार्षिक नेपाल को देना पड़ता है । इसके अतिरिक्त दूसरी शर्तें ये हैं (१) सड़क पड़ने पर एक दूसरे की सहायता करना, (२) एक दूसरे देश के व्यापारियों पर जकात न लगाना, (३) ल्हासा में नेपाली राजदूत रखना, (४) नेपाली प्रजा का सुकृद्मा नेपाली

न्यायाधीश द्वारा निर्णय किया जाना, इत्यादि। इस प्रकार इस सुलहनामे के द्वारा नेपाल को उसी प्रकार का बहिर्देशीय प्रभुत्व (Extra territorial right) मिल गया, जैसा यूरोपियन जातियो ने चीन में लिया था, और जिसके छुड़ाने के लिए चीन प्रयत्न कर रहा है।

द्वितीय युद्ध के पूर्व ल्हासा के नेपाली व्यापारी प्रायः १० गिरोहा में बँटे थे। हर एक गिरोह अपना सरदार चुनता, जिसको ठाकूली कहते हैं। ये ठाकूली आज भी हैं, यद्यपि संख्या अब सात ही रह गई है, उनका पहला वाला अधिकार भी नहीं रहा। हर एक गिरोह की एक बैठक की जगह है, जिसको पाला कहते हैं। ल्हासा में व्यापार करनेवाले नेपाली व्यापारी प्रायः सभी बौद्ध हैं। नेपाली बौद्ध तांत्रिक हैं, इस प्रकार ये पाले उनके तांत्रिक पूजा तथा दूसरे काम के लिए भी व्यवहृत होते हैं। इन पालों में सौ सौ वर्ष पुरानी ल्हासा में लिखा गई कुछ संस्कृत पुस्तकें भी हैं।

आजकल नेपाल की ओर से ल्हासा में एक वकील (राजदूत), एक डीठा (मुन्सिफ) तथा कुछ सिपाही रहते हैं। ल्हासा के अतिरिक्त ग्यांची, शीगर्ची, नेनयू (कुती) केरड में भी मुकदमा देखने तथा नेपाली प्रजा के हकों की रक्षा के लिए एक एक डीठा रहते हैं। नेपाली प्रजा में सिर्फ नेपाल में उत्पन्न व्यापारी ही नहीं बल्कि उनकी भोटिया रखेलियों से होने वाले सभी बालक भी होते हैं। इस प्रकार यद्यपि ल्हासा में नेपालियों की संख्या दो सौ से अधिक ही होगी, तो भी नेपाली प्रजा वहाँ कई हजार है। भोटिया

स्त्री से पैदा हुई नेपाली सन्तान को परा खचरा कहा जाता है। लड़का पैदा होते ही नेपाल का हक हो जाता है। किन्तु ऐसे लड़के या स्त्री का जायदाद में कोई हक नहीं। नेपाली सौदागर खुशी से जो दे, वस वही उसका हक है। अकसर लड़का पैदा होने पर, इन्कार करके स्त्री को घर से निकाल दिये जाते देखा गया है। चूँकि नेपाली राजनियम के अनुसार कोई नेपाली अपनी स्त्री को तिब्बत में ला नहीं सकता, इसलिए भोटिया रखेली रखना नेपालियों के लिए आम बात है। तिब्बत में बहुपतिक विवाह तो नियम के तौर से है ही, इसलिए किसी भोटिया पुरुष से भाइचारा करके किसी नेपाली को उसकी स्त्री से सम्बन्ध करते देखा जाता है।

यह पहले कह आये हैं, कि नेपाल को भोट में व्यापार करते सताव्दी नहीं सहसाव्दी वीत चुको। नेपाली व्यापारी तथा भोटिया लोगों का धर्म एक ही तांत्रिक बौद्ध धर्म है। कुछ राष्ट्रीय बातों को छोड़ देन पर बहुत सी बातें मिलती जुलती हैं। जहाँ नेपाल में इतना छुआछूत का विचार है, वहाँ भोट में आने पर नेपाली सौदागर छुआछूत का कोई विचार नहीं करता। शराब पीने में दोनों एक से हैं। यहाँ रहनेवाले बहुत से नेपाली याक (चमगी) की गाय में गिना नहीं करते, और उसका मांस खाने में कोई विचार नहीं रखते हालांकि नेपाल में हरगिज ऐसा नहीं हो सकता। रमोई बनाने वाले तो आमतौर से भोटिया हैं, लेकिन रसलगान के हाथ से रोटी खाने में कोई विचार नहीं। स्मरण

रहना चाहिए कि नेपाल में ये सभी बातें भयानक अपराध गिनी जाती हैं। एक बार भोट की तरफ आने पर नेपाली सौदागर को ३,४ वर्ष से पहले देश लौटने का नहीं मिलता। लौटने पर प्रायश्चित्त के लिए कुछ नियमित रुपया देना पड़ता है।

नेपाली (नेपार) लोग बड़े ही व्यापार कुशल हैं। अँगरेजी शिक्षा का अभाव होने से यद्यपि उनके व्यापार का ढंग बहुत कुछ पुराना सा ही है, तो भी उसका प्रयन्व एक ऐसे देश में, जहाँ रेल मोटर की बात कौन कहे, कोई पहले वाली चीज भी नहीं, बहुत सुन्दरता से कर रहे हैं। आधुनिक ज्ञान के अभाव से यद्यपि जितना मौका उनको अपने व्यापार के बढ़ाने का है उतना नहीं कर सकते, तथापि अधिकांश ल्हासा की नेपाली कोठियाँ अपनी एक शाखा कलकत्ता में रखती हैं। कुछ की शाखायें शीगर्ची, ग्यांची, फरीजोङ, कुती आदि में भी हैं। व्यापार में 'फर' कस्तूरी ऊन बाहर भेजते हैं और मूँगा, मोती, फिरोजा बनारस चीन के रेशमी कपड़े बिलायती जापानी सूती कपड़े, शीशे की चीजें, खिलौने आदि बाहर में भेजते हैं। चीजों के असली उत्पत्ति-स्थान और खपत-स्थान के साथ व्यापार का ढंग न जानने से उनको अपना सब काम कलकत्ता से करना पड़ता है। ऐसा होने का कारण आधुनिक व्यापारिक शिक्षा का अभाव है। नेपाली व्यापारियों में अब भी वह शिक्षा प्रवेश नहीं कर रही है, इसलिए उनके व्यापार के ढंग में कब परिवर्तन होगा, नहीं कहा जा सकता। सौभाग्य से व्यापार क्षेत्र में उनका कोई उतना जबर्दस्त प्रतिद्वन्दी नहीं है। मुस-

लमान व्यापारियों का ढग इनसे कोई अच्छा नहीं है। चीन के प्रभुत्व के हटने के साथ साथ चीन व्यापारियों का भी कुछ नहीं रहा। हिन्दुस्तानी व्यापारियों को सैदान में आना ही निषिद्ध सा है। ऐसी अवस्था में कितने ही वर्षों तक तिब्बत के व्यापार पर नेपालियों का एकाधिपत्य रहेगा। नेपाली व्यापारियों के पास कुछ ऐसे साधन भी हैं जिनसे थोड़े से परिश्रम से वे उस व्यापार को बड़ा रूप दे सकते हैं। उदाहरणार्थ धर्ममान साहु की कोठी को ले लीजिए। इनको ल्हासा में अपनी कोठी खोले करीब डेढ़ सौ वर्ष तो गया। इसकी शाखाएँ ग्यांची, करी, कलकत्ता, काठमांडू और लदाख में हैं। मूँगा, मोती, रेशम, कई लाख का हर साल मंगाते हैं, और यहाँ की चीजे बाहर भी भेजते हैं। पूँजी भी आपो है। चीन, जापान, सिङ्गल, मंगोलिया, चीनी तुर्किस्तान से ये बड़ी आसानी से अपना सम्बन्ध जाड़ सकते हैं। किन्तु नहीं पाँडते। कारण है आवश्यक शिक्षा का अभाव। व्यापार में नेपाली लोग बड़े सच्चे हैं। उनका दत्तव्य सीठा होता है। धर्म एक होने से यहाँ के पुरातनो का भी वे पूरा सम्मान करते तथा मन्दिरों और प्रजाओं के लिए काफी भेट चढ़ाते हैं। इन्हीं बातों को लेकर यहाँ नेपालियों का वही स्थान है जो भारत में मारवाड़ियों का तथा सिन्ध में गुजराती मुसलमानों का। नेपाली लोग जैसा देश वैसा धर्म वे सिद्धान्त को दृढ़ आसानी से जीवन में धारण कर सकते हैं। यद्यपि नेपाल में इनका प्रधान खाद्य चावल है, तो भी यहाँ के सत्त्व को उसी आनन्द से खाते हैं जैसे भोटिया। हाँ रात के दक्ष

अवश्य डेढ़-दो महीने के रास्ते से लाये गये चावल को खाते हैं। आजकल के नौजवान सौदागर तो कोट, पैजामा, टोपी, बूट नेपाल का सा पहनते हैं, तो भी पहले के लोग लम्बी बाँहवाला चोंगा, बालवाली एक तरह की टोपी अब भी पहिनते हैं। पहले तो ये लोग भोटियों की भाँति लम्बी चादी, तथा घैसा ही हगो (भोटिया जूता) भी लगाते थे। आजकल जाड़े के दिनों में तो नौजवानों को भी लम्बा ऊनी पोस्तीन का चोंगा पहनना पड़ता है।

§ ७. तिब्बत में भूटानी

आजकल १९०४ ई० के अँग्रेजी मिशन के बाद से तिब्बत का प्रधान व्यापार-मार्ग कलिम्पोङ (दार्जिलिंग के पास) से ल्हासा है। यह मार्ग ग्यांची तक तो अँग्रेजी संरक्षता में है। ग्यांची तक अँग्रेजी तार घर और डाकखाना भी है। ग्यांची से ल्हासा तक भोटिया सरकार का तार टेलीफोन और डाकखाना है। अधिकांश व्यापार आयात निर्यात दोनों ही का इसी रास्ते से होता है। सिर्फ चाय और कुछ चीनी रेशमी कपड़ों का व्यापार पूर्व के रास्ते से होता है। इसी कलिम्पोङ-ल्हासा-मार्ग के एक तरफ थोड़ा हटकर नेपाल है, और दूसरी (पूर्व) तरफ भूटान। ल्हासा में दो ही वकील रहते हैं, एक नेपाल का, दूसरा भूटान का। तिब्बती और भोटिया में बहुत अन्तर नहीं है। इनकी भाषाओं में अत्यन्त थोड़ा अन्तर है। धर्म, धर्मपुस्तक, धर्माचरण एक है। भूटान से ल्हासा

नेपाल की अपेक्षा बहुत समीप है; और उक्त प्रधान व्यापारिक मार्ग से भी नेपाल के व्यापारिक केन्द्र की अपेक्षा भूटान बहुत समीप है। भूटान को भी व्यापारिक सुविधाये वही हैं, जो नेपाल को, तो भी भूटानी लोग यदि उतना लाभ न उठा सके, तो कारण इनमें व्यापारिक वृद्धि का अभाव है।

भूटानी लोगों का भी व्यापार तिब्बत के साथ है, किन्तु नेपालियों और लद्दाखी मुसलमानों की भाँति उनकी उतनी दुकानें नहीं हैं। वे अपनी चीजे ले आते हैं, और बेंचकर दूसरी आवश्यक चीजे लेकर अपने देश का रास्ता लेते हैं। भूटानी लोग अधिकतर बड़ा और रेशम आसाम और स्वयं भूटान से भी लाते हैं, और अधिकतर ऊनी कपड़े यहां से अपने देश को ले जाते हैं।

ल्हासा के बाजारों में जाड़े के दिनों में आपको देश विदेश के लोग दिखलाई पड़ेंगे। उत्तर में साइबेरिया और मंगोलिया तक के यात्री पूर्व में चान के कुछ प्रदेशों के, तथा पश्चिम में लद्दाखी लोग भी इसी समय पहुँचते हैं। स्वयं तिब्बत के भी कोने कोने के आदमी दिखलाई पड़ते हैं। भूटानी लोग भी इस समय काफी आते हैं। उनके विशाल काय, छोटे पुरुष दोनों के मुँड़े शिर, घुटनों से ऊपर चोगा, तथा प्रायः नङ्गे पैर (जाड़े में नहीं) दूर ही न बतला देंगे वे भूटानी हैं। धार्मिक बातें एक सी हाने पर भी भूटानी घोर लांछक हैं। भूटानी को भोटिया बोली में ब्रुग-युल बोलते हैं, और ल्हासियों को ब्रुग्-पा (उच्चारण डुग्-पा)। तिब्बती बौद्ध धर्म में डुग्-पा एक सम्प्रदाय ही है। ल्हासा में भूटानी दूतागार है,

और भूटानी वकील कुछ सिपाहियों के साथ रहता है; भूटानी प्रजा की सख्या तथा स्वार्थ उतना न होने से नेपाली दूतागार का सा उसका कार्य नहीं है।

§ ८. तिब्बत और नेपाल पर युद्ध के बादल

नेपाल और तिब्बत पड़ोसी देश हैं। इनका आपस का सम्बन्ध भी पुराना है। तिब्बत के प्रथम ऐतिहासिक सम्राट् मोङ् चन्-गेम्बो ने सातवीं सदी में नेपाल के राजा अंगुवर्मा की लड़की से शादी की थी। इसके बाद तिब्बत का भारत से वाणिज्य याता-यात सभी नेपाल द्वारा ही होने लगा और आज तक वैसा ही है। नेपाली सौदागर तिब्बत के मारवाड़ी हैं। १८ वीं और १९ वीं शताब्दियों में नेपाल ने तिब्बत से युद्ध किया, जिसके फलस्वरूप कुछ हजार वार्षिक भेट के अतिरिक्त नेपाली प्रजा को तिब्बत के कुछ स्थानों में वे हक प्राप्त हुए जो योरपीय राष्ट्रों के चीन में मिले हैं। ल्हासा, ग्यांचो, फ-री, शीगर्ची, नेनम् (कुती), केरोङ् आदि स्थानों में नेपाली बिना किसी रुकावट के व्यापार कर सकते हैं। तिब्बत की सीमा के भीतर रहने पर भी वहाँ के नेपाली अपने अफसर और नेपाली कानून द्वारा शासित होते हैं।

सिपाही-विद्रोह के समय से कुछ पूर्व महाराज जंगबहादुर ने तिब्बत से लड़ाई छेड़ी थी। नेपाल ने पहले बहुत सफलता प्राप्त की, किन्तु चीन के बीच में पड़ जाने पर सुलह करनी पड़ी। तब उपर्युक्त अधिकारों के अतिरिक्त तिब्बत को प्रतिवर्ष प्रायः

१० हजार रुपया नेपाल के पास नज़र भेजनी पड़ती है। उक्त तर्ज के बाद फिर नेपाल और तिब्बत में कोई युद्ध नहीं हुआ। दोनों देशों के सम्बन्ध मैत्री-पूर्ण रहते आये, किन्तु इधर दोनों में कुछ मनमुटाव फिर हो गया था, यहाँ तक कि १९२९ के जाड़ों में तिब्बत और नेपाल का युद्ध ९९ फी सदी निश्चित हो गया था। नेपाली लोगों का कहना था कि (१) भोटिया अफसर और सैनिक तामखाह हमें छेड़ते हैं। इसके उदाहरण में वे कहते थे कि नेपाल के पूर्वी भाग में धनकुटा नाम का एक स्थान है। अफसरों के अत्याचार से पीड़ित होकर कुछ भोटिया प्रजाजन अपना गाँव छोड़कर धनकुटा के उत्तर नेपाल के एक गाँव में जाकर बस गये। उस पर भोटिया सैनिक बिना सूचित किये नेपाल की सामा के भीतर घुस आये, और उन्होंने उस गाँव को लूट लिया, और एगने और नये दोनों प्रकार के निशानियों पर अत्याचार किये। (२) ग्यांचो में नेपाली दूतावास के सिपाही को किसी तिब्बती प्रजा ने मार डाला, लेकिन कई बार ध्यान दिलाने पर भी भोट-मरदार ने उस पर कोई ठीक कारवाई नहीं की। (३) तिब्बत में जानेवाले प्रायः सभी नेपाली भोटिया स्त्रियाँ रखते हैं, और अपनी समितय के अनुसार उन्हें अच्छी प्रणाल रखते हैं। जैसा कि अफसरों ने नेपालियों को खास तौर से तंग करने के लिए उनकी भोटिया स्त्रियों को पकड़वा कर, सरकारी भवन में बंधने के लिए उनसे देगार में पत्थर ढुलवाये। (४) नेपाल के पूर्वी भागों में बहुत-सी भोट-भाषाभाषी प्रजा बसती हैं; उनमें

से कुछ व्यापार के लिए तिब्बत के नगरों में भी वसे हुए हैं। बाह्यदेशिक अधिकार से उन्हें वंचित रखने के लिए कितनी ही बार तिब्बती अफसर उन्हें भोट प्रजा कहने लगते हैं। इसका ताजा उदाहरण ल्हासा का शर्वा ग्यल्पो व्यापारी था। ल्हासा के नेपाली कहते थे कि शर्वा नेपाली प्रजा है। वह धनी और सफल व्यापारी था, किन्तु अपने को नेपाली प्रजा समझने से वह भोट के बड़े बड़े अधिकारियों पर भी टीका टिप्पणी किया करता था। भोटिया अधिकारी इससे जलते थे, और मौके की ताक में रहते थे। कुछ दिनों के बाद उन्होंने भोट-शासक दलाई लामा के पास एक शिकायत पहुँचाई, और कहा कि शर्वा सरकार के सम्बन्ध में भी खरी-खोटी बातें कहता रहता है। इधर उन्होंने शर्वा के जन्म-प्रदेशवासी कुछ शत्रुओं को फुसला कर यह भी कहलवा दिया कि शर्वा वस्तुतः नेपाली प्रजा नहीं है, बल्कि भोट प्रजा है। फिर क्या था ? शर्वा पकड़कर भोटिया हवालात में डाल दिया गया। ल्हासा-स्थित नेपाली राजदूत ने इस पर भोट-सरकार को समझाया। उसकी बात न मानने पर नेपाल-सरकार ने स्वयं तहकीकत करके लिखा कि शर्वा नेपाली प्रजा है। लेकिन तिब्बत-सरकार का कहना था कि वह भोट प्रजा है, इसलिए नेपाल-सरकार के बीच में दखल देने का कोई अधिकार नहीं है। नेपाल-सरकार ने भिर भोट-सरकार को अपने आदमी भेज कर शर्वा के गाँव में तहकीकत करने के लिए कहा, किन्तु भोट-सरकार टालती रही। इस प्रकार शर्वा प्रायः दो साल तक जेल में पड़ा रहा।



शर्वा मर्यादा

जुलाई (१९२९ ई०) के तीसरे सप्ताह में मैं ल्हासा पहुँचा था, उस समय शर्वा र्ग्यल्पो जेल या हवालात में था । अगस्त के दूसरे सप्ताह में सिपाहियों की असावधानी से शर्वा भाग कर नेपाली दूतावास में चला गया । १४ अगस्त को मैं नेपाली राजदूत न भेट करने गया तब एक गोरे घुटे सिर वाले बड़े लम्बे-चौड़े अधेड़ पुरुष को आँगन में टहलते देखा । यही शर्वा र्ग्यल्पो था । शर्वा के भागने से बड़ी सनसनी फैल गई । जिन अफसरों को शर्वा की स्वतंत्र प्रकृति और खरी बातें पसन्द नहीं थीं उन्होंने हमें बड़ी लज्जा का अनुभव किया । जिन अफसरों के अधिकार में शर्वा रक्खा गया था उन्हें दंड दिया गया । महागुरु के पास विभायतो के ढेर लगने लगे । भोट-सरकार ने नेपाल के राजदूत का कहा कि वे शर्वा को हमारे हवाले कर दें । यह बात राजदूत के कमरे के बाहर थी । ल्हासा में नेपाली सौदागरों की छोटी-बड़ी गद्दें मिलाकर सौ से ऊपर दूकानें हैं । इस घटना के बाद अब नेपाली अधिक शक्ति हो उठे । वे कहते थे, राजदूत शर्वा को तबाने नहीं करेंगे, भोट-सरकार के जबरदस्ती करने पर यदि जरा भी छेत्-छाड़ हुई तो दूतावास के लोगो को पकड़ने और मारने में तो देर भी लगेगी, किन्तु नेपाली प्रजा का जान-माल तो कुछ भी से ही नष्ट कर दिया जायगा । २३ अगस्त को परेड करते वक्त भारतीय सैनिक आपस में लड़ पड़े । शहर में हल्ला हो गया कि सैनिक नेपाल दूतावास में शर्वा को पकड़ने पहुँच गये । फिर क्या था । हाँ ही मिनटों में सारी नेपाली दूकानें बन्द हो गईं । लोग

अपनी दूकानों के ऊपर जाकर प्रतीक्षा करने लगे कि अब लूट सडली आना ही चाहती है। उस समय की बात कुछ न पड़िए। लोग महाप्रलय के दिन के मिनटों में आया गिन रहे थे। मैं भी नेपाली लोगों के साथ रहता था और अधिकांश जन मुझे भी नेपाली ही समझते थे। इसलिए मैं भी उसी नैया का यात्री था। दो बजे दिन दूकानें बन्द हुई। रात को किस वक्त तक वह दशा रही इसे मैं नहीं कह सकता। रात को कोई दुर्घटना नहीं हुई, इसलिए सबेरे फिर सभी दूकानें खुल गईं। एक दिन और इसी प्रकार दूकाने बन्द हो गईं। २७ अगस्त के बारह बजे मैं छु-शिङ्-शर (जिस व्यापारी कोठी में मैं रहता था) के कोठे पर बैठा था। मैंने देखा, दक्षिण से दूकाने बन्द होती आ रही हैं, सड़क पर अपनी दूकानें लगा कर बैठे नरनारी अपनी विक्रीय वस्तुओं को जल्दी जल्दी समेट कर गिरते-पड़ते घरों के भीतर भाग रहे हैं। कोई किसी को कुछ कह भी नहीं रहा था, जो एक को करता देखता है, उसी की नकल वह भी करता था। ज़रा सी देर में किसी सरकारो आदमी से मालूम हुआ कि पल्टन शर्मा को पकड़ने नेपाली दूतावास में गई है। नेपाली कहने लगे, अब लूट शुरू होगी। भोटवासियों की भाँति नेपाली सौदागर भी चौध्र हैं, और एक ही तरह की तांत्रिक पूजा पर विश्वास रखते हैं। लाभ

१. [वे सब गोरखे नहीं हैं, नेपाल के पुराने निवासी नेवार जिनकी भाषा आदि का सम्बन्ध भोट से ही अधिक है।]

और मठों पर भी वैसी ही श्रद्धा रखते हैं। इसी प्रकार हर एक नेपाली के अनेक भोटिया घनिष्ठ मित्र हैं, और उनसे भय नहीं सहायता की ही सम्भावना है। लेकिन लूट के वक्त वे भलेमानुस तो स्वयं अपनी आग को देखेंगे, लूटनेवाले तो दूसरे ही आवारे गुराडे होंगे।

उस दिन हमें सारी रात फिक्र में बिताने की आवश्यकता नहीं हुई। शाम से पूर्व ही सूचना मिली, और इस सूचना के फैलाने में राज-कर्मचारियों ने भी सहायता की कि शर्वा पकड़ लिया गया है; राजदूत ने अपने आप ही उसे सरकार के हवाले कर दिया; मौदागरो को डरना नहीं चाहिए; कोई लूट-पाट नहीं होने पायेगी। दूसरे दिन दूकानों के खुलने पर सभी के मुँह में नेपाली राजदूत के लिए प्रशंसा के ही शब्द थे। मालूम हुआ, राजदूत ने शर्वा को हथाले ही नहीं किया, साथ ही सशस्त्र रुकावट भी नहीं डाली। इससे शक नहीं कि यदि राजदूत डट जाता तो शर्वा का ले जाना उतना आसान नहीं था। दूतावास में केवल २५, ३० सैनिकों के होने पर भी बन्दूक और गोला-बारूद इतना था कि वे दानिनीन सौ नेपाली प्रजाजनो को मुकाबले के लिए तैयार कर सकते थे। दूतावास भी शहर के भीतर था, जिस पर प्रहार करने के लिए पास्त-पंडास को भी मुकसान पहुँचाना पड़ता। नेपाली सैनिक तिमसन निशानेबाजी आदि में भी भोट सैनिकों से बहुत बढ़ते हैं। लेकिन राजदूत के सामने तो सवाल था कि वह एक भर्षा का कुछ समय के लिए बचा रखे या हजारों नेपाली प्रजा

अपनी दूकानों के ऊपर जाकर प्रतीक्षा करने लगे कि अब लूट मडली आना ही चाहती है। उस समय की बात कुछ न पृष्ठिए। लोग महाप्रलय के दिन के मिनटों में आया गिन रहे थे। मैं भी नेपाली लोगों के साथ रहता था और अधिकांश जन मुझे भी नेपाली ही समझते थे। इसलिए मैं भी उसी नैया का यात्री था। दो बजे दिन दूकानें बन्द हुईं। रात को किस वक्त तक वह दशा रही इसे मैं नहीं कह सकता। रात को कोई दुर्घटना नहीं हुई, इसलिए सबेरे फिर सभी दूकानें खुल गईं। एक दिन और इसी प्रकार दूकाने बन्द हो गईं। २७ अगस्त के बारह बजे मैं छु-शिङ्-शर (जिस व्यापारो कोठी में मैं रहता था) के कोठे पर बैठा था। मैंने देखा, दक्षिण से दूकाने बन्द होती आ रही हैं, सड़क पर अपनी दूकानें लगा कर बैठे नरनारी अपनी विक्रेय वस्तुओं को जल्दी जल्दी समेट कर गिरते-पड़ते घरों के भीतर भाग रहे हैं। कोई किसी को कुछ कह भी नहीं रहा था, जो एक को करता देखता है, उसी की नकल वह भी करता था। जरा सी देर में किसी सरकारो आदमी से मालूम हुआ कि पल्टन शर्मा को पकड़ने नेपाली दूतावास में गई है। नेपाली कहने लगे, अब लूट शुरू होगी। भोटवासियों की भाँति नेपाली सौदागर भी बौद्ध हैं, और एक ही तरह की तांत्रिक पूजा पर विश्वास रखते हैं। लाम

१. [वे सब गोरखे नहीं हैं, नेपाल के पुराने निवासी नेवार। जिनकी भाषा आदि का सम्बन्ध भोट से ही अधिक है।]

और मठों पर भी वैसी ही श्रद्धा रखते हैं। इसी प्रकार हर एक नेपाली के अनेक भोटिया घनिष्ठ मित्र हैं, और उनसे भय नहीं सहायता की ही सम्भावना है। लेकिन लूट के वक्त वे भलेमानुस तो स्वयं अपनी आग को देखेंगे, लूटनेवाले तो दूसरे ही आवारे गुण्डे होंगे।

उस दिन हमें सारी रात फिर मे विताने की आवश्यकता नहीं हुई। शाम से पूर्व ही सूचना मिली, और इस सूचना के फैलाने में राज-कर्मचारियों ने भी सहायता की कि शर्मा पकड़ लिया गया है; राजदूत ने अपने आप ही उसे सरकार के हवाले कर दिया; सौदागरों को डरना नहीं चाहिए; कोई लूट-पाट नहीं होने पायेगी। दूसरे दिन दूकानों के खुलने पर सभी के मुँह में नेपाली राजदूत के लिए प्रशंसा के ही शब्द थे। मालूम हुआ, राजदूत ने शर्मा को हवाले ही नहीं किया, साथ ही सशस्त्र रुकावट भी नहीं टाली। इसमें शक नहीं कि यदि राजदूत डट जाता तो शर्मा का ले जाना उतना आसान नहीं था। दूतावास में केवल २५, ३० सैनिकों के होने पर भी बन्दूक और गोला-बारूद इतना था कि वे दो-तीन सौ नेपाली प्रजाजनो को मुकाबले के लिए तैयार कर सकते थे। दूतावास भी शहर के भीतर था, जिस पर प्रहार करने के लिए पास-पड़ोस को भी नुकसान पहुँचाना पड़ता। नेपाली सैनिक हिम्मत निशानेबाजी आदि में भी भोट सैनिकों से बहुत बढ़े हुए हैं। लेकिन राजदूत के सामने तो सवाल था कि वह एक शर्मा को कुछ समय के लिए बचा रखे या हजारों नेपाली प्रजा

के जान-माल को बात की बात में बग़वान् होने से बचावे । राजदूत का वह निर्णय यथार्थ में बहुत प्रशंसनीय था । जरा-सी भूल में हजारों प्राणों का चुगी तरह से खात्मा था ।

इधर कई बार बाज़ार के बन्द हो जाने से सिर्फ ल्हासा में ही तहलका नहीं मच गया था, बल्कि यह खबर उड़ उड़ कर दूर तक फैल रही थी । सब जगह पुलिस और पल्टन का प्रबन्ध तो है नहीं, इसलिए लोगो में व्यवस्था के प्रति सन्देह उत्पन्न हो सकता था, और तब उपद्रव रोकना मुश्किल होता । २९ जुलाई को नगर के अधिकारी ने भोट और नेपाल दोनों की प्रजा को जमाकर एक लेकचर दिया; कहा—कोई भगड़ा नहीं होगा, सरकार इसके लिए तैयार है; यदि फिर दूकाने बन्द की गईं तो बन्द करने वालों और अफवाह फैलाने वालों को कड़ी सजा दी जायगी । इस धमकी के कारण या क्या, उसके बाद सचमुच ही बाज़ार नहीं बन्द हुआ । शर्वा के बारे में मालूम हुआ कि उस पर बेतों की मार पड़ी । कहते हैं, उसे दो सौ बेत लगाये गये । जब तक वह होश में था, एक बार भी उसके मुँह से दीनता के शब्द नहीं निकले । बेत की चोट से मांस तक उड़ गया, और प्रधान नाड़ियों में से कुछ कट गईं । इन्हीं घावों के मारे १७ सितम्बर को शर्वा मर गया ।

ऊपर कहे कारणों से नेपाल और भोट में पहले से ही कुछ तैयारियाँ हो रही थीं । शर्वा को दूतावास से ज़बर्दस्ती

पकड़ कर ले जाने पर तो अब युद्ध सामने खड़ा दिखाई देने लगा। तिब्बत में न प्रेस है, और न अखबार। वहाँ अखबारों का काम उडती खबरे देती हैं। इङ्गलैंड के अखबारों के अनुभव से मैं कहता हूँ कि विलायती अखबारों को अफवाहों की अपेक्षा ये ल्हासा की अफवाहें अधिक विश्वसनीय थीं। ३१ अगस्त को बर उड़ी कि नेपाल और तिब्बत में सुलह कराने के लिए क्रिम से ब्रिटिश रेजीडेंट आ रहे हैं। दूसरे दिन खबर उड़ी कि लार्ड लामा ने उन्हें आने की इजाजत नहीं दी। नेपाल में कैसी घबराहट हो रही थी, इसके बारे में ठीक तो नहीं कहा जा सकता, किन्तु २ नवम्बर को दर्जी की तलाश करते वक्त हमें पता लगा कि ल्हासा में उपलब्ध सभी जूतों की सरकार ने खरीद लिया है और ल्हासा के दर्जी तम्बू बनाने में लगे हुए हैं। यह भी अफवाह उड़ी कि तिब्बत की सहायता के लिए चीन और रूस ने भारी मदद आने वाली है। नेपाल के बारे में मालूम हुआ कि गन्धुटा, कुनी, केरोङ्ग आदि जिन चार रास्तों से तिब्बत में प्रवेश किया जाता है, नेपाल-सरकार ने उनको सैनिक काम के लिए रुकता ही नहीं कर लिया है, बल्कि सैनिकों के खाने के लिए पाँच लाख का गेहूँ भी भारत से खरीदा जा चुका है, चारों रास्तों पर घेराई करने के साथ तार लगा देने के लिए खम्भे और तार भी तैयार कर लिये गये हैं; सीमा के पास कुछ पलटने भी तैनात कर दी गई हैं। ल्हासा के बारे में मत पूछिए। रोज़ दस बजे पलटन शहर की सड़क से मार्च करती हुई निकलती थी। सिपाहियों

युद्ध-काशल के बारे में मालूम हुआ कि यद्यपि योरोपीय युद्ध में अंगरेजी सेना की निकाली हुई बन्दूकें उन्हें मिली हैं, तो भी बन्दूक दागते वक्त वे मुँह दूसरी ओर कर लेते हैं। हाँ, सैनिक सरगर्मी का प्रभाव जहाँ एक ओर छोटे-छोटे वस्त्रों पर पड़ा था, और वे सड़को पर 'राइट-लेफ्ट' करते फिरते थे, वहाँ शहर में इक्के-दुबके निकलते सैनिक भी वे मौक़े ही राइट-लेफ्ट कर रहे थे। भोट के सैनिकों में राइट-लेफ्ट के प्रचार का कारण यह था कि उनके प्रोफेसरों ने ग्यांची में दो-एक मास रहकर वहाँ के अंगरेजी पलटन के हवलदारों से सारे युद्धशास्त्र को सीख डाला था।

अब कलकत्ते और नेपाल से आनेवाले तारों और चिट्ठियों में नेपाली सौदागरों को छोड़ कर चले आने की बातें आने लगीं। २० सितम्बर को छुशिङ्-शर के स्वामी के बड़े लड़के साहु त्रिभु-मान लहासा छोड़ कर चल दिये। उन्होंने अपने छोटे भाई और दूसरे आदमियों को कह दिया कि अमुक संकेत का तार मिलते ही दूकान छोड़कर चले आना। दूकान के भीतर के लाखों के माल की परवा मत करना। हाँ, यह कहना भूल गया कि लहासा में भोट-सरकार ने तार लगवाया है। जाड़ों में तिब्बत और मंगोलिया के बीच के प्रदेश कङ्-शू के मुसलमान व्यापारी खच्चर और दूसरा माल बेचने आते हैं। २४ सितम्बर को पता लगा कि उनके लाये सैकड़ों खच्चरों को कोई दूसरा आदमी खरीद नहीं पाया, सभी सरकार ने खरीद लिये। ३ अक्टूबर को सुना कि फौज में भर्ती के खयाल से लहासा के निवासियों की गणना हो रही है।

अब दोनों सरकारों में तार द्वारा बातचीत शुरू हुई। ६ अक्टूबर को साहु त्रिरत्नमान को कलकत्ते से अपने भाई का तार प्राया कि छोड़ कर चले आओ। यद्यपि ज्ञानमान साहु जाने के लिये तैयार नहीं हुए, तो भी स्थिति की भीषणता स्पष्ट हो रही थी। कुछ पल्टने नेपाल-सीमा की ओर भेज भी दी गई थीं। जागीरदार अपनी अपनी जागीरों के अनुसार रंगरूट भेजते जा रहे थे। यहाँ यह जान लेना चाहिए कि तिब्बत की प्रायः सभी कृषि-योग्य भूमि छोटे-बड़े जागीरदारों में बँटी हुई है (इन जागीरदारों में कितने ही बड़े बड़े मठ भी शामिल हैं); लडाई के वक्त ये अपनी हैसियत के अनुसार सिपाही देते हैं। १९०४ की अंगरेजों के साथ की लडाई के वक्त तक तो हथियार और गोला-बारूद भी यही देते थे, किन्तु अब यह बात समझ में आ गई है कि इन हथियारों से लडाई नहीं लड़ी जा सकती। अस्तु, इन रंगरूटों को ही नहीं, बल्कि पलटन के बहुत से जवानों को देख कर पुराण-वर्णित महादेव बाबा की पलटन याद आती है, कहीं एक ६० वर्ष का बूढ़ा कन्धे पर बन्दूक रखकर चल रहा है तो कहीं १५ वर्ष का बच्चा छोकाड़ा। वहीं के लिये कोई अपना सफेद लम्बा चोगा और परु जूता पहने था तो कोई फटे चोगे के साथ ल्हासा के किसी मुसलमान गुदड़ीवाल के यहाँ से चौगुने दाम पर खरीदे हुए अंगरेजी फौजी जूते को ऊपर से डटाये था। किसी ने तो ल्हासा के उस बठौर जाड़े के दिनों में कलिम्पोङ या ल्हासा के किसी ब्याड़िये के यहाँ से खरीदी पुरानी अंगरेजी खाकी सूती

वर्दी लगाई थी। सारांश यह कि—

जस दूल्हा तस वनी वराता ;

कौतुक होहि बहुत मग जाता ।

४ नवम्बर को मालूम हुआ, कई पल्टनें सीमा पर भेज दी गईं हैं। दस-दस सिपाहियों के लिए एक एक तन्बू और चाय पकाने का ताँबे का एक बड़ा वर्तन खरीद जा चुका है। एक भोटिया अफसर ने बातचीत के वक्त कहा—ल्हासा में सैनिकों की बाढ़ सी आ गई है; वे उकता रहे हैं, कह रहे हैं कि हम क्यों नहीं मैदान में भेज दिये जाते। मैंने कहा—इनकी वीरता प्रशस्नीय है, मौत इनके लिये नववधू है। कहने लगे—खाक है; वे युद्ध के लिए थोड़े ही उतावले हैं? यहाँ बेचारों को खाने-पीने, रहने आदि सभी की तकलीफ है; कुछ तो सोचते हैं, वहाँ जाने पर रसद तो अधिक हो जायगी; दूसरे सोच रहे हैं ल्हासा से चार दिन दूर जा कर बन्दूक-गोली गट्टा लेकर नौ-दोन्यारह होने की; भाग जाने पर कौन किसको पकड़ सकता है? न पुलिस का इन्तिजाम है न नाव-गाँव हुलिया आदि का कोई रजिस्टर है, पकड़ने की बात तो तब आयगी जब वे अपने घर पर जायँ; अन्यथा पूर्वोक्त तिब्बत का सैनिक पश्चिम में भाग जाय तो कौन पहचान सकता है?

मैं वेतहाशा हँस पड़ा, जब २० नवम्बर को भदन्त आनन्द की सिहल से भेजी चिट्ठी में पढ़ा कि तिब्बत की परिस्थिति को



राजकर्मचारी



भोटिया सौदागर

सुन कर मेरे श्रद्धेय उपाध्याय श्रीधर्मानन्द महास्थविर उनसे पूछ रहे थे कि क्या तिब्बत से मेरे लाने के लिए हवाई जहाज भेजा जा सकता है ! मैंने अपने मित्रों से कहा, होगा तो अच्छा, यदि ल्हासा में हवाई जहाज आ जाय । जिन लोगों को रेल समझाने के लिए दौड़ता हुआ मकान बतलाना पड़ता है, उनके लिए हवाई जहाज तो जादू की बात ही मालूम होगी ।

भोट-सरकार अपनी तारलाइन की मरम्मत आदि के लिए भारत-सरकार के डाक-विभाग के अफसर को ले लिया करती है । इसी काम के लिए उक्त विभाग के एक ऐंग्लो-इंडियन अफसर श्री रोजमेयर उस समय ल्हासा में आये हुए थे । वे दो बार मुझसे मिलने आये; उन्होंने कहा, अंगरेजी सरकार अपने दोनों मित्रों में लड़ाई नहीं होने देगी । बात तो युक्तियुक्त सी मालूम होती थी, किन्तु घटनाये विरुद्ध घट रही थी । नेपाल-सरकार अपने प्रति दिये गये वर्ताव पर जी-जान से असन्तुष्ट थी, और भोट-सरकार के अधिकारी चीन और रूस की मदद का स्वप्न देख रहे थे । एक अफसर ने जब रूस से सहायता पहुँचने की बात कही तब मैंने कहा कि रूस में तो आप लोगों का डाक और तार का सम्बन्ध भी नहीं है, जितने महीनों में आपकी बिट्टी मास्को पहुँचेगी, उतने में तो नेपाल सारे तिब्बत में दौड़ जायगा ।

यद्यपि घटनाये, तैयारी सभी किसी दूसरी ही बात की खबर दे रही थी, तो भी 'सन्धि हो गई' की खबरे हर सप्ताह उड़ जाया

करती थीं। मालूम होता है, जब किसी का मन चारों ओर निराशा से घिर जाता था तब 'स्वान्तः सुखाय' ये ख़बरें स्वयं अन्तःकरण में उत्पन्न हो जाती थीं। २१ नवम्बर के नेपाल (बीरगञ्ज) से भेजे एक तार में था—नेपाल का सम्बन्ध सुन्दर है; डरना नहीं चाहिए; पूर्ववत् काम करो। बात की बात में इस तार की बात सारे नेपाली मण्डल में फैल गई, हूयतों को तिनके का सहारा मिला। दस दिन तक लोग अब दूसरे भाव में हो गये। किन्तु पहली दिसम्बर को फिर हवा का रुख पलटा। वस्तुतः उस समय सवत्सरो की रुद्रबीसी विष्णुबीसी की तरह सप्ताही चल रही थी। एक सप्ताह 'सन्धि हो गई' की चर्चा रहती थी, फिर दूसरे सप्ताह 'लड़ाई नहीं टलेगी' का तूमार बँधता था।

इसी बीच में नेपाल के महामन्त्री महागज चन्द्रशम्सेर का २५ नवम्बर को स्वर्गवास हो गया। ल्हासा के नेपालियों को इसकी खबर एक सप्ताह बाद २ दिसम्बर को मिली। भोट-सरकार जहाँ नेपाली सेना से लड़ने के लिए अपनी सेना तैयार कर रही थी, वहाँ भोट के मन्त्र-तन्त्रवेत्ता चुप बैठने वाले नहीं थे। उनके पुरश्चरण पर पुरश्चरण हो रहे थे। नेपाल के महामन्त्री की मृत्यु सुनकर हल्ला हो गया—देखा, लामो का मन्त्रबल ! महासमर के दिनों में जैसे भारतीय स्टेशनो पर खोंचेवालों के सामान सैनिक लूट लेते थे, वैसी ही बातें यहाँ भी शुरू हुईं। २५ दिसम्बर को एक सैनिक ल्हासा के एक भोजनालय में भोजन करके निकलने

। तब मालिक ने पैसा माँगने की ढिठाई की। फिर क्या था ?

जिसने राष्ट्र के ऊपर अपनी जान को न्योछावर कर दिया है वह ऐसी गुस्ताखी को बर्दाश्त कर सकता है ? वहीं उसने माँगनेवाले के पेट में छुरी भोक दी ।

१८ जनवरी १९३० को सुना कि चीन के राष्ट्रपति का पत्र ले कर कोई दूत आया है, जिसका स्वागत भोट-सरकार ने ५०० सैनिक तथा वालनृत्य के साथ वैसे ही किया, जैसे किसी वक्त चीन-सम्राट् के पत्र का हुआ करता था । यह भी सुनने में आया कि पत्र में चीन और भोट के हजार वर्ष के पुराने सम्बन्ध को दिखलाने हुए फिर से पूर्ववत् सम्बन्ध स्थापित करने के लिए कहा गया है, और इस मतलब के लिए कुछ प्रतिनिधि नानकिन को बुलाये गये हैं ।

एक हफ्ते बाद एक भोटिया कुमारी चीन से सहायता का संदेश लेकर पहुँची । यह युवती स्वयं तिब्बती थी, पर शायद चीन के कुओमिन्ताग (प्रजातन्त्र) दल की सदस्या थी । अपनी माहनिद्रा का छोड़ देने पर तिब्बती भी क्या कुछ बन सकते हैं, इसका वह नमूना थी ।

चीन की इस सतर्कता के कारण अब ब्रिटिश सरकार के लिए भी शीघ्र कुछ करना जरूरी हो गया । बाहरी दुनिया को पता लगे बिना यदि नेपाल तिब्बत का धर दबाता तो दूसरी बात थी, पर अब चीन और दूसरे राष्ट्र नेपाल को अंगरेजों का हथियार कह कर देखल देते तो अवस्था जटिल हो जाती । अब ठी

का काम न था। ७ फरवरी को मालूम हुआ कि दोनों सरकारों में सुलह कराने के लिए ब्रिटिश सरकार की ओर से सरदार-बहादुर ले-दन्-ला^१ आ रहे हैं। ५ महीने तक लगातार लड़ाई और सुलह के बारी बारी से दौर चल रहे थे। ल्हासा के नेपालियों को सुलह का सबसे पक्का प्रमाण तब मिल गया जब ११ फरवरी को उन्होंने देखा कि ल्हासा से बाहर जाने के सभी रास्तों पर सैनिक पहरा लगा दिया गया है, और सख्त हुक्म हो गया है कि कोई नेपाली प्रजा बाहर न जाने पाय। अब तक जो सुलह की अफवाह उड़ाने में आगे रहा करते थे, वे सिर पर हाथ रख कर अफसोस करने लगे। अब तो 'भड़ गति साँप छुँछूदर केरी'। जो तारो और चिट्ठियो में लगातार बुलावे की बात सुन कर यह कहते आ रहे थे कि जल्दी की जरूरत नहीं, वह वक्त आयेगा तब चल देंगे, उन्होंने देखा कि अब वे ल्हासा में कैद हैं। पीछे मालूम हुआ कि ग्यांची, शीगची के नेपालियों के साथ भी वैसा ही किया गया है। पहले सैनिक बन्दूक लिये शहर के भीतर से कूच करते थे, आज वे तोप ले कर निकले, यह सुलह का दूसरा पक्का प्रमाण मिला! भोट-अफसर कहते थे, अब तो चीन का दूत आ गया; अब भोट अकेला थोड़े ही है? आज ही यह भी सुना गया कि

१. [लेदन्-ला दार्जिलिंग ज़िले में उत्पन्न सिकमी भोटिया हैं, इसलिए वे ब्रिटिश प्रजा हैं। वे बङ्गाल पुलिस में नौकर थे—पहले-पहले में दारोगा हुए थे।]

सरदार-बहादुर लेदन्ला ल्हासा से दो दिन के रास्ते पर छुशुर में पहुँच गये हैं। लेकिन अब सन्धि की आशा लोगों के मन में बहुत चीण हो गई थी। कोई कोई तो कह रहे थे कि श्री ले-दन्ला से महागुरु पहले से ही नाराज हैं, अब तो निश्चय ही सन्धि की आशा बहुत दूर है। कोई कोई कह रहे थे, महागुरु ने सरदार बहादुर से मिलने से इन्कार कर दिया, वे छुशुर से लौट गये।

१६ फरवरी को सरदार बहादुर ल्हासा पहुँच गये। उनके पहुँचने से किसी के हृदय में आशा की एक हल्की सी किरण भी नहीं संचरित हुई। नेपाली प्रजा सभी कुछ भाग्य पर छोड़ कर बैठ गई थी। सुनाई दिया कि नये महाराज भीम शम्सेर जङ्गबहादुर राणा ने फाल्गुन पूर्णिमा तक का अल्टिमेटम दे दिया है। गाम को मालूम हुआ कि सरदार-बहादुर ने पूरे तीन घंटे भोट-राज दलाई लामा से एकान्त में बात की है, फिर इसके बाद सन्धियों से। इसके बाद कितनी ही बार महागुरु और सरदार-बहादुर के वार्तालाप की खबर उड़ती रही, किन्तु सन्धि की सम्भावना नहीं थी। १ मार्च या माघ प्रतिपद् को उस साल भोट-नव वर्ष आरम्भ हुआ, किन्तु चारों ओर निराशा ही निराशा छाई हुई थी। ११ मार्च को सुना कि सरदार-बहादुर सफल-प्रयत्न हुए। भोट-सरकार ने सधि-प्रस्ताव स्वीकार कर लिया और सन्धिपत्र नेपाल सरकार के पास भेजा गया है। किन्तु १६ मार्च को खबर मिली कि सरदार-बहादुर हताश हो कर लौट रहे हैं! वस्तुतः वह समय ऐसा ही था, जिसमें नहीं और हाँ में बहुत कम

अन्तर था । १७ मार्च को सरदार-बहादुर के लौटने की बात का खंडन हुआ । १८ मार्च को मैंने अपनी डायरी में लिखा—युद्ध की संभावना ही अधिक है, किन्तु प्रामाणिकों का विश्वास है कि सधि हो जायगी । १९ मार्च को एक नेपाली व्यापारी का कलकत्ता से चिट्ठी मिली कि सब कुछ छोड़ कर चले आओ । २२ मार्च के मध्याह्न को सरकारी सूचना मिली कि मुल्तह हो गई, उस समय नेपाली प्रजा की खुशी की बात न पूछा । जैसे उन हजारों प्राणियों ने नया जन्म पाया हो । रास्ता ३० मार्च को खुला ।

तिब्बत में जो सात मास तक युद्ध के बादल छाये हुए थे और युद्ध का होना निश्चित सा था उनके शांत करने का श्रेय एकमात्र सरदार-बहादुर ले-दन्-ला को है । वस्तुतः जब वे ल्हासा पहुँचे तब बीमारी अधिकार से बाहर हो चुकी थी, त्रिदोष लग चुका था । किसी को आशा न थी कि सरदार-बहादुर सफल होंगे, किन्तु सरदार-बहादुर कई कारणों से शांतिदूत होने के योग्य थे । एक तो वे स्वयं भोट जाति और धर्म के थे, दूसरे भोट की राजनीति का उन्हें रत्तो रत्ती ज्ञान था, तीसरे बहुत ही व्यवहार-कुशल और पैनी समझ रखते थे, चौथे उनमें अद्भुत धैर्य था । यदि वे न गये होते तो पीछे चाहे जो होता, भोट-सरकार ल्हासा की जनता में खड़ी हो कर माफी माँगना तथा अपराधी अफसरों को दंड देना आदि नेपाल को शर्तों को न मानती । सरदार-बहादुर ने धैर्यपूर्वक समझाते-बुझाते दो प्रभावशाली पुरुषों को छोड़

की सभी को अपनी ओर कर लिया। पाठकों को मेरे इम-
र्जन से यह न समझना चाहिए कि मैं इन खदगों के जमा करने
पीछे विशेष प्रयत्नशील था। औरो को भाँति मैं भी प्राणों की
जी लगा चुका था, इसलिए उस सम्बन्ध में आस-पास जा-
ते होती रहती थीं उनको कान के भीतर न आने देना मेरे लिए
से भी सम्भव न था, लेकिन वहाँ तो अन्धों में काने राजा की
सल के अनुसार लोग मेरी राय पूछने आया करते थे। निस्स-
ंदह सरदार-बहादुर के प्रयत्न से हजारों नेपाली प्रजाजनो की जाने
चीं। कौन जानता है, यदि नेपाल को तिब्बत से लड़ाई होती
तो सवार की अन्य बड़ी शक्तियाँ नेपाल को ब्रिटिश-सरकार का
सिध्दियार न समझतीं, और चीन के वाद किसी और के भी आ-
धमकने का अवसर न मिलता ? सरदार-बहादुर ने जो काम
किया वही यदि किसी अँगरेज अफसर ने किया होता तो उसे सर-
काबिताव तो उसो वक्त मिल जाता, अन्य पारितोषिक आगे-
पीछे मिलता ही। किन्तु सरदार-बहादुर के काम की जितनी कद्र
तनी चाहिए, उतनी नहीं हुई।



छठी मंजिल

ल्हासा में

§ १. भोटिया साहित्य का अध्ययन

१७ जुलाई १९२९ को मैं ल्हासा पहुँचा था, और २४ अप्रैल १९३० ई० को ल्हासा से विदा हुआ। इसमें दो प्रधान घटनाओं—(१) ल्हासा का पहुँचना, और (२) तिब्बत में युद्ध के बादल—के बारे में मैं लिख चुका हूँ। इस रहस्यमयी नगरी के इतने दिनों के निवास पर कई अध्याय लिखे जा सकते हैं किन्तु मैं पाठकों और अपनी लेखनी दोनों को अधिक कष्ट नहीं देना चाहता; इसलिए अपनी डायरी से संक्षेप में ही कुछ लिखूँगा।

जब महागुरु दलाई लामा से ल्हासा में रहने की मुझे आज्ञा मिल गई, तब मैं अपने पढ़ने लिखने के काम में लग गया। उस वक्त, जैसा कि मैं पहले लिख चुका हूँ मेरा प्रोग्राम लम्बा

चौड़ा था। मैं तिब्बत में ३ वर्ष रह कर वहाँ से चीन और जापान की ओर जाने का इरादा रखता था। तिब्बत में प्रवेश से पूर्व मैंने पुस्तक से थोड़ी सी तिब्बती या भोट भाषा पढ़ी थी, रास्ते में सिर्फ भोट-भाषा द्वारा ही मैं अपने भावों को प्रकट करने के लिए बाध्य था, इससे मुझे बोल चाल की भाषा सीखने में सहायता मिली लेकिन मेरा अधिक काम तो साहित्यिक भाषा से था जिसमें अनुवादित प्राचीन भारतीय साहित्य के अनेक अनमोल ग्रन्थ सुरक्षित हैं। मैंने निश्चय किया कि पहले स्वयं ही इन ग्रन्थों को देखूँ जो संस्कृत और भोट भाषा दोनों में मौजूद हैं मेरे पास दीर्घचर्यावतार की संस्कृत प्रति मौजूद थी। मैं एक दिन बाजार में गया। देखा एक जगह कितने ही आदमी पन्ने की पुस्तकों की ढेर लिये बैठे हैं। ये पर-वा या छापेवाले थे। छापे का आविष्कार पहले पहल चीन में हुआ। वह मुहरों को नकल पर था। किसी नाम को उलटे अक्षरों में खोदने की जगह उन्होंने उसी तरह पुस्तक की पुस्तक लकड़ी के फलकों पर खोदनी शुरू की। सातवीं सदी से ही, जब कि भोट-सम्राट् स्रोङ्-चन्-गम्-पो ने चीन-राज-हमारी से व्याह किया, चीन और तिब्बत का घनिष्ठ सम्बन्ध शुरू हुआ; और वह अब तक है। भोट ने वेष-भूषा, खान-पान, शादि की बहुत सी चीजें चीन से सीखी। वस्तुतः तिब्बत आध्यात्मिक बातों में चीन का उतना ही ऋणी है, जितनी आध्यात्मिक बातों में भारत का। भोट में छापने की विद्या चीन से कब आई, यह निश्चय से तो नहीं कहा जा सकता। हाँ, प्रायः बीस लाख

श्लोकों या १६, १७ महाभारतों के बराबर के कन-जुर (=क्कङ्-
 ऽग्युर = बुद्ध-वचन-अनुवाद) और तन-जुर (=स्तन-ऽग्युर = शास्त्र-
 अनुवाद) नामक दो महान् संग्रह (जिनमें हजार दो हजार श्लोकों
 के बराबर के ग्रन्थों के छोड़ बाकी सभी भारतीय साहित्य के
 अनुवाद हैं) पाँचवें दलाई लामा सुमतिसागर (१६१६-१६८१ ई०) के
 समय में काष्ठ-फलकों पर खोदे गये। सम्भव है, उससे पूर्व भी
 छोटी बड़ी कितनी ही पुस्तकों का मुद्रण-फलक बनाया गया हो।
 आजकल तो प्रायः सभी मठों में ऐसे मुद्रण फलक रहते हैं।
 ल्हासा के उक्त पर-वा (=छापने वाले) अपना कागज-स्याही
 ले जाकर वहाँ से छाप लेते हैं। उन्हें इसके लिए मठ को कुत्र
 नाम मात्र का शुल्क देना पड़ता है। छापने वाले ही पुस्तक-विक्रेता
 भी हैं। जो-खङ् (=ल्हासा के प्राचीनतम और प्रधान मन्दिर)
 के उत्तरी फाटक के बाहर आये बीसों पुस्तक विक्रेता पुस्तकें लिये
 बैठे दिखेंगे।

बोधिचर्यावतार की भोटिया प्रति के खरीद लाने से पूर्व ही मुझे
 यह ख्याल हो गया था कि पढ़ते वक्त संस्कृत भोट शब्दों का
 संग्रह करता चलूँ ; आगे चलकर भोट-संस्कृत-कोष बनाने में
 इससे सहायता मिलेगी। १३ अगस्त से मैंने यह काम शुरू किया।
 कई महीनों के परिश्रम से मैंने बोधिचर्यावतार, स्रग्धरास्तोत्र,
 ललितविसार, सद्धर्मपुंडरीक, करुणा पुंडरीक, अमरकोष, व्युत्पत्ति
 अष्टसाहस्रिका, प्रज्ञापारमिता ग्रंथों को देख डाला। इनमें से कुछ
 पुस्तकें मेरे पास पहुँच गई थी, और कुछ की हस्तलिखित संस्कृत

तियाँ छु-शिङ्-शाके मदिर से मिलीं। अभी मुझे सूत्र, विनय, त्र, न्याय, व्याकरण, कोष, वैद्यक, ज्योतिष, काव्य के पचास के करीब ग्रंथों और सैकड़ों छोटे निबंधों को देखना था। मैं अपने जेब के लिए कम से कम ५० हजार शब्दों को जमा करना चाहता था, लेकिन पीछे मुझे अपना मत परिवर्तन कर समय से जब ही भारत लौटने का निश्चय करना पड़ा। उस समय मैंने उन शब्दों को भोट-अकारादि क्रम से जमा करा लिया। इसमें मद मिलकर १५ हजार शब्द हैं। आज तक के छपे तिब्बती—अंग्रेजी केशो में किसी में इतने शब्द नहीं आये हैं।

जब मैं लहासा पहुँचा था, तो १३० रुपये के करीब मेरे पास रह गये थे। यद्यपि छु-शिङ्-शा-कोठी में रहते, ८, १० रुपये मासिक शारीरिक निर्वाह के लिए काफी थे, तो भी वहाँ एक तो मुझे पुरतको की जरूरत थी, दूसरे मैं शीघ्र दूसरे एकान्त स्थान में जाना चाहता था, जहाँ खर्च भी बढ़ जाता। मेरे मित्रों ने विशेष कर भिक्षु आनन्द कौसल्यायन और आचार्य नरेन्द्रदेव ने, नदघर के आरम्भ तक २६४) भेज दिये थे, तो भी स्थायी प्रबन्ध तक न हुआ, जब तक पुस्तकें लेकर लौट आने की बात पर लहासा से रुपये नहीं आ गये।

शब्दों के जमा करने के साथ मैंने कंग्युर तन्-ग्युर की छानबीन भी करनी शुरू की। लहासा नगर के भीतर मुरुमठ अपनी धर्मनिष्ठता के लिए बहुत प्रसिद्ध है। यह चोङ्-ख-पा की गद्दी पर बैठने वाले ठि-रिन्पोछे के आधीन है। वहाँ हस्तलिखित तन्-

ग्युर ग्रंथ है। मैंने उसके देखने के लिए कहा। इजाजत मिल गई। मैं दा तीन दिन वहाँ गया भी, किन्तु एक तो भीतर शाला में बहुत अंधेरा था, दूसरे आधा अक्लूबर जाने जाते सर्दी खासी होने लगी थी। मैंने पुस्तकों को अपने स्थान पर ले जाने को कहा, उसकी भी अनुमति मिल गई। यह संग्रह तीन चार सौ वर्ष पहले लिखा गया था। मालूम होता है डेढ़ चालीस पचास वर्ष से किसी ने इसे देखा भी नहीं, क्योंकि पुस्तकों के ब्रेष्ठनों पर एक एक अंगुल मोटी धूल की तह जमी हुई थी। मैंने पहले चाहा कि कंग्युर की भाँति इसे भी क्रम से देखूँ। लेकिन इसके २३५ ब्रेष्ठनों में कोई कहीं पड़ा था, कोई कहीं। नीचे ढेर लगाकर सब को क्रम से लगाने का स्थान भी ठीक न था; इसलिए मैं एक ओर से ही १५, २० पोथियाँ मंगाने लगा। अब मैंने अपनी बैठक साहु की बैठक से पच्छिम वाले कोठे में कर ली थी। यहाँ सवेरे ही धूप आजाती थी, इसलिए मकान कुछ गर्म भी था। सर्दी की रफ्तार देख मैं एक दिन ल्हासा के गुदडीबजार में गया; वहाँ ३० साङ् में या २०) में एक मंगोल काटका पोस्तीन का लम्बा चोगा मिल गया। पुराना होने पर भी अभी फटा नहीं था। भीतर बकरी के बच्चा की मुलायम बाल वाली खाल थी, और बाहर मोटा लाल शुद्ध चीनी रेशम। जाड़े के अनुभव ने मुझे बतला दिया कि यहाँ पोस्तीन ही से गुजारा हो सकता है कई तह मोटे ऊनी लबादे को तो जाड़ा हँसी में उड़ा देता था। नई कोठरी में आने से पूर्व मैं अभी मेहमानी में ही खाता था; किन्तु अब मुझे चिरकाल तक रहना



लेखक लहामा के जाड़े में

धा, इसलिये मैंने नहां चाहा कि मेरा बोझ साहु पर पड़े । यद्यपि यह मैंने अज्ञान से किया, और संकोच मे पड़कर उन्होंने मेरी बात मजूर कर ली ; अन्यथा साहु धर्ममान का परिवार (जिनकी यह लहासा वाली दूकान पूरे डेढ़ सौ वर्ष पहले स्थापित हुई थी) बड़ा ही साधु-सेवी है । एक कमरा तो उन्होंने आने जाने वाले नायुओ के लिए ही सुरक्षित कर रक्खा है । सिर पर ऊनी कन-दोप, देह पर पोस्तीन का चोगा, ऊपर से कालीन की तरह एक और मुलायम लम्बे बालो वाला चुकट्ट (थुलमा) यद्यपि अब सर्दी से रक्षा कर रहे थे, तो भी अक्टूबर ही मे देखा कि गाय में जहाँ तहाँ खून निकलने लगा । इसके लिए मैंने मगोली जैटो के ऊन के दस्ताने बनवाये । सर्दी बराबर बढ़ती गई, तो भी मुझे इतना कष्ट नहीं था । यद्यपि मेरा जन्म तो गर्म देश में था, तब भी गर्म मौसम मे हुआ है तो भी सर्द से सर्द मुल्क का सर्दी का मैं बहुत कुछ वहाँ के लोगो की तरह बर्दाश्त कर सकता हूँ । लेकिन धूप और गर्मी से मैं बहुत घबराता हूँ, उस साल गर्मी भी सम्भवतः कम पड़ी थी । दोपहर के समय १५ दिसम्बर का तापमान ४० डिग्री (फार्न हाइट) था, १२ जनवरी को २० डिग्री । मध्यन्ह मे ही जब इतना था, तो रात के पिछले पहर और ठण्डा जाता होगा, इसमे सन्देह ही क्या ? अक्टूबर के आरम्भ में बृजों ने पत्ते गिराने शुरू कर दिये थे । महीने भर बाद पत्ते गिरने जान पड़ते थे । हरियाली का कहीं नामो-
 ५ । हाग फूलों के गमलों के दिन मे धूप में रख देते

शाम होते ही फिर उन्हें घर के भीतर रख लेते थे । सर्दी के मारे पानी घर के भीतर भी जम जाया करता था । एक दिन मैं लिख रहा था, देखा स्याही बोर बोर कर लिखने पर भी कलम बार बार लिखने से रुक जाती है । मैं अपने लेख में इतना तन्मय था कि मुझे यह ख्याल ही न रहा कि स्याही कलम की नोक पर जम रही है । मैं कलम की नोक पर स्याही की जमी बूँद को कुछ दूसरा ही समझकर झटक रहा था । कुछ देर बाद मुझे अपनी गलती मालूम हुई ; फिर मैंने फॉन्टेन-पेन इस्तेमाल करना शुरू किया, तब फिर कोई दिक्कत नहीं आई ।


४ २. तिब्बत का राजनैतिक अखाड़ा

ल्हासा पहुँचने पर जब मैंने अपने को भारतीय प्रकट कर दिया, तो भला इसकी खबर अंग्रेजी गुप्तचरों को क्यों न मिलती ? मेरा पत्र-व्यवहार तो खुल्लम-खुल्ला हो रहा था । मैंने देखा मेरे सभी पत्र डाकखाने से देर करके आते हैं । मेरे मित्रों ने कुछ आदमियों के नाम भी बतलाये जो अंग्रेजी गुप्तचर का काम करते हैं । एक रायसाहेब तो — नाम याद नहीं — खास इसी लिए खुलेतौर से ल्हासा में रहा करते थे । अपने स्वतंत्र विचार रखते हुए भी वहाँ किसी राजनीतिक कार्रवाई में दखल देना मैं अपने लिए अनाधिकार चेष्टा समझता था, मेरा काम तो शुद्ध सांस्कृतिक था । लेकिन सरकार भला कब भूलने वाली थी ? २७ अक्तूबर

रॉजमेयर साहेब मिलने के लिए आये। ये गन्तोक-ग्यांची लाइन के तार विभाग के निरीक्षक हैं। उस साल भोट सरकार को भी अपनी ग्यांची ल्हासा की तार लाइन के खम्भों को बदलवाना था, इसलिये इन्हे ब्रिटिश सरकार से कुछ दिन के लिए उधार लिया था। मैंने ल्हासा आते वक्त नगाचे के पास इन्हे घोड़े पर जाते देखा था, लेकिन उस वक्त मुझे विशेष ख्याल न आया। मैं तो आते ही समझ गया कि मुलाकात में जरूर कुछ और भी बात है। तो भी यह मैं कहूँगा कि रॉजमेयर महाशय मुझे बड़े ही मज्जत प्रतीत हुए। उन्होंने 'क्या काम कर रहे हैं' आदि पूछकर फिर दूसरी बात शुरू की। उनसे सबसे बड़ा फायदा मुझे यह हुआ कि उन्होंने अभी हाल में छपी, मिस्टर पर्सिवल लेण्डन् की नेपाल नामक पुस्तक के दोनों भाग मेरे पास भेज दिये। मैंने उन्हें बड़े चाव से पढ़ा। यह पुस्तक नेपाल पर बहुत कुछ प्रमाणिक तो है, साथ ही उसमें नेपाल और तिब्बत के सम्बन्ध पर भी काफी रोशनी डाली है, जिसकी उस वक्त मुझे बड़ी आवश्यकता थी। ल्हासा छोड़ने के पहले रॉजमेयर महाशय एक बार (१७ नवंबर को) और मेरे पास आये। नेपाल-तिब्बत युद्ध के बारे में उन्होंने कहा, ये दोनों ही देश अंग्रेज सरकार के मित्र हैं, वह हमें भला कैसे युद्ध होने देगी। यह बात कितने ही अंशों में सही थी। लेकिन तिब्बत की राजधानी ल्हासा वह अखाड़ा है, जहाँ पर अंग्रेजी, चीनी, और रूसी राजनीतियाँ एक दूसरे से मिलती हैं। ल्हासा के सेन्ग, डे-पुङ्ग आदि मठों में रूसी इलाके

सैकड़ों मंगोल वैसे ही रहते हैं, जैसे दार्जिलिङ् आदि अंग्रेजी इलाकों के सैकड़ों आदमी। मैं यह नहीं कहता कि ये सब लोग वहाँ राजनीतिक काय के लिए रहते हैं। तो भी इस तरह उन सरकारों का अपने आदमियों का छिपे तौर पर रखने का पूरा मौका मिल जाता है। मेरे समय में एक रूसी इलाके का मंगोल बड़े ठाट बाट से रहा करता था। उसके बारे में मालूम हुआ कि वह लाल (बोलशेविक) नहीं सफेद है, और उसका सम्बन्ध चीन से है।

जिस समय महासमर के आरम्भ होने से पूर्व भोट ने चीन को अपने यहाँ से निकाल भगाया, उस समय अंग्रेजों का तिब्बत पर बहुत प्रभाव था। दलाई लामा उससे पहले भागकर भारत आये थे, और अंग्रेजी सरकार ने उनकी बड़ी सहायता की थी; जिसके लिए वे बड़े ही कृतज्ञ थे। तब से प्रायः १९२४ ई० तक तिब्बत अंग्रेजी प्रभाव में रहा। चीन को निकाल देने पर भी भोट सरकार और उनके मित्र जानते थे कि यह भागना सदा के लिए नहीं है। चीन जिस वक्त भी इधर ध्यान देगा, उसे रोकने के लिए भोट सरकार के पास ताकत नहीं है। इसके लिए पुलिस और फौज को मजबूत करने की स्कीम बनाई गई। सर्दार-बहादुर ले-दन्-ला, जो उस समय दार्जिलिङ् में पुलिस के अफसर थे, खास तौर पर पुलिस के प्रबन्ध के लिए भेजे गये। चीनी अम्बान के रहने के स्थान या-मी में उनका डेरा पड़ा। उससे पहले ल्हामा




तिब्बती जागीरदार

मे पुलीस का कोई खास प्रबन्ध न था, सर्दार बहादुर ने वर्दी कवायद सब का सूत्रपात किया। इन्होंने शहर के कुछ स्थानों पर पारा देनेवाले पुलीस के सिपाहियों के खड़े होने के लकड़ी के बेंचे ही बक्स भी वनवाये जैसे भारत के शहरों में मिलेंगे। मेरे ल्हासा में रहते वक्त भी कुछ बक्स मौजूद थे। पुलीस के लिये तो कोई दिक्कत नहीं पड़ी। लेकिन पलटन का सवाल दूसरा ही था। तिब्बत के इतने बड़े मुल्क के लिए जिसकी सीमा एक ओर चीन में मिलती है, तो दूसरी ओर काश्मीर से, एक ओर चीनी तुर्किस्तान और मंगोलिया से, तो दूसरी ओर बर्मा और नेपाल से, ३०, ४० हजार पलटन तो जरूर चाहिए। तिब्बत के पुराने तरीके के मुताबिक पलटन के सिपाहियों के एकत्रित करने का काम जागीरदारों का था। ऐसी मेले की जमात से भला चीन की गिनित सेना का मुकाबला किया जा सकता है? लेकिन सेना को शिक्षित और सुसंगठित करने के लिए रुपये की आवश्यकता है। प्रश्न उठा रुपया कहाँ से आवे? सारा मुल्क तो छोटी बड़ी जागीरों में बँटा हुआ है, जिनमें अधिक भाग वहाँ के बड़े बड़े गठ के हाथ में है। मठों से रुपया माँगा गया, तो उन्होंने अपना पर्व पेशकर कहा, हमें तो अपने धार्मिक पर्व त्योहार और गुरुओं के खर्च के लिए ही यह काफी नहीं है। जब कुछ और पार दिया गया तो उन्होंने समझा कि यह सब कुछ अब्रोज गलत करवा रहा है। फिर क्या था पलड़ा पलट गया। प्रतरदी प्रभाव उल्टा पड़ने लगा। सर चार्ल्स देल जो साल २

ल्हासा में रह कर निराश लौटना पड़ा। उस सारे प्रयत्न का फल इतना रहा कि कुछ सिपाहियों ने राइट-लेफ्ट करना सीख लिया। ब्रिटिश सरकार से भोट-सेना को कितने ही हजार लड़ाई के वक्त की निकाली बन्दूकें मिलीं जिनका दाम अभी तक शायद चुकाया नहीं जा चुका है। टशील्हुन्पो के मठ पर जब सर्कार की ओर से रुपयों का तकाजा हुआ, तो टशी लामा (= पण्डित-रिन्पो छे) ने उचित तौर से अपनी परिस्थिति को समझाया, जिसका परिणाम हुआ भोट-सरकार और टशीलामा में मनमुटाव का बढ़ना, और अन्त में टशीलामा को भोट छोड़ चीन भागना पड़ा; जहाँ से अब भी वे तिब्बत लौट नहीं सके।

सेना-सुधार की स्कीम तो इस तरह असफल हो नहीं हुई, बल्कि उसके कारण अंगरेजी सरकार के प्रति भोट देश में प्रतिक्रिया शुरू हो गई। सर्दार-बहादुर के पुलिस के सुधार में कम दिक्कत हुई। लेकिन जब दूसरी ओर प्रतिक्रिया शुरू हुई तो उसका असर उनके विभाग पर भी पड़ा। उन्होंने सफाई और फुर्ती का खयाल करके पुलिस के बाल कटवा दिये थे। ल्हासा में अखबार तो है नहीं, जिनके द्वारा जनता अपने भावों को प्रकट कर सके। किन्तु कोई गुप्त नाम व्यक्ति उठकर उन भावों को छन्दोबद्ध कर देता है। चन्द ही दिनों में एक दूसरे को सुनकर सारा शहर उस गीत को गाने लगता है, और लड़के तो इसमें खास हिस्सा लेते हैं; और कुछ मासों में वह तिब्बत के एक छोर दूसरे छोर तक फैल जाता है। वहाँ यह गीत महीनों तक



टङ्गी लामा

गया जाता है। लहासा मे शो-गड् वंश बहुत ही धनी और प्रति-
ष्ठित है। वर्तमान गृहपति लहासा सरकार का एक दे-पोन् (=जेन-
ल) था। घर मे सुन्दरी स्त्री और लड़कों के रहते भी उसने एक
ढी रख ली। स्त्री कहाँ सहन कर सकती थी? उसने दे-पोन् को
घर और घर को मिलिकयत से अलग कर दिया। अदालत से
उन्हे सत्तू-मक्खन और थोड़े से रुपये गुजारे के लिए मंजूर हुए।
इतना होते पर भी शो-गड् दे-पोन ने रडी को न छोड़ा। कहाँ
पहले वह राजसी ठाट मे लहासा के बीचों बीच एक बड़े महल मे
रहता था, और कहाँ अब उसे एक छोटे मकान में गरीबी से
गुजारा करना पड़ता था! यह घटना किसी को बड़ी ही आक-
र्षक मालूम हुई। उसने तुकवन्दी करके बाजार मे फेंक दी। दा-
तीन दिन मे लहासा के सारे लड़के शो-गड् (सुर-खड्)
दे-पोन् की कल्लु (=गीत) को बड़े राग से गाने लगे।
दे-पोन् को कितने ही दिनों तक घर से बाहर निकलने
की हिम्मत न पड़ी। जब मैं लहासा पहुँचा—यह गीत
पुरानी हो चुकी थी; तो भी अभी कितने ही लड़कों को याद
था। सर्दार-बहादुर ले-दन्-ला की पुलिस के वाल कटवाने
पर भी किसी ने गीत बना डाला। मुझे इसके तीन ही पद
याद हैं—

ले-दन् लामा मन्ने। पुनलिसु डाबा मन्ने।

या-मी गोम्बा मन्ने। ट-शर..... ।

लेदन्^१ लामा नहीं हैं। पुलिस भिज्नु नहीं है।

यामी (पुलीस का हेडक्वार्टर) मठ नहीं है।

वाल क्यो कटवाये।

तिब्बत में भिज्नु ही सिर मुँड़ाते हैं। बाकी लोग मध्यकालीन युरोप की भाँति लम्बी चोटी रखते हैं।

§ ३. तिब्बती विद्यापीठ

ल्हासा में डाकखाना और तारघर दोनों हैं! दोनों एक ही मकान में हैं। जहाँ यह मकान है, वहाँ कुछ हो वर्ष पूर्व एक भारी मठ था। यह स्तन-द्गे-ग्लिङ् का मठ ल्हासा के उन चार (बाकी तीन, कुन्-ल्दे-ग्लिङ्, छे-मो-ग्लिङ्, छे-म्छो-ग्लिङ्) मठों में से था, जिनके महन्त दलाईलामा की नाबालिगी के वक्त भोट देश का शासन करते हैं। जब चीन और तिब्बत की लड़ाई हुई थी, उस समय यहाँ के महन्त का चीनियों के साथ सम्बन्ध पाया गया था; इसी पर इस मठ को ईट से ईट बजवा दी गई। सारे मठ का अब नाम, व पता नहीं है। उसके महन्त को भी मृत्यु दण्ड मिला था। एक दिन तार घर की ओर गये। पता लगा, पास राजकीय वैद्य रहते हैं। जाकर वैद्यजी को देखा। ये भी भिज्नु हैं। वैद्यक के अतिरिक्त ज्योतिष भी जानते हैं, और प्रति वर्ष भोट भाषा में एक पंचांग निकालते हैं। अब भी

१. असल नाम लेदन् है; ला माने साहेब।]

नये वर्ष के पंचांग को वे लकड़ी की पट्टियों पर खुदवा रहे थे। उन्होंने वैद्यक के अतिरिक्त सारस्वत भी पढ़ा था। अब भी प्रायः सारे सूत्र उनको कंठस्थ थे। लेकिन संस्कृत भाषा का ज्ञान विलकुल नहीं था। ऐसे एक आदमी को और भी मैंने देखा था, जिसको चान्द्र व्याकरण के सूत्र कंठाग्र थे। सन्धि नियमों को तो वह द्वादश पट्टों पर लिख और सिटा कर दिखा देता था; किन्तु भाषा का ज्ञान नहीं। यही वैद्यराज लहासा के आयुर्वेदिक विद्यालय के भी अध्यक्ष हैं। यह विद्यालय लहासा शहर की सबसे ऊँची पहाड़ी पर बना हुआ है।

१५ सितम्बर को मालूम हुआ, आज से महीने भर के लिये पतंगवाजी का समय है। हमारे भारत की तरह यहाँ भी खेलों के अलग अलग समय नियत हैं। नेपाली लोग इसमें बहुत दिलचस्पी लेते हैं। सम्भवतः इस खेल को भी नेपाली ही लाये हैं। ३० सितम्बर को पतंग के सूत्र के पीछे एक ढावा (=साधु) और पुलीस में भगड़ा हो गया। पुलीस के सिपाही ने एक पत्थर फेंक कर मारा, और वह ढावा वही ढेर हो गया।

टे-पुङ् मठ की हम पहले ही देख आये थे, १२ अक्तूबर को सेना जाने का निश्चय हुआ। एक मंगोल विद्वान् गे-शे स्तन्-दर्-साधु थे। सेना लहासा से उत्तर तरफ प्रायः तीन मील पर है। शहर से बाहर हो, थोड़े से खेत पड़ते हैं, फिर सफाचट ऊँचा-नाचा मैदान। खेतों की फसल कट चुकी थी। खलिहानों का

काम अब भी जारी था। आग की अँगीठियों पर मक्खन वाले चाय तैयार थी। याक या चँवरी बैलों के द्वारा दाँव चलाने का काम लिया जाता था। भोट देशवासी बड़े ही जिन्दादिल होते हैं। चाहे वेगार का पत्थर ढोना हो, चाहे खेती का काम हो, चाहे पहाड़ों के ढाँड़ों में भेड़े चराना हो, सभी जगह उनकी तान आपको सुनाई पड़ेगी।

खेतों का सिलसिला अभी समाप्त नहीं हुआ था कि एक बड़े हाते में कुल मकान दिखाई पड़े। मालूम हुआ चीनी अधिकारियों के रहते वक्त यह मकान बड़ा आवाद था, यहाँ पर चीनी बौद्ध भिक्षुक रहा करते थे। आजकल कोई यहाँ नहीं रहता। सूखे रेतीले मैदान को पार कर हम पहाड़ की जड़ में पहुँचे। सामने से-रा का विहार था। डे-पुङ् की तरह यह भी ५, ६ हजार की वस्ती का एक शहर सा है। डे-पुङ् को महान् चोंङ्-ख-पा के शिष्य जम्-यङ् ने १४१५ ई० में बनाया था। चोंङ्-ख-पा के दूसरे शिष्य शाक्य-ये शे ने १४१८ ई० में से-रा को स्थापित किया। टशी-ल्हुन्पो मठ को भी उनके तीसरे शिष्य और प्रथम दलाई-लामा गें-दुन-ग्यं-छो ने १४४६ ई० में बनाया। छात्र-संख्या में से-रा डे-पुङ् से दूसरे नंबर पर है। साधुओं की संख्या साढ़े पाँच हजार से ज्यादा है। तिब्बत के इन सभी प्रधान मठों में कानून कायदे एक से ही हैं। विद्यार्थी भी अपने अपने देश के छात्रावास में रहते हैं। यहाँ पाँच अध्यक्ष (=म्खन्-पो) हैं, किन्तु ड-छङ् =ग्र्व-छङ् =विद्यालय-खंड) तीन ही हैं, जिनके नाम (=ग्यं-

व्येस्-म्वस्-मङ्) और म्ये (=स्मद्-थोस्-व्सम्-ग्लिङ्) और
ङ्-पा हैं। डग्-पा मे विशेष कर तन्त्र की पढ़ाई होती है। से-
पा मे ३४ खम्-सन् हैं। इन खम्-सनों को हम आक्सफोर्ड और
किंग्सज के कालेजो से तुलना कर सकते हैं। म्ये मे खम्-सनों की
संख्या २२ हैं, और म्ये मे १२। ड्-ग्-पा की शाला बहुत विशाल
है, किन्तु इसमे कोई खम्-सन् नहीं है।

म्ये ड-छङ्-के खम्स्-छन् सरोवर-पार्श्ववर्ती प्रदेश
१—होर-गदोङ् के छात्रों के लिये।

मंगोल छात्रों के लिए। १२—स्पे-थुब (मडारी)
२—व्सम्-व्लो (=सम्-व्लो, लदाखवाले छात्रों के लिए
दुयेंत् मंगोल छात्रों के लिए १३—सङ्-स्-दकर (मडारी)

३—व्य-व्रल् (=ज-डल्) जङ्-स-कर (कश्मीर राज्य)
४—व्रो-वो (=टो वो) वालो के लिए।

५—व्रग्-वि (=डग्-वि) १४—स्तग्-मा (मडारी)
६—वृ-वा-वो १५—स्प-ति-मि-स्छन्-मचङ्-पा
मंगोल छात्रों के लिए। १६—ग्यल्-व्येद (=ग्यले-चे)

७—ल्हो-पा १७—ए-पा
८—सोम-स्दे १८—ग्वल्-पा
९—ला १९—द्वग्-पा
१०—ल्दन्-मा २०—चेंस-थङ् (=चे-थङ्)

११—गु-ने (गड-री) गुगे अर्थात् २१—स्पेम-ड्वोर्
हरी प्रान्त के, मान- २२—गुङ्-रू

स्ये ड-छङ्-में निम्न वारह खम्स-छन् हैं—

१—अम्-दो-गुङ्-पा	७—मैर-स्नुङ्
२—स्पोम्-ऽवोर्	८—अम्दो-अ-र
३—रोङ्-पो	९—थोवो
४—छ-थोर्	१०—र्त-ओन्
५—छ-वा	११—मि-जग्
६—कोङ्-पो	१२—स्पो-गुङ्

डे-पुङ् (= ऽत्रस्-स्पुङ्स् = धान्यकटक) में ३९ खम्स-छन् हैं, जो सगौ-मङ् और व्लो-ग्सल्-गिल्ड् दो ड-छङ् में इस प्रकार बँटे हैं—

सा-मङ् (= गोमा)—

१—होर्-गदोङ्	८—छल-पा
२—व्सम्-व्लो-क्तु-ऽबुम्	९—र्त-ओन्
३—व्या-त्रल्	१०—स्तग्-मा (—म्ड् री)
४—त्रग्-वि (= डग्-वि)	११—रि-चा
५—सुङ् स्-छु	१२—छु-व्सङ्
६—थो-पो	१३—गुङ्-रू

१४—स्पि-ति

ल्लो-सल-ग्लिङ् (=लो-स-लिङ्) मे—

१—क्रोङ्-पो	१४—बग्-री
२—फो-खङ्	१५—ल्हो-पा (=दाक्षिणात्य)
३—छ-बावो	१६—स्पे-थुब् (ङ-री)
४—क्रो-पो	१७—ग्यल्-पा
५—स्पोम्-डवोर्	१८—बङ्-पो
६—मि-बग्	१९—फर्-वा
७—ल्दन्-मा	२०—स्दिङ्-त्वा
८—ग्लिङ्-पा	२१—छुल्-खङ्
९—न्चङ्-पा	२२—चे-थङ्
१०—द्रु-स-स्तोद्	२३—म्ड-रिस् (=ङरी)
११—रोङ्-पो-शर् (पूर्वी रोङ्-पो)	२४—गूगे
१२—रोङ्-पानुब् (पश्चिमी रोङ्-पो)	२५—ग्य
१३—गो-पा	

खन्-छन् मे छात्र रहते भी हैं, और वहीं पढ़ते भी हैं; इस प्रकार ये बालेज और बोर्डिङ् दोनो हैं। निम्न श्रेणी के अध्यापकों को गे-गर्थेन् (=लेक्चरर्) और ऊँची श्रेणी के अध्यापकों को गे-ग (=प्रोफेसर) कहते हैं वहीं कहीं चारदीवारी से घिरे छोटे छोटे वर्ग के बान हैं, जिनमे छात्र पाठ को रटते तथा समय समय पर धर्मकीर्ति के प्रमाणवार्तिक और त्यागविन्दु कीपक्तियों पर शास्त्रार्थ के करते हैं। सरण रखना चाहिये; कि यद्यपि ये विहार नालंदा

और विक्रमशिला के उजाड़ होने के दो सौ वर्ष बाद बने हैं, तो भी इनकी बनावट उन्हीं के ढाँचे पर है। विक्रमशिला महाविहार में पढ़ने के लिए भोट के छात्र कई शताब्दियों तक आते रहे। समूचे का विहार स्वयं उडन्तपुरी विहार के नमूने पर बना था। इस प्रकार उक्त विहार नालन्दा-विक्रमशिला के कई बातों में जीवित नमूने हैं। आज भी अध्यापक पढ़ते वक्त बसुबन्धु, द्रिड्-नाग और धर्मकीर्ति-सम्बन्धी अनेक कथाओं को कहते हैं, जिन्हें उन्होंने भारतीय विश्वविद्यालयों की परम्परा से पाया है। अफ-सोस यही है कि अब छात्रों में आधी सख्या निकम्मे लोगों की है, जो किसी प्रकार दिन काटते हैं। बाकी की भी पढ़ाई अपनी मौज पर है। छात्र को दाखिल होते ही ड-छड् में अपना नाम लिखाना तो पड़ता है, और नियत समय उसके सम्मेलनों में सम्मिलित हो चायपानी आदि भी करना पड़ता है, तो भी अध्ययन की ओर ध्यान नहीं दिया जाता। इसमें शक नहीं कि कुछ अध्यापक तथा छात्र उत्साही हैं, किन्तु वे अपवाद हैं। ड-छड् का अध्ययन खन्-पो होता है। पहले खन्-पो अपनी योग्यता के कारण चुने जाते थे, किन्तु इधर कुछ वर्षों से इसका खयाल नहीं रखा जाता। मैं जिस वक्त ल्हासा में था, उस वक्त से-रा के एक खन्-पो की जगह खाली थी। कितने ही लोग उम्मेदवार थे। सेरा का सबसे बड़ा विद्वान् न्यायशास्त्र में से-रा डे-पुड् ही नहीं बल्कि सारे तिब्बत और मंगोलिया में अपना सानी नहीं रखता। एक मंगोल गेशे को उसके छात्रों ने उम्मेदवार होने के लिए कहा। उम्मेद-

रो को एक दूसरे के साथ शास्त्रार्थ करना होता है। शास्त्रार्थ में ही विजयो रहा। लेकिन अन्तिम निर्णय दलाईलामा के हाथ में। वहाँ महागुरु के मुसाहिबों की सिफारिश चाहिए जिसके लिए पयों की आवश्यकता होती है। उस विद्वान् ने अपने छात्रों को ह दिया, जहाँ तक उचित था उतना मैंने कर दिया, मैं रिश्वत कर खन्-पो नहीं बनूँगा। यद्यपि अन्तिम परिणाम मेरे सामने ही प्रकट हुआ था, तो भी लोगों के कहने से मालूम होता था कि खन्-पो कोई दूसरा ही पैसा खर्च करने वाला बनेगा। मैं स्वयं स्नद्ध-डू के खन्-पो के पास एक दिन गया था; उनको देखने से भी मालूम होता था कि खन्-पो के चुनाव में योग्यता का ख्याल नहीं रखा जा रहा है।

सारा ढाँचा सुन्दर सुदीर्घ इतिहास और कितनी ही सजीवता का बाते इन बिहारों में अब भी मौजूद है। यदि इनकी त्रुटियों को दूर कह दिया जाय और अध्ययन अध्यापन को नियमित तथा विस्तृत कर दिया जाय, तो निश्चय ही ये राष्ट्र की सेवा आधुनिक विश्वविद्यालयों से कम न करेंगे। यहाँ के हर एक डे-छडू और खम्-पुन तक में बड़ी बड़ी जागीरे लगी हुई हैं। आज कल के अधिकांश खन्-पो व्यापार कर के रुपया कमाना अपना कर्तव्य समझते हैं। राजनीति में भी इन मठों का बड़ा हाथ है, इसलिये राजनीतिक मामलों में परामर्श आदि के लिये भी इनकी बड़ी पृष्ठ है। डे-पुडू की भोति से-रा में भी बड़े बड़े देवालय हैं जिनमें सोने चाँदी के मनों भारी दीपक अखंड जला करते हैं। देवताओं के आभूषणों

आर सोने चाँदी के स्तूपों में आगे मोती, मूंगा, फीरोजा, मणि आदि जड़े हुए हैं। यहाँ पढ़ाये जाने वाले पाँच मूल ग्रन्थों—(१) विनयकारिका, (२) अभिसमयालकार, (३) अभिधर्मकोश, (४) माध्यमिककारिका और (५) प्रमाणवार्तिका—पर वनी टीकाओं का छापाखाना भी है।

१३ अक्टूबर को जब मैं अभी से रा में ही था मुझे मालूम हुआ कि रे-डिङ् मठ का अवतारी लामा आजकल यहीं पढ़ रहा है। रे-डिङ् वह मठ है जिसे अतिशा के प्रमुख शिष्य डोम्-तोन्-न्या ने अपने गुरु के मरने के बाद सन् १०५७ ई० में स्थापित किया था। पहले मुझ से लोगों ने कहा था कि वहाँ भारत से लाई सस्कृत पुस्तकों का बड़ा भंडार है; किन्तु अधिक पूछ ताछ करने पर पता लगा कि पास के पहाड़ी के कुछ विशेष आकार को देख कर लोगों ने उसे पथराई पुस्तक राशि समझी थी। खैर मैं रेडिङ् के लामा के पास गया। तिब्बत में अवतारी लामो की शिक्षा-दीक्षा भारतीय राजाओं के कुमारों के ही ढंग पर शक्ति के अनुसार बड़े ठाट वाट से होती है। उनके साथ नौकर चाकर रहते हैं। अपने अध्यापकों के साथ भी वे राजकुमारों की तरह ही वर्ताव करते हैं। और इसी लिए बहुत कम उनमें विद्वान् हो पाते हैं। लामा की आयु १८, १९ वर्ष की थी। बातचीत में समझदार मालूम होता था। पुस्तकों के बारे में पूछने पर उसने कहा, अधिक पुस्तकें तो नहीं हैं, किन्तु (हाथ से वता कर) एक हाथ लम्बा और एक बालिश ८ ताड़पत्र की पुस्तकों का एक बस्ता है, जो अतिशा के हाथ



मेरा मठ

की चीज है, और डोम्-तोन्-पा के साथ रे-डिङ् पहुँचा है; मैं
 षट् वर्ष बाद अपनी पढ़ाई समाप्त कर अपने मठ को लौटूँगा, उस
 समय यदि आप मेरे साथ चलें तो मैं दिखलाऊँगा। यह बात
 अधिक प्रामाणिक मालूम हुई। मेरा इरादा जाने का था, किन्तु
 षट् वर्ष से पूर्व ही मुझे लौट आना पड़ा। यदि यह वही वस्ता
 है, तो निस्सन्देह इसमें अतिशा के बोधगया, सम्-ये आदि में
 कृत्य कुछ हिन्दी के गीत भी होंगे।



२४ नवम्बर को भोटिया दसवें मास की नवमी तिथि थी।
 आजही के दिन से-रा के संस्थापक जम्-यङ् की मृत्यु हुई थी। आज
 मांग गहर में तथा आस पास की पहाड़ी कुटीरों में हजारों दीपक
 जल रहे थे। दूसरे दिन स्वयं महान् चोङ्-ख-पा का मृत्यु दिवस
 था। आज तो सचमुच दीवाली थी। शहर की दीपमालिका की
 रचना सुन्दर तो थी ही; किन्तु पास की पहाड़ियों पर के छोटे बड़े
 मठों की दीपशोभा तो अद्भुत थी। महान् सुधारक का यह सम्मान
 गम्य ही है। आज दीपशोभा देखने के लिये सड़क पर भीड़ थी।
 गल्लमत्री लोग भी देखने के लिए आये थे। यह सब होते हुए भी
 एक बात सटकती थी, वह यह कि रात को अकेली दुकंली स्त्रियों
 की सुरक्षा न थी। सम्भव है, लड़ाई के कारण जमा हुए हजारों
 लोगों के कारण यह दुरवस्था हो।

दिसम्बर के मध्य में बदल कर एक नये नेपाली डीठा (=,
 पोषार्पाश) आये। यह अंग्रेजी भी जानते थे। एक दिन फि

के लिये आये, और कहा मेरे लड़के को संस्कृत पढ़ा दीजिये। मैंने सप्ताह में दो दिन का समय दिया। लड़का होशियार था। पुस्तक तो हमारे पास थी नहीं। पाठ लिखकर पढ़ाया करते थे। इसी वक्त एक और विद्यार्थी मिला। यह चीनी था। शुद्ध चीनी अब ल्हासा में कहाँ है ? इसके पिता चीनी हैं। अपने यहाँ दूसरे अर्ध चीनी लड़कों को पढ़ाते हैं, तथा चीनी भाषा का यदि कोई पत्र सकार के पास आता है तो उसका अनुवाद कर दिया करते हैं। ये लोग भोटिया लोगों से अलग समझे जाते हैं। वे मुझे चीनी भाषा पढ़ाते थे, और मैं उन्हें अंग्रेजी पढ़ाया करता था।

तिब्बत के लोगों को अखबार पढ़ने को नहीं मिलते, किन्तु ज़बानी अखबार हर सप्ताह ही किसी न किसी ऐसी घटना की ख़बर फैलाते हैं, जिसमें लोग बड़ी दिलचस्पी लेते हैं। १९ जनवरी को मालूम हुआ कि एक चिटुङ् (= भिक्षु अफसर) और उसकी रखैल कं-छी-लम्मर पकड़ कर लाई गई हैं। कायदा यह है कि जब कोई दलाईलामा मरता है, तो पोतला में एक मकान में उसके लिए एक बड़ा चाँदी सोने का स्तूप बनाया जाता है जिसमें उसकी ज़िन्दगी भर में जितनी मणि-मुक्ता की भेंट चढ़ी होती है, उसे गाड़ देते हैं, और उसके वहमूल्य प्याले आदि भी उसी में रख दिये जाते हैं। हर तीसरे वर्ष भिक्षु अफसरों में से एक इस स्तूप

[१ तिब्बत में हर सकारी पद के लिए दो अफसर होते हैं, एक भिक्षु और दूसरा गृहस्थ ।]

गृह का अध्यक्ष बनाया जाता है। उक्त चि-टुङ् तीन वर्ष पूर्व सातवें दलाईलामा के स्तूपगार का अध्यक्ष बनाया गया था। पाँचवें दलाईलामा सुमतिसागर (१६१६—८१ ई०) को १६४१ ई० में गेट का राज्य मिला था। तब से वर्तमान तेरहवें दलाईलामा निशासनसागर (=थुब-न्स्तन-न्य-म्छो, जन्म १८७४ ई०) तक प्राठ और दलाईलामा हुये; किन्तु इनमें सप्तम दलाईलामा भद्र-ल्पसागर (स्कल्-न्सङ्-न्य-म्छो, जन्म १७०८ ई०) ही पूर्णरूपेण वरक्त साधु हुआ। इसके चित्र में भी हाथ में शासन का चिन्ह कान देकर पुस्तक दी गई है। चीन और तिब्बत दोनों ही में उसका बहुत सन्मान किया जाता था। प्रासाद को छोड़ कर वह बरतों पर, और वहाँ भी राजसेवकों के बिना रहा करता था। जीवन भर में जितनी भेट इसे चढ़ी थी, और जिसमें बहुत सी तुमूल्य चीजें थी, वह सब इसके स्तूप-गृह में रक्खी गई थी। गेटों तीन वर्गों में उक्त चि-टुङ् अध्यक्ष धीरे धीरे उन चीजों को चढ़ता रहा। ल्हासा में दार्जिलिंग की चार पाँच सुन्दरी भोटिया लड़कियाँ गई हैं। ये एक तरह की वेश्यायें हैं। ल्हासा यात्रियों के नाम के साथ लम्सर (=नगर) का शिनाय जोड़ दिया। इस चिटुङ् की रखैल कं-छी (नेपाली भाषा में कान्छी = गैदी) गार भी इनमें से एक थी। इन दोनों का सम्मान लोगों में मालूम था। लोगो ने कछी-लम्सर को पच्चीस हजार का रॉयल पारोभूषण भी पहनते देखा। तो भी चिटुङ् पर अधिकारियों का ध्यान नहीं गया। कुछ सम्राट् पर्व जब कि

की बदली का समय नज्दीक आने वाला था, उसे जान बचाने की पड़ी। वह और कं-छी लम्बर घोड़े पर चढ़ ल्हासा से भाग निकले। वैसे यदि वे अकल से काम लेते, और चीन की ओर के रास्ते पर जाने की जगह दार्जिलिंग का रास्ता पकड़ते, तो दस ही दिन में तिब्बत की सीमा के बाहर चले गये होते। ल्हासा में उनकी खोज भी तीन सप्ताह बाद हुई। लेकिन मूर्खों ने चीन का रास्ता लिया। सो भी सप्ताह दो सप्ताह ल्हासा और दूसरी जगह के प्याले वाले थारों की मेहमानी करते रहे। जब ख़बर मिली कि सर्कार खोज कर रही है, तो ल्हासा से पूर्व ओर २, ३ दिन की दूरी पर किसी निर्जन पर्वत में घुस गये। दो एक दिन तो किसी तरह बिताया; जब भूख के मारे रहा न गया, तो गाँव में आये और वहीं पकड़ लिये गये। ल्हासा आने पर स्त्री-पुरुष दोनों पर बिना गिने पहले तो बेटों की मार पड़ी। अब उन्होंने नाम बतलाने शुरू किये ! बहुत सा माल तो उनके दोस्त दो एक नेपाली सौदागरों के हाथ लगा, और वह कभी कलकत्ता पहुँच कर शायद समुद्र पार पेरिस भी पहुँच चुका था। एक बड़े बड़े मोतियों की माला की बड़ी तारीफ़ हो रही थी। उक्त सौदागर पहले ही ल्हामा छोड़ कर नेपाल चले गये थे। कुछ छोटी छोटी चीजें उसने कुछ भोट-निवासी दोस्तों को भी दी थी। वे बिचारे पिस गये। पचास रुपये के माल के लिये उनकी सारी सम्पत्ति पर मुहर लग गई। चि-डुङ् और कंछी-लम्बर भी ऐसी वैसी मिट्टी के नहीं बने थे। उन्होंने अपने नज्दीकी दोस्तों को बहुत बचाना चाहा। किन्तु मार के

मामने भूत भी भागता है। यह मार और पूँछ ताछ बराबर जारी रही। अप्रैल के आरम्भ में जो नाम बतलाये, उनमें एक बेचारे मोतीरत्न का भी था। ४ अप्रैल को ३ बजे शाम को हम छु-शिङ्गा के कोठे पर बैठे थे, देखा 'हटो' 'हटो' के घोष में घोड़ों पर चढ़े कुछ अफसर आ रहे हैं। इनमें महागुरु के सर्वोच्च अफसर दो-निर-छेन्पो और तान्तामा के अतिरिक्त नेपाल के राजदूत भी थे। सवारी मोतीरत्न के दूकान पर खड़ी हुई। चिन्टुङ् ने यहाँ एक बहुमूल्य प्याला देने की बात कही थी। उसने स्वयं रखने की जगह दिखलाई। तलाशी में प्याला मिल गया। मालूम हुआ भागने पर वे दोनों एक दो रात यहाँ ही एक बड़े सन्दूक के भीतर रहे थे। मोतीरत्न पकड़ कर नेपाली हवालात में गये। इनकी ओर लहासा के प्रधान थाने के पुलिस-अफसर की एक ही ग्री थी। परिणाम यह हुआ कि वह अफसर और उसकी स्त्री भी पकड़ कर जेल पहुँचाई गई। मेरे रहते रहते अभी इस मामले की ताकदीकात भी पूरी नहीं हुई थी।

§ मेरी आर्थिक समस्या

दिसम्बर के अन्त तक मैं अपने रहने का जाने के बारे में कुछ निश्चय न कर सका था। उसमें पहले भी लहा ने चिट्ठी आरका थी कि पुस्तकों के लिए रुपया भेजते हैं, पुस्तकें खरीद कर इधर चले आओ। पहले तो मैंने स्वीकार न किया था, किन्तु अब चार महीनों से भी किसी बिहार में रहने का इन्तजाम न हो

सका, नेपाल-तिब्बत युद्ध की आशंका बढ़ती ही जा रही थी, और उधर रहने के लिये व्यय का भी कोई प्रबन्ध न हो सका, तब मैंने पुस्तक खरीद कर लका चले आने की स्वीकृति दे दी। समय भी अजब है। जब निराशा की ओर दुलकता है, तो निराशा ही निराशा; जब आशा की ओर तो उधर भी उतनी ही मात्रा में। स्वीकृति-पत्र के भेजने के कुछ दिनों बाद महन्त आनन्द ने लिखा कि आप का पहला लेख^१ लङ्का में सिंहल भाषा के प्रसिद्ध दैनिक पत्र दिन-मिन^२ ने छाप दिया; वह अभी आप को प्रति लेख १५) देगा, पीछे और बढ़ा देगा। मैं अब आसानी से प्रति सप्ताह एक लेख लिख सकता था, और यो आर्थिक कठिनाई का प्रश्न हल हो जाता था। सप्ताह ही बाद लंका से चिट्ठी आई, हम रुपया शीघ्र भेज रहे हैं। अब तो अपने लिखे अनुसार मुझे लौटने के लिए तैयार होना ज़रूरी ठहरा। १९ फरवरी को आचार्य नरेन्द्रदेव ने लिखा—काशी-विद्यापीठ ने आप के खर्च के लिये ५०) मासिक तथा पुस्तकों के खरीदने के लिये १५००) मजूर किया है; आप वहाँ रहकर अपना काम करते जाँय। मेरी इच्छा ल्हासा में रहने की बहुत थी, और उसके लिए दो दो प्रबन्ध हो गये थे। काश! कि ये बातें तीन सप्ताह पूर्व हुई होतीं। फिर तो मैं तीन वर्ष से पूर्व कहाँ लौटने वाला था? किन्तु अब तो लिख चुका था। अभी

१. यह लेख अब इसी ग्रंथ में अन्यत्र छपा है।

२. शब्दार्थ—दिनमणि, सूर्य।

मैं इस प्रेय और प्रेय के झगड़े में पड़ा ही था कि चार दिन बाद २३ फरवरी को लद्दा से तार आया कि २०००) तार से छुशिङ्-शाकी कलकत्ता शाखा को भेज दिये ।

लका को पत्र लिख दिया कि अब पुस्तकों की खरीद शुरू कर दो है । जैसे ही काम के ग्रंथ जमा हो जायेंगे, यहाँ से चल दूँगा । तब तो टक का दाम गिरता जा रहा था । इससे मुझे चीजें सस्ती पड़ रही थीं । नई-पुरानी छपी-लिखी सभी तरह की पुस्तकें मैं ले रहा था । धीरे धीरे पुस्तक खरीदने की बात और जगहों तक फैलने लगी । फिर दिन पर दिन अधिक पुस्तकें आने लगीं । उनके साथ कुछ चित्रपट भी आये । मेरे मन में चित्रपट खरीदने की इच्छा न थी, न मैं उनकी जानकारी ही रखता था, किन्तु दो एक सुन्दर चित्रों को लेकर जब अंगुली, केश, वस्त्रों के मोड़ आदि को गौर से देखने लगा, तो उन्होंने मुझे आकृष्ट करना शुरू किया । इस प्रकार मैंने चित्रपटों का संग्रह भी शुरू किया । अब चित्रों और पुस्तकों का और और जगहों से पता आने लगा । एक दिन मुझे नेहरू चित्रपटों का पता लगा । मैंने जाकर देखा । मुझे वे सुन्दर मालूम हुये । मालिक ने एक एक दोर्जे (=२५) दाम दत्ता । मुझे तो दाम ज्यादा नहीं मालूम हुआ । तो भी मैंने अपने नेपाली दोस्तों से पूछा । उन्होंने कहा दाम ज्यादा है ठहरिये, पता जायगा । मुझे डर लगा कोई दूसरा न ले जाय । इसलिये तब चार दिन ही बाद मैं जाकर उन चित्रपटों को ले आया । ये । पट एक अवतारी लामा को अपने पुराने मठ से मिले थे ।

रख लेने पर उसे मठ से निकाल दिया गया। अब वह ल्हासा में रहने लगा था, और खर्च के लिये चीजे बेच रहा था। उस समय न मुझे उन चित्रपटों का समय मालूम था, न उनका वास्तविक मूल्य। इन तेरह चित्रपटों में एक ही अनैतिहासिक है, जो कि अवलोकितेश्वर बोधिसत्व का है। लन्दन और पेरिस में कलाज्ञो ने उसके सौन्दर्य की बड़ी तारीफ़ की है। बाकी बारह सभी ऐतिहासिक पुरुषों के हैं, जिनमें ल्हासा मन्दिर के साथ प्रथम सम्राट् सोङ्-व्चन्-साम-वो (६१८—९८ ई०) टिश्रोङ् ल्दे व्चन (८०२—४५ ई०) डोम्-तोन्-पा (१००३—६४ ई० अतिशा का शिष्य), पोतोपा (१०२७—११०४ ई०) चोङ्-ख-पा (१३५६—१४१८ ई०) गे-दुन्-डुव् प्रथम दलाईलामा (—१४७३ ई०), गे-दुन्-ग्यन्-छो द्वितीय दलाईलामा (१४७४—१५४१ ई०), सोन्म-ग्यन्-छो तृतीय दलाईलामा (१५४२—८७ ई०), योन्-तन्-ग्यन्-छो, चतुर्थ दलाईलामा (१५८८—१६१५ ई०), लोव्-सङ्-ग्यन्-छो, पञ्चम दलाईलामा (१६१६—८१ ई०), छङ्-ग्यन्-छो, षष्ठ दलाईलामा (१६८२—१७०४ ई०), और कल्-सङ्-ग्यन्-छो, सप्तम दलाईलामा (जन्म १७०७ ई०) के चित्र हैं। एक चित्रपट की पीठ पर कुछ लेख है, जिससे ज्ञात होता है कि ये चित्रपट सातवे दलाईलामा के वक्त में बने थे। चित्रों के नीचे १८ बी सदी का रूसी मखमली कम्-खाव लगा है। पाँच ही छः दिन बाद उन कम्-खाव के टुकड़ों ही के लिए कुल का तीन चौथाई म देने के लिये एक नेपाली सौदागर तैयार थे ! लन्दन और पेरिस

मैं तो मालूम हुआ कि इन तेरह चित्रों का दाम पचीसो हजार रुपये होंगे। विलायत में मोल लेने के लिए लोगो ने पूछ ताछ की, किन्तु मैंने कह दिया कि ये बेचने के लिये नहीं है ! मैंने डेढ़ सौ कं करीब चित्रपट संग्रह किये थे, जिनमें तीन या चार तो अपने मित्र प्रोफेसर ओतो^१ के मारबुर्ग-धार्मिक संग्रहालय के लिये दे दिए, दो-तीन और दूसरे मित्रों को, जिनसे मैंने पहले ही वादा कर लिया था। बाकी प्रायः १४० चित्रपट पटना म्युजियम् को दे दिये, जहाँ वे सुरक्षित हैं। किताबों में मैंने खम् (पूर्वी तिब्बत) मंगोलिया, और साइबेरिया तक में छपी और लिखी पुस्तकों का संग्रह किया। कुछ मूर्तियाँ और पूजाभांड भी लिये। ल्हासा में मननग्युर तो नहीं मिल सका। किन्तु कंन्युर की दो-तीन छपी प्रतिर्या थी। एक को मैंने पसन्द किया। दाम उन्होंने साढ़े सत्रह दोजें करा। दाम तो अधिक न था, किन्तु मैं हस्तलिखित या गम् के देगी सठ के छापे के सुन्दर कंन्युर की रोज में था। दो सप्ताह बाद समूचे से लौट कर मैंने उतने ही दोजें में उने गरीज, किन्तु अब तिब्बती टके का दाम और गिर गया था, उनमें गरी प्रति रुपये प्रायः सवा दो टके का नपा रहा।

पर्वरी सार्च में कभी कभी थोड़ी थोड़ी दर्प भी पड़ी, किन्तु वे एक ही पंटे में गल गई। हाँ सर्दी अधिक होती जाती थी।

^१ रदोल्फ ओतो, मारबुर्ग विषादीत जर्मनी में हस्त्य के प्रकाशक।

सातवीं मंजिल

नव वर्ष-उत्सव

§ १. चौबीस दिन का राज-परिवर्तन

पाँचवें दलाईलामा को १६४१ ई० के करीब तिब्बत का राज्य मंगोल-राज गुशी खान् से मिला था। उससे पूर्व पंचम दलाईलामा डेपु-ङ् विहार के एक ड-छङ् के खन्-पो (=अध्यक्ष पंडित) थे। पाँचवें दलाई लामा ने अपने मठ की प्रतिष्ठा बढ़ाने के लिए प्रतिवर्ष नव वर्ष आरम्भ होने के साथ २४ दिन ल्हासा में डे-पुङ् के भिक्षुओं का राज्य होने का नियम किया। तबसे आज तक वह क्रम जारी है। शासन के लिए दो अध्यक्ष, एक व्याख्याता तथा अन्य आदमी चुने जाते हैं। २४ दिन के लिए सरकारी पुलिस, अदालत आदि सभी अधिकार ल्हासा से उठ जाता है। नेपाली दूकानदारों को छोड़ बाकी सब को कुछ पैसे देकर दूकान का लाइसेन्स लेना पड़ता है। जरा भी भूल होने पर मार पड़ती है, और


जुर्माना होता है। लोगो ने कहा कि लामा राज्य में जेल इसलिए नहीं होती कि उससे उनको फायदा नहीं। अधिकारियों का पद भी तो बड़ी बड़ी भेटों के बाद मिलता है।

अधिमास एक ही समय न पड़ने से भोट का चान्द्र वर्ष और भारत का चान्द्र वर्ष एक ही साथ आरम्भ नहीं होता ; इन साल वर्षारम्भ एक मार्च को था। इस वर्षे ९वाँ (या गुरू) मास दो था। डे-पुङ् मठ जिनको शासक चुनता है, वे पटले दलाई लामा के पास जाते हैं, वहाँ से उन्हें चौबीस दिन लामा पर शासन करने का हुकुम मिलता है। २ मार्च को लगा सारी सड़के खूब साफ़ ही नहीं हैं बल्कि अपने अपने गकानों के सामने लोगो ने सफेद मिट्टी से धारियाँ या चौके पर रखे हैं। उसी दिन घोड़ों पर सवार लामा के देनों अस्थायी शासक दलबल के साथ पहुँच गये। हमारे रहने की जगह में थोड़ा सा पूरव हटकर लामा के नागरिक बुलाये गये थे। वही शासको ने २४ दिन के नये शासन की घोषणा की। फिर जेन्वङ् (लामा के मध्य में अति पुरातन बुद्धमन्दिर) में चले गये। अधिकारी चुनते वक्त क्रुद्ध का ख्याल किया जाना है क्या ? देनों ही शासक बड़े लम्बे चौड़े थे। ऊपर में उन्हें और अगला चोड़ा जाहिर करने के लिए पोशाक के नीचे पन्थे पर दो दो माटी कपड़ों की तरह रक्खी हुई थी। साथ उनके दो शरीर-रक्षक या प्यादे एक हाथ में साढ़े चार हाथ लम्बी लाठी और दूसरे हाथ में टाई हाथ लम्बा डंडा लिये चल रहे थे। लाठी डंडे

मामूली लाठी डंडे मत समझिये । वीरी या सफेदे की प्रायः ३॥ डच व्यास की एक मोटी शाखा ही को डंडे लाठी के रूप में परिणत कर दिया गया था । शासकों के आगे आगे कुछ आदमी फाक्यु क्ये ! पी क्ये मा शमो (परे हटो रे ! टोपी उतार रखो रे !) कहते चिल्लाते जा रहे थे । जरा भी किसी से भूल हुई कि उसकी पीठ और सिर पर दोनों वाप-बेटे दुखभंजन बेंतहासा पड़ने लगे ।

आज दलाई लामा के प्रासाद पोतला में तमाशा भी था । हम लोग भी गये । देखा बड़ी भीड़ है । चाय-रोटी तथा दूसरी चीजों की पचासों दूकानें भी लगी हैं । समतल भूमि तो है नहीं कि दर्शक सम भूमि पर बैठे; कोई गलियों में बैठा था, कोई सीढ़ी की भाँति ऊपर नीचे बनी मकानों की छतों पर बैठा था । स्वयं महागुरु भी दूरबीन लिये अपनी बैठक की खिड़की पर बैठे थे । पहले एक आदमी पोतला के शिखर से नीचे की सड़क तक ताने गये हजारों फीट लम्बे रस्से पर उतरता था । अब कुछ वर्षों से उस तमाशे को छोड़ दिया गया है । उसकी जगह पर अब एक २०, २५ हाथ लम्बा खम्भा गाड़ा जाता है, और एक आदमी उसी के ऊपर चढ़कर, कलावाजी करता है ।

लौटते वक्त देखा डे-पुङ् मठ के हजारों भिक्षु चीटी की पोंती की तरह एक के पीछे एक अपना कुल सामान पीठ पर लादे चले आ रहे हैं । डे-पुङ् से ल्हासा आने का रास्ता पोतला के सामने ही से गुजरता है । मालूम हुआ, अब ये लोग चौबीस दिन तक



हामा ही में मुकाम करेंगे। ल्हासा में सफ़ाई के अतिरिक्त एक नगर इन्तिजाम किया गया था। चूँकि नव वर्ष के कारण ४०, ५० हजार नये आदमी आ जाते हैं, और इस प्रकार ल्हासा की जनसंख्या दूनी हो जाती है, इतने आदमियों को पानी की कमी नहीं होती, इसलिए नहर का पानी शहर के सभी गड्ढों में डाल दिया जाता है। इस प्रकार पास के गड्ढों में पानी भरा रहने से कुँओ या पानी सूखता नहीं। ल्हासा के कुँए क्या हैं; पाँच छः हाथ गहरा चौकोर हैज़ है, जिनसे हाथ से ही पानी निकाला जा सकता है। दैनिक इन कुँओ का पानी अच्छा होता है। किन्तु नहर का पानी तो उन गड्ढों में डाला जाता है जो साल भर तक पेशाब-मूत्र और पायखानों का काम देते रहे, और जिनसे अब भी कहीं कहीं कुत्ते गड्ढों और बिल्लियों की अथसड़ी लाशें पड़ी होती हैं। पिछली सुधार की आँधी में पुलिस की तरह नगर की सफ़ाई पर भी ध्यान दिया गया था, और अब भी तब के बने पाखाने मौजूद हैं, किन्तु कभी न साफ़ होनेवाले और न मरम्मत किये जानेवाले उन पाखानों में किसकी हिम्मत है जो जाय ? अन्त में इन गड्ढों में भरने पानी के कारण यह फायदा है कि ल्हासा में पानी की कमी नहीं रहती, वहाँ इनके द्वारा सारे शहर की सभी गन्दगी को राजून बनकर भी कुँओ में उतर आता है। और इससे नगर का नाम और सिर दर्द के रूप में धक्कर दे देने में आता है। इस समय ल्हासा में डे-पुडू, से-रा, गन्-दन, दगी-रुन्पो और से-डो नाम के चारों मठों से २० हजार के करीब तो भिक्षु ही जाते हैं।

जाते हैं। इनके लिए दिन में तीन बार चाय वाँटी जाती है। उत्सव के समय हर कुएँ से पानी भरनेवाले टैंक्स के रूप में एक चौथाई पानी जो-खड् में भेजते हैं। जहाँ विशालकाय देगों में चाय उबलती रहती है। लोग मुँह बाँधे (जिसमें मुँह की भाप चाय में न चली जाय) चाँदी या पीतल के हथ्ये लगे बड़े वर्तनों में मक्खन वाली चाय लिये तैय्यार रहते हैं। समय आते ही भिजु-संघ को चाय परसने लग जाते हैं।

§ २. तेरह सौ वर्ष का पुराना मन्दिर

पहली मार्च को मैं जो-खड् में गया। जो-खड् का शब्दार्थ है स्वामि-घर। स्वामी से मतलब चन्दन की उस पुरातन बुद्ध मूर्ति से है, जो भारत से मध्य एशिया होते चीन पहुँची थी, और जब ल्हासा के संस्थापक सम्राट् सोङ्-वर्चन-सगम्-बो ने चीन पर विजय प्राप्त कर ६४१ ई० में चीन राजकुमारी से व्याह किया, तो राजकुमारी ने पिता से दहेज के रूप में इसे पाया, और इस प्रकार यह मूर्ति ल्हासा पहुँची। इस मूर्ति के प्रवेश के साथ तिब्बत में बौद्धधर्म का प्रवेश हुआ। सम्राट् ने ल्हासा नगर के केन्द्र में एक जलाशय को पटवा कर, वहीं अपने महल और राजकीय कार्यालय के साथ एक मन्दिर बनवाया; उसी में यह मूर्ति स्थापित है। १३ सौ वर्ष का पुराना मन्दिर और मूर्ति लोगों के ऊपर कितना प्रभाव रखती है, इसे आप इतने ही में जान सकते हैं कि आधुनिक दुष्प्रभाव से प्रभावित ल्हासा के

ज्यापारी या दूसरे लोग बात जान में लगे लिखते हैं। (जोन्वडू के भीतर के सभी छोटे बड़े मन्दिरों की सूची तुम्हारे में लिख कर रखी हुई है। तिब्बत के कितने ही पुराने मठ-मन्दिरों में आपको ऐसी सूचियाँ फाटकों पर मिलेंगी। भारत के भी तीर्थों में यदि ऐसी सूचियाँ लिखकर या कर दँगी रहती, तो यात्रियों को कितना फायदा होता ? परि-
 त और मन्दिरों की दीवारों पर अनेक प्रकार के सुन्दर चित्र हुए हैं। कहीं बसम्-ये या दूसरे पुराने मठों के चित्र हैं। कहीं वर्णाङ्कित बुद्ध अपने पूर्व जन्म में सैकड़ों प्रकार के महान् कामों को कह रहे हैं। कहीं भगवान् बुद्ध के अन्तिम जीवन के घटनाएँ अंकित हैं। कहीं भारत और तिब्बत के अशोक स्तूप-साम्-वी आदि की किसी घटना को अंकित किया गया है। सभी छत्र वड़े ही सुन्दर हैं। भीतर यद्यपि मूर्तियों के बहुत पुरानी बातें हैं, उन पर प्लस्टर की एक खुदरी सी सटमैले रंग की मोटी चूनी लगी हुई है, तो भी उनके अंग-प्रत्यङ्ग का मान, उनकी मुख-
 भा, चेहरे की लचक सभी बड़ी सुन्दर हैं। बड़े बड़े मठों में दीपक सक्खन से भरे अखड़ जल रहे थे पहले। चार सौ तोले का चाँदी का दीपक एक नेपाली व्या-

का दिया था। गत वर्ष भूटान के राजा ने आठ सौ तोलों का दीपक चढ़ाया है। बहुमूल्य पत्थर और धातुएँ जहाँ तहाँ जड़ी हुई हैं। भगवान् बुद्ध की प्रधान मूर्ति के अतिरिक्त और भी चन्दन या काष्ठ की मूर्तियाँ पास के छोटे देवालयों में रक्खी हैं। कई पुराने भोट-सम्राटों की मूर्तियाँ भी हैं। प्रधान मन्दिर के सामने की-ओर दूसरे तल पर अपनी दोनों रानियों (चीन और नेपाल की-राजकुमारियों) के साथ सम्राट् खोङ् वर्न-साम्-त्रो की मूर्ति है। मन्दिर के पत्थर पत्थर, दरो-दीवार से ही नहीं, बल्कि वायु से भी १३०० वर्ष के इतिहास की गंध आती है।

बाहर निकल कर देखा, एक महतीशाला में ऊँचे ऊँचे आसनों पर बैठे तीन चार सौ भिक्षु खर-स्वर से सूत्रपाठ कर रहे हैं। उनके वस्त्र बहुत मैले और पुराने हैं। हर एक के सामने लोहे का भिक्षापात्र रक्खा हुआ है। मालूम हुआ, ये ल्हासा के सबसे कर्मनिष्ठ भिक्षु हैं, जो म्यु-रू और र-मो-छे के विहारों में रहते हैं।

चार मार्च को फो-रका लामा का म्यु-रू (मु-रू) मठ में धर्मोपदेश होनेवाला था। लोग जौक-दर-जौक जा रहे थे। फो-रं-क लामा विद्वान् भी है, और सारे तिब्बत में धर्म का अति सुन्दर व्याख्याता है। लोग कह रहे थे, यथार्थ में थम्स्-चद्-म्ख्येन्-प (=सर्वज्ञ) तो यह है। एक ओर कहाँ फो-रं-का लामा का मनोहर शिक्षाप्रद उपदेश, और दूसरी ओर नव वर्ष के सरकारी उपदेशक को भी उपदेश करते देखा। बेचारे ने भोट-घाँट के भरोसे पर तो २४ दिन के लिए इस पद को पाया था। देखा, धर्मासन

जो ज्ञाते वक्त इस पाँच स्त्री-पुरुष, हाथ रखने के लिए अपना
 कि उनके सामने कर देते हैं। व्यासगद्दी पर बैठ जाने पर २०,
 २० आदमी खड़े हो जाते हैं। धर्मकथिक जी, व्याख्यान देते
 गते हैं, और लोग आते जाते रहते हैं। एक दिन शाम को जब
 नका उपदेश हो रहा था, तो हम भी कौतूहल-वश उभर चले
 गये। नुना तो हजरत फर्मा रहे हैं—डाकिनी माई अद्भुत शक्ति
 वाली हैं, उनको हाथ जोड़ना चाहिए, और पूजा करनी चाहिए;
 पद्मपातिना माई बड़ी प्रभावशालिनी हैं, उनकी पूजा और नम-
 स्कार करना चाहिए। वस यही धर्मोपदेश था।

§ ३. महागुरु दलाई लामा के दर्शन


३ मार्च को तो सारा बाजार बन्द था। ३ मार्च को नेपाली
 गते खुल गईं। दूसरो को अभी पैसा देकर नये शासकों से
 लेना था। ५ मार्च को शहर से बड़ी तैयारी हो रही थी।
 ग सटकों को खूब साफ कर रहे थे, और सजा रहे थे। मालूम
 था, कल महागुरु की सवारी आयगी। सवारी सात बजे सवेरे
 गानेवाली थी। लोग पहले ही से जा जाकर सड़क के दोनों
 ओर खड़े हो गये थे। हम भी सवागे देखने गये। सड़क पर बड़ा
 सभा था। सड़क के इस पार वाले लोग उस पार जाने नहीं
 पाते घोंड़ों पर सवार हो मन्त्रियों के नौकर लाल छत्र
 सवागे निकले। फिर मंत्री लोग। फिर चि-दुङ् (=
), फिर बृट्टा (= गृहस्थ-अफसर) फिर सेनापति

रिक के वेप मे । फिर छ-रूँ मत्री सेनापति के वेप मे । फिर दो फौजी जर्नेल (= स्वं-दूपोन्) ; फिर सरदार बहादुर ले दन्-त्सा सैनिक अफसर के वेप मे । फिर महागुरु दलाई लामा चारों ओर से रेशमी पर्दों से ढँकी एक वर्गाकार पालकी मे पवारे ! साथ मे बहुत से सैनिक थे, जिनमे कुछ नेपाली सिपाहियों के वेप मे थे, कुछ मंगोल सैनिकों के वेप मे; और कुछ चीनी वेप मे । यह कहने की आवश्यकता नहीं की कि प्रायः सभी लोग घोड़ों पर सवार थे ।



अब तो मैने लङ्का को लौटना निश्चय कर लिया था । पुस्तकें बराबर जमा कर रहा था । किन्तु अभी तक रास्तो पर सैनिकों का पहरा था । कोई नेपाली लौट नहीं सकता था । मै भी तो वहाँ नेपाली समझा जाता था । बीच बीच मे खबर उड़ती कि सरदार बहादुर नेपाल और भोट मे सुलह कराने मे सफल नहीं हुए । वे निराश हो लौटना चाहते हैं । ७ मार्च को मै ड-री-रिन्पो-छे के पास गया । उनसे चार बातों के लिए दलाई लामा से निवेदन करने के लिये कहा—(१) सम्-ये जाने की छुट्टी; (२) पोतला में जिन पुस्तकों की छपाई महागुरु की आज्ञा के बिना नहीं हो सकती, उनकी आज्ञा^१ ; (३) ग्तेर्-गीके छापे का एक स्कन्-ग्ग्युर

१. उस समय महाविद्वान् बु-स्तोन की २८ वेष्टनोंवाली ग्रन्थावली को नहीं प्राप्त कर सका था, किन्तु पीछे लिखने पर महागुरु के प्राइवे



विद्युत से घरा की छूते समतल बनाई जाती है

हटाने में जान निकल जाती। उम दिन लोगों ने सिर्फ छतों पर की बर्फ को सड़को और गलियों में गिरा दिया।

§ ४. भोटिया शास्त्रार्थ

नव वर्ष के समय शास्त्रार्थ भी होता रहता है। १० मार्च को जो-खड्ग में शास्त्रार्थ देखने गये। छत पर से हम देख रहे थे, नीचे आँगन में पण्डित और उनकी शिष्य-मण्डली बैठी हुई था। दो वृद्ध मध्यस्थ ऊँचे आसन पर बैठे थे। प्रश्नकर्त्ता अपने आसन से उठा। पहले उसने दोनों वृद्धों की वन्दना कर उनसे प्रश्न करने की आज्ञा ली। फिर उसने धर्मकीर्ति के प्रमाणवार्तिक के सम्बन्ध में प्रश्न करना शुरू किये। प्रश्न का ढँग विचित्र था; कभी वह आगे बढ़ता था, कभी पीछे हटता था। एक एक प्रश्नकोटि पर एक हाथ की हथेली को दूसरे हाथ की हथेली पर पटकता था। माला को दोनों हाथों में लेकर धनुष से बाण छोड़ने का नाट्य करता था। उसके पक्षवाले विद्यार्थी और पण्डित बड़े प्रसन्न मन से उसकी सारी दलीलें सुन रहे थे। इस सारे समय में उत्तर पक्षी छात्र छात्रों की विचित्र टोपी लगाये अपने आसन पर शान्त स्तब्ध बैठा रहा। फिर उसने उसी तरह मध्यस्थों को प्रणाम कर उत्तर देने शुरू किया। उसने पूर्व पक्षी के प्रश्नों की धजियाँ उड़ा दीं। फिर उसने पूर्व पक्षी के पक्ष पर अपने प्रतिद्वन्दी की भाँति ही आक्रमण शुरू किया। शास्त्रार्थ में काशी के कई पण्डितों की शिष्यमण्डली कसी उदण्डता नाम को भी न होती थी। जब मैंने अपने एक मित्र

यह भी जो-खड़ के साथ ही बना था। यहाँ पत्थर पर भी कुछ कारीगरी की हुई है। आमतौर से तिब्बत की सभी मूर्तियाँ मिट्टी और प्लस्टर की ही बनती हैं। बुद्ध की प्रतिमा को मुकुट पहनाया गया है। लोगों ने बतलाया बुद्ध की मूर्ति को मुकुट पहनाने का सुधार या कुधार, महान् सुधारक चोङ्ख-पा ने किया था। दूसरे सम्प्रदायवाले कभी बुद्धप्रतिमा को मुकुट नहीं पहनाते। उस समय भी उन्होंने विरोध किया था। वस्तुतः यह सुधार तो चोङ्ख-पा की गलती थी। बुद्ध भिज्जु थे, और वे भिज्जुओं के सारे नियमों को पालन करते थे, उन्होंने भिज्जुओं के लिए आभूषण धारण आदि को मना किया है, किन्तु यह रिवाज भी भारत-नेपाल में शतान्धियों पूर्व चल चुका था।

§ ५. मक्खन की मूर्तियाँ

१४ मार्च को सवेरे ही से नई तैयारी दिखाई पड़ने लगी। चारों ओर परिक्रमा की सड़क में खम्भे गाड़े जा रहे थे; फिदीपकों को रखने के लिए आड़ी लकड़ियाँ रक्खी जा रही थीं। पदों से घेर कर लोग स्तम्भों को सजाने में लगे हुए थे। दिन भया हुआ होता रहा, इसका पता सूर्यास्त से थोड़ा पूर्व मालूम हुआ जब कि पर्दे उठा दिये गये। देखा, स्तम्भों पर सुन्दर विमान बन हुआ है। रंग विरंगे कपड़े पत्तियों से सुसज्जित दो-महले मकानों से बन है, जिनके गवाक्षों और खिड़कियों पर मक्खन की बनी सुन्दर मूर्तियाँ रक्खी हुई हैं। सारी परिक्रमा की सड़क इन्हें

मकियों से सजी है। तिव्वत में कला जितनी सार्वजनीन है, और इसका औसत मान जितना ऊँचा है, उतना जब युरोप में भी नहीं है, तो भारत का क्या कहना ? हाँ, उसके देखने से अनुमान हो सकता है कि किसी समय भारत में इससे भी अच्छा कला का प्रचार रहा होगा; किन्तु बुरा हो ख्याली ईश्वर की उस भाकतों जिसने उसे कला के उस शिखर से ज़मीन पर दे पटका। वे क्राकियाँ डे-पुड्-से-रा आदि मठों, स्वयं महागुरु, उनके मंत्रियों, प्रधान कर्मचारियों और धनियों की ओर से बनाई जाती है। रीति-नैतिक भौतिक रहती है, यद्यपि कोई पारितोषिक नहीं है। थे-मुन् मंत्री की भाँकियाँ हमारे सामने थीं। वैसे महागुरु भी आया था। किन्तु अब की बार वे नहीं आये। रात को सैकड़ों दिगग जला दिये गये। सैनिक एक बार मार्च करके लौट गये। फिर क्षणिक शान्तक मशालों की रोशनी में आकर अपनी भाँकी सामने खड़े हुए। थे-मुन् मंत्री के मस्तिष्क में उस वक्त कुछ खयाल तो गया था, किन्तु दूसरे दो गृहस्थ और एक भिक्षु मंत्री गये। रीति-नैतिक विचार के लामों की भाँकी इस साल सर्वोत्तम की लान लव जाकर उसको तारीफ कर रहे थे। सड़क आदि-मिथों में ठवाटस भरी थी। क्षणिक सरकार के सिपाही (डे-पुड्-से-रा) देत मार मार कर लोगो को हटा रहे थे। लोग भीड़ का मराल जलाए चल रहे थे। कहते हैं, पंचम दलाई लामा—जिन्होंने पहले पहल भोट का राज्य मिला—का यह स्थान परात घंटे रात तक खूब भीड़ रही। फिर सरेर तक

नाचते गाते रहे । इस उत्सव को पंचदशी तिथि की पूजा कहते हैं । मक्खन की मूर्तियों के बारे में कहावत मशहूर है—

ब्चो-ल्ड म्छोद्-प शद्-पो योद्-न् । जि-मस् गड्-ल दोन् शोग्म् ।
[ऐ पंचदशी की मूर्तियों, यदि हिम्मत है, तो मध्यान्ह को निकलो।]

बेचारी मक्खन की मूर्तियों के लिये मध्यान्ह में निकलना खतरे की बात जरूर है ; तो भी ये मूर्तियाँ बहुत सुन्दर बनती हैं । भोट में कला का काम बड़ी ही सुव्यवस्थित गति से होता है । एक पीतल की मूर्ति के लिये ही, एक साँचा बनाने वाला, दूसरा ढालने वाला, और तीसरा खगदने पालिश करने वाला, तीन तीन कारीगरों की आवश्यकता होती है । वहाँ हर एक कारीगर सर्वज्ञ बनना नहीं चाहते । मक्खन; सत्तू आदि की मूर्तियों के ढालने के लिए लोग अच्छे कारीगर से पीतल के साँचे बनवा कर रखते हैं । रंगों के संमिश्रण आदि की परख उन्हें बहुत अच्छी है ।

§ ६. भोटिया नाच और चित्रणकला

दूसरे दिन १५ मार्च को असली नव वर्ष था । लोग एक दूसरे को भेंटें भेज रहे थे । और

“न्क्र-शिस् ब्दे-लेग्स् फुन्-ग्सुम् छोग्स् । बर्तन-दु ब्दे-वर थोव्-प् शो ग्स्”

आदि मंगल गाथाओं से एक दूसरे के लिये मंगल कामना कर रहे थे । दोपहर के बाद न पूछो । पीना और पिलाना,


राचना और गाना—बस यही चारों ओर। किन्तु यह सब
 माने हुए भी आज संयम था। आज हमारे सत्तर वर्ष के बूढ़े
 दादा (चचा) भी छोकरीयों के बीच से कृष्ण-कन्हैया की तरह
 तन कर रहे थे। एक ओर से हाथ पकड़े पाँच सात स्त्रियाँ, दूसरी
 ओर उन्नी तरह पुरुष, होते थे। दोनों पातियों के एक एक सिरे
 पर के दो व्यक्ति हाथ मिलाये रहते थे, किन्तु दूसरा सिरा खुला
 रहता था। गाने के साथ पैरों से ताल देते, अपने चन्द्राकार घेरे
 में घटाते बढ़ाते, मंडली एक दूसरे की ओर बढ़ती, कभी पास
 आ जाती थी, और कभी पीछे हटती दूर हो जाती थी। नेपाली
 भाषागरी ने आज भोटवानी इष्ट मित्रों के पास मिठाइयाँ भेजी।

ध्वजशुद्ध की आशका चरम सीमा पर पहुँच चुकी थी।
 “ गार्ग को कलकत्ते से चिट्ठी आई, जिसमें किसी नेपाली नौजगर

सामग्री राजकीय चित्रकारों को देनी पड़ती है। पांच राजकीय चित्रकारों में दो बूढ़े तो तत्वावधान (निरीक्षण) का ही काम करते हैं। बाकी तीन में हर एक की तीसरे वर्ष बारी आती है, और उक्त सामग्री से उन्हें हर साल चौबीस चित्र महागुरु को देने पड़ते हैं। इनको सरकार की ओर से जागीरे मिली हुई हैं। भिक्षु चित्रकारों को यह परतन्त्रता नहीं है।

२३ मार्च को सत्रहवीं शताब्दी की सेना का प्रदर्शन हुआ। सड़क के रास्ते से जिरह वस्त्र पहने, पर लगी टोपियाँ दिये, तथा धनुष और बाणों का तर्कस पीठ पर बांधे, पहले घुड़सवार निकले। फिर पैदल सिपाही विचित्र पोशाक में। उनके पास पुरानी पल्लोते वाली बन्दूकें थीं, जिनसे वे थोड़े थोड़े समय पर खाली फायर करते जाते। देशी बालूद के धुएँ से साग शहर महक उठा था। धनुर्धर, और खड्गवारी सिपाहियों के बाद कुछ लोग राजा की पोशाक में निकले। कहते हैं, भोट के छोटे छोटे राजाओं को परास्त कर आज ही के दिन १६४१ ई० में मंगोल सर्दार गु-शी-ग्वान ने भोट का राज्य पंचम दलाई लामा को प्रदान किया था।

२४ मार्च क्षणिक शासन का अन्तिम दिन था। आज बड़े भोर सड़क से मैत्रेय की रथ यात्रा निकली। आगे आगे शंख-भाँझ लिये, और छात्रों की टोपी दिये भिक्षु चल रहे थे। फिर पीले वस्त्र पहने ढोल आदि बजाने वाले, फिर चार पहिये के रथ



47

ज श्रीरुद्र मैत्रेय की सुन्दर प्रतिमा । पीछे पीछे दो हाथी चल
 ं थे । ये हाथी बचपन ही से भारत से लाये गये थे । इतनी सद्
 गत में रहना उनके लिए मुश्किल जरूर है, तो भी उनकी अच्छी
 जमान्त रक्खी जाती है । आज कुश्ती का तमाशा भी था ।
 श्री महागुरु जलूस के साथ आकर उसी दिन लौट गये थे,
 किन्तु यह लौटना निजी था । आज उनका सार्वजनिक तौर से
 लौटना हुआ ।

इस प्रकार नव वर्ष का उत्सव समाप्त हुआ ।

आठवीं मंजिल

बसम्-यस् (=सम्-ये) की यात्रा

§ १. मंगोल भिक्षु के साथ

यद्यपि २२ मार्च को ही नेपाल और तिब्बत में सुलह हो जाने की खबर आ गई थी, और इस प्रकार नव वर्षोत्सव के समाप्त होने से पूर्व ही लोगों के दिल से युद्ध का भय चला गया था, तो भी रास्ता ३० मार्च को खुला। सुलह की खबर आने पर विश्वास था ही कि अब रास्ता खुल जायेगा। इसलिए मैं अपनी पुस्तकों को जमा करने में लग गया। मंगोल भिक्षु धर्मकीर्ति हमारे काम में बड़ी मदद कर रहे थे। वे अक्सर मेरे ही पास रहते थे। ६-७ वर्ष से से-रा में न्याय पढ़ रहे थे। शरीर से बहुत ही मजबूत थे, जैसे कि आम तौर से मंगोल देखे जाते हैं। पढ़ने में भी होशियार थे, उन्होंने मेरे साथ लंका जाने के लिए कहा

। मैंने स्वीकार कर लिया था । सलाह ठहरी कि रास्ता खुलते नमूने के लिए चल पड़े । २ अप्रैल को धर्मकीर्ति के साथ कर मैं उन बहुमूल्य तेरह चित्रपटों को ले आया, जिनके बारे में चित्र लिख चुका हूँ ।

आचार्य शान्तरक्षित के प्रसंग में लिख चुका हूँ, कि समन्ते प्रथम दोष्ट विहार था, जिसकी नींव सम्राट् ठिन्पोङ्-केचन महारता से उक्त आचार्य ने ८२३ ई० (जल-शश) वर्ष में लायी थी। इसके दर्शन की उत्कठा स्वाभाविक ही थी। ल्हासा में जाने के दो रास्ते हैं, एक तो ल्हासा वाली नदी (द्रुम्-छु = छु) द्वारा चमड़े की नाव पर चाङ्-छु (चाङ्-पो = ब्रह्मपुत्र) से, फिर उसके द्वारा समन्ते से ३, ४ मील के फासिले तक; और फिर पैदल। दूसरा रास्ता स्थल का था जिसमें चार दिन की यात्रा दो ढाई दिन में ही जाया जा सकता था। धर्मकीर्ति चांग मारग मलाह ठहरी कि जाया जाय जल मार्ग में और ल्हासा जाय स्थल मार्ग से।

नदी की धार में

लासा में रोज रोज तो बड़ा (- चमेरी की तरह, ...
... पता लगा ५ अप्रैल को एक नाव ला रहा है, ...
... किन्तु हम दोनों नौ बजे नाव से उठ कर चले ...
... चित्त प्रसन्न हुआ कि चमेरा लकड़ी से टाँके पर -

१. नमो भगवते वासुदेवाय ।

नहीं दिया गया है, बल्कि नाव पानी पर तैयार रखी हुई है। सामान थोड़ा सा तो साथ में था ही। जाकर घाट पर बैठे। लहासा या तिब्बत टंडा ज़रूर है, लेकिन वदरफ्ट धूप वहाँ की भी उनकी हो असह्य होती है, जितनी अपने यहाँ की। का एक ही नहीं थी, वहाँ तो सात आठ का खड़ी थी, जिनमें ५, ६ तो माल के लिये थीं। यद्यपि हमारी नाव की सवारी पूरी थी, उसमें दो हम और एक वृद्धा स्त्री और एक तेइस-साला युवक कुल चार जीवों की पूरी सवारी थी, तो भी मल्लाह अकेला थोड़ा ही जाने वाला था। धीरे धीरे १० बजा, ग्याग् वजा वारह बजा। छाया भी न थी। बड़ी परेशानी मालूम होती थी। अन्त में किसी प्रकार दो बजे के करीब का राम राम कर के रवाना हुई। चढ़ाव की ओर तो तिब्बत में नाव चलाई नहीं जाती। वहाँ तो मल्लाह सुखा कर नाव के चमड़े और लकड़ी के ढाँचे के अलग दो गट्टे बाँध देते हैं, फिर गद्दे पर रख देते हैं; दो तीन दिन ऊपर को ओर चल कर नाव को फिर तय्यार कर लेते हैं और पानी के सहारे नीचे जा कर फिर वैसा ही करते हैं। कोई कोई ढाँचे को सुखा कर वैसे ही शिर पर रख कर ले चलते हैं; और साथ ही भेड़ पर रसद रख लेते हैं।

बैठते ही एक दिक्कत यह मालूम हुई कि, हमारी सहायिणी बुढ़िया के (जो पचास वर्ष से कम की न होगी) सारे शरीर में फुंसियाँ ही फुंसियाँ थीं। खैर एक ओर बैठ गए। धूप से बचने के लिये कम्बल ऊपर ले लिया। पहले

नि तो हमने समझा कि वह युवक बुढ़िया का पुत्र होगा।
 मोगाय ने मैंने वैसा कुछ कहा नहीं। दूसरे दिन मैं भिलु धर्मदीति
 ने यह कह ही रहा था कि उन्होंने मना करते हुए चुपके से कहा,
 माट देग में पैने वाली विधवाये अक्सर गमह जवानों से राती
 करती है; और कभी पति के छोटे भाई भी ता होते हैं। खैर,
 हमारी नाव बहाव के साथ नीचे की ओर जा रही थी। कहीं कहीं
 पथर नाव के पैदे से टकराते भी थे। चमड़े की नाव बनाने में
 लका होने के अतिरिक्त पथरों से बचाव भी कारण होगा। एक
 नाव का घाट पार कर १॥, २ घंटे बाद हम डम मोड़ पर पहुँच
 गये जहाँ के बाद पोतला का दर्शन फिर नहीं होता। हमारी नाव
 थाली नाव में लदाव के शकर मठ के भिलु थुव् नन्-छे-रिङ्ग थे।
 लदाव में मेरे जाने को वे जानते थे, और ल्हांग्ग में भी मेरे जम
 मिलने आये थे। चार घंटे से हवा तेज हो गई। नदी के तट कुछ

नहीं दिया गया है, बल्कि नाव पानी पर तैयार रखी हुई है सामान थोड़ा सा तो साथ में था ही। जाकर घाट पर बैठे। ल्हाम या तिब्बत ठंडा जरूर है, लेकिन बदरफ्त धूप वहाँ की भी उनमें हो असह्य होती है, जितनी अपने यहाँ की। का एक ही नहीं था वहाँ तो सात आठ का खड़ी थीं, जिनमें ५, ६ तो माल के लिये थीं। यद्यपि हमारी नाव की सवारी पूरी थी, उसमें दो हम और एक बृद्धा स्त्री और एक तेइस-साला युवक कुल चार जीवों की पूरी सवारी थी, तो भी मल्लाह अकेला थोड़ा ही जाने वाला था। धीरे धीरे १० बजा, ग्यारह बजा बारह बजा। छाया भी नहीं थी। बड़ी परेशानी मालूम होती थी। अन्त में किसी प्रकार दो बजे के करीब का राम राम कर के रवाना हुई। चढ़ाव की ओर तो तिब्बत में नाव चलाई नहीं जाती। वहाँ तो मल्लाह सुखा कर नाव के चमड़े और लकड़ी के ढाँचे के अलग दो गट्टे बाँध देते हैं, फिर गढ़े पर रख देते हैं; दो तीन दिन ऊपर को ओर चल कर नाव को फिर तैयार कर लेते हैं और पानी के सहारे नीचे जा कर फिर वैसा ही करते हैं। कोई कोई ढाँचे को सुखा कर वैसे ही शिर पर रख कर ले चलते हैं; और साथ ही भेड़ पर रसद रग लेते हैं।

बैठते ही एक दिक्कत यह मालूम हुई कि, हमारी सहायानिणी बुढ़िया के (जो पचास वर्ष से कम की न होंगी) सारे शरीर में फुसियाँ ही फुसियाँ थीं। खैर एक ओर बैठ गए। धूप से बचने के लिये कम्बल ऊपर ले लिया। पहले

को बचाना पड़ता था। अब इधर वृत्तों पर नये पत्ते आने भी देने। लहासा में अभी पत्ते नहीं निकले थे। ब्रह्मपुत्र की भाँति इम नदी की उपत्यका भी काफी चौड़ी है। शाम को हमारी नाव खु-शर के पास पहुँची। आज भी लदाखी नौकागोर्दी साथ रहे। रोटी और कुछ और खाने की चीजें हम अपने साथ लागे थे, मिर्क चाय की जरूरत होती थी, जो कि साथियों के चूल्हे पर बन जाती थी। आज हवा न थी। गाँव में दूर नदी के किनारे ही सोना हुआ। सवेरे फिर तड़के उठे। और थोड़ी देर में ब्रह्मपुत्र में पहुँच गये। चाय पीने की सलाह कुङ्-गा-जोङ् में ठहरी। नदी की दाहिनी तरफ तट के पास ही एक छोटी टेकरीय पर यह एक मठ है। पड़ने जब तिब्बत छोटे छोटे राज्यों में बँटा हुआ था, तो यहाँ भी एक राजा रहता था। अब सिर्फ एक छोटा सा गाँव था। अब की हमने साथ में फोटो कैमरा लिया था। अभी बिल्कुल नौमिगिये थे। दस बारह फिल्म खराब किये। कुछ का तो कोई फोटो आया ही नहीं। कुङ्-गा-जोङ् का फोटो कुछ ठीक उतरा था। अम्नु चाय पीकर हम फिर खाना हुए। मध्याह्न में क-ने-नुम्वा गाँव में पहुँचे। यह ब्रह्मपुत्र के बायें किनारे पर पास ही है। गाँव में ब्रह्मपुत्र की सैकड़ों मछलियाँ सूख रही थी। हमारे साथी की सलाह हुई, देखा जाय कैसी लगती हैं। ऐसे मछलियाँ हाथ भर बड़ी थीं, और वजन में सेर सेर दो दो सेर की थीं। देखने में रोहू मछली की तरह जान पड़ती थी। लेकिन जब उवाल कर आँड़ें, देखा तो काँटा ही काँटा ! बड़े काँटे तो किसी तरह अलग किये जा सके।

किन्तु वहाँ तो अनगिनत बाल जैसे पतले किन्तु बहुत ही तेज्र
 गिटे थे। शायद यहाँ सर्द मुल्क की नदियों में ये काँटे मछलियों
 के लिए उपयोगी होंगे। यह आशा कर बैठे थे कि थोड़ी देर में
 वहाँ से आगे चलेंगे; किन्तु मालूम हुआ कि बुढ़िया के खाविन्द
 पर देवता आता है। उसकी इधर काफी यजमानी है। दोनों पति-
 त्नी तो नाव के आते ही गाँव में चले गये थे, रह गये थे हम
 दोनों वहाँ नाव की रखवाली के लिए। रात के वक्त हम भी गाँव
 में सोने गये। कुत्तों की कुछ न पूछिये। दूसरे दिन हम नाव पर
 आये। प्रतीक्षा कर रहे थे कि अब नाव चलनी है, किन्तु सारे
 गाँव के भूतों की वहाँ खबरदारी करनी थी। छुट्टी मिले तब तो।
 बारह बजे दोनों स्त्री पुरुष गाँव के पन्द्रह बीस स्त्री पुरुषों के आगे
 नाव पर आये। साथ में बहुत चढ़ावा था, जिस में खाने-पीने की
 चीजों से लेकर रस्सी और जूते के तल्ले तक थे। तिव्वत में जो
 देवताओं की बात बतलावे, वही देवता को भाँति पूजा जाता है।

नाव दोपहर को चली। अब की हमारे साथ एक और नाव
 भी थी। उस पर कोई सौदागर साधु अपना माल लेकर जा रहा
 था। तीसरे पहर हम नदी की बाईं ओर दार्ज-डक् मठ के नीचे
 पहुँचे। यह तिव्वत के सब से प्राचीन सम्प्रदाय निग्-मा-पा का मठ
 है। और मठों की तरह एक टेकरी पर बनाया गया है। एक सौ
 के करीब साधु रहते हैं। इनका रहन-सहन अयोध्या हनुमानगढ़ी
 के नागों जैसा है। निग्-मा-पा सम्प्रदाय में मिन्-डो-लिङ् मठ के
 बाद यह दूसरे नम्बर का प्रभावशाली मठ है।

५३ भोट में भारत का पहाड़

पाँच बजे हम फिर रवाना हुए। ब्रह्मपुत्र की धार उतनी तेज नहीं है। उपत्यका भी बहुत चौड़ी है। जहाँ तहाँ गाँव और बगीचे भी दिखाई देते थे। शाम को हम एक ऐसे पहाड़ के पास पहुँचे, जो पथरीला था। लोगों ने बड़ी संजीदगी से बतलाया कि यह तिब्बत का पहाड़ नहीं है, इसे पवित्र समझ कर भारत से यहाँ लाया गया है। वार्ड और तीन छोटी बड़ी शिलायें पानी के भीतर थीं। इनके बारे में बतलाया गया कि ये सो-नम्, फुन, सुम् माता-पिता-पुत्र तीन व्यक्ति हैं। भारत देश में ये खास तौर पर यहाँ आये हैं। आखिर हम अब समू-ये के पास भी तो पहुँच रहे थे, जिसे भारत के ही पंडित ने भारतीय ढंग पर बनवाया था। मेरे और धर्मकीर्ति के पास एक एक तमंचा भी था, उस लिए हमारे साथी डाकुओं से निर्भय थे। रात को नौ बजे हम ब्रह्मपुत्र के बीच में पड़ी एक विशाल शिला के पास उतरे। इसे डक्छेन् (= महाशिला) कहते हैं। तिब्बत के मठों में उत्सव के समय किसी ऊँची दीवार या स्थान पर विशाल चित्रपट टाँगा जाता है। टशील्हुन्पो के मठ के ऊपरी हिस्से पर तो इसके लिये एक बड़ी दीवार बनाई गई है। साथियों ने बतलाया कि जिस वक्त राम-का विहार बनवाया जाता था, उस समय वहाँ भी चित्रपट टाँगों की दीवार की जरूरत महसूस हुई; उसी के लिए यह महाशिला भारत में यहाँ लाई गई। शिला ब्रह्मपुत्र के बीच के एक टापू पर है। ऊँचाई प्रायः १५० फुट होगी। आकार त्रिकोण का है। पर

ल्होखा प्रदेश है। तीनों प्रदेशों की स्त्रियों के शिरोभूषण में फर्क है। ल्हासावाली मूँगे आदि से जड़े त्रिकोणाकार आभूषण को नकली वालों के साथ शिर में लगाती हैं; चाङ्-मो (= चाङ् की स्त्रियाँ) एक छोटे से धनुष को ही शिर पर बाँध लेती हैं; किन्तु ल्हो-खा वाली कनटोप के कान ढँकनेवाले हिस्से को उलट कर आगे की ओर निकले दो सींग बनाकर पहनती हैं। कानों के आभूषण में भी फर्क है। सो अब हम ल्हो-खा प्रदेश में थे। वन-मान दलाई लामा (जो अब गत हो गये हैं) और दशोलामा दोनों ही इसी प्रदेश में जन्मे हैं।

कुछ चाय पानी करके हम दोनों सम्-ये की ओर चल पड़े। बाईं ओर पहाड़ के किनारे किनारे रास्ता था। आगे चल कर पत्थर में काट कर बने, ३, ४ हाथ ऊँचे स्तूप दिखाई पड़े। ये स्तूप दक्षिण भारत की पहाड़ी गुफाओं में उत्कीर्ण स्तूपों की भाँति छोटी कुर्सी के ओर सादे थे। पहले तो मैंने समझा ये मिट्टी के बने होंगे। इनका आकार ही बतला रहा था ये पुरानी चीज हैं। १०० स्तूपों को पार कर हमारा रास्ता बाईं ओर मुड़ा। दो घंटा चलने के बाद हमें सम्-ये का विहार दिखाई पड़ा। समतल भूमि में चहार दीवारियों से घिरा यह विहार वस्तुतः हाँ भोट के विहारों से न मिल कर भारत के विहारों से मिलता है। विहार के चारों ओर बहुत से निष्फल वृक्षों के बाग भी हैं।

§ ५. सम्-ये विहार में

हम लोग जब पच्छिम द्वार से भीतर घुसे, तो परिक्रमा में

तीनी काली ऐनक लगाये एक भिड़ू मिले । ये जिज्जु के रहनेवाले हैं, और इन्हे लोग उयेंन-कुशो नाम से जानते हैं । उन्होंने बड़े मे से थोड़ी बातचीत की, फिर अपने आदमी को हमारे रहने का इंतजाम करने के लिए हमारे साथ भेज दिया । उस दिन तो हमने ठाकर सिर्फ आराम किया ।

भोट देशीय ग्रंथों में लिखा है, कि वसु-ये को आचार्य शान्त-गर्भ ने उडन्तपुरी विहार के वसु-ये पर वनवाया । महाराज धर्मपाल ने उडन्तपुरी विहार को वनवाया था, जिन्होंने कि ७६९-८०९ ई० तक शासन किया था । वसु-ये के वनवाने वाले सम्राट् हि-सोह-दे-चन् ७३०-८५ ई० तक भोट के शासक रहे, और वसु-ये ५५१-६३ ई० में बना । वर्तमान विहार की सभी इमारतें पहले की नहीं हैं । हाँ भीतर चारों कोने पर चार मुख्य मंजिर—जो भिड़ू की पकी ईंटों से बनाये गये हैं, और जिनके शिखर पर अब भी वैसा ही छत्र विराजमान है जैसा कि पुरातन मंजिरों में देखा जाता है—जल्द ९वीं शताब्दी के मध्य के हैं । पास में चौद-सूर्यवाले कितने ही भिड़ू के वज्रयानी मंजिर भी हैं । सबके बीच में ग्युगु-लु-खड्ग या विहार है । एक बार आग से यहाँ की प्रायः सभी इमारतें जल गई थीं । फिर ग्याग्दुवा बारदुवा सदी में गन्तोच वने से फिर वनवाया । विहार प्रायः चौकोर है, और चारों ओर ५, ० हाथ ऊँची दीवार से घिरा है । चहार दीवारी में चारों ओर में चार फाटक हैं । बीचों बीच मुख्य विहार है, जिसके चारों ओर परिक्रमा में दो-तल्ले मकान भिड़ुओं के रहने के लिए हैं ।

डमारत से थोड़ा सा हट कर चारों कोनों पर बनी नीले, खेत आदि चार स्तूप हैं। इसके बाहर और चार दीवारी के पास चारों ओर छोटे छोटे आँगनवाले ग्लिङ्ग या द्वीप हैं। इन द्वीपों की संख्या एक दर्जन से अधिक है।

§ ६. शान्तरक्षित की हड्डियाँ

मुख्य विहार प्रायः सारा ही लकड़ी का बना है; इसमें तीन तल है। निचले तल पर प्रधान मूर्ति बुद्ध की है। बाहर बगल में एक दांतवाली वृद्ध मूर्ति आचार्य शान्तरक्षित की है। पास में उनके भोट देशीय भिक्षु शिष्य वैराचन की मूर्ति है, और दूसरी ओर गृहस्थ शिष्य सन्नाट् ठिन्सोङ्-दे-चन् (= खिन्सोङ्-दे-वर्चन) की। १०० वर्ष की आयु में (७८० ई० के करीब) जब आचार्य ने शरीर छोड़ा तो पास की पूर्व वाली पहाड़ी पर एक स्तूप में उनका शरीर बिना जलाये रख दिया गया। उस पहाड़ी पर से वे साढ़े दश शताब्दियों तक अपने रोपे इस धिरेवे को देखते रहे। कोई तीस चालीस वर्ष हुए जब वह जीर्ण स्तूप गिर गया; और उसके आचार्य की लम्बी विशाल खोपड़ी तथा और हड्डियाँ गिर पड़ी। लोगो ने लेकर अब उन्हें भगवान् बुद्ध की मूर्ति के सामने काँच से मढ़े गौखे में रख दिया है। जिरा वक्त में उम्र खोपड़ी के सामने खड़ा था, उम्र समय की मेरी अवस्था मर्त्य प्रच्छिद्ये। यदि मैं सिर्फ इतना ही जानता होता कि यह उम्र मर्त्य पुरुष की खोपड़ी है जिसने भारत के धर्मराज्य को हिमालय पार

थी। दिखानेवाले भिक्षु ने बतलाया, देखिये इस छत के बीच में कंई खम्भा नहीं है। वहाँ से उतर कर हम द्वीपों (= लिंगड्) को देखने चले। पहले जम्बूद्वीप में गये। यहाँ अवलोकितेश्वर मूर्ति है। पास ही नेतुङ्-चुन्-मो (रानी) की चंदन की मूर्ति है, जिसने सम्भवतः इस द्वीप को बनवाया था। फिर ग्ये-गर्-ग्लिङ् (= भारतद्वीप) में गये। यहीं वे भारतीय पंडित रहा करने थे, जिन्होंने अपने भोटवाली शिष्यों और सहायकों की मदद से अपाग ग्रंथराशि को संस्कृत से भोट-भाषा में तर्जुमा किया था, और जिन की इस कृति से ही हजारों ग्रंथ—जो दानव मानवों और काल के अत्याचार से भारत में नष्ट हो गये—आज भी भोट भाषा में मौजूद हैं। १०४७ ई० (अग्नि-शूकर वर्ष) में जब आचार्य दीपकर श्रीज्ञान सम्मेलन आये, तो यहाँ संस्कृत पुस्तकागार को देखकर वे दङ्ग रह गये। उन्होंने कहा, यहाँ तो कितने ही ऐसे ग्रंथ भी हैं; जो हमारे भारतीय विश्वविद्यालयों में भी दुर्लभ हैं। अफसोस! प्रमाद की आग ने उस रत्नभांडार को स्वाहा कर दिया। आजकल मुख्य विहार की तो कुछ रक्षा आदि का खयाल रखा जाता है; किन्तु इन द्वीपों को जिनमें सैकड़ों वर्षों तक भारतीय और भोट देशीय पंडित रह कर साहित्यिक और धार्मिक कृत्य करते रहे, मूर्ख जड़ भिक्षुओं के हाथ में दे दिया गया है। हर द्वीप ऐसे किसी भिक्षु की निजी जायदाद है। किसी किसी में तो वह अपनी रस्मियों के साथ भी रहता है। कितने ही के मकान और दीवारे रुएङ्गुएङ्ग हैं। माना कि यह विहार निग्-मा-पा सम्प्रदाय के हाथ में है, और

उनके भिक्षु तिब्बत में सबसे ज्यादा गये गुजरे हैं, और सम्प्रदाय स्याल करके सुधारक दूरे-लुग् सम्प्रदाय वाला राज्यशक्ति रहने पर भी हस्तक्षेप नहीं करना चाहते; किन्तु यहाँ तो मन्नाल है, भोट देश के सर्व पुरातन मठ को, उसकी मर्यादा के अनुसार सुरक्षित रखने का। निग्मा वालों को कहना चाहिए, कि उसकी उचित सेवा भाल करे, नहीं तो हमें हस्तक्षेप करना पड़ेगा। इतना करने पर ही सब ठीक हो जायगा।

यहाँ एक भिक्षु ने हमें पद्म-कथङ् (= पद्म सभवा के जीवन चरित) की एक पुरानी हस्त लिखित पुस्तक दी। पचीम पुराने चित्रपट भी लिये। भोट में बड़े से बड़ा सिक्का भी नाँवे का है। ल्हासा हम पैसों का चोक साथ नहीं ले चल सकते थे। हमने पास के गाँव के एक प्रतिष्ठित आदमी को पत्र लिखवा दिया, किन्तु वह तब हमें मिला जब हम सम्-ये से कई मील आगे चले गये थे। अन्यथा और भी कितनी ही पुस्तके मूर्तियाँ और चित्र मिलते।

४८. चंगेज़ खान के वंशज

ज्येन् कुशा ने घोड़ों का इन्तजाम करवा दिया। ११ अप्रैल को उस वजे हम सम्-ये—आचार्य शांतरक्षित की कृति—को प्रणाम कर विदा हुए। ४, ५ मील जाने पर हङ्-गो-चङ्-नाङ् के वे आदमी मिले। उन्होंने कहा लौट चले, जो खर्च चाहिए हम देते हैं। लेकिन अब हमें लौटना पसन्द नहीं आया। अब हम ऊपर की ओर जा रहे थे। रास्ता अच्छा है। दो ढाई घंटा चलने के

रास्ते पर हमें अकेला एक कोठरी का मकान मिला। यह वही स्थान है जहाँ पर समूचे बनानेवाले सम्राट् ठिन्डोड्-ल्देन्चन् पैदा हुए थे। आगे एक बड़ा गाँव मिला, जो कि अब अधिकांश उजड़ा हुआ है। फिर आगे हड-गो-चङ्-गङ् गाँव। रात यहीं रहे। ड़वर कई सप्ताह से स्नान नहीं किया था। पास में बहता नाला देस सावुन से खूब स्नान किया, सबेरे वहाँ से उन्होंने दो घोड़े अगले मुकाम के लिये दे दिये, और एक पत्र अपने दोस्त को लिख दिया कि आगे के लिए हमें घोड़े दे देंगे। यद्यपि पत्रों के मोल का हमें पहले भी तजर्बा हो चुका था, तो भी वाज वक्त विश्वास करना हो पड़ता है। चढ़ाई बहुत कड़ी न थी। एक आखिरी गाँव पड़ा। आगे छोटी छोटी झाड़ियों का जंगल सा मिला। तिब्बत में वस्तुतः यह आर्क्ष्य की चीज़ है। जोत के इस ओर बर्फ बहुत कम ही मिला। तो भी १८ हजार फुट की ऊँचाई पर सर्दी का आधिक्य होना जरूरी ही ठहरा। हाँ उतराई में बर्फ खासी मिली। एक जगह देखा एक मरणासन्न ददहा रास्ते की बर्फ पर दम तोड़ रहा है, पास में उसकी मालकिन खी रो रही है। बेचारी जब तक वह मर न जाय, तब तक उसे अकेला छोड़ कर जाने का साहम नहीं करती थी। रास्ते में यहाँ भी दाहिनी ओर एक मठ का ध्वंसावशेष देखा। लोगो ने बतलाया यह सोग्-पो-जों-कर (= गुशीतानवाती मंगोल सेना) का काम है, जिसने भोट देश को विजय कर दलाई लामा को प्रदान किया। रास्ते में एक जगह चाय पान कर ७ बजे तक हम फिर उइन्हु (लहासावाली नदी) के किनारे दे-

पर पानी लाद कर लाया जाता है। धर्मकीर्ति के परिचित एक मंगोल भिक्षु थे, उन्हीं के यहाँ जाकर ठहरे। पहले हम उस मंदिर में गये, जिसमें एक स्तूप के भीतर चोङ्-ख-पा का शरीर रक्खा है। ऊपर मंगोल सर्दार का चढ़ाया शामियाना है। साथी ने बतलाया इस जगह जे-रिन्पोछे का शिर है। फिर उस स्थान पर गये जहाँ महान सुधारक रहा करता था। वह काठ का आसन अब भी मौजूद है, जिस पर बैठ उसने अनेक विद्वत्तापूर्ण ग्रंथ लिखे। एक बक्स को दिखला कर बतलाया, कि इसके भीतर चोङ्-ख के हाथ की लिखी सभी पुस्तके बन्द हैं। मंदिर में यहाँ भी सोने चांदी की भरमार है। नीचे उतर कर हम १०८ खम्भोवाले उपोसथागार में पहुँचे जहाँ भिक्षु धार्मिक कृत्य के लिए एकत्रित होते हैं। यहाँ चोङ्-ख-पा का सिंहासन रखा है। तब विशेष पूजा का समय था। रंग-विरंगे सत्तू के चूर्ण से बेल बूटा की हुई कई मनो-रम वेदिकायें थीं। एक जगह हवन वेदिका भी सजी हुई थी। एक सुचित्रित शाला में सिंहासन पर पुरुष-प्रमाण वर्तमान दलाई लामा की मूर्ति थी। आजकल इस मठ में तीन हजार भिक्षु रहते हैं। एक डेन्ड्रङ् और तीन खन्-पो हैं। बाकी कायदे यहाँ के भी मंग-डेपुङ् जैमे हैं। हम जिन मंगोल भिक्षु की कोठरी में ठहरे थे, वे गु-शी खान के वंशज हैं, इस लिए लोग अधिक आदर करते हैं। लोगों ने बतलाया कि पहले यहाँ बहुत मंगोल भिक्षु रहा करते थे किन्तु अब इधर कम हो गये हैं। कारण, आजकल का मंगोलिया का परिवर्तन ही होगा।

§ ९. एक गरीब की कुटिया

१४ अप्रैल को घंटा भर दिन चढ़े हमने गंदन् से प्रस्थान गा। दोपहर तक दे-व्हेन्-जोड् लौट आये। अब की धर्मकीर्ति परिचित एक मंगोल तथा उसकी संगिनी एक खम्-देश-वासिनी ते मे मिल गई। सलाह ठहरी कि यहाँ से ल्हासा तक क्वा मे जा जाय। दो साड् (प्रायः १२ आने) किगया ठीक हुआ। ते जल्दी ही चल पड़ेगे, यह खयाल कर हम लाग शाम ही को ल्हाह की जीर्ण शीर्ण कुटिया मे चले गये। मंवरें देखते हैं कि ल्हाह टालमटोल कर रहा है। कभी कहता है, और आदमी लिये। कभी कहता, सवारी तो पूरी हुई नहीं, चले कैसे। हमने ॥ साड् और बढ़ाये तब दिन चढ़ने पर नाव ने प्रस्थान किया, मैं एक बात भूल गये। हमने जितने गरीबों के घर तिब्बत मे खे थे, उनमे सबसे गरीब यह कुटिया थी। किन्तु हममे भी दो तीन चित्रपट और तीन चार मिट्टी की सुन्दर मूर्तियाँ रक्खी हुई थीं; और वे हमारे यहाँ के कितने ही धनी मदिरो मे रक्खी जयपुर की भदी मूर्तियों से कई गुना सुन्दर थीं।

नाव की यात्रा सभी जगह आराम और आनन्द की चीज है। हम लोग आस पास के गाँवों की शोभा देखते चहे जा रहे थे। दो घंटा चलने के बाद दाहिनी तरफ दूर से हमे हेर्-वा का पहाड़ दिखलाई पड़ा। यहाँ कितने ही समय तक आचार्य दीपंकर श्रोत्रान रहे थे। नदी के बायें किनारे के रास्ते से ग-दन् मेले के यात्रियों की भीड़ लौटती देखी। ल्हासा के बहुत पहले ही से नदी

के दाहिने किनारे पर बाँध बाँधा गया है, जिसमें नदी की धारा हासा की ओर न बहके। दोपहर को हम लहासा पहुँच गये।

९ १०. वापिस लहासा में

५ अप्रैल को हमने लहासा छोड़ा था, और १५ अप्रैल को कुल दस ग्यारह दिन में, हम लौट आये; तो भी हमें ऋतुपरिवर्तन बहुत स्पष्ट मालूम होता था। हमने लहासा का जाड़े में छोड़ा था, और पाया गर्मी में। एक और परिवर्तन देखा कि जहाँ जाते वक्त रुपये का १३½ टका था, वहाँ आज १५½ टका देने पर भी रुपया नहीं मिलता था। हमारे लिए अच्छा हुआ। १७॥ दोजें (१ दोजें = ५० साङ्, १ साङ् = १० शो-गङ्, १॥ शोगङ् = १ टंका) में पहले हमें एक आदमी ने कं-ग्युर् देने को कहा था, और उतने हा पर अब हम उसे लाये।

१९ अप्रैल को दूसरा छोटा उत्सव शुरू हुआ। अब तो हम अपनी चोजें समेटने बाँधने में लगे थे। चित्रपटों और कुछ पुस्तकों के भीतर मोमजामों के साथ लकड़ी के बक्सों में बन्द कर ऊपर से टाट और फिर ताजा याक का चमड़ा लगाया गया। यह सावधानी बड़ी लाभदायक हुई, नहीं तो दार्जिलिङ्ग के पहाड़ों की वर्षा, फिर बंगाल की वर्षा फिर लङ्का की वर्षा—इन तीन वर्षाओं में पुस्तकें खराब हो जाती। कुछ पुस्तकें पहले ही खच्चरो पर ग्यांची को भेज दी गई थीं। स्तन्-ग्युर् बहुत खोजने पर भी लहासा में नहीं मिल सका। अब उसके लिए स्नर्-थङ् के छापा-खाने में हमारा जाना आवश्यक ठहरा।

नवीं मजिल

ग्रंथों की तलाश में

९१. फिर दशी-ल्हुन्पो को

पहले मैं किराये के खच्चर ढूँढ़ रहा था। किन्तु वक्त पर किराये वाले नहीं मिला करते। फिर ख्याल आया, किराये की सवारी में निश्चय नहीं रहता, और सब मिला कर खर्च भी ज्यादा बैठ जायगा, इसलिए अपने और धर्मकीर्ति के लिए दो खच्चर ही खरीद लेना चाहिये। दोस्तों ने बतलाया कि कलिम् पोङ् में दाम निकल आयेगा। यह सोच मैंने साढ़े आठ और साढ़े पाँच दोर्जे में दो खच्चरियाँ खरीदीं। २३ अप्रैल को साढ़े नौ बजे ल्हासा से विदा हुए। सवा नौ मास तक एक साथ रहने के कारण छुशिङ्-शा के स्वामी ज्ञानमान् साहु से, उनके सहकारी गुभाजू धीरेन्द्र वज्र, और महिला साहु से तथा दूसरे पुरुषों से बड़ी ही घनिष्ठता हो गई

थी। इनके कारण ल्हासा भी घर जैसा हो गया था। ऐसे बन्धुओं के विछुड़ने के बारे में गोसाईं जी ने ठीक लिखा है—

विछुटत एक प्राण हर लेई।

वे शहर के बाहर तक पहुँचाने आये। फिर हम दोनों की सवारी पोतला के सामने निकली। किसी वक्त यह पोतला चाँद-खिलौना जैसा मालूम होता था, पर आज कई महीनों के दर्शन से उसका महत्त्व मानो खो गया था।

हम दोनों ने खाने-पीने, ओढ़ने विछौने के अतिरिक्त अनेक गोलियों का एक एक पिस्तोल भी साथ ले लिया था। धर्मकीर्ति ने जहाँ चमड़े के केस में लिपटी अपनी रिवाल्वर को बाहर करके बाँध रक्खा था, वहाँ कारतूसों की माला को भी ऊपर से जनेऊ की तरह लटका लिया था। मैंने तो अपने पिस्तौल ही को बाहर की ओर लटका रक्खा था। हम लोग अब अकेले जा रहे थे, और तिब्बत में डाकुओं का बड़ा खतरा रहता है, इसके लिए यह इन्तजाम जरूरी था। निश्चय किया था कि आज स्वे-थङ् में रहेंगे, और फिर उस तारा मंदिर को देखेंगे, जिसमें हमारे दीपकर श्रीज्ञान ने शरीर छोड़ा था। दोपहर तक हम स्वे थङ् पहुँच गये, और डेरा उसी मकान में डाला जिसमें जाते वक्त रहे थे। बेचारी घरमालकिन पहचान न सकी, यद्यपि उसको याद था कि एक लदाखी भिखमंगों के कपड़े में इसी रास्ते से गया था।

चाय-पान के बाद कुछ विश्रामकर मैंने तारा-मंदिर (स्पोल्-
 स्ह-खड्) जाने के लिए कहा । पूछने पर मालूम हुआ, कोई
 नहीं है । फिर मैंने खच्चर पर चलने की जरूरत नहीं समझी ।
 ईकीर्ति खच्चरो को देखभाल के लिए रह गये, मेरे साथ एक
 लेखा की लड़की पथप्रदर्शिका कर दी गई । गाँव से निकलने पर
 दूसरा टोला पार किया । यहाँ से तारा-मंदिर दूर नहीं मालूम
 जाता था, लेकिन उसका कारण तो तिब्बत की स्वच्छ हवा की
 प्रकाशिता थी । स्थान दो मील से कम नहीं होगा । अन्य
 चीन महत्वपूर्ण स्थानों की भाँति यह स्थान भी उपेक्षित है ।
 कान जोर्य शीर्ण हैं । भीतर तारा देवालय है । बाहर बड़े मोटे
 मोटे लाल चन्दन के खम्भे लगे हैं, उनकी खुरखरी शकल ही बता
 ही थी कि वे आठ नौ सौ वर्ष से कम पुराने नहीं हैं । वहाँ
 गरीबी ही मंडली लड़को की थी । पुजारी साधु भी लड़का, और
 उसके आस पास दूसरे भी सभी लड़के मैंने दो चार आने के पैसे
 बाँट दिये । फिर क्या था, बड़े उत्साह से हर एक चीज़ दिखलाई
 जाने लगी । हमने बड़े लड़को को बता दिया कि हम आचार्य दीप-
 कर श्रीज्ञान की जन्मभूमि के हैं । मंदिर के भीतर दीपंकर की इष्ट
 २१ तारा देवियों की सुन्दर मूर्तियाँ हैं । उसी मंदिर में वार्ड और
 एक कोने में एक लोहे के पिंजरे में, महागुरु दलाई लामा की
 मुद्रा के भीतर वद, दीपंकर का भिक्षापात्र, दंड और तबे का लोटा
 रखा है । भीतर ही कुछ चांदी के सिक्के और अनाज भी रक्खे
 । मंदिर के भीतर पोछे की ओर तीन पीतल के स्तूप हैं, जिनमें

से एक में दीपकर का पात्र, दूसरे में सिद्ध कागोपा का हृदय, और तीसरे में दीपकर के शिष्य डोम-तोन का वस्त्र रक्खा हुआ वतलाया जाता है। वाईं ओर अमितायुष के मंदिर के बाहर दो जीर्ण छोटे छोटे पुराने स्तूप हैं। सब देख रहा था। किन्तु उधर शाम होने का भी ख्याल था, इसलिए थोड़ी देर बाद वहाँ से लौट पड़ा।

२५ अप्रैल को सबेरे हम लोगों ने स्वे-थङ् से ग्रन्थान किया। खच्चर अपने थे, और सजवूत भी थे, इसलिए निश्चय किया गया कि चार पाँच दिन में ग्यांची पहुँच जायँ। इधर लालरगी ऊन के गुच्छों वाले याक हल जोत रहे थे। यहाँ खेती अभी वाईं हो जा रही थी, किन्तु जब हम दोपहर को लु-शर् पहुँचे, तो वहाँ खेतों में बीच जम भी चुके थे। इधर वृक्षों के पत्ते भी खूब बड़े बड़े थे। अब जाते वक्त की तरह भिखमगो के वेप में थाड़े ही थे। गर्मी से बचाव के लिए हमने एक फेल्ड की हैट भी लेली थी। ओर लम्बे पोस्तीनवाले चोगे पर हैट धारण की थी। लु-शर् में रास्ते पर सब से अच्छे मकान के अच्छे कमरे में जाकर ठहरे। घरवाले हर तरह खातिर के लिए तैयार थे। धर्मकीर्ति खच्चरों के खिलाने पिलाने का पूरा ध्यान रखते थे। इरादा तो किया था यहाँ चाय पान करके आगे चल देंगे। लेकिन जहाँ बैठ गये, बैठ गये। गृह स्वामिनी एक अर्ध चीनी की स्त्री थी। बहुत दिनों से पति न आया, न उसने कुछ खबर ही दी। बेचारी को पता लगा था कि वह

लिम्पोड् मे है। आँखों में आँसू भर कर मुझसे कहा, यदि पता गे तो मुझे सूचित करेंगे।

ल्हासा मे एक व्यापारी ने मुझसे कहा था, कि हमने कंग्युर आप कर लाने के लिए अपने आदमी भेजे है। वह आ रहा है। उसकी बात पर हमने दो सप्ताह प्रतीक्षा की। और कितनी प्रतीक्षा करते। आज उन कंग्युरो से लदे खच्चर यहाँ मिले। उक्त व्यापारी को साल के साल कंग्युर की एक दो प्रति छाप कर महागुरु को देनी पडती है। छापते वक्त वह दो तीन और छपवा लेता है। उसके लिए न उसे विशेष महसूल देना होता है, न दुलाई का किराया देना पडता है। लेकिन मैने ऐसे पूजा के कंग्युरो को पोतला में बन्धा था जिन्हे मै तो मुक्त भी लेने के लिए तैयार नहीं था। बिल्कुल बेगार काटी जाती है। कागज सबसे रद्दी चुना जाता है, फिर त्याही भी वैसी ही इस्तेमाल होती है, छापने मे भी वही लापरवाही, दस पक्तियों मे एक पंक्ति भी पूरी तरह नहीं पढ़ी जा सकती।

दूसरे दिन चाय पीकर सवेरे हम दोनो चल पडे। ब्रह्मपुत्र पार करने का घाट बहुत दूर नही था। अब धार न उतनी बड़ी थी, न उतनी तेज। नाव पर चढ़ते-चढ़ाते तीन और सवार पहुँच गये। नदी पार कर अब हम पाँचो सवार एक साथ चलने लगे। यदि हमो दोनो रहते तो इतनी जल्दी न चल सकते। हमारे वे तीन साथी जल्दी जाना चाहते थे। रास्ते मे हमने दो जगह चाय

पी। फिर खम्-बो-ला चढ़ना शुरू किया। वर्फ का कहीं नाम न था। ला से एक मील नीचे एक मरियल घोड़ा देखा। हमारे साथियों ने कोशिश की कि घोड़े को जोत पार कर उस तरफ के किसी गाँव में रख दें। बड़ी मेहनत से वे उसे एक फर्लाङ्ग ऊपर तक ले आ पाये। घोड़े ने आगे चलने से इन्कार कर दिया। साथियों ने यह कह कर छोड़ दिया कि यहाँ पास पानी भी तो नहीं है, यह कैसे जियेगा। लादनेवाले जब अपने घोड़ों का अति दुर्बल देखते हैं, तब ऐसे ही छोड़ जाते हैं। खम्-बा-ला से हमें एक ओग ब्रह्मपुत्र की पतली धार दिखलाई पड़ती थी, और दूसरी ओर न-गन्गे की विशाल भील। खम्बा ला के आगे सीधी उतराई उतरनी थी। खच्चरों को हमने छोड़ दिया, और पैदल उतरने लगे। आज नीचे हम-लुङ् गाँव में डेरा रहा। हमारे तीन अन्य साथी सौदा-गर थे। उनके हर जगह परिचित थे।

२७ अप्रैल को हम सवेरे चले, तो बड़े जोर से सीधी हवा हमारी ओर को बह रही थी। अब हम भील के किनारे से चल रहे थे। यह भील ऐसे ही तेरह हजार फुट से ऊपर है; दूसरे इस तेज हवा ने सर्दी को और बढ़ा दिया था। रास्ते में पानी के बहने की नालियाँ जमी हुई थीं। भील के भी किनारे पर कुछ वर्फ जमी हुई थी। सर्दी के कारण या अपनी मौज से हमारी घड़ी भी जेब में बंद हो गई थी। दूसरे गाँव में जाकर हम लोगो ने भोजन आदि से निवृत्त हो कुछ घंटे विश्राम किया। फिर रवाना हुए। हवा काहे को कम होनेवाली थी? सबसे ज्यादा तकलीफ थी जो

सामने से उड़ उड़कर छोटी कंकड़ियाँ मुँह पर पड़ रही थीं। खम्-
बा ला पार करते समय तो हमने वेसलिन लगाकर हाथ मुँह सब
को गर्म कपड़े से ढाँक रक्खा था, किन्तु आज ला न होने से पर्वा न
ही थी। नतीजा यह हुआ कि हाथ-पैर सब काले हो गये। हाँ, धर्म-
कीर्ति पर इसका असर नहीं हुआ। ३॥ वजे किसी तरह न गा-
चे। यहाँ जोड़-पोन् या जिला मजिस्ट्रेट रहता है। अभी सर्दी
के मारे यहाँ जुताई बुवाई कुछ नहीं हो रही थी। ऊँची जगह पर
होने से यहाँ की भेड़ों के बाल बहुत मुलायम होते हैं। हमने एक
काला चुकंद यहाँ से खरीदा।

२८ को अँधेरा रहते ही चल पड़े। कल तक धर्मकीर्ति ने अपने
र पर कपड़ा नहीं रक्खा था, किन्तु आज की सर्दी के मारे उन्हे
भी सिर पर कपड़ा रखना पड़ा। डोक-पा (रेवड़वालों) के डेरे पर
चाय पी। और फिर चल पड़े। अब तो हम डाक की चाल से
चल रहे थे। ला पार कर हम उस स्थान पर पहुँचे जहाँ जाते
हमें रात भर ठहरना पड़ा था। वहाँ इस वक्त सब जगह बर्फ
वर्फ थी। कई मील की उतराई के बाद रानुड् गाँव में पहुँचे
वे लोगों को खेत बोते देखा। पिछली बार जिस लोड्-मर गाँव में
हम ठहरे थे, उसी गाँव में एक सम्भ्रान्त व्यक्ति के घर में आज
वर्फ चलते वक्त उन्हे कुछ दो एक आने छड-रिड (=शगान
मत, इनाम) दे दिया करते थे।

६ २. ग्यांची का अंग्रेजी दूतावास

२९ अप्रैल को फिर बड़े तड़के गवाना हुए। अभी सर्ग खासी थी। यद्यपि नदी की धार के साथ नीचे जा रहे थे तो भी सवेरे के वक्त सभी जल प्रणालियाँ जमी हुई थीं। पेड़ों में अभी पत्ते डग्न नहीं आये थे। रास्ते में चाय पीकर उसी दिन दोपहर को ग्यांची पहुँच गये। इस प्रकार ५॥ दिन में हम ल्हासा से ग्यांची पहुँच गये। हमारे साथी तो चार हफ्ते दिन में पहुँचे थे। ग्यांची में छु-शिङ् शा की दूकान ग्या-लिङ्-छोम्पा में ठहरे। दो रात वहीं विश्राम किया। एक दिन अंग्रेजों ट्रेड एजेंट के रहने की जगह पर गये। लोग इसे किला कहते हैं। क्योंकि किले ही की तरह यह मजबूत है। सुना है, दो दोवारें, जो बाहर से मिट्टी की सी दिखाई पड़ती हैं, वे पत्थर और मोटी कौलाद से बनी हैं। अंग्रेजी डाकखाना इसी किले के भीतर है। सुना है दो चार मशीन गनें भी हैं। यों तो सिपाही १०० के करीब ही रहते हैं। किन्तु जब दलाई लामा को अंग्रेज सरकार से बड़ी घनिष्ठता थी, तभी उनसे कई सौ एकड़ खेती की जमीन ले ली गई थी, जिसमें खेती करने के लिए सैकड़ों पुराने पल्टनिया गोर्खा सिपाही हैं। इस प्रकार अंग्रेज सरकार ने खतरे का पूरा इन्तिजाम कर रक्खा है। पुरानी एजन्सी जोड़वाले किले के पास थी, जिससे कभी मौका आने पर जोड़ के तोप के गोले का शिकार होना पड़ता। इसलिए अब एजन्सी दूर चनाई गई है। यदि मैं गलती नहीं करता तो छत पर कपड़े फैलाने की डोरी की जगह वहाँ रेडियो का तार भी फैला हुआ था।

रक्खा। दाहिनी ओर हम नदी के पार जा ही नहीं सकते थे। और बाईं ओर पर्वत पंक्ति थी। इसलिए हम रास्ते से बहुत दूर भटक नहीं सकते थे। आखिर हम एक गाँव में पहुँचे। अब तो हम कुंशो (बड़े आदमी) थे, भिखमंगे थोड़े ही थे जो ठहरने के लिए मकान मिलने में दिक्कत होती। एक बड़े से मकान में जा कर उतरे। चाय के अलावा कुछ उबले अंडे भी मिले। भोजन करके थोड़ा विश्राम किया। फिर घर के नौकरों को छद् रिद् (= इनाम) दे रवाना हुए। तीन बजे कुछ बर्फ पड़ी, और हवा तेज हो गई, जिस पाँचा गाँव से ग्यां-ची पहुँचने में पिछली बार हमें तीन दिन लगे थे, आज एक ही दिन में उमे भी पार कर तो-सा गाँव में जा कर ठहरे।

२ मई को तड़के ही रवाना हुए। पिछली बार इधर से जाते वक्त फसल की सिचाई हो रही थी। हरे भरे खेत दूर तक फैले हुए थे। इस वक्त लोग बोने के लिए अपने खेतों को जोत कर तैयार कर रहे थे। दो घंटा दिन चढ़ते चढ़ते पतले कुहरों की चादर ओढ़े टशी-ल्हुन्पो का महाविहार दिखाई पड़ा। रास्ते में ठहर कर एक जगह हमने चाय पी। एक बजे शी-ग-ची पहुँच गये।

§ ४. स्तन् ग्युर छापे की तलाश

हमारे पुराने परिचित ढाक्वा साहु तो दुकान बन्द कर उस वक्त नेपाल चले गये थे, किन्तु साहु मणिरत्न मिले। उन्होंने एक

मकान में हमारे रहने का वन्दोवस्त कर दिया। पहले तो हमें उस खम्बा सौदागर से भेट करनी थी, जिसके मालिक ने छुशिङ्-शा के साहु के कहने पर हमें आवश्यक पैसों के देने के लिए चिट्ठी लिखी थी। कुछ पूछ ताछ के बाद उसका पता मिल गया। जाकर उसे चिट्ठी दी। पैसा देने में उसने कुछ हिच किचाहट दिखलाई। उस दिन तो हमने जोर न दिया। लेकिन हम सोच में जूरूर पड़ गये। यदि कहीं उसने पैसा न दिया, तो ग्यांची जाकर ल्हासा रुपयों के लिए तार देना पड़ेगा।

दूसरे दिन फिर सबेरे उसने कुछ उत्तर नहीं दिया। हमारा सब काम बन्द था। हमें स्तन्-थङ् से स्तन्-ग्युर छपवाना था, और टशी-ल्हुन्पो से सारे पुराने टशीलामो की ग्रन्थावली तथा दूसरी पुस्तकें लेनी थीं। दोपहर बाद हमने साहु माणिरत्न से कहा, जाकर हाँ या नहीं में उत्तर लाइये। उनसे भी वह गोलमाल करने लगा। उन्होंने कहा—इस खत पर तुम्हारे मालिक की मुहर है या नहीं। उत्तर मिला—मुहर तो मालिक ही की है; किन्तु इतनी भारी रकम देने में हिच किचाहट होती है; अच्छा हम पैसा देंगे। कनौर (रामपुर-बुशहर) के रघुवर और भिल्लु सोनम्-छेरिङ् भी मिल गये। उन्होंने हमारे काम में हाथ बँटाया। उस दिन कर हमने टशी-ल्हुन्पो से २२८ साङ् (२॥ साङ् = १ रुपया) पहले के छः टशीलामो की ग्रन्थावली तथा दूसरे ग्रन्थ खरीदे। सरे दिन ९३६ साङ् में कागज और स्याही खरीदी। पता लगाने में मालूम हुआ कि पाँच छः दिन में सारा स्तन्-ग्युर छापा जा

सकता है। हमें बड़ी प्रसन्नता हुई, कि एक हफ्ते में छुटी हो जायगी।

एक दिन हम दोनों स्नर्थड् गये। स्नर्थड् यहाँ से छः सात मील है। विहार पुगने तिब्बती विहारों की भाँति बराबर जमीन पर है, और एक आठ दस हाथ ऊँची तथा ३, ४ हाथ चौड़ी चहारदीवारी से घिरा है। अभी हमें फिर आना था इसलिए हमने छपाई आदि की ही बातचीत की। छापाखाने का अधिकारी दूसरा है, किन्तु वह बेचारा उतना होशियार नहीं है, इसलिए उस अधिकार पर भी वहाँ के न्यायाधीश ने अपना कब्जा जमाया था। ३०० साड् छपाई की मजदूरी तै हुई। हम लौट आये, और दूसरे दिन कागज स्याही भेज दी गई। वादा था कि सप्ताह में पुस्तक छप कर मिल जायगी। साहु मणिरत्न की भोटिया स्त्री का भाई भी वही भिल्लु था। उसके बीच में पड़ने से आशा कर बैठे थे कि पुस्तक जरूर वक्त पर मिल जायगी। किन्तु पाँच छ. दिन बाद जब आदमी भेजा तो मालूम हुआ, अभी काम शुरू ही नहीं हुआ।

८ मई को मैं और धर्मकीर्ति स्नर्थड् गये। बहानावाजी होने लगी। खैर, किसी प्रकार काम शुरू हुआ। अब हम यहाँ डट गये।

स्नर्थड् (उच्चारण नर्थड्) विहार यद्यपि आजकल टशी-लुन्पो (स्थापना १४४७ ई०) के आधीन है, और इस प्रकार

द्गे-लुग्-पा विहार है, किन्तु इसकी स्थापना ११५३ ई० में लामा गुम्-स्तोन् द्वारा हुई थी। द्गे-लुग्पा-सुधार के वक्त यहाँ के भिक्षुओं ने सुधारवाद को स्वीकार किया, और इस प्रकार यह विहार द्गे-लुग्पा बन गया। ग्यारहवीं बारहवीं शताब्दी की कितनी ही चंदन और पीतल की मूर्तियाँ यहाँ पर मौजूद हैं। भारतीय मूर्तियों की विशेष पहिचान हैं, मूर्ति के आसन में लगे मोटे मोटे पीतल के छल्ले जिनमें बाँस डालकर उन्हें भारत से यहाँ लाया गया। थुब्-बड् और खम्-सुम् मंदिर में कितनी ही पुरानी मूर्तियाँ हैं। बाहर आंगन के चारों ओर बने ओसारे में पतली पत्थर की पट्टियों पर उत्कीर्ण ८४ सिद्धों में से कितनी ही की मूर्तियाँ हैं। पञ्चम दलाई लामा (१६१७-८२ ई०) के अमात्य मि-बड् ने इस विहार की विशेष उन्नति की थी। मि-बड् द्वारा स्वर्णालियों में लिखवाया कं-ग्युर ग्रन्थ-संग्रह यहाँ मौजूद है। संस्कृत और भारतीय भाषाओं से जितने ग्रन्थ भोट-भाषा में अनूदित हुए थे, पहले वे एक संग्रह में जमा न थे। महापंडित (गु-स्तोन) रिन्-छेन्-ग्युव (१२९०—१३६४ ई०) ने इन पुस्तकों को दो संग्रहों में जमा किया। इनमें बुद्ध वचन समझे जानेवाले ग्रन्थों के संग्रह को कं-ग्युर (=कं-ग्युर) कहा जाता है, और बाकी दर्शन, काव्य, टीका, तंत्र आदि ग्रंथों के संग्रह को स्तन्-ग्युर, गु-स्तोन के बाद बहुत थोड़ी सी और पुस्तकें जोड़ी गई हैं, जिनको कि पञ्चम दलाई लामा के अनुवादकों और लामा तारानाथ (जन्म १५७५ ई०) ने अनुवाद किया। मि-बड् ने इन दोनों बृहत्-संग्रहों को लकड़ी के तख्तों पर खुदवा कर

छापने योग्य बना दिया । यह तख्ते इसी स्नर्-थड् में हैं । इन्हीं से हमें अपने लिए स्तन्-ड्युर् छपवाना था । आजकल टशील्हुन्पो मे टशीलामा (= पण्-छेन्-रिन्-पो-छे) के न रहने से जैसे खुले-आम मद्यपान और अत्याचार होने लगा है, वैसे ही यहाँ भी । अधिकारी छः मास के लिए टशील्हुन्पो से ही भेजे जाते । बिना काफी भेट-रिश्वत दिये किसी को यह दर्जा नहीं मिलता ।

§ ५. गन्-ती महाराजा

उस वक्त भारत में महात्मा गान्धी का सत्याग्रह जोरों पर था । इसकी खबर हिमालय पार इस अखबारों से परे की दुनिया में भी पहुँच गई थी । ११ मई को एक भिन्नु कहने लगा—जानते हैं, गन्-ती महाराजा लोबोन् रिन्पोछे (= भोट देश में सर्वत्र पूजित एक घोर तांत्रिक लामा, जिसकी ऐतिहासिकता सन्देहास्पद है) का अवतार है । हमने कहा—लोबन् रिन्पोछे तो समुद्र का समुंद्र शराब पी जाता था, और औरतों के बारे में भी बहुत स्वच्छन्द था गन्-ती महाराजा तो इन दोनों बातों में उससे उल्टा है । कहने वाले को अपने खयाल पर थोड़ा शक तो जरूर हुआ; फिर बोल उठा—दूसरे अवतार में लोबेन-रिन्-पो-छे की यहो मर्जी होगी । आज वैशाख सुदी चतुर्दशी थी । बहुत से घी के दीपक जलाये गये थे । आज मेला था । बहुत से लोग दर्शनार्थ आये थे । लोग ऊँचे प्राकार पर चढ़ कर परिक्रमा करते थे । मुख्य-द्वार पूर्व की

ओर है। तीन चार दिन रह कर देखा कि हमारे रहने पर भी गम की वही दशा है। मौज से छपाई की जाती है। इस पर १२ ई को मैं शी-गर्ची लौट आया। खच्चर तो अपने पास थे ही आने दो घंटा ही लगा। रघुवर और धर्मकीर्ति को स्नर् थड् मे छोड़ दिया।

ल्हासा मे नेपालियों के लिए रास्ता कब का खुल गया था, मन्तु अभी तक यहाँ ल्हासा से हुक्म नहीं पहुँचा था। दूसरे के नुकसान की बात मे सरकार इतनी आलसी नहीं है, बल्कि अपने नुकसान मे भी उसकी यही हालत है। भोटिया सिक्के का म गिर जाने से जहाँ ल्हासा मे डाकखाने का टिकट एक ख-गड् (= १ शो-गड्) से १ शोगड् (= ३ टका = १ साड्) हो गया। वहाँ अभी वहाँ पुरानी ही दर चल रही थी। लड़ाई की गरी का प्रभाव अब भी यहाँ बाकी था। अब भी छोटे लड़के सिपाहियों की तरह राइट्-लेफ्ट करते थे। सुना, आजकल सिपाहियों की अवस्थावाले जवानों का नाम लिख कर उनके हाथों मे सा बाँधा जा रहा है। शायद अब चीन से युद्ध के लिए यह गरी हो रही थी। यहाँ तो सिपाहियों ने ल्हासा से भी ज्यादा त्याचार किये थे; ल्हासा मे केन्द्रीय सरकार के पास रहने से कुछ डर रहता था। नेपाली सौदागरों को दुकाने प्रायः घोंटे पर हैं। रक्षा के लिए उन्हें ऐसा करना पड़ता है। पत्तों के डर से वे अपनी खिड़कियों में काँच भी नहीं बाँचा और यहाँ का हाट ९॥ बजे सवेरे से १॥ बजे तक

और इस चार घंटे के लिए भी हाट वाली दूकान दरिनें अंगीठी पर चाय रख कर लाती है। ठाट जो ठहग। कपड़े-लत्ते से लेकर चास-भूसा तक सभी चीजे हाट में विकती हैं।

§ ६. अनमोल चित्रों और ग्रंथों की प्राप्ति

टशी-ल्हुन्पा में डग्-पा शर्-चे, किल-खड् और थुसा-ग्लिड् चार ड-छड् (विभाग) हैं। खन्पो भी चार ही हैं। किसी समय भिक्षुओं की संख्या ३८०० थी, किन्तु टशी-लामा के चीन चल जाने से अब न उतने भिक्षु हैं, और न वैसी व्यवस्था, हाला कि जहाँ तक खाने-पीने का सम्बन्ध है, यहाँ के निवासी से-रा डे-पुङ् से अच्छी हालत में है।

एक खम्-जन् (= विद्यालय) का प्रधान भाग कर टशी-लामा के पास चला गया, उस पर सरकार का भी कुछ रुपया बाकी था। सरकार ने खम्-जन् पर जुर्माना कर दिया। इस वक्त लोग उसकी चीजे बेच रहे थे। हमें पता लगा कि चीजों में चित्रपट भी हैं। पहुँच गये। वहाँ पर हमें तीन चित्रपटमाला पसन्द आई। एक में ग्यारह और बारह चित्रपट थे, जिनका विषय अधिकांश भारतीय और भोट देशीय आचार्य थे; दूसरी माला में ८ चित्र एक साथ जुटे हुए थे। ये सभी रेशमी कपड़े पर थे और इनमें नागा-जुर्न, असंग, बसुवधु, दिङ्नाम, धर्मकीर्ति आदि भारतीय दार्शनिक चित्रित थे। तीसरी माला में भगवान् बुद्ध और उनके बाद की शिष्य परम्परा के कितने ही स्थविरों के चित्र थे। हम पहले दोनों

मालाओ को ही खरीद सकें, क्योंकि खम-बा सौदागर ने कह दिया था, जितना पैसा लेना हो एक ही बार ले लीजिये; और हमने जो पैसा लिया था, उसमें और के लिए गुंजाइश न थी।

१६ मई को एक अनमोल चीज हाथ लगी। पास के मठ के एक लामा ने सुना कि भारत का एक लामा आया हुआ है। उसके पास ताड़पत्र की एक पुस्तक थी। उसने अपने आदमी के साथ उस पुस्तक को इस शब्द के साथ हमारे पास भेजा कि यह क्या पुस्तक है इसकी हमें खबर दे, और पुस्तक अपने पास रखें, क्योंकि हम तो पढ़ना ही नहीं जानते। मैंने कुटिल^१ अक्षरों को देखते ही समझ लिया कि यह दसवीं-ग्यारवीं शताब्दी से इधर की पुस्तक नहीं हो सकती। नाम वज्रडाकतंत्र देवने से ख्याल आया कि यह तो कं-ग्युर् मे अनुवादित है। किन्तु उस समय मेरे पास सूची न थी। मैंने उनसे कह दिया कि मेरे ख्याल में यह कं-ग्युर् मे अनुवादित है; यदि अनुवादित न होगी तो मैं पीछे नाम आदि लिखूँगा। पीछे देखने से मालूम हुआ कि उक्त ग्रंथ कं-ग्युर् के तंत्र विभाग में अनुवादित है। और अनुवाद भी ग्यारहवीं शताब्दी के मध्य में वैशाली के कायस्थ पंडित गंगाधर ने उसी शालु मठ के एक भिक्षु की सहायता से किया था जहाँ के लामा ने इसे अब मेरे पास भेजा।

[१. नागरी से ठीक पहले हमारे अक्षरों का जो रूप प्रचलित वह अक्षरों के चक्कर दार होने से कुटिल कहलाता है। सा ११वीं शताब्दी ई० तक सारे भारत में कुटिल लिपियाँ प्रचलित

पिछली बार १९२६ ई० में लदाख गया था, तो वहाँ मुझे टशील्हुन्पो के पास किसी मठ के एक तरुण लामा मिले थे। उनके पास भी एक ताड़पत्र पर लिखी पुस्तक थी। पूछने पर उन्होंने बतलाया था कि उनके मठ में बहुत सी पुरानी ताड़पत्र की पुस्तकें हैं। उन्होंने अपने मठ का नाम डोर् बतलाया था। मैंने बहुतेरा खोजा, किन्तु किसी ने डोर् का पता नहीं बतलाया, पीछे समझा, जिस ताड़पत्र को मैंने अपनी आँखों से देखा, उससे तो इनकार नहीं कर सकता, किन्तु पचासो ताड़पत्र की पुस्तकें होने की बात ठीक नहीं जँचती। अब की बार (१९३३ ई०) जब दूसरी बार मैं लदाख पहुँचा, तो मालूम हुआ, कि उस डोर् मठ का दूसरा नाम एवं गोम्बा है। उसके सस्थापक सन्क्य पण्डित (१११५-१२५१ ई०) थे; और वह स्तर्-थङ् से ऊपर कोई आधे ही दिन के रास्ते पर है। अब मुझे पुस्तकों के होने पर विश्वास है। मेरी समझ में सन्क्य और एवं इन्हीं दोनों मठों में, जो कि दोनों ही सन्क्य-पा सम्प्रदाय के अनुयायी हैं, वे संस्कृत के पुराने हस्त-लिखित ग्रंथ हैं, जिन्हें भारतीय पंडित ग्यारहवीं और बारहवीं शताब्दी में भारत से ले गये। सन्क्य के बारे में यह भी सुनने में आया कि वहाँ ऐसे भी कुछ ग्रंथ हैं जिस का भोट भाषा में अनुवाद नहीं हो सका। हिन्दी के आदि कवि और सन्तमत के प्रवर्तक चौरासी सिद्धों के भी बहुत से ग्रंथ इसी मठ में तजुर्मा हुए थे। मुझे बड़ा अफसोस होता है कि मैं इन दोनों मठों में नहीं जा सका।

१५ मई को स्तन-ग्युर छप कर आ गया। बीच में एक बार और जाना पड़ा था। लहासा में जैसे पुस्तकों को बाँधा था, वैसे ही यहाँ भी किया। हाँ यहाँ मोमजामा नहीं मिल सका। बोरी और याक् के चमड़े पर ही सत्र करना पड़ा। चमड़े के मामले में मुसलमान कसाई ठगने भी लगा था; उसने याक् के बड़े चमड़े की जगह ज़ा (गाय और याक की दोगली नसल) का चमड़ा भेज दिया। हमने उसे लौटा दिया। उसने समझा परदेसी है, झूठ मार कर लेगे; चमड़े को हमारे द्वार पर पटक कर रोब दिखलाकर दाम माँगने लगा। हमने दाम देने से इन्कार कर दिया। गुस्सा मुझे छः महीने बाद ही आया करता है; और वह तभी जब कोई धोखा दे कर मूर्ख बनाना चाहता है, या आत्म-सन्मान के विरुद्ध बात कर बैठता है। उस दिन भी गुस्सा आ गया। खैर लोग उसे पकड़ कर ले गये। पोछे उसकी अकल ठिकाने आई। डरने लगा कहीं मामला जोड़-पोन् के पास गया तो लेने के देने पड़ेंगे।

हमने पुस्तको को अच्छी तरह बाँध २० अप्रैल को गदहों पर लाद फ-रो-जोड् के लिए रवाना कर दिया। यहाँ से बिना र्यांची गये भी फ-री का एक सीधा रास्ता है।

दसवीं मजिल

वापसी

§ १. भोट की सीमा को

२१ मई को मैं और धर्मकीर्ति सबेरे सात बजे चल पड़े। श-लु विहार रास्ते से दो ढाई मील दाहिनी ओर हट कर है। १० बजे हम श-लु विहार में पहुँचे। यह भी भारतीय विहारों के ढङ्ग के पुराने भोट देशीय विहारों की तरह समतल भूमि पर बना है। चारों तरफ चहर दीवारी है। पंडित बुन्तोन् रिन्-छेन्-स्युव (रिन्-छेन्-डुव् १२९०-१३६४ ई०, जिनके मुकाबले का भोट देश में दूसरा कोई न भूतो न भविष्यति) यही के थे। यहाँ बुन्तोन् पंडित की सग्रह की हुई कंग्युर् और स्तन्-ग्युर की मूल हस्त लिखित प्रति भी है; जिसको देख कर मिन्-वड् ने स्तन्-थड् का छापा बनवाया। सात आठ सौ वर्ष पुरानी मूर्तियों, पुस्तकों तथा अन्य

चीजों की यहाँ भरमार है। भारत से लाई पीतल और चन्दन को मूर्तियाँ भी कितनी ही हैं ! एक बुद्ध-मूर्ति बर्मी ढंग से चीवर पहने खड़ी थी; जिसमें कि चीवर वस्त्र का एक छोर बायें हाथ की हथेली में रहता है। भिक्षु ने पूछा, यह हाथ में लकड़ी है क्या ? मैंने समझाया, आज भी बर्मा में इस तरह चीवर पहनने का रवाज है, यहाँ कई हस्तलिखित कन्युर और स्तन-ग्युर हैं। कुछ तो बहुत ही सुन्दर और पुराने हैं। मि-वङ् के छापे के पहले पहल छपे कन्युर और स्तन-ग्युर की भी प्रति यहाँ मौजूद हैं। मदिरो के दर्शन और कुछ चाय पान के बाद मेहरबान लामा से हमने विदाई ली; और बारह बजे बाद वहाँ से चल दिये। अब फिर वही देखा रास्ता नापना था। उस रात हम एक गाँव में ठहरे; और २२ मई को ११ बजे दिन को ग्यांची पहुँच गये।

कहाँ एक सप्ताह में टशी-ल्हुन्पो से लौट आनेवाले थे, और कहाँ वाइस दिन लग गये। मैंने ल्हासा से चलते वक्त भदन्त आनन्द को तार दिया था। पत्र में भी लिख दिया था कि अमुक दिन भारत पहुँच जायेंगे। इधर २२ दिन लग गये, और मैंने उनके सूचना भी नहीं भेजी। उन्होंने कलकत्ता पत्र लिख कर पूछा। कलकत्तावालों ने बतलाया, ल्हासा से चलने के अलावा हमें कुछ नहीं मालूम। लंका जा कर अब की मुझे भिक्षु बनना था। जिस परम्परा में मुझे भिक्षु बनना था, उसमें साल में एक ही बार सब किसों को भिक्षु बनाकर अपने में सम्मिलित करता है। इसलिए भी तरद्दुद हो रहा था।

ग्यांचो पहुँच कर हमारी एक खचरी को कड़ी बीमारी हो गई। हम तो डर गये। किन्तु भोट में हर एक खच्चरवाला वैद्य भी होता है। एक खच्चरवाले ने आ कर दवा की, खचरी अच्छी हो गई। तो भी हम २३ मई को साढ़े बारह बजे से पूर्व रवाना न हो सके।

ग्यांची से भारत की सीमा तक की सड़क पर अँग्रेज सर्कार की भी देख रेख रहती है। जगह जगह पुल भी हैं। बीच बीच में ठहरने के लिए डाक बँगले हैं; जहाँ से फोन भी किया जा सकता है। यहाँ भी हमें जहाँ तहाँ पत्थर के उजड़े मकान दिखाई पड़े, जिनके उजड़ने का कारण लोगों ने मंगोल युद्ध वतलाया। १२ मील चल कर रात को हमने चंदा गाँव में मुकाम किया। सारा गाँव पत्थर के ढेर जैसा है। कोई अच्छा मकान नहीं। लोग भी ज्यादा गरीब मालूम होते हैं। २४ मई को फिर चले। अब हम नदी के साथ साथ ऊपर की ओर चढ़ रहे थे। पहाड़ वृक्ष शून्य। उनमें कितने रङ्गवाले पत्थर-मिट्टी दिखाई पड़ते थे। स्तरों का निरीक्षण भी कम कौतूहलप्रद न था। करोड़ों वर्ष पूर्व समुद्र के अन्तस्तल में जो मिट्टी एक के ऊपर एक तह पर तह जमती थी, परवर्ती भूचालों ने समुद्र के उस पेंदे को उठाकर मीलों ऊपर ही नहीं रख दिया है, बल्कि उन स्तरों को भी कितना बिगाड़ दिया है। कहीं कहीं कुछ स्तर तो अब भी नीचे की ओर झुके हैं; किन्तु कहीं तो वे बिल्कुल आड़े खड़े हो गये हैं। दस लाख वर्ष पहले यदि हम इस राह सफर करते होते तो इतनी चढ़ाई न पड़ती,

और शायद कुछ आराम रहता; किन्तु तब हम मनुष्य की शकल मे ही कहाँ होते ? इस ओर इसी प्रकार के विचार मेरे मन में उत्पन्न हो रहे थे। बीच बीच में धर्मकीर्ति से बौद्धधर्म और दर्शन पर वार्तालाप होने लगता था। धर्मकीर्ति को सबसे ज्यादा जिस दात को मैं समझाना चाहता था वह थी, जूठ का परहेज। मैंने इसे समझाने में बड़ी दिक्कत महसूस की। फिर एक बार कहा— देखो, तुम ऐसा समझो कि हर एक आदमी के मुँह में ऐसा हलाहल विष भरा है, जिसका थोड़ा परिमाण भी यदि दूसरे के मुँह में चला जाय तो वह मर जायगा; यह समझते हुए जब कभी तुम्हारा हाथ मुँह में जावे तो तभी उसे धो डालो, आदि।

२४ मई को ३०, ३१ मील चल कर सन्-दा गाँव में ठहरे। यहाँ घर सुन्दर थे। एक अच्छे घर के कोठे पर डेरा लगा।

यहाँ से आगे अब गाँव कम होने लगे। रास्ते में कला नाम का गाँव मिला, जो किसी समय बड़ा गाँव था; किन्तु अब कितने ही लोग घर छोड़ कर चले गये हैं। परती पड़ गये खेतों की मेड़ें भी बतला रही थी कि किसी समय यहाँ अधिक जन रहते थे। आगे एक प्राकृतिक सरोवर मिला। सर्दी की वृद्धि से पता लग रहा था कि हम लोग ऊपर ऊपर उठ रहे हैं। ग्यांची से चौसठवें मील के पथर पर से हमें हिमालय मामा के हिमाच्छादित भवत शिखरों का दर्शन हुआ। मालूम होने लगा, अब भारतमाता नर्माप हैं। तो भी अब तो गाँव में फल रहित वृक्षों का भी अभाव

हो गया था, हाँ, आँखों को तृप्त करने के लिए आगे एक विशाल सरोवर दिखाई पड़ा। दक्खिन ओर उस पार की हिमाच्छादित चोटियों के सिवाय और तरफ के सब पहाड़ बावने दिखाई पड़ते थे। अब सर्दी भी अधिक थी, और कुछ हवा भी तेज होने लगी थी। आकाश मेघाच्छादित था; हम महासर को बाये रख कर चल रहे थे कहीं भी हरियाली प्रत्यक्ष नहीं थी; तो भी कहीं कहीं भेड़ों के रेवड़ों के चरते देख अनुमान होता था कि वहाँ घास जरूर होगी। सत्तरवे मील के पत्थर के पास दोजिङ् गाँव है; इसके कुछ पहले ही से सूखी दलदलवाली भूमि मिलती है।

§ २. तिब्बती विवाह-संस्था

दो-जिङ् गाँव में जिस घर में ठहरे, उसमें दो बहने थीं; किन्तु उनका पति एक था। भोट में सभी भाइयों की एक पत्नी, यह आम बात है; किन्तु यहाँ हमने कई बहनों का एक पति देखा। मालूम हुआ पुरुष हो या स्त्री जो भी अपने पिता का घर छोड़ दूसरे घर जायगा, पितृ-गृह-वियोग के पारितोषिक स्वरूप उसे यह अतिरिक्त हक मिलेगा; जो पिता के घर ही में है, उसे कुदरतन इस हक से महरूम रहना चाहिए। चूँकि ये दोनों बहने अपुत्रक पिता की बेटियाँ होने से घर छोड़ नहीं सकती, इसलिए इन्हे बाहर से पति लाने की जरूरत पड़ी; और घर छोड़ कर आने के कारण उसे दो भार्या मिलीं। इनके लिए भार्या (= पोषणीय) शब्द उपयुक्त नहीं लगता, पत्नी (= पालक) शब्द ही यहाँ उपयुक्त



रईस घराने की माँ बेटी

मालूम होता है। उक्त प्रश्न का अधिक वैज्ञानिक समाधान इस प्रकार समझिये—तिब्बत एक पहाड़ी प्रदेश है; और ऊपर से सूखा और सर्दी का मारा है। वहाँ जीवन की सामग्री इतनी इफरात में नहीं मिल सकती कि चाहे जितने नये मुँह देश में आने दिये जायँ। इसलिए जो सन्ततिनिग्रह का प्रश्न सभ्य दुनिया के सामने आज आया है, वह वहाँ सहस्राब्दी पूर्व ही उठ खड़ा हुआ। भूख और भोजन ऐसी समस्या नहीं है जिसके समझने के लिए गंगेश की तत्वचिन्तामणि पढ़ने की आवश्यकता हो। लोगो ने प्रश्न को गम्भीरता पूर्वक सोचा और इस दायित्व के साथ कि इस आफत में पड़ना और बचना हमारे ही हाथ में है, उन्होंने दरदन्तान के दरदो और बालतिस्तान के बल्लियों की तरह यह नहीं कहा कि सन्तान पैदा करने के लिए तो हम, खाने पीने के लिए खुदा खबर लेंगे। कहा, भाई चाहे जाँ कहो, एक घर से दो घर न होने दो, जिसमें हर एक घर के खेत उतने के उतने ही रहे। भेड़, याक् (= चँवरी) में भी वहाँ बात रहे। अभी उस वक्त तक उन सीधे साधे लोगो में दाल भात में मूसलचँद की तरह खुदा नहीं पैदा हुआ था। अभी वे अपने कर्तृत्व को समझते थे। परिणामतः सबने इस सिद्धान्त को मान लिया कि एक घर का दो न होने देना चाहिए। जब बौद्ध धर्म प्रचारक यहाँ पहुँचे तो उन्होंने इस रसम को देखा। अपने यहाँ की रसम से उल्टी तथ। स्वदेशियो के ख्याल में घृणास्पद होने मात्र से उन्होंने इसे नरक का रास्ता कहना नहीं शुरू कर दिया। उन्होंने ठंडे दिमाग

और इस मुल्क में होने से गर्म दिल से—इस पर विचार किया। फिर भूखे भजन न हों गेपाला का भी उन्हें ख्याल आया, और अपने सुधार की धाँधी को दबाकर उन्होंने इस प्रथा की लाभ-दायकता को स्वीकार किया। हाँ, इस बात के मनवाने में उनका ईश्वर से मुनकिर होना भी सहायक हुआ। अन्यथा वे भी कहते—खुदा के काम में इन्सान को दखल देने का क्या हक?—क्या जिन पेट दिये तिन अन्न न दें? हाँ, तो चार पुत्र एक घर में रहने से जैसे एक ही पत्नी आने पर घर-फूटन या घर-चाँटन रुक सकता है, वैसे ही सिर्फ लड़कियों के रहने पर घर-जमाई के लिए भी वही नियम लागू रखना पड़ेगा। इस प्रकार दो-जिड़ की इन दो बहनों ने सम्मिलित पति करके एक घर को दो होने से बचा लिया।

§ ३. फ-री-जोङ

खेत यहाँ नाम मात्र हैं। लोग अधिकतर भेड़ों और चँवरियों पर गुजारा करते हैं। यहाँ छोटी छोटी बकरियाँ भी होती हैं, किन्तु लोग इन्हे कम पालते हैं। कारण? एक तो इनमें काम की ऊन नहीं होती; दूसरे इनका माँस बिना चर्बी का और पतला होता है। हमने तो बड़ी बहन को बकरी का सूखा मांस कुत्ते को खिलाने देखा।

२६ मई को फिर तड़के खाना हुआ। थोड़ा चलने पर महा सरोवर का अन्त हो गया। अब विशाल मैदान था। दूर बायेंवाले

पर्वत ही हिमाच्छादित थे, बाकी नंगे मादर-जाद । रास्ते में चलते देखा कि भोटिया बटोहियो या चरवाहो ने पत्थर मार मार कर तार के खम्भों पर की चीनी मिट्टी की टोपियों तोड़ डाली हैं । आखिर पत्थर हाथ के नीचे हो, और दिल निशानाबाजी करना चाहे तो आदमी कैसे रुके ? दूसरों के पीठ पर थे, इसलिए हम चलने में दिक्कत क्यों थी ? साढ़े आठ बजे हम धुना गाँव में पहुँचे । यहाँ मकानों की दीवारें चार हाथ से अधिक ऊँची मुश्किल में ही होगी । दीवारें भी घास जमे मिट्टी के चकत्तो से बनीं थीं । शायद यहाँ पानी कुछ अधिक बरसता होगा । जिससे घास हिफाजत करती है; अथवा आस पास वैसी मिट्टी इफरात से है, इसलिए वैसा करते हैं । यहाँ का प्रत्येक घर, कलिम्पोङ् से ल्हासा माल ढोनेवाले खच्चरों के लिए सराय है । जानवर के लिए घास और आदमी के लिए चाय पानी तथा विश्राम-स्थान देना इनका काम है । चलते वक्त चीज के दाम के अतिरिक्त कुछ आप छड़-रिन् देते चलिये । सचमुच, भारत में अनेक जगहों की भाँति, यदि यहाँ पैसा ले कर चीज देना बुरा समझा जाये, तब तो मुसाफिर बंचारे की बिना मांगी मौत है । हमें यहाँ सिर्फ चाय पानी करना था ।

आगे एक लम्बा मैदान मिला, जिसे हमें बीच से चीर कर चलना था । यहाँ खाली आँखों से भी कुछ छोटी छोटी घास दिखाई पड़ती थी; भेड़े चर रही थी । बाईं ओर छोटे छोटे हिम-शिखरों से घिरा एक उत्तुंग हिमशिखर था । मन में आता था

उस पर जा कर थोड़ी देर बैठने को मिलता। वहाँ से भोट और भारत दोनों पर नजर डाल सकता !

ढाक ढोनेवाले के घर से आगे बढ़ कर हमने एक छोटी धार को पार किया। फिर कुछ देर चलने पर एक सुखी ग्वाल मिली, जिसके किनारे किनारे हम दाहिनी ओर समकोण पर मुड़ गये। घंटे के करीब ऊपर की ओर चले होंगे, फिर उतराई शुरू हो गई। दिल ने रोम रोम से आशीर्वाद दिया—कि हो तो ऐसा हो जिसमें पेट का पानी भी न हिले। एक तो ऊँचाई भी काफी थी। दूसरे सूर्यदेव बादलों में छिपे हुये थे, इसलिए सर्दी का अपेक्षाकृत अधिक होना स्वाभाविक ही था। उतराई सह्य थी अब पर्वतों का रंग भी बदला, किन्तु अभी वृक्षों वनस्पतियों का नाम न था। हाँ, घास अब कुछ अधिक बढ़ती जाती थी। भेड़ों के अतिरिक्त काली काली चमरियाँ भी अधिक चरती दिखाई देती थी। जनशून्य प्रदेश से निकल कर अब फ-री (= फग्-री-वराह गिरि) की बस्ती दिखाई पड़ी। ३॥ बजे हम अन्त में फ-री में पहुँच ही गये।

यहाँ भी छु-शिङ्-शा की एक शाखा है। आजकल गुमाज्र धीरेन्द्रवज्र यहाँ पर थे। गर्मा गर्म स्वागत हुआ। घरों पर देखने पर मालूम हुआ कि सभी का फर्श बाहरी धरातल से नीचा है। मकान वैसे खराब नहीं है। लकड़ी आधे दिन के रास्ते पर होने से मकानों में लकड़ी का इस्तेमाल खूब किया गया है। फ-री नाम बाजार के बगलवाली उस छोटी टेकरी के कारण पड़ा है जिसका

आकार बराह के समान है। इस पर अब भी एक इमारत है। पहले वहाँ पर एक जोड़ (किला) था; १६०४ की अंग्रेजी लड़ाई में बह तोड़ दिया गया। यहाँ पर अंग्रेजी तार घर और डाक-खाना है। बार्ड और का पहाड़ पार कर आधे ही दिन में भूटान में पहुँचा जा सकता है। रोज़ भूटानी लोग, मूली, चिउड़ा, साग नब्जो तथा मौसमी फल ले कर यहाँ पहुँचते हैं। और शिर के दो टुकड़े कर देनेवाली छतो के अंधेरे मकान में इनकी हाट लगती है। हाट बाज़ार करके फिर लौट जाते हैं। दूकानदारों में सात आठ नेपाली भी हैं। घर सब मिला कर दो सौ के करीब होंगे। यहीं पहले पहले पहिलेवाली गाड़ी के दर्शन हुए। ये आस पास से मिट्टी ढोने के काम में लाई जाती है। यहाँ आ कर देखा हमारी पुस्तकों की अधिकांश गाँठें पहुँच गई हैं। फरी में डाक रोज आती है, और आदमियों की पीठ पर आती है। यहाँ से ग्यांची तक हर दूसरे दिन दो घोड़े डाक ले जाते हैं।

सोलह सोलह रुपये पर सत्रह खच्चर यहाँ से कलिम्पोङ तक के लिए किराये किये। अपने खच्चरों को बेच देने का ख्याल हुआ एक आदमी दोनों खच्चरों का २७०) देता था। किन्तु हमने समझा शायद कुछ और मिले। इसी ख्याल में धर्मकीर्ति को खच्चरवालों के साथ आगे भेज दिया। अब आगे सुरक्षित प्रदेश था। हमने दोनों पिरतौल यह कह कर गुभाजू के हवाले दिये कि उन्हें ल्हासा पहुँचा दिया जाये।

खच्चरों का २७०) पर नहीं दिया, किन्तु कलिम्पोङ में

बेचे ही उन्हें छोड़ जाना पड़ा, पीछे २४०) रुपया ही मिला। नये व्यापारी जो ठहरे। ख्याल किया था, यदि यहाँ से खच्चरों को खाली ले चला जाय, तो आराम मिलने में वहाँ तक खूब मोटी हो जायेंगी, और ग्राहक भूट से चढ़ जायेंगे। इसी ख्याल से अपने चढ़ने के लिए एक खच्चर किराया किया।

फरी उपत्यका में घास की हरियाली दिग्विडि पड़ती है। और यहाँ पानी भी काफी बरसता है, किन्तु सर्दी के मारे बोये गेहूँ-जौ में दाना नहीं पड़ता। लोग इन बिना दानों के गेहूँ जौ को ही सुखा कर रखते हैं, और खच्चरवालों को बहुत महँगा बेचते हैं।

§ ४. डो-मो दून

२९ मई को हम रवाना हुए। फरी में छु-शिङ्-शा की शाखा के अभी आवकाश प्राप्त कर्मचारी कां-झा अब हमारे साथ हुए। ये छु-शिङ्-शा के मालिक साहु धर्ममान के खास भानजे हैं। उस वक्त आयु १८, १९ से ज्यादा न रही होगी। फरी दूकान का सारा काम इनको सौंप दिया गया था। तिब्बत में शराब और औरत में कोई आदमी उजड़ नहीं सकता, क्योंकि शराब बहुत सस्ती है, वैसे ही स्त्रियाँ भी उतनी लोभिन नहीं हैं। किन्तु, एक अल्प वयस्क नातजर्बाकार लड़के को पैसा कौड़ो देकर भेड़ियों की माँद पर बकरी के बच्चे की तरह ऐसी जगह बैठा दिया जाय जहाँ तिब्बत नेपाल और भूटान तीन राज्यों के धूर्तों का आखाड़ा हो, तो फिर क्यों न तबाही आवे? नेपाली सौदागर

आघड़दानी हैं। हिसाब किताब पषों वाद कभी हो जाया करता है। जब काँछा का हिसाब देखा गया तो हजारों का नुकसान। इल्जाम लगाया गया कि औरत और जुए में सब वर्वाद कर दिया; किन्तु काँछा की भोटियानी स्त्री ने जो आयु में ढ्योढ़ी नहीं तो एक तिहाई बड़ी तो जरूर होगी—कसम, खा कर कहा कि मेरा तो इन पर मन आ गया है, मैं तो इन्हे अपने पास से खिलाया करती थी। उसकी बात मानने को सब का ही दिल करता; किन्तु उसके विरुद्ध सिर्फ एक ही दलील थी; वह यह कि अन्य नेपाली पुरुषों की भोटियानी स्त्रियों की भाँति वह विवाहितकल्पा न होकर वेश्या जैसी थी। जोहो सभी लोग कह रहे थे, और वह स्त्री भी कहती थी, पैसा जुए में गया। लोग नाराज हो रहे थे। हमने कहा—कसूर तुम्हारा है। तुमने ऐसी कही उम्र के लड़के को विगड़ने का सारा सामान मुहय्या कर ऐसे अरक्षित स्थान में उसे उसकी एक जिन्दगी वर्वाद करने का प्रबन्ध कर दिया। और यदि कसूर ही है, तो मामा के धन को भानजं ने उड़ाया, क्या हुआ ?

पहले पटे डेढ़ घंटे तक कुछ समतल और कुछ उतराई में चलते रहे। विशेषता थी, सिर्फ पानी के भरने और धाराये अधिक तथा हरी घासे भी कुछ अधिक। फिर उतराई की रक्तार अधिक होने लगी, और उसके साथ वनस्पति-दुनिया भी बढ़ने लगी। अब तार के खम्भे लोहे की जगह लकड़ी के थे। तीन घंटा चलने के बाद हम वनस्पति-राज्य में पहुँच गये। मालूम हुआ एक दूसरे

लोक में आ गये । पूरे वर्ष दिन बाहर हरे भरे जंगल और उसका निवासी नाना वर्ण के पक्षियों को देख कर चित्त आनन्दोल्लसित हो उठा । अब देवदार के वृक्ष पहले छोटे फिर बड़े बड़े आने लगे । घरो की छतें भी यहाँ देवदार की पट्टियों में छायी थीं । लोगों को देखने से मालूम हुआ कि हम दूसरी जाति के लोगों में आ गये । ये लोग शरीर और कपड़ों से साफ सुथरे थे । जंगल की हरियाली और सुगंध का आनन्द लेते शाम को हम कलिङ्ग-गाँव में पहुँचे ।

§ ५. पहाड़ी जातियों का सौंदर्य

गाँव में सौ से अधिक घर हैं । देवदार का लकड़ियों का बेदर्दी से प्रयोग किया गया है । छत फर्श कड़ियाँ किवाड़ ही नहीं, दीवारों तक में लकड़ी भर दी गई है । घर में चौबीस घंटे चूल्हे के नीचे आग जलती रहती है । हम लोग अपने खच्चरवाले के घर में ही ठहरे । गाँव के सभी मकानों की तरह यह भी दोतल्ला था । छतें भी ऊँची थीं । नीचेवाला हिस्सा पशुओं के लिए सुरक्षित था ऊपर वाला मनुष्यों के लिए । ऊपर बाहर की ओर एक खुली दालान सी थी; पीछे दो कमरे—एक में रसोई घर जिसमें सामान भी था, दूसरे कमरे में देवता-स्थान तथा भंडार था । तिब्बत से तुलना करने पर तो यहाँ की सफाई अवर्णनीय थी । वैसे भी लोग साफ थे । यहाँ की स्त्रियों की जातीय पोशाक गढ़वाली और कनौर की स्त्रियों की भाँति साड़ी है । मुँह भी उनका

अधिक आयाँ का सा है; चेहरा उतना भारीभरकम नहीं, न नाके ही उतनी चिपटी हैं। रंग गुलाबी। हिमालय में तीन स्थानों पर सौन्दर्य की देवी का वरदान है—एक रामपुर बुशहर राज्य में सतलज के ऊपरी भाग में किनारो का देश (किनौर)^१, दूसरा काठमांडव से चार पाँच दिन के रास्ते पर उत्तर तरफ यल्मो लोगो का देश; तीसरा यही डो-मो प्रदेश (जिसे अंग्रेजी में चुम्बी उपत्यका लिखने का बहुत रवाज चल पड़ा है।) इन तीन जगहों पर प्रकृति देवी ने भी अपने धन को दिल खोल कर लुटाया है। यद्यपि यल्मो में कम से कम पहाड़ के निचले भाग के सौंदर्य को नवागत लोगो ने नष्ट कर दिया है, तो भी ऊपरी हिस्से में, जहाँ यल्मा लोग रहते हैं, वैसी ही देवदारो की काली घटा रहती है। मैं सौंदर्य का पारखी तो नहीं हूँ, तो भी मैं अव्वल नम्बर किनारी को, दूसरा नम्बर डोमोवासिनी को और तीसरा नम्बर यल्मो-विहारिणी को दूँगा; लेकिन यह आँख-नाक-मुख की रेखाओं के स्थान से। रंग लेने पर यल्मो विहारिणी प्रथम, डोमो-वासिनी द्वितीय और किन्नरी तृतीय होगी। इन तीन जगहों में क्यों इतना सौन्दर्य है, इस पर विचार करने पर मुझे ख्याल आया, कि आर्य और मंगोल रुधिर का समिश्रण भी इसमें खास हाथ रखता है।

[१. प्राचीन किन्नर-देश आधुनिक किनौर के स्थान पर था, यह बात पहले पहल भारत भूमि और उसके निवासी में सिद्ध की गई थी। राहुब जी ने उसे स्वीकार कर लिया है।]

आर्य रुधिर के ख्याल से किन्नरी प्रथम, डोमो वासिनी द्वितीय और यल्मो-विहारिणी तीसरी निकलेगी। किन्नरी में तो मैं अस्सी फी सदी आर्य रुधिर ही मानने को तय्यार हूँ, चाहे उसकी भाषा इसके विरुद्ध जवर्दस्त गवाही देती हो। किन्नरी और डोमो-विहारिणी की एक तरह की ऊनी साड़ियाँ भी विशेष महत्त्व रखती हैं। हाँ डोमो के पुरुषों के चेहरे में वे विशेषताये उतने परिमाण में नहीं मिलेंगी जितनी उनकी स्त्रियों में।

डोमो उपत्यका बड़ी ही मनोहर है। खच्चरवालों के आग्रह से हम एक दिन और वही रह गये। डोमो निवासी खेती करते हैं, किन्तु खच्चर लादना उनका प्रधान व्यवसाय है। यहाँ लोग आलू आदि तरकारियाँ बोनो के भी शौकीन हैं।

§ ६. डोमो दून के केन्द्र में

३० मई को चाय पान के बाद चला। यहाँ हमें अब भारतीय छोटे कौब्बे दिखाई पड़े, तिब्बत में तो कौब्बे क्या हैं, ड्योड़ी दूनी चील्हे हैं। यहाँ के घरों में कोयले घर बना कर वैसे ही रहती हैं, जैसे अपने यहाँ गौरैया। नदी की बाईं ओर से हमारा रास्ता था। रास्ता सुन्दर था। एक घंटे चलने के बाद हम स्यासिमा पहुँचे। यहाँ अंग्रेजी कोठी, डाक, तारघर, कुछ सैनिक तथा कुछ दूकानें हैं। बाजार भारत के पहाड़ी बाजार जैसा मालूम होता है। १९०४ ई० की लड़ाई के बाद कई वर्षों तक हजार्ने में अंग्रेज सरकार ने डोमो उपत्यका पर अपना अधिकार कर लिया था। उस वक्त

यही स्या-सियामा शासन केन्द्र था। पीछे चीन ने हर्जाने का रुपया दे दिया, और तीन चार वर्ष बाद डो-मो फिर तिब्बत को मिल गया। शका तो थी, कि कहीं भारतीय को इधर से आते देय अंग्रेजी अधिकारी कोई आपत्ति न खड़ी करे। किन्तु ग्यांची ने फरी तक हम भोटिया लिवास में थे, और अब नेपाली फुन्दन-दार काली टोपी, बैसा हो पायजामा और कोट पहिने जा रहा था।

आगे का छेमा गाँव भी सुन्दर बड़े बड़े मकानों वाला, तथा वनस्पति सम्पत्ति से परिपूर्ण था। रिन्-छेन् गड् भारी गाँव है। हाँ, इन सभी गाँवों में हमसे दो दो टंका खच्चरो की चढ़ाई का लिया जाता था। रिन्-छेन्-गड् में धर्मकोर्ति मिल गये। मैंने कहा भलं मिले, अब साथ ही चलो। यही से रास्ता दाहिने को चढ़ने लगा। आगे एक पत्थर की टूटी किलावन्दी में से निकलें। पानी बरस रहा था। वर्ष भर तक हम कड़ी वर्षा से सुरक्षित स्थान में थे, इसलिए यह भी एक नई सी चीज मालूम हुई। आज देवदार के घने जगलों के बीच ग्यु थङ् की सराय में निवास हुआ। सराय की मालकिन एक बुढ़िया थी। लकड़ी की इफगत है ही; खूब बड़ी सराय बनाई गई है, जिसमें सौ से डेढ़ सौ घोड़ों के साथ आदमी ठहर सकते हैं। खच्चरवाले अपने घोड़ों के लिए चारा साथ लाये थे।

§ ७. एक देववाहिनी

हम लोगों के लिए एक साफ़ कोठरी दी गई। उसके बीच में

आग जलाने का स्थान भी था। चाय पीने के बाद हम लोग गप करने लगे। उसी वक्त दो स्त्री पुरुष आ गये। सरायवाली ने बड़े सन्मान से हमारी कोठरी के एक खाली आसन पर जगह दी। इससे जान पड़ा, कि ये कोई विशेष व्यक्ति हैं। जब तक दिन रहा तब तक उस दम्पती ने चाय पान आदि में बिताया। हमारे पृष्ठने पर उन्होंने यह भी बतलाया कि कलिम्पोङ् में वे डो-मो-नो शे लामा के दर्शनार्थ गये थे और मकान फरी के पास है। सूर्यास्त के करीब स्त्री अँगड़ाई लेने लगी। पुरुष कभी हाथ पकड़ कर खड़े होने से रोकता, कभी देवता ही मूर्तिवाले डब्वे को उसके शिर पर रखता, और कभी हाथ जोड़ कर विनती करता—आज क्षमा करें। मालूम हुआ, स्त्री देववाहिनी है। देवता इस वक्त आना चाहता है। पुरुष भी शायद ऊपरी मन से ही हमें दिखाने के लिए वैसा कह रहा था। कुछ ही मिनटों में स्त्री पुरुष को झटक कर उठ खड़ी हुई, और सरायवाली की कोठरी की ओर गई। देखा—उस कोठरी में सामने पाँच सात घी के चिराग जला दिये गये हैं। पीछे एक मोटे गद्देवाले आसन पर विचित्र ढंग का कपड़ा और आभूषण पहने वह स्त्री बैठी है। सामने कई ओर पीतल के बर्तनों में छाङ् (= कच्ची शराब) रक्खी हुई है। खच्चरवाले देवता का आगमन सुन भीतर बाहर जमा हो गये हैं। पुरुष ने एक डंडा लगा दोनो ओर चमड़े से मढ़ा भोटिया बाजा अपने हाथ में पकड़ा। स्त्री ने धनुही जैसी लकड़ी से उसं बजाना शुरू किया। साक्षात् सरस्वती उसकी जीभ पर आ बैठीं।

पद्य छोड़ गद्य में कोई बात ही उसके मुँह से नहीं निकलती थी। शायद भोट भाषा में दीर्घ ह्रस्व का भगड़ा न होने से भी यह आसानी थी। पहले पद्य में (देवता ने) अपना परिचय दिया। खच्चरवालों की कुछ स्त्रियाँ भी अपने गाँवों से घास ले कर यहाँ आई थीं; वे भी जमा हो गई थीं।

अब लोगो ने अपने अपने दुख देवता के सामने रखने शुरू किये। प्रश्नकर्ता को एक दो आना पैसे सामने रख कर हाथ जोड़ सवाल करना होता था। जो सवाल करने की शक्ति नहीं रखते थे, वे आनरेरी वकील रख लेते थे, जिनकी संख्या वहाँ काफी थी। देववाहिनी बीच बीच में प्याले से उठाकर छंग पीती जाती थी। किसी ने पूछा—हम बहुत होशियार रहते हैं, तब भी हमारी खचरी की पीठ लग जाती है; इसका क्या उपाय है?

देववाहिनी ने कहा—

हाँ, हाँ, मैं यह जानूँ हूँ। खचरी रोग पिछाणूँ हूँ ॥
रस्ते में एक काला खेत। वहाँ है बसता भारी प्रेत ॥
उसकी ही यह करिणी है। पर खचरी नहीं मरणी है ॥
पाव छग एक अंड चढ़ाव। खचरी का है यही बचाव ॥

उस दिन सारी सराय भरी रही। तीस चालीस आदमी में कम वहाँ नहीं रहे होंगे। करीब करीब सब के ही घर में कोई न कोई दुःख था। किसान की स्त्री की टाँग में पत्थर से चोट आ गई थी—वह भी भूत हो का फेर था। किसी के लड़के की आँखें

आई थी—यह चुड़ेल का फरेव । किसी के घर का एक खम्भा टेढ़ा हो गया था—यह काले पिशाच का काम । किसी के लड़का नहीं था—दो भूतनियों ने नाजायज दखल दिया है । देर तक हम भी भूत लीला देख रहे थे । इस बीच में देववाहिनी के सामने दो ढाई रुपये के पैसे जमा हो गये । हमने काँछा का पट्टी पढ़ाई । कहा दो आना पैसा जायेगा, जाने दो । तुम भी हाथ जोड़ कर एक ऐसा प्रश्न करो । काँछा ने पैसे रखे, और वकील द्वारा अपनी अर्ज सुनाई—घर से चिट्ठी आई है, मेरा लड़का बहुत बीमार है; कैसा होगा ?

देववाहिनी—

हाँ, हाँ, लड़का है बीमार । मैंने भी है किया विचार ॥
देश के देवता हैं नाराज । तो भी चिन्ता का नहिं काज ॥
नगरदेव है सदा सहाय । और देव को लेय मनाय ॥

जाकर पूजा सब की कर । मंगल होगा तेरे घर ॥

काँछा ने पासवालो को चुपके से बतलाया, मेरा तो ब्याह भी नहीं हुआ है । पर दो एक आदमी का विश्वास न भी हो, तो उसका क्या बिगड़ने वाला है ? उसने इतनी भीड़ों को इकट्ठे देख मूँड़ने को सोची; और रात में २॥, ३ रुपया आँख के आँवों को जेब से निकाल लिया ।

§ ८. शिकम राज्य में

दूसरे दिन (१ जून) को हम ऊपर चढ़ने लगे । चढ़ाई कड़ी

थी। ऊपर से वर्षा भी हो रही थी। ऊँचाई के कारण थोड़ी थोड़ी देर पर खच्चर दस लेने के लिए रुक जाते थे। चढ़ाई का रास्ता कहीं कहीं सर्प की भाँति था। जे-लप-त्ता के ऊपर जाकर कुछ बर्फ थी। यही मोट और शिकम अर्थात् अंग्रेजी राज्य की सीमा है। एक जून को आखिर हम ब्रिटिश साम्राज्य को छत्रछाया पहुँच गये।

उतराई शुरू हुई। दो तीन मील उतरने पर कु-पुक् का ढाक-बँगला है। यहाँ दो तीन चाय-रोटी की दूकाने हैं। मालूम हुआ, अब यहाँ से कलिम्पोङ् तक ऐसा ही रहेगा। हर जगह गोर्खा लोगो की चाय रोटी की दूकानें और टिकान मिलेगी, घास तो बहुत थी, किन्तु अभी वृत्तों की मेखला नीचे थी। पानी बरस रहा था। आज यहीं रहने का निश्चय हुआ।

२ जून को कुछ चलने पर तु-को-त्ता मिला, और फिर आगे डे-त्ता। ये वस्तुतः ला नहीं ला के वच्चे थे। जिनके लिए कोई टिशप चढ़ाई नहीं चढ़नी पड़ती। डे-त्ता से तो कड़ी उतराई शुरू हो गई। बीच बीच में चाय पीते हम पैदल ही उतर रहे थे। ३॥ बजे के करीब फदम्-चेङ् गाँव में पहुँचे। यहाँ से नीचे देवदार का अभाव है। अब गर्मी काफी मालूम होने लगी। पानी की मोरी पर जाकर हमने साबुन लगा कर स्नान किया। यहाँ से पृष्ठने पर हम अब अपने को मधेसिया (युक्तग्रान्त-विहार का निवासी) कहने लगे। रात को यही रहे।

३ जून को भी फिर उतरने लगे । सारा पहाड़ नीचे से ऊपर तक विशालकाय हरे वृक्षों से ढँका था । कहीं कहीं जंगली केला भी दिखाई पड़ता था । पक्षियों के कलरव भी मनोहर लग रहे थे । बीच बीच में गाँव और खेती थी । गाँव वाले सभी गोर्खा हैं, जो कि नेपाल छोड़ कर इधर आ बसे हैं । नौ बजे हम कुछ घरों के गाँवों में पहुँचे । सभी घरों में दुकान थी । यहाँ मक्खियों के दर्शन हुए; और दस बीस हजार नहीं अनगिनत । शिकम की सीमा में घुसते ही मीठी दूधवाली चाय मिलने लगी थी । हम तो तिब्बत की मक्खनवाली नमकीन चाय के भक्त हो गये थे । यहाँ मक्खियों की इतनी भरमार देख हमारी हिम्मत चाय पीने की न हुई । रोटी आदि का जलपान कर फिर चले । दोपहर के वक्त हम रो-लिङ्-छु-गङ् पहुँचे । यहाँ तक बराबर उतराई रही । यहाँ कई अच्छी दुकानें थीं, जिनमें से दो एक छपरा के दूकानदारों की थी । बहुत दिन बाद परिचित भोजपुरी का मधुर स्वर कानों में पड़ा । मुझे वहाँ ठहरना मंजूर न था, इसलिए परिचय नहीं दिया । मेरे वस्त्र से तो बेचारे नेपाली ही समझते रहे होंगे । यहाँ लोहे के पुल से नदी पार कर फिर कड़ी चढ़ाई शुरू हुई । अब हम बड़े बड़े चम्पा के जंगल में जा रहे थे । जिधर देखिये उधर ही हरित-वसना पर्वतमाला । सभी पहाड़ों पर गोर्खा कृषकों की कुटियाँ बिखरी हुई थीं । खेती मक्का की ज्यादा थी । दो बजे से पूर्व ही हम डुम्-पे-फङ् या दो-लम्-चेङ् पड़ाव पर पहुँच गये । आज यही विश्राम करना था । एक शिकमी सज्जन से भेट हुई । उनसे शिकम

के बारे में कुछ पूछा पाछा। मालूम हुआ कि शिकम राज्य में शिकमियों की संख्या दस पन्द्रह हजार से ज्यादा नहीं है, बाकी सब नई बस्ती गोर्खा लोगों की है।

४ जून को फिर कड़ी उतराई उतरनी पड़ी। नीचे पहुँचने से थोड़ा ऊपर भीम लक्ष्मी कन्याविद्यालय का साइनबोर्ड देखा, और फिर थोड़ा उतर कर एक पुल। यही शिकम राज्य और दार्जिलिङ्ग जिले की सीमा है।

९. कलिम्पोङ्ग को

फिर चढ़ाई शुरू हुई। आगे पे-दोङ्ग बाजार मिला। यहाँ साई मिशन का एक विद्यालय है। बाजार नीचे जैसा खूब बड़ा है।

कल हमने भाड़े वाले खच्चर की पीठ कटी देखी। अब हमारी हिम्मत चढ़ने की न हुई। अपनी खचरी को लिया, किन्तु नाल टूट जाने से वह भी लँगड़ा रही थी। बाजार में नाल लगाने वाला न मिला। लाचार, पैदल ही चलना पड़ा। इस बाजार से आगे लकड़ी ढोनेवाली गाड़ियाँ भी सड़क पर चलती देखी। एक टोटी पहाड़ी रीढ़ पार कर, दोपहर बाद अल्-गर्-हा बाजार में पहुँचे। यहाँ छपरावालों की बहुत सी दूकानें हैं। मेरे साथी सब पीछे रह गये थे, इसलिए पानी पीना और थोड़ा विश्राम करना था। एक दूकानदार से भोजपुरी में पानी पीने का मागा। उन्होंने तो मुझे समझा था नेपाली। फिर क्या पूछते हैं। वड़े आग्रह ने

दूध डाल कर चाय बनवा लाये। एक मुँह से दूसरे मुँह होती कड़े छपरा घामियो के कान मे वात पहुँच गई। शीतलपुर के मिश्र जी ने सुना, तो वे दौड़े आये। उनका आग्रह हुआ कि भोजन किया जाय। उनगे यह भी मालूम हुआ कि उनकी मिश्रा-इनजी हमारे परसा^१ ही की लड़की हैं। आज किसी पूजा के उप-लक्ष मे घर मे पूआ-पूड़ी बनी थी। उस आग्रह का भला कौन टाल सकता था ? भोजन करना पड़ा। मिश्र जी की कपड़े सिग्रेट और आटा दाल आदि की दुकान है। मालूम हुआ जैसे दार्जिलिङ्ग जिले की खेती गोर्खा लोगों के हाथ मे हैं, वैसे ही मारवाड़ियों की बड़ी दुकाने छोड़ चाकी दुकानें छपरावालों के हाथ मे हैं। रहने का भी आग्रह हुआ, लेकिन उसके लिए तो मेरे उज्र को उन्होंने स्वीकार कर लिया।

नाल लगवाने का प्रबंध यहाँ भी न हो सका। इसलिए खचरी को हाथ से, पकड़े मै वहाँ से चला। कुछ दूर तक कुछ आदमी पहुँचाने के लिए आये।

सड़क अच्छी थी। आस पास खेतो मे मक्का लहलहा रहा था। बारहवें मील के पत्थर से सड़क मोटर की हो गई। जगह जगह बँगले और गृहोद्यान भी दिखाई पड़ने लगे। कलिम्पोङ्ग शहर भी नजदीक आने लगा। सूर्यास्त के समय कलिम्पोङ्ग पहुँच

[१. सारन ज़िले में एकमा कस्बे के पास एक गाँव, जहाँ के मठ में लेखक कुछ दिन रहे थे।]

गये। रास्ते पर बौद्ध सभा का कार्यालय मिल गया। श्रीधर्मादित्य धर्माचार्य^१ उस वक्त वहाँ ठहरे हुए थे। वही हमारा डेरा भी पड़ गया।

दूसरे दिन अपनी पहुँच का तार लका भेज दिया। पुस्तकों के भेजने का प्रबन्ध छु-शिङ्शा के एजन्ट और गुहाकोठी^२ के मालिक भाजुरत्न साहु के जिम्मे था। हाँ, कुछ चित्रपटों को अच्छी तरह नहीं पैक किया गया था। उन्हें निकाल कर हमने एक नंगे लकड़ी के बक्स में बंद करवाया, और अपने साथ रेल पर ले जाना तै किया। धर्मकीर्ति इधर हरियाली देख कर बड़े प्रसन्न हुए थे; किन्तु अब गर्मी उन्हें परेशान करने लगी। कहने लगे, आगे जाने पर हमारे लिए मुश्किल होगा। आखिर जून का मास तो हम लोगो के लिए भी असह्य है (कलिम्पोङ् का नहीं) किन्तु वे तो ध्रुवक्षेत्र के पास के रहनेवाले थे। तो भी मैंने समझाया।

§ १०. कलिम्पोङ् से लंका

यहाँ से सिलीगुड़ी स्टेशन तक जाने के लिए टैक्सी की गई। ६ जून को तीन बजे हम लोग रवाना हुए। उतराई ही उतराई

[१. नेपाल के एक बौद्ध विद्वान्, जब से नेवार; कलकत्ते के नेपाल (=नेवार) भाषा-साहित्य-मंडल के संचालक।]

[२. कलिम्पोङ् की एक व्यापारी बोली का नाम। भाजुरत्न ने नाम है। तांत्रिक वज्रयान के अनुयायियों के लिये गुदा शब्द ~ आकर्षण है।]

थी। उतराई के साथ गर्मी बढ़ती जा रही थी। तिस्ता नदी का पुल पार होते होते धर्मकीर्ति को कै होनी शुरू हुई और बराबर होती ही रही। पहाड़ उतर कर हम सम भूमि पर आये। यहाँ के गाँवों की आवादी सारी बंगाली मुसलमानों की है। दृश्य भी बहुत कुछ बंगाल सा है। धर्मकीर्ति को बहुत कै हुई। गर्मी थी ही, ऊपर से मोटर की तेज सवारी, जब कि विचारों को बोझागाड़ी की सवारी का भी अभ्यास नहीं था।

शाम को जब सिलीगुडी स्टेशन पर पहुँचे, तो धर्मकीर्ति का शरीर शिथिल हो गया। मैंने समझ लिया, रेल और भारत की जून की गर्मी को बेचारे पर लादना अनिष्टकर होगा। मैंने उसी टैक्सी वाले को कहा कि इन्हे लौटाकर कलिम्पोङ् पहुँचा दो। इस प्रकार खिन्न चित्त से एक सहृदय मित्र को अकस्मान छोड़ना पड़ा।

रात की गाड़ी से कांछा और मै कलकत्ता के लिए रवाना हुए। सवेरे कलकत्ता पहुँचे। हरीसन रोड पर लु-शिङ्-शा की दूकान में ठहरे। लका से तीन हजार रुपये ल्हासा में पहुँच गये थे। अभी चार सौ रुपये और आये थे। मुझे लंका जाने से पूर्व पटना और बनारस में कुछ मित्रों से मिलना था। उस समय सत्याग्रह का देश में खूब जोर था। कलकत्ते में भी मैंने लाठीप्रहार देखा। १० जून को पटना पहुँचा। ब्रजकिशोर बाबू स्वराज्य-आश्रम में मिले। वही पता लगा, कि बीहपुर में राजेन्द्र बाबू पर

लाठीप्रहार हुआ, पटना में प्रोफेसर जयचन्द्र जी के यहाँ ठहरे । १२, १३ को बनारस में रहा । भदन्त आनन्द के बाद इस यात्रा में भी सब सहायता से अधिक सहायता आचार्य नरेन्द्रदेव जी ने की । उनसे मिलना और कृतज्ञता प्रकट करना मेरे लिए जरूरी ।।

१५ जून को कलकत्ता लौट आया । भारत में इन पुस्तकों के रखने का कोई वैसा उपयुक्त स्थान भी मेरा परिचित न था; और अभी मुझे लका जाना था । इसलिए पुस्तकों के भेजने का काम सिंधिया-नेवीगे-शन कम्पनी के लका में एजन्ट श्री नानावती ने कम्पनी के जहाज द्वारा पुस्तकों के मुक्त भेजने का प्रबंध कर दिया था । इस प्रकार मैं आर से निश्चिन्त हो १६ जून को मैं लंका के लिए रवाना हुआ । २० जून को लका पहुँचा ।

मैं और भदन्त आनन्द के उपाध्याय त्रिपिटकदागीश्वराचार्य श्रीधर्मानन्द नायक महान्थविर ने २२ जून मेरी श्रामणेर प्रव्रज्या गठिन निश्चित किया । प्रव्रज्या लेने के कुछ ही मिनटों पूर्व गुरुजनों की ओर से नाम परिवर्तन का प्रस्ताव आया । उसमें मैंने न मैंने कुछ सोचा था, और न उस समय बहुत बात करने

१९३३ में मेरी पुस्तकें छिन्नपट और सारा सामान भेजने में । सिंधिया कम्पनी ने वैसी ही उदारता दिखालाई । अब उक्त सारा सब पटना म्यूजियम में रखा हुआ है ।

को अवसर था अब तक मैं रामोदार साधु के नाम से पुकारा जाता था। मैंने भट रामोदार के रा मे राहुल बना दिया, और माधु के सा को अपने गोत्र सांक्रुत्य से मिला सांक्रुत्यायन जोड़ दिया। इस प्रकार उसी दिन भिक्षु के पीले वस्त्रों के साथ राहुल सांक्रुत्यायन नाम मिला।

२८ जून को सवे ने भिक्षु बनाना स्वीकार किया था। तदनुसार उस दिन कांडी नगर में संघ के सन्मुख उपस्थित किया गया, और मेरी उपसम्पदा (भिक्षु बनने की क्रिया) पूर्ण हुई।

इस प्रकार लंका से शुरू हो लंका ही में मेरी यह यात्रा समाप्त हुई।

परिशिष्ट

तिब्बत में बौद्ध धर्म से सम्बद्ध कुछ

नाम और तिथियाँ

स्रोङ्-गचन्-गस्म्-पो	(जन्म)	५५७	ई०
स्रोङ्-गचन्-गस्म्-पो	(शासन-काल)	५७०-६३८	ई०
भोट में बौद्ध धर्म का प्रवेश		५८०	ई०
सम्राट् मङ्-स्रोङ्-मङ्-व्चन्	(शासन-काल)	६३८-६५२	ई०
हुर्-स्राङ्-मङ्-व्चन्	(शासन-काल)	६५२-६७०	ई०
ल्-दे-ग-चुग-वर्त्तन	(शासन-काल)	६७०-७४२	ई०
स्रोङ्-व्दे-वर्चन्	(शासन-काल)	७४२-७८५	ई०
उदयतपुरीविहार, रचना का आरम्भ और समाप्ति		७६३-७७५	ई०
(मगधेश्वर महाराजधर्मपाल, शासन-काल)		७६९-८०९	ई०
गु-नि-व्चन्-पो	(शासन-काल)	७८५-७८६	ई०
आचार्य शान्त रक्षित का प्रसिद्ध भोट देशीय			
हुल-पुत्रो का भिक्षु बनाना		७६७	ई०
शान्त रक्षित की मृत्यु		७८०	ई०
ल्-दे-व्चन्-पो	(शासन-काल)	७८७-८१७	ई०
रल्-प-चन्	(शासन-काल)	८१७-८४१	ई०
दर्-म-उ-दम् व्चन्	(शासन-काल)	८४१-८४२	ई०

रिन्-छेन्-व्सङ् पो

दीपंकर श्रीज्ञान का तिब्बत-निवास

ये-शेस्-डोद्

सोमनाथ काश्मीरी

श-लु मठ (स्थापित)

ग्येल्-वडि-ऽन्युङ-गान्स

नारोपा

मि-ल-रस्-प

व्चोन्-ऽगुस्-सेङ्-गे (मृत्यु)

व्यङ्-छुव्-गे द्

दूकोन्-ग्यल्

छोस्-क्यि-वलो-गोस्

(स-स्-म्य) कुन्-द्ग ऽ-स् जिङ्-पो

फ-दग्-प-सङ्-ग्यस् (मृत्यु)

शाक्य श्रीभद्र (काश्मीरी)

(स-स्-म्य) ग्रग्-प-ग्येल्-मूछन्

सन् र्-श्रङ् मठ (स्थापित)

(स-स्-म्य) कुन्-द्ग ऽ-ग्यल्-मूछन्

(स-स्-म्य) ऽ क ग्स्-प

(बु-स्तोन्) रिन्-छेन्-गुव्

चोङ्-ख-प

१५८-१०५५ ई०

१८२-१०५४ ई०

१००० ई०

१०२७ ई०

१०४० ई०

१००३-१०६४ ई०

(मृत्यु) १०४० ई०

१०४०-११२३ ई०

१०४१ ई०

१०४२ ई०

१०७३ ई०

१०७७ ई०

१०६२-११५८ ई०

१११८ ई०

११२७-१२३५ ई०

११४७-१२१६ ई०

११५३

११८२-१२५१

१२३४-८०

१२९०-१३६६

(जन्म) १३५५

(चोङ्ख-प) ब्त्तो-व्सङ्-ग्र-प—

(शासन-काल) १३५७-१४१९ ई०

पडित वन रत्न १३८४-१४६८ ई०

(ग्यल्-व) दगे-ऽदुन्-ग्रुव् (प्रथम दलाईलामा) १३९१-१४७४ ई०

डे-पुङ्महाविहार की स्थापना १४१६ ई०

से-र महाविहार की स्थापना १४१९ ई०

(ग्यल्-व) दगे-ऽदुन्-ग्य-म्छो १४७५-१५४२ ई०

दशील्हुन्पो महाविहार की स्थापना १४४७ ई०

(ग्यल्-व) व्सोद्-नम्स्-ग्य-म्छो १५४३-१५८८ ई०

(ग्यल्-खम्स्) कुन-दग-ऽस-विङ्-पो (जन्म) १५७५ ई०

(ग्यल्-व) योन्-तन् ग्य-म्छो १५८९-१६१६ ई०

(ग्यल्-व) व्त्तो-व्सङ्-ग्य-म्छो—

(चौथा दलाईलामा) १६१७-१६८२ ई०

(ग्यल्-व) स-कल्-व्सङ्-ग्य-म्छो (जन्म) १७०८ ई०

(ग्यल्-व) थुव्-वस्-तन्-ग्य-म्छो (जन्म) १८७६ ई०

मृत्यु—१७ दि० १९३३ ई०

उसी लेखक की कलम से

तिब्बत में बौद्ध धर्म

१॥)

तिब्बत में बौद्ध धर्म के क्रमिक इतिहास का अत्यन्त प्रामाणिक और मौलिक ग्रन्थ । इस विषय पर ससार के वाङ्मयों में कोई और ग्रन्थ इसके टकर का नहीं है ।

बुद्धचर्या

५)

भगवान् बुद्ध के जीवनचरित का प्राचीन पालि वाङ्मय से सकलन और समन्वय कर के उसका हिन्दी शब्दानुवाद । चुनाव पूरे विवेक के साथ ।

धम्मपद

॥)

मूल पालि पुस्तक हिन्दी अनुवाद सहित । धम्मपद बौद्ध धर्म की गीता है ।

मज्झिमनिकाय

६)

त्रिपिटक के अन्तर्गत सुत्तपिटक के पाँच निकायों में से एक का पूरा हिन्दी अनुवाद ।

अभिधर्मकोश

५)

दार्शनिक बसुबन्धु के लुप्त संस्कृत ग्रन्थ का तिब्बती अनुवाद से संस्कृत में पुनरुद्धार ।

विज्ञप्तिमात्रतासिद्धिः

भारत के सर्वोच्च दार्शनिक वसुवन्धु की त्रिशिका का भाष्य मूल संस्कृत लुप्त हो चुका था। हिउएन्-च्वाड के चीनी अनुवाद से उसका यह पुनरुद्धार संस्कृत में किया जा रहा है। वसुवन्धु का यह ग्रन्थ भारतीय दर्शन का सब से महत्त्व का ग्रन्थ है; शंकराचार्य की दर्शन-पद्धति इसी पर निर्भर है। इसका पुनरुद्धार राहुल जी की विद्वत्ता और प्राक्रम का जीवित फल है। यह ग्रन्थ अभी बिहार उड़ीसा रिसर्च सोसाइटी के जर्नल में निकल रहा है; पूरा होने पर पुस्तकाकार छपेगा।

मेरी युरोप-यात्रा

अप्रकाशित।

मेरी लंका-यात्रा

अप्रकाशित।

कुरान-सार

अप्रकाशित।

पुरातत्त्वनिबन्धावली

अप्रकाशित।

तिब्बती प्रथम पुस्तक (तिब्बती में)

१)

तिब्बती व्याकरण (तिब्बती में)

१)

शारदामन्दिर, १७ बाराखंभा रोड, नई दिल्ली

अपनी मातृभूमि

के विषय में प्रामाणिक जानकारी पाये बिना आप शिक्षित
नहीं कहला सकते

—:०:—

वह जानकारी पाने के लिए

श्रीयुत जयचन्द्र विद्यालंकार

की रचनाये पढ़िये

- | | | |
|--|-----|--------|
| (१) भारतवर्ष में जातीय शिक्षा | ... | ७ |
| (२) भारतभूमि और उसके निवासी | ... | २), २७ |
| (३) भारतीय इतिहास की रूपरेखा (दो जिल्द) १०), ११) | | |
| (४) भारतीय वाङ्मय के अमर रत्न | . | १-) |

प्रत्येक पुस्तक का पृष्ठ पृष्ठ प्रामाणिक ।

प्रत्येक गहरे अध्ययन-मनन का पाल ।

प्रत्येक की शैली सजीव ।

शारदामन्दिर, १७ बाराखंभा रोड, नई दिल्ली

भारतवर्ष में जातीय शिक्षा

राष्ट्रीय शिक्षा के प्रत्येक पहलू पर विचार। यह निबन्ध सन् १९१९ में लिखा गया था, पर विचारों की मौलिकता और विशदता के कारण आज भी ताजा है। सन् १९२१ में इसकी आलोचना करते हुए मौडर्न रिव्यू ने लिखा था—

The author of this treatise takes a very sane and wide view of National Education..... his views are not blinded by any sectional spirit. Some of the suggestions are worthy of our serious consideration.

तभी प्रो० विनयकुमार सरकार ने लिखा था—

I have received your book and read it from beginning to end. Your emphasis on the cultural value of fine arts deserves wide recognition among our intellectuals. I admire your categorical statement in regard to the function of education, viz., that it is to help in the making of "creators."

शारदामन्दिर, १७ बाराखम्बा रोड, नई दिल्ली

भारतभूमि और उसके निवासी

भारतवर्ष के विषय में पूरा ज्ञान देने वाली पुस्तक

नागरी प्रचारणी सभा काशी ने

सं० १६८८ की सर्वोत्तम हिन्दी रचना

जान कर इसी पर द्विवेदी-पदक दिया था । फ्रांस के जगत्प्रसिद्ध विद्वान् सिल्व्या लेवी ने इसे उद्धृत कर इसकी एक खोज के विषय में लिखा है—‘यह एक ऐसी सूचना है जिसकी उपेक्षा नहीं की जा सकती’ (Journal Asiatique, जनवरी-मार्च १९३३, पृ० ६) ।

भारतीय खोज की प्रसिद्ध संस्था कर्न इन्स्टीट्यूट लाइडन (हाँलैण्ड) के मन्त्री ने लिखा है—

“कर्न इन्स्टीट्यूट जो ‘वृहत्तर भारत की ऐतिहासिक ऐटलस’ तैयार करा रहा है, उसके लिए आपकी पुस्तक ‘भारतभूमि’ निश्चय से अत्यन्त उपयोगी सिद्ध होगी ।”

स्वीडन के डा० स्टेन कोनौ लिखते हैं—

“आप की भारतभूमि अत्यन्त उपयोगी निर्देश-ग्रन्थ सिद्ध होगी ।”

शारदामन्दिर, १७ वाराखम्भा रोड, नई दिल्ली

भारतीय विद्वानों की सम्मतियाँ

रा० व० डा० हीरालाल—“आपका प्रयत्न अनक लोगों की आँखे खोल देगा ।”

आचार्य महावीर प्रसाद द्विवेदी—“अद्भुत और अनमोल पुस्तक.....अपूर्व रत्न... ।”

डा० सुनीतकुमार चैटर्जी—“बहुत अच्छी योजना पर बड़ी सावधानी से लिखी गई है ।...सुन्दर और उपयोगी कृति ।”

डा० प्रबोध वाग्ची—“आपकी प्रशसनीय पुस्तक—भारतभूमिआपने अनेक आँधियारे प्रश्नों पर प्रकाश डाला है ।”

भदन्त राहुल सांकृत्यायन—“वैज्ञानिक ढंग पर लिखे...ग्रन्थों की हिन्दी में कितनी कमी है ।... (यह) पुस्तक एक ऐसी कमी को पूरा करने वाली है । ..वही सुपरीतक दृष्टि...यह पुस्तक इस दृष्टि को तेज करने के लिए बड़ी ही उपयोगी चीज है ।...और भी कितनी ही विशेषताये हैं ।”

श्रीयुक्त काशीप्रसाद जायसवाल—“रा० व० हीरालाल...ने लेखक की मेहनत और प्रतिभा की तारीफ की है; मैं उसका समर्थन करता हूँ ।...ठोस खोज से प्राप्त नई और विश्वसनीय सामग्री इस छोटी पुस्तक में भरपूर है ।”

शारदामन्दिर, १७ बाराखम्भा रोड, नई दिल्ली

‘भारतभूमि’ की कुछ विशेषतायें

(१) भारत गर्म देश है, इसलिए यहाँ के लोग कमजोर और ठंडे मुल्क वालों का शिकार होते हैं—ऐसे अन्ध-विश्वासों का पूरा प्रत्याख्यान किया गया है ।

(२) भारत के सामरिक भू-अंकन (Military Geography) पर यह पहली पुस्तक है ।

(३) सीमान्तों का ऐसा पूर्ण व्यौरेवार और स्पष्ट वर्णन और किसी ग्रन्थ में नहीं है ।

(४) भारत की परम्परागत जातीय भूमियों—बंगाल, महाराष्ट्र, अन्नर्वेद आदि—का पूरा व्यौरा और नक्शा इसी ग्रन्थ में पहले-पहल दिया गया है ।

(५) “भारतीय जातियों का समन्वय” प्रकरण में भारत की राष्ट्रीयता के प्रश्न पर गहरा विचार किया गया है ।

(६) अपगानिस्तान, पामीर आदि के स्थानों के प्राचीन सरकृत नाम । इत्यादि, इत्यादि ।

शारदामन्दिर, १७ बाराखम्बा रोड, नई दिल्ली

भारतीय इतिहास की रूपरेखा

स० १९९० का मंगलाप्रसाद-पारितोषिक पाने वाला ग्रन्थ

प्राचीन भारत के इतिहास का ऐसा ग्रामाणिक ग्रन्थ आज तक किसी भाषा में नहीं लिखा गया। भारतीय इतिहास के दो प्रमुख आचार्यों की सम्मति सुनिष्ट—

रूपरेखा मैंने आद्योपान्त मुनी। ... बड़े श्रम और गवेषणा से लिखी गई है। ... ऐसे ग्रामाणिक ग्रन्थों के प्रकाशन से हिन्दी का गौरव बढ़ सकता है। ... मैं कर्त्ता को धन्यवाद दिए बिना नहीं रह सकता।

अजमेर १९-९-२९

(ह०) गौरीशंकर हीराचन्द ओझा

I have examined Mr. Jaychandra Vidyalan-
kar's Outlines of Indian History (Ancient period).
It is a unique work. From the Vedic age upto
the end of the Gupta period, Indian History has
been surveyed in all its aspects—political, social
and cultural. The author has utilized the resear-
ches by various scholars up-to-date, and has
added his own contributions which are impor-
tant. *Such a synthetic work had not been attempt-
ed before.* The book is in Hindi. This will
stand in the way of the author's results reaching
foreign scholars.

The learned author's method is perfectly cri-
tical and his judgment logical

The work deserves to be translated into
English.

Patna, 31st. July 1931

(Sd.) K. P. Jayaswal

अर्थात्—

(मैंने श्रीयुत जयचन्द्र विद्यालकार की 'भारतीय इतिहास की रूपरेखा' (प्राचीन काल) को परख देखा है। यह एक अद्वितीय कृति है। वैदिक काल से ले कर गुप्त युग के अन्त तक भारतीय इतिहास की राजनैतिक, सामाजिक और संस्कृति-विषयक, सभी पहलुओं से विवेचना की गई है। लेखक ने विभिन्न विद्वानों की अब तक की खोजों का उपयोग किया है और उनमें अपनी नई खोजें जो महत्त्वपूर्ण हैं, जोड़ी हैं। इस प्रकार का समन्वयात्मक ग्रन्थ लिखने की अब तक किसी ने चेष्टा न की थी। पुस्तक हिन्दी में है। इस कारण लेखक के परिणाम विदेशी विद्वानों तक पहुँचने में रुकावट होगी।

विद्वान् लेखक की शैली पूरी तरह आलोचनात्मक है, और विचारपद्धति तर्कसंगत।

इस ग्रन्थ का अंग्रेजी अनुवाद होना चाहिए।

पटना ३१ जुलाई १९३१

(ह०) का० प्र० जायसवाल

(४)

भारतीय वाङ्मय के अमर रत्न

भारतवर्ष और उत्तर भारत के साहित्य और वाङ्मय का वैदिक काल से ले कर बारहवीं शताब्दी तक दिग्दर्शन।

शारदामन्दिर, १७ बाराखम्भा रोड, नई दिल्ली

हिन्दी के

स्थायी साहित्य का एक अमूल्य रत्न

प्रो० सुधाकर जी की रचना

मनोविज्ञान

हिन्दी-साहित्य-सम्मेलन में

दशान-प्रतियोगिता में

मंगलाप्रसाद-पारितोषिक पाने वाला ग्रन्थ

बच्चों के शिक्षकों के लिए मनोविज्ञान

पढ़ना अनिवार्य है

कालेज के छात्रों के लिए सुगम

पाठ्य ग्रन्थ; दाम २)

शारदामन्दिर, १७ बाराखम्भा रोड, नई दिल्ली

भारतभूमि और उसके निवासी

लेखक—जयचन्द्र विद्यालंकार

आपके देश का प्रामाणिक परिचय देने
वाला एकमात्र ग्रन्थ ।

खण्ड १—भारतवर्ष की भूमि

प्रकरण १—भारतीय भूमि का विकास और
उसके मुख्य विभाग ।

प्रकरण २—उत्तर भारतीय मैदान ।

उत्तरा ३—विः यमेखला ।

प्रकरण ४—इतिवृत्त ।

प्रकरण ५—सौमान्त की पत्रमालाये ।

प्रकरण ६—भागीय नमुना ।

प्रत्येक विभाग का भौतिक निरीक्षण,
आर्थिक विवरण और ऐतिहासिक पर्यालोचन।

स्वगत २ — भारत-भूमि के निवासी

प्रकरण ७—भारतवर्ष की जलवायु भूमिका ।

प्रकरण ८—भाग्य की दृष्टि जामिना—जात
 और दारिद्र्य ।

प्रकरण ६—भारत की गंगा जलिया—नया
सौर विमान ।

प्रकरण १८—भारतीय जलियो वा सन्तरप ।
 तीन परिनिष्ट नाम सन्तरपिडा ।
 तीन सन्तरपिडा ॥ सन्तरपिडा ॥

भारत माता की जय

जब आप पुकारते हैं, तब क्या आप को अपनी मातृ-भूमि के विषय में जानकारी पाने की उत्कण्ठा नहीं होती ? अपने देश के विषय में प्रामाणिक ज्ञान पाना है तो श्रायुतः
ज य च न्द्र वि घा लं का र

के ग्रन्थ पढ़िये । उन का

प्रत्येक ग्रन्थ आप के देश के विषय में है और प्रत्येक अपने विषय पर प्रामाणिक है ।

(१) भारतभूमि और उसके निवासी

भारतीय भूमि और जनता का विशद वर्णन और विवेचन । रा० व० डाक्टर हीरालाल के ग्रन्थों में यह अग्र्वे खोल देने वाला ग्रन्थ है । दाम अजिन्द २), सजिन्द २)

(२) भारतीय वाङ्मय के अमर रत्न

आप के पुरखा आप के लिए जो ज्ञान की विरासत छोड़ गये हैं, उस का व्यौरा इस में पढ़िये । भारतीय साहित्य के इतिहास का सजीव संक्षिप्त दिग्दर्शन । दाम १-)

(३) भारतीय इतिहास की रूपरेखा

प्राचीन भारत का प्रामाणिक सर्वाङ्गीण इतिहास । श्रीधुत काशीप्रसाद जायसवाल के मत में यह एक अद्वितीय कृति है, और प्राचीन भारत का ऐसा समन्वयात्मक सर्वाङ्गीण इतिहास लिखने की अब तक किसी ने हिम्मत न की थी । इसी ग्रन्थ पर लेखक का मंगलाप्रसाद पारितोषिक मिला है । दाम १०)

शारदामन्दिर, १७ वाराखम्भा रोड, नई दिल्ली



